
ଭାରତର ବିଖ୍ୟାତ ବୈଜ୍ଞାନିକ 


( ପଞ୍ଚମ ଭାଗ) 


ବିଜ୍ଞାନ ପ୍ରଚାର ସମିତି, କଟକର 
ହୀରକ ଜୟନ୍ତୀ ସମାରୋହ ଉପଲକ୍ଷେ ସଂକଳିତ 


ଯ଼ଃୟ ସଂଯାକଳ : 
ଡକ୍ଟର ଗୋକୁଳାନନ୍ଦ ମହାପାତ୍ର 


Yଜ/ଣନ ସଂାଦଳ : 
ଡାକ୍ତର ନିତ୍ୟାନନ୍ଦ ସ୍ବାଇଁ 


ସଂପାଦନା ମଳ : 
ଡକୂର କୁଳମଣି ସାମଲ 
ଡକୁର ପ୍ରମୋଦ କୁମାର ମହାପାତ୍ର 
ଡକୂର ପ୍ରିୟତମା ଦେଓ 
ଡାକ୍ତର ବାସୁଦେବ କର 
ଡାକ୍ତର ଶୈଳେଶ୍ବର ନନ୍ଦ 
ଡାକ୍ତର ସଚ୍ଟିଦାନନ୍ଦ ଶତପଥୀ 


ଥଳାଣଳ 
ସତ୍ୟବ୍ରତ ପ୍ରକାଶନୀ 
ଟାଉନ ହଲ୍‌ ରୋଡ଼, କଟକ - ୭୫୩୦ ୦୯ 

ପଵଦେଅଧେ 


ବହୁଲୋକ ଭାବନ୍ତି, ଭାରତ ଏକ ଅନଗ୍ରସର ରାଷ୍ଟ୍ର । ଆଧୁନିକ ବିଜ୍ଞାନର 
ଅଗ୍ରଗତିରେ ଏହାର ସେମିତି କିଛି ଅବଦାନ ନାହିଁ। ଏହା ପୂରାପୂରି ଏକ ଭ୍ରମାତ୍ସକ 
ଧାରଣା | ଅବିଭକ୍ତ ଭାରତରେ ଜନ୍ମଗ୍ରହଣ କରିଥବା ଚାରି ଜଣ ବୈଜ୍ଞାନିକ ନୋବେଲ 
ପୁରସ୍କାର ବିଜେତା ହୋଇପାରିଛନ୍ତି । ୨୦ ୦୯ ମସିହାରେ ରସାୟନ ବିଜ୍ଞାନରେ 
ନୋବେଲ୍‌ ପୁରସ୍କାର ପାଇଥିବା ଭେଙ୍କଟରାମନ୍‌ ରାମକ୍ରିଷ୍ଣନ୍‌ ୧ ୯ ୫ ୨ ମସିହାରେ 
ଭାରତରେ ଭୂମିଷ୍ଠ ହୋଇଥଲେ | କିନୁ ସାର୍‌ ସି. ଭି. ରାମନଙ୍କୁ ଛାଡ଼ିଦେଲେ ଅନ୍ୟ 
ଚାରି ଜଣ ଆମେରିକାର ନାଗରିକ । କିନ୍ତୁ ଏହି ଭାରତ ମାଟି ଯେ ସେମାନଙ୍କୁ ଜନ୍ମ 
ଦେଇଥିଲା, ଏହାକୁ କେହି ଅସ୍ବୀକାର କରିବେନି । ଆନ୍ତର୍ଜାତିକ ବିଜ୍ଞାନ କ୍ଷେତ୍ରରେ 
ଏହି ପାଞ୍ଚଜଣଙ୍କ ଅବଦାନ ଅତି ମହାନ୍‌, ଅତି ବିରାଟ, ଏପରିକି ଯୁଗାନ୍ତକାରୀ | 
ପାଞ୍ଚଜଣ ନୋବେଲ ପୁରସ୍କାର ବିଜେତାଙ୍କ ବ୍ୟତୀତ ବହୁ ବୈଜ୍ଞାନିକ ଏହି ଭାରତ 
ମାଟିରେ ଜନ୍ମଗ୍ରହଣ କରି ଆନ୍ତର୍ଜାତିକ କ୍ଷେତ୍ରରେ ଖାଲି ଯେ ସୁନାମ ଅର୍ଜନ କରିଛନ୍ତି, 
ତାହା ନୁହେଁ, ପୃଥିବୀର ବହୁ ବଡ଼ ବଡ଼ ଆବିଷ୍କାର ଓ ଉଦ୍ଭାବନ ସହ ସଂଶ୍ଲିଷ୍ଟ ରହି 
ନିଜ ଦେଶର ଟେକ ରଖୁ ପାରିଛନ୍ତି। ସେହିଭଳି ବୈଜ୍ଞାନିକଙ୍କ ଭିତରୁ ଅଛ କେଇଜଣ 
ବୈଜ୍ଞାନିକଙ୍କ ଜୀବନୀ ଓ ସେଥୂସହ ସେମାନଙ୍କ ବିଜ୍ଞାନ ଜଗତକୁ ଅବଦାନ ଏହି 
ପୁସ୍ତକରେ ଦିଆଯାଇ ପାରିଛି। ଏମାନଙ୍କ ବ୍ଯତୀତ ଆହୁରି ବହୁ ବୈଜ୍ଞାନିକ 
ରହିଗଲେ, ଯେଉଁମାନଙ୍କ ଜୀବନୀ ଓ ଅବଦାନ ଦିଆଯାଇ ପାରି ନାହିଁ। ସୁବିଧା 
ମିଳିଲେ ଆଉ ଏକ ପୁସ୍ତକରେ ସେମାନଙ୍କ ଜୀବନୀ ଓ ବିଜ୍ଞାନ ଜଗତକୁ ସେମାନଙ୍କ 
ଅବଦାନ ସମ୍ବନ୍ଧରେ ଆଲୋଚନା କରାଯିବ | 


ପାଶ୍ଚାତ୍ୟ ଦେଶମାନଙ୍କରେ ବିଜ୍ଞାନଯୁଗ ଆରମ୍ଭ ହୋଇଛି ମାତ୍ର ଖ୍ରୀ.ଅ. 
ପଞ୍ଚଦଶ ଶତାଦ୍ଦୀଠାରୁ। କିନ୍ତୁ ଭାରତରେ ଏହି ଯୁଗର ଆରମ୍ଭ ଖ୍ରୀ.ପୁ. ପଞ୍ଚଦଶ 

ଭାରତର ବିଖ୍ୟାତ ବୈଜ୍ଞାନିକ 

( ପଞ୍ଚମ ଭାଗ) 

ବିଜ୍ଞାନ ପ୍ରଚାର ସମିତି, କଟକର 

ହୀରକ ଜୟନ୍ତୀ ସମାରୋହ ଉପଲକ୍ଷେ ସଂକଳିତ 


ଥଜାଣଳ 
ସତ୍ୟବ୍ରତ ପ୍ରକାଶନୀ 
ଟାଉନ ହଲ୍‌ ରୋଡ଼, କଟକ - ୭୫୩୦୦୯ 


ଅଛଦଥଚ 
ଶ୍ରୀ ବିଜୟ ପ୍ରଧାନ 


gYଥମ ସଥଳାଣ : 
ଅଗଷ୍ଟ ୭ ତାରିଖ, ୨୦୧୧ 


ସଛ/ଳରଣ ଓ ମୁଦଣ : 
ସତ୍ୟବତ ଅଫ୍‌ସେଟ, 
ଟାଉନ ହଲ୍‌ ରୋଡ଼, କଟକ - ୭୫୩୦୦୯ 


ନିଲ : ୯୦.୦୦ ଟଙ୍କା ମାତ୍ର 

ଶତାବ୍ଦୀରୁ । ଆତ୍ରେୟ, ନାଗାର୍ଦୁନ, ଜୀବକ, କଣାଦ, ପତଞ୍ଜଳି ଆଦି ବୈଜ୍ଞାନିକଙ୍କ 
ଅବଦାନ ଆଲୋଚନାକୁ ନେଲେ ଭାରତର ପ୍ରାଚୀନ ବିଜ୍ଞାନ ପାଶ୍ଚାତ୍ୟ ଦେଶର 
ପ୍ରାଚୀନ ବିଜ୍ଞାନ ତୁଳନାରେ ଯେ କେତେ ଉପରେ ତାହା ଧାରଣା କରିହୁଏ । 
ଜ୍ୟୋତିର୍ବିଜ୍ଞାନନ ଆୟୁର୍ବିଜ୍ଞାନ ଆଦିରେ ଗବେଷଣା କରି ଭାରତୀୟମାନେ 
ଯେତେବେଳେ ବିରାଟ ବିରାଟ ଆବିଷ୍କାର କରିଥିଲେ, ସେତେବେଳେ ପାଶ୍ଚାତ୍ୟ 
ରାଷ୍ଟ୍ରସମୁହ ଅନ୍ଧକାରର ଅନ୍ଧାରି ରାଜୁତିରେ ରହି ସତ଼ୁ ଥଲେ | ଭାରତୀୟଙ୍କ ଶ୍ରେଷ୍ଠ 
ଗ୍ରନ୍ଧ ବେଦରେ ବିଜ୍ଞାନ ସମ୍ବନ୍ଧୀୟ ଯେଉଁ ବଡ଼ ବଡ଼ ତତ୍ତ୍ବ ରହିଛି, ସେଗୁଡ଼ିକୁ ଯଦି 
ଆଜି ପାଶ୍ଚାତ୍ୟ ଜଗତ୍‌ ଆଗରେ ପରିବେଷଣ କରାଯାଇପାରନ୍ତା, ତେବେ ଭାରତର 
ବୈଜ୍ଞାନିକ ଏତିହ୍ୟ କେତେ ଉପରେ ତାହା ଜଣାପଡ଼ିଥାନ୍ତା | ପୁଣ୍ୟାତ୍ସା ମହର୍ଷି 
ମହେଶ ଯୋଗୀ ଓ ତାଙ୍କ ଅନୁଚରମାନେ ବେଦ, ବେଦାନ୍ତର ବୈଜ୍ଞାନିକ ସତ୍ୟକୁ 
ଉଦ୍‌ଘାଟନ କରିବା ପାଇଁ ଯେଉଁ ପ୍ରଗାଢ଼ ଚେଷ୍ଟା ଚଳାଇ ଥଲେ, ସେଥୁପାଇଁ 
ସେମାନେ ଭାରତୀୟମାନଙ୍କ ନମସ୍ୟ । ଭାରତ ବହୁ ବର୍ଷ ଧରି ସ୍ଵାଧୀନତା ହରାଇ 
ବିଦେଶୀ ଶାସନାଧୀନରେ ରହି ନିଷ୍େଷିତ, ନିପୀଡ଼ିତ, ନିର୍ଯାତିତ ହୋଇଥିବାରୁ 
ଭାରତର ସେହି ମହାନ୍‌ ବିଜ୍ଞାନ-ଏତିହ୍ୟ ଧ୍ଵଂସ ପାଇଯାଇଛି । ଏଣେ ସ୍ବାଧୀନତା 
ଲୋପ, ତେଣେ ବିଦେଶୀ ଶାସକଙ୍କ ନିର୍ଯାତନା ଓ ଶୋଷଣ ଭାରତର ସେହି 
ବୈଜ୍ଞାନିକ ସଂସ୍କୃତିକୁ ଧ୍ବଂସ କରି ଦେଇଛି। ଲୋକେ ସ୍ଵାଧୀନତା ହରାଇଲେ 
ସେମାନଙ୍କ ସଂସ୍କୃତିର କି ଅଧଃପତନ ଘଟେ, ଭାରତୀୟ ସମାଜକୁ ଲକ୍ଷ୍ୟ କଲେ 
ଏହା ସ୍ପଷ୍ଟ ଜଣାପଡ଼େ | ଭାରତର ସେହି ଉନ୍ନତ ବିଜ୍ଞାନକୁ ପୂରା ଭାବରେ ଏଠାରେ 
ଆଲୋଚନା କରାଯିବାର ସୁଯୋଗ ନଥୁବାରୁ ଅଛ କେତେଜଣ ଭାରତୀୟ 
ବୈଜ୍ଞାନିକଙ୍କ ଅବଦାନକୁ ଯାହା ଏଠାରେ ଅବତାରଣା କରାଯାଇଛି | 


ଆଶା କରାଯାଏ, “ ଭାରତର ବିଖ୍ୟାତ ' ବୈଜ୍ଞାନିକ” ବହିଟି ଅତୀତ ଓ 
ବର୍ରମାନର ଭାରତୀୟ ଗବେଷଣା କେଉଁ ସ୍ତରରେ ଥଲା ବା ଅଛି, ତାହା 
ସର୍ବସାଧାରଣ ପାଠକ ପାଠିକାଙ୍କୁ ଜଣାଇ ଦେବାକୁ କ୍ଷମ ହୋଇପାରିବ । 


ଗୋକୁଳାନନ୍ଦ ମହାପାତ୍ର 

୧୦ 
୧୧। 
୧୨। 
୧୩ 
୧୪॥। 
୧୫॥। 
୧୬। 
୧୭॥। 
୧୮॥। 
¢ ୯ | 
୨୦ | 


ଭାବ ମିଶ୍ର 

ବୌଧାୟନ 

ଭୋଜ 

ନୈନି ସିଂହ ଓ ମନିସିଂହ 
ଫାଦର୍‌ ଇଉଜିନ ଲାଫୋ 
ସୁଧାକର ଦ୍ବିବେଦୀ 

ରାଜ ଚନ୍ଦ୍ର ବୋଷ 

ଦୌଲତ ସିଂହ କୋଠାରି 
ସୁଶୀଲା ନାୟାର 

ବି. କେ. ଆଇକତ 
ବାସନ୍ତୀଦୁଲାଲ୍‌ ନାଗଚୌଧୁରୀ 
ଗୋବିନ୍ଦ ପା ଭେଙ୍କଟସ୍ବାମୀ 
ଜନାର୍ଦ୍ଦନ ତ୍ରିପାଠୀ 

ଆନ୍ନା ମଣି 

କେ. ଜି. ରାମନାଥନ୍‌ 

ବ୍ରହ୍ମ ପ୍ରକାଶ 

ତ୍ରିନାଥ ରଥ 

ଲକ୍ଷ୍ମୀନାରାୟଣ ମହାପାତ୍ର 
କମଳାକାନ୍ତ ପାଣ୍ଡେ 
ଭେଙ୍କଟରାମନ୍‌ ରାଧାକ୍ୃଷ୍ଣନ୍‌ 

୨୧।| 
୨୨। 
୨୩ 
୨୪॥। 
୨୫ | 
୨୬| 
୨୭॥।| 
୨୮॥। 
୨୯ 
୩୦ 
୩୧ | 
୩୨॥। 
୩୩ | 
୩୪ | 
୩୫ | 


ଶିବରାମକ୍ୃଷ୍ଣ ଚନ୍ଦ୍ରଶେଖର 
ସୁଭାଷ ମୁଖାର୍ଜୀ 

ଚନ୍ଦ୍ର ବୋଷ 

ଗୋବିନ୍ଦଜୀ 

ଶକୁନ୍ତଳା ଦେବୀ 

ବି. ଡି. ବରୁଆ 

ଖଗେଶ୍ବର ପ୍ରଧାନ 

ଆନନ୍ଦ ମୋହନ ଚକ୍ରବର୍ରୀ 


ଚନ୍ଦ୍ରକୂମାର ନାରଣଭାଇ ପଟେଲ 
ଏସ୍‌.ଜେ. ନାଗୋଲୋଟିମାଥ 


କୈଳାସ ଚନ୍ଦ୍ର ଦାଶ 

ଏସ୍‌. ସଂଧ୍ୟାମଣି 

ବିଜୟ କୁମାର ସାହୁ 
ଇଲାନ୍‌ କୁମାରନ୍‌ ସୁବାୟା 
ଦେବେନ୍ଦ୍ର ଲାଲ 

ଭାବ ମିଶ୍ର 


ଡାକ୍ତର ସଚଙ୍ଟିଦାନନ୍ଦ ଶତପଥୀ 


ଭାବ ମିଶ୍ର ହେଉଛନ୍ତି ପ୍ରାଚୀନ ଭାରତର ଜଣେ କୃତବିଦ୍ଯ ଚିକିତ୍ସକ | ତାଙ୍କ 
ପିତାଙ୍କ ନାମ ହେଉଛି ଲତକ ମିଶ୍ର । ଏହା ବ୍ୟତୀତ ତାଙ୍କର ଜନ୍ମକାଳ, ବଂଶ ପରିଚୟ 
ଓ ଜୀବନ ବୃତ୍ତାନ୍ତ ବିଷୟରେ ଅନ୍ୟ କୌଣସି ସୂଚନା ଉପଲବ୍‌ଧ ନୁହେଁ। ତେବେ 
ଅନୁମାନ କରାଯାଏ ଯେ ଖ୍ରୀ.ପୁ. ୧୫୫୦ ମସିହା ବେଳକୁ ଚିକିତ୍ସା ବିଜ୍ଞାନର ଉନ୍ନତି 
ପାଇଁ ବିବିଧ ଗବେଷଣାରେ ସେ ନିଜକୁ ନିମଜିତ କରିଥିଲେ। 


ତାଙ୍କ ସମୟରେ ଭାରତରେ ଯେତେଜଣ ଚିକିତ୍ସକ ଥଲେ, ସେମାନଙ୍କ ଭିତରେ 
ଭାବ ମିଶ୍ରଙ୍କ ନାଁ ଥଲା ସୁଦୂରପ୍ରସାରୀ ସେ କେବଳ ଜଣେ ଚିକିତ୍ସକ ନଥିଲେ, ଏକାଧାରରେ 
ଥିଲେ ଚିକିତ୍ସକ, ଚିକିତ୍ସା ଶାସ୍ତ୍ର ଗବେଷକ, ଚିକିତ୍ସା ଶାସ୍ତ୍ର ସମ୍ବନ୍ଧୀୟ ବିଭିନ୍ନ ପୁସ୍ତକର 
ରଚୟିତା ଏବଂ ଚିକିତ୍ସା ବିଜ୍ଞାନର ଜଣେ ଉଚ୍ଚ କୋଟୀର ଶିକ୍ଷକ । ନିଜର ଗବେଷଣା 
ସହିତ ସେ ପ୍ରାୟ ୪୦ ୦ରୁ ଅଧ୍ବକ ଛାତ୍ରଙ୍କୁ ଚିକିତ୍ସା ବିଜ୍ଞାନ ସମ୍ବନ୍ଧରେ ଉଚିତ ଶିକ୍ଷା 
ପ୍ରଦାନ କରିଥଲେ। 


ସିଫିଲିସ୍‌ ବା ଉପଦଂଶ ରୋଗର ଚିକିତ୍ସା ପାଇଁ ସେ ମୂଳଦୂଆ ପକାଇ ଥିଲେ। 
ସିଫିଲିସ୍‌ ରୋଗକୁ ସେ “ ଫିରିଙ୍ଗି ରୋଗ” ବୋଲି କହୁଥିଲେ | କାରଣ ତାଙ୍କ ମତରେ ଏହି 
ରୋଗ ଭାରତରେ ନଥଲା। ଭାରତକୁ ବେପାର ବଣିଜ କରିବା ପାଇଁ ଆସୁଥିବା 
ପର୍ରୁଗୀଜମାନଙ୍କଠାରୁ ଏହି ରୋଗ ସଂକ୍ରମିତ ହେଉଥଲା ପ୍ରାଚୀନ ଭାରତର ଚିକିତ୍ସକମାନେ 
ଏହି ରୋଗ ବିଷୟରେ ଅବଗତ ନଥିଲେ କିମ୍ବା ଏହାର ଚିକିତ୍ସା ବିଷୟରେ ସେମାନଙ୍କର 
କୌଣସି ଜ୍ଞାନ ନଥିଲା | ଭାବ ମିଶ୍ର ପ୍ରଥମେ ଏହି ରୋଗ ଉପରେ କାମ କରି ଏହାର ଗତି 
ଓ ପ୍ରକୃତି ଆଦିକୁ ନିରୀକ୍ଷଣ କଲେ ଏବଂ ରୋଗର ବିଭିନ୍ନ ଅବସ୍ଥା ବା ସ୍ତର ବିଷୟରେ 

ସୂଚନା ଦେଲେ । ସେ ଲକ୍ଷ୍ୟ କଲେ ଯେ, ଏହି ରୋଗରେ କେତେକଙ୍କଠାରେ କିଛି ବାହ୍ୟ 
ଲକ୍ଷଣ ପ୍ରକାଶ ପାଉଛି ତ ଆଉ କେତେକଙ୍କ ଠାରେ କିଛି ଆଭ୍ୟନ୍ତରୀଣ ଲକ୍ଷଣ ପ୍ରକାଶ 
ପାଉଛି। ରୋଗ କେଉଁ ଅବସ୍ଥାରେ ଥଲେ ଉପଶମ ହୋଇପାରିବ ଓ କେଉଁ 
ଅବସ୍ଥାରେ ଥଲେ ଉପଶମ ସମ୍ଭବପର ହେବ ନାହିଁ, ତାହା ମଧ୍ୟ ସେ ସୂଚାଇ ଦେଲେ। 
ଏହି ସବୁକୁ ଅନୁଧ୍ୟାନ କରି ସିଫିଲିସ୍‌ ରୋଗର ଚିକିତ୍ସା ପାଇଁ ସେ ଏକ ପ୍ରକାର ଓଷଧ 
ମଧ୍ଯ ପ୍ରସ୍ତୁତ କଲେ | ପାରଦକୁ କାଲୋମେଲ ଆକାରରେ ପରିଣତ କରି ଓ ତା” ସହିତ 
ଖଇର, ସିଲାନ୍‌ଥେସ୍‌, ଲେରାସିଆ ତଥା ମହୁକୁ ଉପଯୁକ୍ତ ଅନୁପାତରେ ମିଶାଇ ସେ ଏହି 
ଓଷଧ ପ୍ରସ୍ତୁତ କଲେ ଏବଂ ଏହି ଓଷଧ ପ୍ରୟୋଗ କରି ପ୍ରାଥମିକ ଅବସ୍ଥାରେ ଥବା ବହୁ 
ସିଫିଲିସ୍‌ ରୋଗୀଙ୍କୁ ଆରୋଗ୍ୟ କରିପାରିଲେ। ଏହି ଓିଷଧ ବ୍ଯତୀତ ଆହୁରି ଅଧୁକ 
ଗବେଷଣା କରି ସେ ସିଫିଲିସ୍‌ ରୋଗ ପାଇଁ ଆଉ କେତେକ ଚିକିତ୍ସା ପଦ୍ଧତି ମଧ୍ଯ 
ଉଦଭାବନ କରିଥଲେ। 


ଚିକିତ୍ସା ବିଜ୍ଞାନୀମାନଙ୍କ ପଢ଼ିବା ପାଇଁ ଓ ନିଜର ଛାତ୍ର ବା ଶିଷ୍ୟମାନଙ୍କର ଜ୍ଞାନ 
ବବି ପାଇଁ ସେ ଏକ ଅମୁଲ୍ୟ ଗ୍ରନ୍ଧ ରଚନା କରିଥିଲେ। ଏହି ଗ୍ରନ୍ଧର ନାମ ହେଉଛି 
“ ଭାବପ୍ରକାଶ” | ଚିକିସା ବିଜ୍ଞାନର ଅନେକ ତର୍ଵକୁ ସେ ଏହି ପୁସ୍ତକରେ ସନ୍ଧିବେଶିତ 
କରିଛନ୍ତି । ଏଥିରେ ସେ ଯେଉଁସବୁ ବିଷୟର ଅବତାରଣା କରିଛନ୍ତି, ସେଗୁଡ଼ିକ ହେଲା - 


- ଭାରତୀୟ ଭେଷଜ ବିଜ୍ଞାନର ଉପ୍ପଭ୍ତି ସମ୍ବନ୍ଧୀୟ ତଥ୍ୟ | 

¬ ବିଶ୍ଵ ବ୍ରହ୍ମାଣ୍ଡର ଉପ୍ପତଭ୍ି ସଂବନ୍ଧୀୟ ତଥ୍ଯ ବା କସ୍‌ମୋଲୋଜି । 

- ଶରୀର ତତ୍ତ୍ବ ବା ଶରୀର ଗଠନ ପ୍ରଣାଳୀ ବା ଆନାଟୋମି | 

¬ ଭରଣ ତର୍ତ୍‌ ବା ଏମତି ୟୋଲୋଜି। 

- ରୋଗ ନିଦାନ ତତ୍ତ୍ବ ବା ପାଥୋଲୋଜି। 

- ଟୈଞ୍ଚଜ ବିଜ୍ଞାନ ତତ୍ତ୍ବ ବା ଫାର୍ମାକୋଲୋଜି। 

- ଓଷଧ ପ୍ରସ୍ତୁତି ତତ୍ତ ବା ମ୍ଯାଟେରିଆ ମେଡ଼ିକା | 

- ଶିଶୁରୋଗ ଓ ତା'ର ଚିକିତ୍ସା ବା ପେଡ଼ିଆଟ୍ରିକସ୍‌ | 

- ବିଭିନ୍ନ ରୋଖ ଉପଶମ ପାଇଁ ଥିଷଧର ବ୍ୟବହାର ବା ଥେରାପିଉଟିକସ୍‌ | 

- ଆହାର ବିଦ୍ଯା ବା ଡାଏଟେଟିକସ୍‌। 
- ପୁନଃ ଯୌବନ ଲାଭ କରିବାର ଉପାୟ । 
- .ଦୀର୍ଘଜୀବୀ ହେବାର ଉପାୟ । 


- ରୋଗ ଓ ଚିକିସ୍ସା ସମ୍ବନ୍ଧୀୟ କେତେକ ଭ୍ରାନ୍ତ ଧାରଣା ଓ ତା'ର ଦୂରୀକରଣ... 
ଇତ୍ୟାଦି । 


ଏହା ବ୍ୟତୀତ ତାଙ୍କ ପୂର୍ବରୁ ଥବା ଚିକିତ୍ସକମାନଙ୍କର ଚିକିସ୍ସାବିଜ୍ଞାନ ସମ୍ବନ୍ଧୀୟ 
ଜ୍ଞାନ ଓ ସେମାନଙ୍କ ଦ୍ଵାରା ଉଦ୍ଭାବିତ ଚିକିତ୍ସା ପଦ୍ଧତି ଉପରେ ମଧ୍ଯ ସେ ନିଜସ୍ବ ମତ ଏହି 
ପୁସ୍ତକରେ ଅଭିବ୍ୟକ୍ତ କରିଛନ୍ତି। ତାଙ୍କ ଦ୍ଵାରା ଲିଖୂତ ଏହି ପୁସ୍ତକର ବିଶେଷତ୍ଵ ହେଲା, 
ଏହାର ଭାଷା ଥଲା ଖୁବ୍‌ ସରଳ, ସାବଲୀଳ ଓ ବୋଧଗମ୍ୟ | ସାଧାରଣ ଲୋକେ ଏହାକୁ 
ପଢ଼ି ବେଶ୍‌ ହୃଦୟଙ୍ଗମ କରିପାରୁଥିଲେ। ‘ଭାବ ପ୍ରକାଶ” ବ୍ୟତୀତ ଭାବ ମିଶ୍ର 
 ଗୁଣରତ୍ଵମାଳା' ନାମକ ଆଉ ଏକ କ୍ଷୁଦ୍ର ପୁସ୍ତକ ମଧ୍ୟ ରଚନା କରିଥିଲେ। ଏଥରେ 
ବିଭିନ୍ନ ତଷଷଧର ଶରୀର ଉପରେ ପ୍ରଭାବ ବିଷୟରେ ସେ ତାଙ୍କର ଗବେଷଣା ଲବ୍ଧ 
ଜ୍ଞାନକୁ ପ୍ରକାଶ କରିଥଲେ । 


ଭାବ ମିଶ୍ରଙ୍କ ରଚନା ଶୈଳୀ ସ୍ଵତନ୍ତ୍ରା ଏବେ ମଧ୍ଯ ଆୟୁର୍ବେଦ ଶାସ୍ତ ଅ୍୍ୟମ୍ଭନ 
- କରୁଥିବା ଛାତ୍ରଛାତ୍ରୀମାନେ ଭାବ ମିଶ୍ରଙ୍କର ' ଭାବ ପ୍ରକାଶ ଓ “ ଗୁଣ ରତୁମାଳା ପୃସ୍ତଦ 
ଦ୍ଵୟକୁ ପାଠ କରୁଥିବା ଦେଖାଯାଇଥାଏ 


6୭ 

ବୋୌୋଧାୟନ 


ଡାକ୍ତର ସଚ୍ଚିଦାନନ୍ଦ ଶତପଥୀ 


ବୌଧାୟନ ହେଉଛନ୍ତି ପ୍ରାଚୀନ ଭାରତର ଜଣେ ଉଚ୍ଚ କୋଟୀର ପଣ୍ଡିତ ଓ 
ଗଣିତଜ୍ଞ । ଜ୍ୟାମିତି ଶାସ୍ତ୍ରରେ ସେ ଖୁବ୍‌ ପାରଦର୍ଶୀ ଥିଲେ। ଅତି କଠିନ ଜ୍ୟାମିତିକ 
ସମସ୍ୟାଗୁଡ଼ିକୁ କିପରି ସହଜରେ ସମାଧାନ କରାଯାଇପାରିବ, ତାଙ୍କ ରଚିତ ପୁସ୍ତକରେ 
ସେ ତା'ର ବାଟ ବତାଇ ଦେଇଛନ୍ତି | ଯେଉଁ ପୁସ୍ତକରେ ସେ ଏହିସବୁ ବିଷୟ ଉଲ୍ଲେଖ 
କରିଛନ୍ତି ତା'ର ନାଁ ହେଉଛି “ ଶୁଲ୍ୟ ସୂତ୍ର” 

ବୌଧାୟନଙ୍କ ଜନ୍ମକାଳ, ବଂଶ ପରିଚୟ ଏବଂ ଜୀବନୀ ବିଷୟରେ କୌଣସି 
ସୂଚନା ଲୋକଲୋଚନକୁ ଆସି ନାହିଁ। ତେବେ ଖ୍ରୀଷ୍ଟପୂର୍ବ ୫୦୦ ମସିହା ଠାରୁ ଖ୍ରୀଷ୍ଟପୂର୍ବ 
୩୦୦ ମସିହା ଭିତରେ ଏହି “ ଶୁଲ୍ୟ ସୂତ୍ର' ପୁସ୍ତକଟିକୁ ସେ ରଚନା କରିଛନ୍ତି ବୋଲି 
ବିଶ୍ଵାସ କରାଯାଏ | 


ପୂର୍ବକାଳରେ ନିଜର ଲକ୍ଷ୍ୟ ସାଧନ ପାଇଁ ଦେବଦେବୀଙ୍କ ନିକଟରେ 
ପଶୁପକ୍ଷୀମାନଙ୍କୁ ବଳି ଦିଆଯିବାର ପ୍ରଥା ରହିଥିଲା। ଏବେ ମଧ୍ଯ କେତେକ ଜାଗାରେ 
ଏହାର ନଜିର ରହିଛି। ଏହି ବଳି କାର୍ଯ୍ୟ ଅତି ନିଷ୍ଠାପର ଭାବରେ କରାଯାଉଥିଲା। କେଉଁ 
ଦେବଦେବୀଙ୍କୁ କେଉଁ ବଳି ଦେଲେ ଅଭୀଷ୍ଟ ପୁରଣ ହେବ, ତାହା ମଧ୍ଯ ନିର୍ଣ୍ଠାତ ହୋଇଥୁଲା।| 
ତେବେ ଯେଉଁ ସ୍ଥାନରେ ବା ଯେଉଁ ପିଣ୍ଡିରେ ଦେବଦେବୀଙ୍କ ଆଗରେ ପଶୁପକ୍ଷୀଙ୍କ ବଳି 
ଦିଆଯାଉଥଲା, ତାହାକୁ ' ବେଦୀ” ବୋଲି କୁହାଯାଉଥିଲା | ଏହି ବେଦୀର ଆକାର ପ୍ରକାର 
ଭିନ୍ନ ଭିନ୍ନ ହେଉଥଲା। କେଉଁ ଆକୃତିର ବେଦୀରେ ବଳି ଦେଲେ ନିଜର ଲକ୍ଷ୍ଯ ପୂରଣ 
ହୋଇପାରିବ, ସେହି ଅନୁସାରେ ବେଦୀ ନିର୍ମାଣ କରାଯାଉଥଲା। ଏହିପରି ବେଦୀ ସବୁର 
ନିର୍ମାଣ କିପରି ହେବ, ଅର୍ଥାତ୍‌ ସେଗୁଡ଼ିକର ଲମ୍ବ ପ୍ରସ୍ଥ ଉଚ୍ଚତା, ଆକୃତି ଇତ୍ୟାଦି କିପରି 
ହେବ, ତାହା ଜାଣିବା ପାଇଁ ବିଭିନ୍ନ ସୂତ୍ର ରହିଥଲା। ଏହି ସୂତ୍ରଗୁଡ଼ିକ ବିଭିନ୍ନ ଜ୍ୟାମିତିକ 

ସିବ୍ଧାନ୍ତକୁ ଆଧାର କରି ରଚନା କରାଯାଉଥଲା। ଯେଉଁ କେତେଜଣ ପଣ୍ଡିତ ଏହିପରି 
ଜ୍ୟାମିତିକ ସିଦ୍ଧାନ୍ତକୁ ନେଇ ବେଦୀ ନିର୍ମାଣର ସୂତ୍ର ସବୁ ରଚନା କରିଥିଲେ, ସେମାନଙ୍କ 
ଭିତରେ ବୌଧାୟନ ହେଉଛନ୍ତି ଅନ୍ୟତମ ତାଙ୍କ ଦ୍ଵାରୀ ରନିତ ସମସ୍ତ ସୂତ୍ର ଏହି  ଶୁଲ୍ୟ 
ସୂୃତ୍ର' ପୁସ୍ତକରେ ହିଁ ସନ୍ଧିବେଶିତ ହୋଇଛି। 


ବୌଧାୟନଙ୍କ ଦ୍ଵାରା ରଚିତ “ଶୂଲ୍ଯ ସୂତ୍ର ପୁସ୍ତକଟି ତିନି ଭାଗରେ ବିଭକ୍ତ 
ପ୍ରଥମ ଭାଗରେ ରହିଛି ୧ ୧ ୭ ଟି ସୂତ୍ର। ବଳି ପାଇଁ ଉଦ୍ଦିଷ୍ଟ ବେଦୀଗୁଡ଼ିକର ଆପେକ୍ଷିକ 
ଆକାର ପ୍ରକାର କିପରି ହେବ ଏବଂ କେଉଁ ଜ୍ୟାମିତିକ ସିଦ୍ଧାନ୍ତରେ ତାହା ନିର୍ମାଣ କରାଯିବ, 
ତା'ର ସଂକ୍ଷିପ୍ତ ସୂଚନା ଏହି ଭାଗରେ ଉପସ୍ଥାପିତ କରାଯାଇଛି | ଦ୍ଵିତୀୟ ଭାଗ ପୁସ୍ତକରେ 
ରହିଛି ୮୩ଟି ସୂତ୍ର। ଏଥିରେ ସେ ତିନିଗୋଟି ପ୍ରାଥମିକ ବେଦୀର ଗଠନ ସମ୍ପର୍କରେ 
ବିବରଣୀ ପ୍ରଦାନ କରିଛନ୍ତି। ସେହିପରି ବୌଧାୟନଙ୍କ ରଚିତ “ ଶୂଲ୍ୟ ସୃତ୍ର' ପୁସ୍ତକର 
୩ୟ ଭାଗରେ ରହିଛି ୩ ୨ ଟି ସୂତ୍ର। ବିଶେଷ ଧରଣର ତଥା ଜଟିଳ ଆକୃତିର ବେଦୀ 
ନିର୍ମାଣ ସମ୍ପର୍କରେ ଏଥିରେ ସୂଚନା ଦିଆଯାଇଛି । 


ଗୋଟିଏ ଦଉଡ଼ି ଓ ଖଣ୍ଡିଏ ବାଉଁଶକୂ ବ୍ଯବହାର କରି ବିଭିନ୍ନ ଜ୍ୟାମିତିକ ଚିତ୍ର 
ଅଙ୍କନ କରିବାର କୌଶଳ ସେ ଏହି ସୂତ୍ର ସବୁରେ ବର୍ଣ୍ଣନା କରିଛନ୍ତି। ସେଥି ମଧ୍ଯରୁ 
କେତେକ ମୁଖ୍ୟ କୌଶଳ ହେଲା - 


- ବିଭିନ୍ନ ଜ୍ୟାମିତିକ ଚିତ୍ରକୁ ପରସ୍ପର ସହିତ ମିଶାଇ ନୂତନ ଚିତ୍ର ଆଙ୍କିବାର 
କୌଶଳ । 


- ବିଭିନ୍ନ ଆକୃତିର ଚିତ୍ରର କ୍ଷେତ୍ରଫଳକୁ ଦୁଇଗୁଣ କରି ସେହି କ୍ଷେତ୍ରଫଳ ବିଶିଷ୍ଟ 
ଏକ ବୃତ୍ତ ଅଙ୍କନ କରିବାର କୌଶଳ | 


- ଗୋଟିଏ ବଡ଼ ବୃତ୍ତର କ୍ଷେତ୍ରଫଳର ଅଧାକୁ ନେଇ ଆଉ ଏକ ଛୋଟ ବୃତ୍ତ 
ଅଙ୍କନ କରିବାର କୌଶଳ । 


- ବିଭିନ୍ନ ପ୍ରକାରର ଟ୍ରାପିଜିୟମ୍‌ ଅଙ୍କନ କରିବାର କୌଶଳ। 


- ଗୋଟିଏ ବର୍ଗକ୍ଷେତ୍ରର କ୍ଷେତ୍ରଫଳ ଠାରୁ ବଡ଼ କିମ୍ବା ସାନ କ୍ଷେତ୍ରଫଳ ବିଶିଷ୍ଟ 
ଅନ୍ୟ ଏକ ବର୍ଗାକାର କ୍ଷେତ୍ର ଅଙ୍କନ କରିବାର କୌଶଳ | 


- ଆୟତକ୍ଷେତ୍ରକୁ ବର୍ଗକ୍ଷେତ୍ରରେ ପରିଣତ କରିବାର କୌଶଳ। 

- ଗୋଟିଏ ବର୍ଚକ୍ଷେତ୍ରକୁ ଏକ ଭୂମି ଉପରେ ସମଦ୍ଵିବାହୁ ଟ୍ରାପିଜିୟମରେ ପରିଣତ 
କରିବାର କୌଶଳ । 
- ବର୍ଟକ୍ଷେତ୍ରକୁ ବୃତ୍ତରେ ପରିଣତ କରିବାର କୌଶଳ... ଇତ୍ୟାଦି | 


ଏହିସବୁ କୌଶଳ ବିଷୟରେ ସୂଚନା ଦେବା ସହିତ ବୌଧାୟନ କେତେକ 
ଜ୍ୟାମିତିକ ସିବାାନ୍ତକୁ ମଧ୍ଯ ତାଙ୍କ ସୂତ୍ର ମାଧ୍ୟମରେ ପ୍ରମାଣ୍ମିତ କରିଛନ୍ତି। ସେହିପରି 
କେତେକ ମୁଖ୍ୟ ସିବ୍ଧାନ୍ତ ହେଲା - 


ଗୋଟିଏ ସରଳ ରେଖାକୁ ଯେ କୌଣସି ସଂଖ୍ୟକ ସମାନ ଭାବରେ ବିଭକ୍ତ 
କରାଯାଇ ପାରିବ | 

ବ୍ୟାସ ଅଙ୍କନ କରି ଗୋଟିଏ ବ୍ୃତ୍ତକୁ ଯେ କୌଣସି ସଂଖ୍ଯକ କ୍ଷୁଦ୍ର କ୍ଷୁଦ୍ର 
ଭାଗରେ ବିଭକ୍ତ କରାଯାଇପାରିବ । 


ଗୋଟିଏ ଆୟତକ୍ଷେତ୍ରର କର୍ଣ୍ଣ ସେହି ଆୟତକ୍ଷେତ୍ରକୁ ଦୁଇ ସମାନ ଭାଗରେ 
ବିଭକ୍ତ କରିବ | _ 

ଗୋଟିଏ ଆୟତକ୍ଷେତ୍ରର କର୍ଣ୍ଣଦ୍ଧୟ ପରସ୍ପରକୁ ସମଦ୍ଵିଖଣ୍ଡ କରିବେ । 
ଗୋଟିଏ ରମ୍ବସ୍‌ର କର୍ଣ୍ଦ୍ଵୟ ପରସ୍ପରକୁ ସମକୋଣରେ ସମନଦ୍ଵିଖଣ୍ଡ କରିବେ । 
ଗୋଟିଏ ତ୍ରିଭୁଜକୁ ଅନେକ ସମାନ ସମାନ ଭାଗରେ ବିଭକ୍ତ କରିହେବ 
ଗୋଟିଏ ସମଦ୍ଵିବାହୁ ତ୍ରିଭୁଜର ଯେ କୌଣସି ଗୋଟିଏ ଶୀର୍ଶବିନ୍ଦୁରୁ ବିପରୀତ 
ବାହୁର ମଧ୍ଯବିନ୍ଦୁ ପର୍ଯ୍ୟନ୍ତ ଗୋଟିଏ ସରଳ ରେଖା ଟାଣିଲେ ସମଦ୍ଵିବାହୁ 
ତ୍ରିଭୁଜଟି ସେହି ସରଳ ରେଖା ଦ୍ଵାରା ଦୁଇଟି ସମାନ ଭାଗରେ ବିଭକ୍ତ 
ହୋଇପାରିବ । 

ଗୋଟିଏ ବର୍ଗକ୍ଷେତ୍ରର ଗୋଟିଏ ବାହୁର ଦୂଇ କୋଣବିନ୍ଦୁ ଠାରୁ ବିପରୀତ 
ବାହୁର ମଧ୍ଯବିନ୍ଦୁ ପର୍ଯ୍ୟନ୍ତ ଦୁଇଟି ସରଳ ରେଖା ଟାଣିଲେ ଯେଉଁ ତ୍ରିଭୁଜଟି 
ଉତ୍ପନ୍ନ ହେବ, ତା”ର କ୍ଷେତ୍ରଫଳ ମୂଳ ବର୍ଗକ୍ଷେତ୍ରର କ୍ଷେତ୍ରଫଳର ଅଧା 
ହେବ। 

ଗୋଟିଏ ବର୍ଗକ୍ଷେତ୍ରର ବାହୁମାନଙ୍କର ମଧ୍ଯବିନ୍ଦୁକୁ ସରଳ ରେଖା ଦ୍ଵାରା ଯୋଗ 
କଲେ, ଯେଉଁ ନୂଆ ବର୍ଗକ୍ଷେତ୍ର ଉତ୍ପନ୍ନ ହେବ, ତା'ର କ୍ଷେତ୍ରଫଳ ମୂଳ 
ବର୍ଟକ୍ଷେତ୍ରର କ୍ଷେତ୍ରଫଳର ଅଧା ହେବ। 

- ଗୋଟିଏ ଆୟତକ୍ଷେତ୍ରର ବାହୁମାନଙ୍କର ମଧ୍ଯବିନ୍ଦୁକୁ ସରଳ ରେଖା ଦ୍ଵାରା 
ଯୋଗ କଲେ ଯେଉଁ ରମ୍ବସ୍‌ଟି ଉତ୍ପନ୍ନ ହେବ, ତା”ର କ୍ଷେତ୍ରଫଳ ମୂଳ ଆୟତ 
କ୍ଷେତ୍ରର କ୍ଷେତ୍ରଫଳର ଅଧା ହେବ | 

- ଏକା ଭୂମି ଉପରେ ଅଙ୍କିତ ହୋଇଥବା ଆୟତକ୍ଷେତ୍ର ଓ ସମାନ୍ତରକ୍ଷେତ୍ରର 
ଉଚ୍ଚତା ସମାନ ହେଲେ ଆୟତକ୍ଷେତ୍ରର କ୍ଷେତ୍ରଫଳ ସମାନ୍ତର କ୍ଷେତ୍ରର 
କ୍ଷେତ୍ରଫଳ ସହ ସମାନ ହେବ.... ଇତ୍ୟାଦି । 


of 
5 


ବୌଧାୟନଙ୍କର ଗୋଟିଏ ସୂତ୍ରକୁ ଖ୍ରୀ.ପୁ ୫ ୪୦ ମସିହାରେ ଗ୍ରୀକ୍‌ ଦାର୍ଶନିକ 
ପିଥାଗୋରାସ୍‌ ଅନ୍ୟ ଏକ ପ୍ରକାରରେ ଉଲ୍ଲେଖ କରିଥଲେ | ସେହି ସୂତ୍ରଟି ହେଲା, “ ଗୋଟିଏ 
ଆୟତକ୍ଷେତ୍ରର କର୍ଣ୍ଣ ଉପରେ ଅଙ୍କିତ ହୋଇଥବା ବର୍ଗକ୍ଷେତ୍ରର କ୍ଷେତ୍ରଫଳ ତା'ର ଦୂଇ 
ବାହୁ ଉପରେ ଅଙ୍କିତ ହୋଇଥିବା ବର୍ଗ କ୍ଷେତ୍ରଦ୍ଵୟର କ୍ଷେତ୍ରଫଳର ସମଷ୍ଟି ସହ ସମାନ 
ହେବ।” ଏହି ମୌଳିକ ତଥ୍ଯଟିର ଆବିଷ୍କାର ପାଇଁ ବିଜ୍ଞାନ ଜଗତରେ ପିଥାଗୋରାସ୍‌ 
ବିଖ୍ୟାତ ହୋଇପାରିଥିଲେ। ତାଙ୍କର ଏହି ସୂତ୍ରକୁ “ ପିଥାଗୋରାସ୍ଙ୍କ ଉପପାଦ୍ୟ' 
ହିସାବରେ ପାଠ୍ୟପୁସ୍ତକମାନଙ୍କରେ ସନ୍ଧିବେଶିତ କରାଯାଇଛି। ବୌଧାୟନଙ୍କ ଶୂଲ୍ଯ 
ସୂତରଗୁଡ଼ିକୁ ଜିନ୍ଧୁ କୌଣସି ଉପପାଦ୍ଯର ମାନ୍ୟତା ଦିଆଯାଇ ନାହିଁ। ବୌଧାୟନଙ୍କର ଏହି 
ସୂୁତ୍ରାବଳୀ ପ୍ରାଚୀନ ଭାରତୀୟ ପଣ୍ଡିତଙ୍କର ଜ୍ୟାମିତି ଶାସ୍ତ୍ର ଉପରେ ପ୍ରଗାଢ଼ ପାଣ୍ଡିତ୍ୟର 


ପ୍ରମାଣ ଦେଇଥାଏ। 

ଭୋଜ 


ଡାକ୍ତର ସଙ୍ଗିଦାନନ୍ଦ ଶତପଥୀ 


ପ୍ରାଚୀନ ଭାରତରେ ଯେଉଁ କେତେଜଣ ସ୍ଵନାମଧନ୍ୟ ରାଜା ରାଜୁତି କରୁଥିଲେ, 
ଭୋଜ ହେଉଛନ୍ତି ସେମାନଙ୍କ ଭିତରେ ଅନ୍ୟତମ। ଅନ୍ୟ ରାଜାମାନଙ୍କ ତୁଳନାରେ ସେ 
ଥିଲେ ସ୍ଵତନ୍ତ୍ର। ତାଙ୍କୁ ସ୍ଵତନ୍ତ୍ର କହିବାର କାରଣ ହେଲା, ସେ ଥିଲେ ବିଦ୍ଵାନ୍‌, ଦର୍ଶନ 
ଶାସ୍ତ୍ରରେ ନିପୁଣ ଏବଂ ବୈଜ୍ଞାନିକ ଚିନ୍ତାଂଚେତନାରେ ପରିପୁଷ୍ଟ 


ରାଜା ଭୋଜ ଥିଲେ ମଧ୍ଯଯୁଗୀୟ ଭାରତର ପାରମାର ବଂଶର ଜଣେ ରାଜା! 
ମାଳବ ରାଜ୍ୟର ଧର୍‌ ନାମକ ଏକ ଅଞ୍ଚଳରେ ସେ ରାଜତ୍ବ କରୁଥିଲେ । ତେଣୁ ଅନେକେ 
ତାଙ୍କୁ ଧର୍ର ଭୋଜରାଜା ବୋଲି କହୁଥଲେ। 


ଇତିହାସର ସମ୍ୟକ୍‌ ସୂଚନା ଅନୁଯାୟୀ ୧୦ ୧୦ ମସିହା ଠାରୁ ୧୦ ୫ ୫ ମସିହା 
ପର୍ଯ଼ନ୍ତ ଦୀର୍ଘ ୪୫ ବର୍ଷ ଧରି ରାଜା ଭୋଜ ଶାସନ ଗାଦିରେ ରହି ରାଜ୍ୟ ଶାସନ 
କରିଥଲେ | ସିନ୍ଧୁରାଜା ହେଉଛନ୍ତି ତାଙ୍କର ପିତା | ସିନ୍ଧୁରାଜା ଥଲେ ଜଣେ ଅତି ପରାକ୍ରମଶାଳୀ 
ବିଜେତା ଯେଉଁ ରାଜ୍ୟକୁ ସେ ଆକ୍ରମଣ କରୁଥଲେ, ତାକୁ ଜୟ ହିଁ କରୁଥିଲେ। ରାଜା 
ଭୋଜ ହିଁ ଠିକ୍‌ ତାଙ୍କ ପିତାଙ୍କ ପରି ଥିଲେ। ବାହୁ ବଳରେ ସେ ନିଜ ସୈନ୍ୟଯବଳ 
ବଢ଼ାଇଥିଲେ । ବହୁ ରାଜ୍ୟକୁ ଦଖଲ କରିଥିଲେ। ବିପଦ ବେଳେ ସେ କେବେ ହେଲେ 
ପଛକୁ ହଟି ଯାଉ ନଥଲେ। ନିଜର ସୈନ୍ଯସାମନ୍ତଙ୍କୁ ସେ ସବୁବେଳେ କହୁଥଲେ, 
“ ସାହସୀ ହୁଅ, ସର୍ବଦା ବିଜୟୀ ହେବାର ସ୍ଵପ୍ନ ଦେଖ, ସ୍ବପ୍ନକୁ ବାସ୍ତବରେ ପରିଣତ 
କର। ” ତାଙ୍କର ଏହି କେତେପଦ କଥା ସୈନ୍ୟବାହିନୀ ଓ ପାରିଷଦବର୍ଗଙ୍କ ମନରେ 
ଉତ୍ସାହ ଭରି ଦେଉଥିଲା। 


ରାଜା ଭୋଜ ଥଲେ ଖୁବ୍‌ ଦୟାଶୀଳ, ଉଦାରଚେତା ଓ ବଦାନ୍ୟ | ପ୍ରଜାଙ୍କ ହିତ 
ପାଇଁ ସେ ଅନେକ କାର୍ଯ୍ୟ କରିଛନ୍ତି। ତାଙ୍କ ରାଜୁତି ସମୟରେ ସେ ବହୁ “ମନ୍ଦିର, 

ପାଠଶାଳା, ପାଠାଗାର, ରାସ୍ତାଘାଟ, ବଗିଚା ଇତ୍ଯାଦି ନିର୍ମାଣ କରିଛନ୍ତି। ଭୋଜପୁର 
ଅଞ୍ଚଳ ତାଙ୍କରି ନାମରେ ହିଁ ନାମିତ ହୋଇଛି ଏବଂ ସେଠାରେ ରହିଥିବା ଭୋଜେଶ୍ଵର 
ମନ୍ଦିର ତାଙ୍କର ଏକ ଅପୂର୍ବ କୀର୍ରି । 


ଆଗରୁ କୁହାଯାଇଛି, ରାଜା ଭୋଜ ଥିଲେ ଜଣେ ଅତି ବିଦ୍ଵାନ୍‌ ବ୍ୟକ୍ତି । ଦର୍ଶନ 
ଶାସ୍ତ୍ର କାବ୍ଯକବିତା, ରସାୟନ ବିଜ୍ଞାନର ଭେଷଜ ଶାସ୍ତ, ପ୍ରାଣୀ ଚିକିତ୍ସା ଶାସ୍ତ୍ର ଯୋଗ, 
ତୀରନ୍ଦାଜୀ, ଧ୍ଵବନିତତ୍ତ୍ବ ଏବଂ ଯାନ୍ତିକ ବିଦ୍ୟାରେ ସେ ଖୁବ୍‌ ପାରଙ୍ଗମ ଥଲେ | ବିଜ୍ଞାନ ପ୍ରତି 
ତାଙ୍କର ଅତ୍ୟନ୍ତ ଶ୍ରଦ୍ଧା ରହିଥଲା। ତାଙ୍କ ଜୀବନକାଳ ଭିତରେ ସେ ୮୪ ଖଣ୍ଡ ପୁସ୍ତକ 
ରଚନା କରିଛନ୍ତି | ବିଜ୍ଞାନ ସମ୍ବନ୍ଧୀୟ ଯେଉଁ କେତେକ ଅମୁଲ୍ୟ ଗ୍ରନ୍ଧ ସେ ରଚନା କରିଛନ୍ତି, 
ସେଥରୁ ତାଙ୍କ ଭିତରେ ରହିଥିବା ବୈଜ୍ଞାନିକ ଚିନ୍ତାଧାରା କେତେ ଯେ ସମ୍ପଦ୍ଧ, ତା'ର ସ୍ପଷ୍ଟ 
ପ୍ରମାଣ ମିଳିଥାଏ। ସେହିସବୁ ପୁସ୍ତକ ମଧ୍ୟରୁ କେତେକ ଅତି ମୂଲ୍ଯବାନ ପୁସ୍ତକ ଓ 
ସେଥିରେ ସନ୍ନିବେଶିତ ତଥ୍ୟରାଜି ଉପରେ ତଳେ ସମ୍ୟକ୍‌ ସୂଚନା ଦିଆଯାଉଛି | 


ଆୟୁବେଦ ସର୍ବସ୍ବ : 
କେଉଁ ଆୟୁବୈଦୀୟ ତଷଧ କେଉଁ ରୋଗରେ ଲାଗି ପାରିବ, କେଉଁ ରୋଗ 


ପାଇଁ କେତେ ମାତ୍ରାର ଖିଷଧ ଆବଶ୍ୟକ, କେଉଁ ବିଧୂରେ ଓଷଧ ଖୁଆଯିବ, ସେ ସବୁ 
ବିଷୟରେ ଏହି ପୁସ୍ତକରେ ସେ ସୂଚନା ଦେଇଛନ୍ତି। 


ରସରାଜ ମୂଗାଙ୍କ ଓ ବ୍ୟବହାର ସମୁଚ୍ଚୟ : 


ଏହି ଦୁଇଟି ପୁସ୍ତକ ହେଉଛି ରସାୟନ ବିଜ୍ଞାନ ସମ୍ଚନ୍ଧୀୟ ପୁସ୍ତକ। ରସାୟନ 
ଶାସ୍ତ୍ରର ବିଭିନ୍ନ ଦିଗ ଉପରେ ଏହି ପୁସ୍ତକ ଦୟ ପର୍ଯ୍ୟବସିତ ହୋଇଛି। ଖଣିରୁ ଧାତବ 
ପଦାର୍ଥ କିଭଳି ଉତ୍ତେଳନ କରାଯାଇପାରିବ, ବିଭିନ୍ନ ରାସାୟନିକ ପଦାର୍ଥକୁ ନେଇ ଭିନ୍ନ 
ଭିନ୍ନ ଖଷଧ କିଭଳି ପ୍ରସ୍ତୁତ କରାଯାଇପାରିବ, ସେହି ସବୁ ବିଷୟରେ ଏଥରେ ପ୍ରାଞ୍ଜଳ 
ଭାବରେ ବୁଝାଇ ଦିଆଯାଇଛି । 


ସମରାଞ୍ଜନ ସୂତ୍ରଧର : 


ସିଭିଲ୍‌ ଇଂଜିନିୟରିଂରେ ସେ କେତେ ଧୁରଂଧର ଥଲେ, ଏହି ପୁସ୍ତକରୁ ତାହା 
ସହଜରେ ଜା ପଡ଼ିଯାଏ। ବିଭିନ୍ନ ଆକୃତିର ଗହ, ମନ୍ଦିର, ଦୁର୍ଗ, ମୂରି, ପ୍ରତିମୂର୍ରି- 
ଇତ୍ୟାଦି କିପରି ତିଆରି କରାଯାଇପାରିବ, ତାହାର ନକସା ଏହି ପୁସ୍ତକରେ ସନ୍ଧିବେଶିତ 
ହୋଇଛି। ସେ କାଳର ଇଂଜିନିୟରିଂ ବିଦ୍ୟାରେ ସେ ଖୁବ୍‌ ପାରଙ୍ଗମ ଥିଲେ। ବିଭିନ୍ନ 

୍ 
ଡ଼ତନ ଯନ୍ତ୍ର ନିର୍ମାଣ ପାଇଁ ସେ ପରିକଳ୍ପନା କରିଥିଲେ, ବିଶେଷ ଙରି “ ଫ୍ଲାଇଂ ମେସିନ୍‌ 
ବା ଗ୍ଲାଇଡ଼ର! ନିର୍ମାଣ କାର୍ଯ୍ୟରେ ସେ ସମର୍ଥ ହୋଇ ପାରିଥୁଲେ। 
ଯୁକ୍ତି କଳ୍ତରୁ : 

ଭୋଜ ରାଜାଙ୍କର ଏହା ହେଉଛି ଏକ ଅମୁଲ୍ୟ ଗ୍ରନ୍ଧ। ବିଭିନ୍ନ ପ୍ରକାର ନୌକା ଓ 
ଜାହାଜ ନିର୍ମାଣ ପଦ୍ଧତି ବିଷୟରେ ସେ ଏହି ପୁସ୍ତକରେ ସୂଚନା ଦେଇଛନ୍ତି। ଜାହାଜ 
କିଭଳି ତିଆରି କରାଯାଇପାରିବ; ଜାହାଜ କେତେ ପ୍ରକାରର ଅଛି, କେଉଁ ନଇ ବା କେଉଁ 
ସମୁଦ୍ର ପାଇଁ କେଉଁ ପ୍ରକାର ଜାହାଜ ଦରକାର. ପ୍ରତି ଜାହାଜର ମାପ” କେତେ ହେବ 
ଇତ୍ୟାଦି ବିଷୟରେ ଖୁବ୍‌ ବିଷଦ ଭାବରେ ସେ ଏହି ପୁସ୍ତକରେ ବର୍ଣ୍ଣନା କରିଛନ୍ତି। ସେ 
ଅମଳରେ ବେପାର ବଣିଜ ପାଇଁ ଯେଉଁ ପାଲଟଣା ଜାହାଜ ନିର୍ମାଣ କରାଯାଉଥିଲା, 
ଭୋଜଙ୍କର “ ଯୁକ୍ତି କଛତରୁ'ରେ ସନ୍ିବେଶିତ ପଦ୍ଧତି ଅନୁସାରେ ହିଁ କରାଯାଉଥଲା। ଏହି 
ପୁସ୍ତକରେ ସେ ମୁଖ୍ୟତଃ ଦୂଇ ପ୍ରକାର ଜାହାଜ ବିଷୟରେ ଅବତାରଣା କରିଛନ୍ତି | ଗୋଟିଏ 
ହେଲା “ˆ ସାମାନ୍ୟ ' ଜାହାଜ” ଓ ଆଉ ଗୋଟିଏ ହେଲା “ ବିଶେଷ ଜାହାଜ! | ˆ ସାମାନ୍ୟ 
ଜାହାଜ” କେବଳ ନଦୀରେ ଚଳାଚଳ ପାଇଁ ଉଦ୍ଦିଷ୍ଟ ଥଲା| କିନ୍ତୁ ‘ବିଶେଷ ଜାହାଜ” 
ସମୁଦ୍ରରେ ଚଳାଚଳ କରୁଥଲା।| “ ବିଶେଷ ଜାହାଜ! ପୁଣି ଥଲା ଦୂଇ ପ୍ରକାରର, ଯଥା - 
ଦୀର୍ଘ ଜାହାଜ ଓ “ ଉନ୍ନତ ଜାହାଜ | ନିର୍ମାଣ କୌଶଳ ଅନୁଯାୟୀ ହିଁ ଏଥରେ ବିଭିନ୍ନତା 
ରହିଥାଏ। 


ପ୍ରତି ଶ୍ରେଣୀରେ ମଧ୍ଯ ଆକାର ପ୍ରକାର ଭେଦରେ ବିଭିନ୍ନ କିସମର ଜାହାଜ 
ନିର୍ମାଣର ସୂଚନା ରହିଛି । ସେହି ପ୍ରକାରଗୁଡ଼ିକର ନାଁ ହେଲା - 

ସାମାନ୍ୟ ଶ୍ରେଣୀର ଜାହାଜ : କ୍ଷୁଦ୍ର ମଧ୍ୟମ, ଭୀମ, ଚପଳା, ପଟଳ, ଭୟ, 
ଦୀର୍ଘ, ପାତ୍ରପୁଟ, ଗର୍ଭରା, ମନୁରା ଇତ୍ୟାଦି । 

ଦୀର୍ଘ ଶ୍ରେଣୀର ଜାହାଜ : ଦୀର୍ସିକା, ତରଣୀ, ଲୋଳ, ଗତୃର, ଗାମିନୀ, ତରୀ, 
ଜାଙ୍ଗାଳ, ପ୍ଲାବିନୀ, ଧରିଣୀ, ବେଗିନୀ ଇତ୍ଯାଦି । 

ଉନ୍ନତ ଶ୍ରେଣୀର ଜାହାଜ : ଉର୍ଚ୍, ଅନୂର୍୍, ସୂର୍ଵମୁଖୀ, ଗର୍ଭିଣୀ, ମନ୍ରା ଇତ୍ୟାଦି 


ପ୍ରତ୍ୟେକ ପ୍ରକାର ଜାହାଜର ଲମ୍ବ ପ୍ରସ୍ଥ ଓ ଉଚ୍ଚତା ଭିନ୍ନ ଭିନ୍ନ ହୋଇଥାଏ ତାଂ 
ଛଡ଼ା ପ୍ରତି ପ୍ରକାର ଜାହାଜ କେଉଁ କାଠରେ ତିଆରି ହେବ, ତାହାର ବାହାରପଟ କେମିତି 
ହେବ, ଭିତର କେମିତି ହେବ, ଅଙ୍ଗସଜା ଓ ଆରାମ ପାଇଁ କ”ଣ କରାଯିବ, ଟିକିନିଖୁ 
ଭାବରେ ସବୁ କିଛି ଏହି ପୁସ୍ତକରେ ସୂଚାଇ ଦିଆଯାଇଛି । 

ରାଜମାର୍ଗଣ୍ଡ ବା ପତଞ୍ଜଳି ଯୋଗ ସୂତ୍ରଭାଷ୍ୟ : 


ଯୋଗ ସମ୍ପର୍କୀୟ ସମସ୍ତ ତତ୍ତ୍ବ ଏହି ପୁସ୍ତକରେ ସନ୍ନିବେଶିତ ହୋଇଛି । ପ୍ରାଚୀନ 
ଭାରତରେ ଯୋଗ ସମ୍ମନ୍ଧରେ ଏହା ବୋଧହୁଏ ଏକ ସମ୍ପୂର୍ଣ ପୁସ୍ତକ ଥିଲା । 


ଜ୍ୟୋତିଷରାଜ ମୂଗାଙ୍କ : 


ଜ୍ୟୋତିର୍ବିଜ୍ଞାନକୁ ରାଜା ଭୋଜ ଖୁବ୍‌ ଭଲ ପାଉଥିଲେ । ଏହି ସମ୍ବନ୍ଧୀୟ ନିଜର 
ଜ୍ଞାନକୁ ସମ୍ବଳ କରି ସେ ଏହି ପୁସ୍ତକଟି ରଚନା କରିଛନ୍ତି। ଜ୍ୟୋତିର୍ବିଜ୍ଞାନ ଓ ଗଣିତ 
ବିଜ୍ଞାନ ସମ୍ପର୍କରେ ବହୁ ତଥ୍ୟ ଏହି ପୁସ୍ତକରେ ସନ୍ନିବେଶିତ ହୋଇଛି । 


ବିଜ୍ଞାନ ସମ୍ଦନ୍ଧୀୟ ପୁସ୍ତକ ବ୍ଯତୀତ ରାଜା ଭୋଜ ସାହିତ୍ୟ ସମ୍ବନ୍ଧୀୟ କେତେକ 
ପୁସ୍ତକ ମଧ୍ଯ ରଚନା କରିଛନ୍ତି। ସେଗୁଡ଼ିକ ଭିତରେ ତର୍ତ ପ୍ରକାଶ, ଧର୍ମଶାସ୍ତ୍ର ବୃଭି, ଚମ୍ପୁ 
ରାମାୟଣ, ଶବ୍ଦାନୁଶାସନ ଇତ୍ଯାଦି ପ୍ରଧାନ | 


ବିଜ୍ଞାନ ଶାସ୍ତ୍ରରେ ତାଙ୍କର ପାରଦର୍ଶିତା ଯୋଗୁଁ ଭୋଜ ଜଣେ ରାଜା ହେଲେ ମଧ 
ତାଙ୍କୁ ଜଣେ ବିଜ୍ଞାନୀ ବା ବୈଜ୍ଞାନିକ ବୋଲି କହିବା ହୁଏତ ଅପ୍ରାସଙ୍ଗକ ହେବ ନାହିଁ। 


0 

ନୈନି ସିଂହ ଓ ମନିସିଂହ 
ଡକୂର ପ୍ରହ୍ଲାଦ ଚନ୍ଦ୍ର ନାୟକ 


ପାମିର୍‌ ମାଳଭୂମିକୁ ପୃଥବୀର ଛାତ କୁହାଯାଏ । ଆମ ଦେଶର ଉତ୍ତର ଦିଗରେ, 
କାଶ୍ମୀର ରାଜ୍ଯସ୍ଥ ହିମାଳୟ ପର୍ବତ ଶ୍ରେଣୀର ଆର ପଟେ ଏହି ମାଳଭୂମି ଅବସ୍ଥିତ। 
ଭାରତବର୍ଷର ଉତ୍ତର ସାରା ଏମିତି ସମ୍ମୁଳ ପାର୍ବତ୍ୟ ଅଞ୍ଚଳମାନ ରହିଛି । ଆଉ ତା'ରି 
ଭିତରେ ଗଢ଼ି ଉଠିଛି ଜନବସତି | ରାଜ୍ୟ ଓ ଭିନ୍ନ ଦେଶ | ଆମ ସୀମାକୁ ଲାଗିଛି ନେପାଳ, 
ଭୁଟାନ୍‌ ଓ ଚୀନ୍‌ ଦେଶ । କେବଳ ପାମିର କାହିଁକି, ଭାରତର ଉତ୍ତରସ୍ପ ବିସ୍ତୃତ ସମସ୍ତ 
ପାର୍ବତୀୟ ଅଞ୍ଚଳ ପୂଥବୀର ଛାତ ପରି ମନେ ହୁଏ। 


ଏଇ ଦେଶ, ରାଜ୍ୟ ଆଦିର ସୀମା କଥା ଭାବିବା ବେଳକୁ ମନକୁ ଆସେ ଏ ସୀମା 
ସବୁ କେମିତି ମାପଚୁପ କରାଯାଇଛି ? ତେବେ କଥାଟା କିଛି ନୂଆ ନୁହେଁ । ମାପଚୂପ ଓ 
ନକ୍ଟା ତିଆରି ତ ପୁରୁଣା ପାଠ | ଆମ ଗାଁ ଓ ସହରମାନଙ୍କପାଇଁ ଜମିଜମା ବନ୍ଦୋବସ୍ତରେ 
ତିଆରି ସର୍ବେକ୍ଷଣ ବିଭାଗର ନକ୍ଟା ରହିଛି। ତାକୁ ଧରି ଅମିନମାନେ ଜମି ମାପ କରନ୍ତି। 


ସମତଳ ଅଞ୍ଚଳରେ ଜମିଜମାର ମାପ ଓ ନକ୍ଟା ତିଆରି ଅପେକ୍ଷାକୃତ ସହଜ 
ପଦ୍ଧତି | ମାତ୍ର ଦୁର୍ଗମ ପାହାଡ଼ ପର୍ବତର ମାପଚୁପ କାଠିକର ପାଠ | ତାଂ ଉପରକୁ ପୁଣି 
ହିମାଳୟର ପାର୍ବତ୍ୟ ଅଞ୍ଚଳ କଥା ଭାବନ୍ତୁ ତ ! ସେଠିକାର ପ୍ରଥମ ମାପଚୁୂପ ପୁଣି କେମିତି 
ହୋଇଥଲା ? ଏ ବିଷୟରେ ଗୋଟିଏ ମଜା କାହାଣୀ ଅଛି | ଏହା ସହିତ ନୈନିସିଂହ ଓ 
ମନିସିଂହ ନାମକ ଦୁଇଜଣ ଭାରତୀୟଙ୍କର ଦୁଃସାହସିକ ଅନୁସନ୍ଧାନମୂଳକ ନିଃସଙ୍ଗ 
ଅଭିଯାନର ଇତିହାସ ସଂଶ୍ଲିଷ୍ଟ । ତାହାହିଁ ଏ ଉପସ୍ଥାପନାର ଉପଜୀବ୍ୟ | 


ଭାରତୀୟ ସର୍ବେକ୍ଷଣ ସଂସ୍ଥା ବ୍ରିଟିଶ ଅମଳରୁ ଆରମ୍ଭ ହୋଇଛି । ୧୮୬୦ ମସିହା 
ପାଖାପାଖୁ କଥା। ସେତିକିବେଳେ ସଂସ୍ଥା ଚାହିଲା ହିମାଳୟ ଉପରିସ୍ଥ ତିବବତ ଓ ତା’ 

ଆରପାରିର ମାପଚୂପ କରିବା ପାଇଁ । ମାତ୍ର ତିବବତ ସମେତ ଚୀନ ସୀମା ଉପରେ କଡ଼ା 
କଟକଣା ସଂପୂକ୍ତ ଶାସନ ଜାରି କରିଥାନ୍ତି। ବିନା ଅନୁମତିରେ ପ୍ରବେଶ ପାଇଁ 
ଥାଏ ପ୍ରାଣଦଣ୍ଡ | 


ସେତେବେଳେ ଭାରତୀୟ ସର୍ବେକ୍ଷଣ ସଂସ୍ଥାର ମୁଖ୍ୟ ଥା ନ୍ତି ଟମାସ୍‌ ମଣ୍ଟଗୋମେରି। 
ସେ ଯେନତେନ ପ୍ରକାରେଣ ସେହି ଅଗମ୍ୟ, ଅଭେଦ୍ୟ ହିମାଳୟ ଅଞ୍ଚଳର ମାପ 
କରିବାକୁ ଚାହିଁଲେ । ଏଥୁପାଇଁ ଗୁପ୍ତଚର ଭାବରେ ଅମିନ ପଠାଇବା ବ୍ୟତିରେକ ଗତ୍ୟନ୍ତର 
ନଥୁଲା | ଏହି ଉଦ୍ଦେଶ୍ୟରେ ସେ ପ୍ରଥମେ ପଠାଇଥିବା ଅମିନ ମହମ୍ମଦ-ଇ ହମିଦ୍‌ କିଛି 
କାର୍ଯ୍ୟ କରି ତିବବତରୁ ଫେରିବା ବାଟରେ ମରିଗଲେ। ପୁଣି ଉପଯୁକ୍ତ ଲୋକ ଏବଂ 
ଉପାୟ ଖୋଜା ଚାଲିଲା। 


୧୮ ୬୩ ମସିହାରେ ଦୁଇଜଣ ଅମିନଙ୍କୁ ବଛା ଗଲା | ଏମାନେ ହିମାଳୟ ଉପରିସ୍ଥ 
ଗୋଟିଏ ଗାଁ, “ ମିଲାନ୍‌” ର ଦୁଇ ସମ୍ପର୍କୀୟ ଭାଇ | ନାଁ ନୈନି ସିଂହ ଓ ମନି ସିଂହ। ବୟସ 
୩୦ - ୩୫ | ପାଠ ପଢ଼ିଥାନ୍ତି। ନୈନି ସିଂହ ଗୋଟିଏ ସ୍କୁଲର ଶିକ୍ଷକ ଥା'ନ୍ତି । ଏମାନଙ୍କୁ 
ତିବ୍ବତ ବୌଦ୍ଧ ସନ୍ଧ୍ଯାସୀ — “ ଲାମା” ବେଶରେ ପଠାଇବା ଠିକ୍‌ ହେଲା! ସେଥୁପାଇଁ 
ସେମାନଙ୍କୁ ଦୁଇବର୍ଷ ପାଇଁ ସର୍ବେକ୍ଷଣରେ ପ୍ରଶିକ୍ଷଣ ଦିଆଗଲା। ନୈନି ସିଂହଙ୍କୁ ନାଁ 
ଦିଆଗଲା ହେଡ୍‌ ପଣ୍ଡିତ ଓ ମନି ସିଂହଙ୍କୁ ସେକେଣ୍ଡ ପଣ୍ତିତ | 


୧୮ ୬୫ରେ ଦୁଇ ଭାଇ ଯନ୍ତ୍ରପାତି ଧରି ଭାରତ ଛାଡ଼ିଲେ। ଜମି ମାପ ପାଇଁ 
ଆମେ ଜରିବ୍‌ ଚେନ୍‌ ବା ଫିତା ବ୍ୟବହାର କରିଥାଉ। ମାତ୍ର ସନ୍ଧ୍ୟାସୀ ତ ସେ ସବୁଧରି 
ଯାଇ ପାରିବେନି, କି ସମସ୍ତଙ୍କ ଦେଖାନ୍ତରେ ବ୍ୟବହାର କରି ପାରିବେ ନାହିଁ। ଏଥିପାଇଁ 
ସେମାନଙ୍କୁ ନିର୍ଦ୍ଦିଷ୍ଟ ମାପରେ ପାଦ ପକାଇ ଚାଲିବା ପାଇଁ ଶିଖାଗଲା। ଯେମିତିକି ପ୍ରତି 
ପାହୁଣ୍ଡରେ ସେମାନେ ୩୩ ଇଞ୍ଚ ଯିବେ । ସନ୍ଧ୍ୟାସୀଙ୍କ ଝୁଲାରେ ଦିଆଗଲା ଜପମାଳି । 
ସାଧାରଣତଃ ସନ୍ଧ୍ୟାସୀମାନଙ୍କ ମାଳାରେ ୧୦୮ଟି ଜପମାଳି ବା ରୁଦ୍ରାକ୍ଷ ଥାଏ। ମାତ୍ର 
ଏହି ଛଦ୍ଧ ସନ୍ଧ୍ଯାସୀଙ୍କ ମାଳାରେ ଦିଆଗଲା ୧୦ ଟି ମାଳି। କଥା ହେଲା, ସେମାନେ 
ପ୍ରତି ୧୦୦ ପାହୁଣ୍ଡରେ ଗୋଟିଏ ମାଳି ଗଡ଼ାଇବେ। ଏମିତି ୧୦ ୦ଟି ମାଳି ଗଡ଼ିବା 
ବେଳକୁ ସେମାନେ ପ୍ରାୟ ପାଞ୍ଚମାଇଲ୍‌ ବାଟ ଯାଇଥବେ। 


ଉଚ୍ଚତା ମୀପିବା ପାଇଁ ସେମାନଙ୍କୁ ଚାପମାନ ଯନ୍ତ୍ର ଦିଆଗଲା। ମାତ୍ର ଏ5§ବେ ଆମେ 
ଦେଖୁଥିବା କମ୍ପାନି ତିଆରି ଯନ୍ତ୍ର ନୁହେଁ। ପାରଦ ରହିଲା ଗୋଟିଏ ବଡ଼ କଉଡ଼ିର ଖୋଳ 
ଭିତରେ । ସେ କଉଡ଼ିଟି ସନ୍ଧ୍ୟାସୀଙ୍କ ଭିକ୍ଷା ପାତ୍ରରେ ପଡ଼ିଲା। ଝୁଲାରେ ରହିଲା ଆବଶ୍ୟକୀୟ 

କାଚନଳୀ। ଏହାକୁ ନେଇ ସନ୍ନ୍ୟାସୀ ଦରକାର ମୁତାବକ ଚାପମାନ ଯନ୍ତ୍ର ତତ୍କ୍ଷଣାତ୍‌ 
ତିଆରି କରିବେ; ଚାପମାତ୍ରା ମାପିବେ ଓ ପୁଣି ସବୁ ଭାଙ୍ଗ ଭୁଙ୍ଗ ଝୁଲାରେ ରଖୂୁବେ । ଏହା 
ସହିତ କୋଣ ମାପିବା ପାଇଁ ସେମାନଙ୍କୁ ସେକସାଣ୍ଟ ମଧ୍ଯ ଦିଆଗଲା। 


ଏମିତିକା କେତେକ ଯନ୍ଧଧରି ନୈନି ସିଂହ ଓ ମନି ସିଂହ ନେପାଳରେ ପହଞ୍ଚଲେ। 
ସେଠୁ ବାଟ ଭାଙ୍ଗି ଦୁହେଁ ଦୁଇଟି ଭିନ୍ନ ଦିଗରେ ଗଲେ। ତେବେ ନୈନି ସିଂହ ହିଁ ଅଧକ 
ସଫଳ ହେଲେ। ନେପାଳ ତିବ୍ବତ ସୀମାରେ କେତେ ଜଣ ବ୍ୟବସାୟୀ ଘୋଡ଼ା ସବାର 
ହୋଇ ଟାଲିଥାନ୍ତି। ସନ୍ନ୍ୟାସୀ ଜଣକ ସେମାନଙ୍କ ସହିତ ମିଶି ସୀମା ପାର ହେଲେ। 
ସେତେବେଳକୁ ତିବବତର ରାଜଧାନୀ ଲାସା ଥାଏ ନିଷିଦ୍ଧ ନଗରୀ। ୧୮୬୬ ଜାନୁଆରୀରେ 
ନୈନି ସିଂହ ଏହି ନଗରୀରେ ପାଦ ଦେଲେ। ତେବେ ଏହି ଭିକ୍ଷୁ ଦିନେ ମୁକ୍ତ ଦିବାଲୋକରେ 
ଜଣେ ଅନୁପ୍ରେବଶକାରୀଙ୍କର ସର୍ବସାଧାରଣରେ ମୁଣ୍ଡ କାଟ ହେବା ଦେଖୁଲେ। ଏଥରେ 
ନୈନି ସିଂହଙ୍କର ମନ କିଛିଟା ଦବି ଗଲା। ତଥାପି ସେ ନିଜ କାମରେ ଲାଗି ରହିଲେ। 


ଝୁଲାରେ ଥିବା ଚଟାପଟ୍‌ ଚାପମାନ ଯନ୍ତ୍ର ସାହାଯ୍ୟରେ ସେ ସମୁଦ୍ର ପତ୍ତନଠାଞ୍ଟୁ 
ଲାସାର ଉଚ୍ଚତା ୧୦୦୦ ଫୁଟ (୩୨ ୪୦ ମିଟର) ବୋଲି ମାପି ସ୍ଥିର କଲେ | ସିଂହଙ୍କର 
ସେହି ପ୍ରଥମ ମାପ ଆଧୁନିକ ମାପ ୩୫ ୪୦ ମିଟର ସହିତ ପ୍ରାୟ ଏକମତ। ନୈନି 
ସିଂହଙ୍କର ଏହି ମାପ ପ୍ରକୃତରେ ବିସ୍କୟକର। 


ଏହି ଛଦ୍ଧବେଶୀ ଅମିନମାନେ ମାପ ସବୁ ଟିପି ରଖୁବା ପାଇଁ ବୌଦ୍ଧ ସନ୍ଧ୍ୟାସୀମାନେ 
ପଢୁଥିବା ଧର୍ମଶାସ୍ତ୍ର ଢାଞ୍ଚାରେ ତିଆରି କାଗଜ ରୋଲ୍‌ମାନ ବ୍ୟବହାର କରୁଥିଲେ। ଧୂବ 
ତାରାର ଉନ୍ନତାଂଶରୁ ସ୍ଥାନର ଅକ୍ଷାଂଶ ନିର୍ଣ୍ଣୟ କରୁଥଲେ। 


ନୈନି ସିଂହଙ୍କର ଏ ସବୁ କାମ ଓ ଗତିବିଧୂକୁ ତିବବତର କେତେଜଣ ବ୍ୟବସାୟୀ 
ସନ୍ଦେହ ଚକ୍ଷୁରେ ଦେଖୁବା ଶ୍ରୀ ସିଂହ ଅନୁଭବ କଲେ। ତେଣୁ ସେ ତିବ୍ବତ ଛାଡ଼ିବା ସ୍ଥିର 
କଲେ। ନେପାଳ ଅଭିମୁଖେ ଆସୁଥିବା ଅନ୍ଯ ଏକ ଘୋଡ଼ା ସବାର୍‌ ଦଳ ସହ ମିଶି 
ଫେରିଲେ । ଆସିବା ବାଟରେ ଭାଙ୍ଗପୋ ନଦୀର ଦୈର୍ଘ୍ୟ ସେ ମାପିଥିଲେ। ଏହି ଦୈର୍ଘ୍ୟ 
ତାଙ୍କ ମାପରେ ଆଧୁନିକ ଏକକରେ ପ୍ରାୟ ୮୦୦ କି.ମି. | ଶ୍ରୀ ସିଂହ ପ୍ରାୟ ବର୍ଷକ ପରେ 
୧୮୬୬ ମସିହା ଅକ୍ଟୋବର ମାସରେ ତାଙ୍କ ଦପ୍ତର ଡେରାଡ଼ୁନ୍‌ରେ ଫେରି ଆସି ପହଞ୍ଚଲେ । 


ଶ୍ରୀ ସିଂହଙ୍କର ଅଭିଯାନ ଏତିକିରେ ସରି ନଥୁଲା | ୧୮୬୫ ରୁ ୧୮୭୪ ମଧ୍ଯରେ 
ନୈନି, ମନି ଓ ତାଙ୍କ ପୁତୁରା କିଷେନ ସିଂହ ତିବବତକ୍ର ଆହୁରି କେତୋଟି ଅଭିଯାନରେ 

ଯାଇ ଅନେକ ଅମୁଲ୍ୟ ତଥ୍ଯ ସଂଗ୍ରହ କରିଥିଲେ। ନୈନି ସିଂହ ତିନିଥର ତିବ୍ବତକୁ 
ଯାଇଥିଲେ | ଏହିମାନଙ୍କର ମାପ ପ୍ରାୟ ଅର୍ବ ଶତାବ୍ଦୀ ଧରି ତିବ୍ବତର ଏକମତ୍ର ନିର୍ଭୁଲ 
ମାନଚିତ୍ର ପ୍ରସ୍ତୁତିରେ ସହାୟକ ହୋଇଥଲା। 


=~ ~~ 


୧୮୭୬ ମସିହାରେ ନୈନି ସିଂହଙ୍କର ସଫଳତାକୁ ଗୋପନୀୟ ନ ରଖ ପ୍ରକାଶ 
କରାଗଲା | ଭୂଗୋଳ ଗବେଷଣା ପତ୍ରିକାରେ ନୈନି ସିଂହଙ୍କର କୃତିତ୍ଵ ସମ୍ବନ୍ଧରେ ସୂଚନା 
ପରିବେଷିତ ହେଲା। ଭାରତ ସରକାର ନୈନିଙ୍କ ଏହି ସଫଳତାରେ ପ୍ରୀତ ହୋଇ ତାଙ୍କୁ 
ଗୋଟିଏ ଗ୍ରାମ ଓ ତା”ର ବାର୍ଷିକ ରାଜସ୍ଵ ଏକ ହଜାର ଟଙ୍କା ତାଙ୍କ ଖଞ୍ଜା ଦେଲେ। 
ଫ୍ରାନ୍ସର ଭୂଗୋଳ ସମାଜ (Geographical Society) ତାଙ୍କୁ ଗୋଟିଏ ସୁନା ଘଣ୍ଟା 
ଉପହାର ଦେଲେ। ନୈନି ସିଂହ ଓ ଭାରତ ତାଇଁ ସବୁଠୁ ମର୍ଯ୍ୟାଦାଜନକ ସମ୍ମାନ ମିଳିଥିଲା 
ବ୍ରିଟିଶ ରାଜକୀୟ ଭୁଗୋଳ ସମାଜ (Royal Geographical Society of Britain) 
ତରଫରୁ | ଏଥରେ ଶ୍ରୀ ସିଂହଙ୍କୁ ଏକ ସ୍ଵର୍ଣ୍ଣ ପଦକ ମିଳିଥଲା। ଏହି ଅନୁସନ୍ଧାନକାରୀମାନଙ୍କ 
ଜୀବନାଭାସ ସମ୍ବନ୍ଧରେ ଅଧକ ତଥ୍ୟ ଏ ଲେଖକ ପାଇ ପାରିନି। 

ନୈନି ସିଂହ, ମନି ସିଂହ ଓ କିଷେନ୍‌ ସିଂହ ଥଲେ ଦୁଃସାହସୀ ଆବିଷ୍କାରକ । 
ସେମାନଙ୍କ ମନର ଦୃଢ଼ତା ସହିତ ମଣ୍ଢେଗୋମେରିଙ୍କ ସୁଚିନ୍ତିତ ଚତୁର ମନ୍ତ୍ରଣା ମିଶି 
ଦୁରନ୍ତ ବିପତ୍ତିକୁ ଉପେଷା କରି ଅସମ୍ଭବକୁ ସମ୍ଭବ କରିଛି। ଏହି ଦୁଃସାହସିକ 
ଆବିଷ୍କାରକମାନଙ୍କର କର୍ମକାହାଣୀ ଆଜିର ଯୁବ ପିଢ଼ି ଓ ଗବେଷକମାନଙ୍କ ପାଇ 
ଶିକ୍ଷଣୀୟ ହେଉ। 


O° 


Digitized by srujanika@gmail.com 


ଫାଦର୍‌ ଇଉଜିନ ଲାଫୋ 


ପ୍ରଫେସର ଡାକ୍ତର ଅରୋ ବିଶ୍ବବନ୍ଦ୍ଯ 


ଭାରତର ଆଧୁନିକ ବିଜ୍ଞାନ ଇତିହାସରେ ଫାଦର ଇଉଜିନ ଲାଫୋଙ୍କର ସ୍ଥାନ 
ଅସାଧାରଣ | ଲାଫୋୌ ଜନ୍ମଗ୍ରହଣ କରିଥିଲେ ବେଲ୍‌ଜିୟମର ଏକ ଛୋଟ ସହରରେ। 
ତାଙ୍କର ଜନ୍ମତିଥି ୧୮୩୭ ମସିହା ମାର୍ଚ୍ଚ ୨ ୬ ତାରିଖ | ତାଙ୍କ ପିତା ସୈନ୍ୟ ବିଭାଗର 
ଜଣେ ଅଫିସର୍‌ ଥଲେ। ସେଣ୍ଟ ବାରବୋରା କଲେଜରେ ପ୍ରାରମ୍ଭିକ ଶିକ୍ଷାଲାଭ କରି 
୧୮୫ ୪ ସାଲରେ ସେ ଯୋଗଦେଇଥିଲେ “ ସୋସାଇଟୀ ଅଫ୍‌ ଜିସସ୍‌ 'ରେ | ଏହି ଧାର୍ମିକ 
ସଂସ୍ଥାରୁ ପ୍ରଶିକ୍ଷଣ ପ୍ରାପ୍ତ ହେବାପରେ ଦର୍ଶନ ଓ ପ୍ରାକୃତିକ ବିଜ୍ଞାନ ଶାଖାରେ ଅଧ୍ୟୟନ ପାଇଁ 
ସେ ନୈମର କଲେଜରେ ନାମ ଲେଖେଇଲେ । 


ଫାଦର ଡେପେଲିସନ୍‌ ଓ ଲାଫୌ ଉଭୟେ ଥିଲେ ନୈମର କଲେଜର ପାଦ୍ରି। 
୧୮୬୦ ମସିହାରେ, କୋଲକାତାଠାରେ ଫାଦର ଡେପେଲିସନ୍‌ ସେଣ୍ଟ ଜେଭିୟର୍ସ୍‌ କଲେଜ 
ପ୍ରତିଷ୍ଠା କରିଥିଲେ। ଏହାର ପାଞ୍ଚବର୍ଷ ପରେ ସେଠାରେ ଭୌତିକ ବିଜ୍ଞାନ ପଢ଼େଇବା 
ନିମନ୍ତେ ସେ ଲାଫୋଙ୍କ ନିକଟକୁ ଅନୁରୋଧ ପତ୍ର ପଠେଇଲେ। ଫଳରେ ୧୮୬୫ 
ମସିହା ଡିସେମ୍ବର ୭ ତାରିଖରେ ଲାଫୌ ଆସି ପହଞ୍ଚଲେ କୋଲକାତାରେ। ପ୍ରଥମେ 
ତାଙ୍କୁ ପଞ୍ଚମ ଶ୍ରେଣୀର ଛାତ୍ରମାନଙ୍କ ପଢ଼େଇବାର ଦାୟିତ୍ଵ ଦିଆଗଲା। ୧୮୬୭ ମସିହାରେ 
ସେଣ୍ଟ୍‌ ଜେଭିୟର୍ସ କଳେଜରେ ବି.ଏ. ଶ୍ରେଣୀ ଖୋଲିଲା | ତେଣୁ ତାଙ୍କ ପଦୋନ୍ସତି ଦେଇ 
ବୌଦ୍ଧିକ ଏବଂ ନୈତିକ ଦର୍ଶନ ଶାସ୍ତ୍ର ଅଧ୍ୟାପନା କରିବା ନିମନ୍ତେ କୁହାଗଲା। ୧୮୭୧ 
ମସିହାରେ ସେ ଉକ୍ତ କଲେଜର ରେକ୍ଟର୍‌ ପଦବୀକୁ ଉନ୍ନୀତ ହେଲେ । 


୧୮୬୫ ରୁ ୧୯୦୮ରେ ମୁୂତ୍ୟୁ ଅବଧ୍ଧ, ଦୀର୍ଘ ୪୩ ବର୍ଷ ଧରି ସେ ସେଣ୍ଟ୍‌ 
ଜେଭିୟର୍ସ୍‌ କଲେଜର ଶିକ୍ଷାଦାନ ସହ ସଂପୃକ୍ତ ରହି ଆସିଥିଲେ। ସେଠାରେ ସେ ବିଜ୍ଞାନ 
ପଢ଼େଇଲେ । ଆଧୁନିକ ଭାରତର ପ୍ରଥମ ବୈଜ୍ଞାନିକର ମର୍ଯ୍ୟାଦା ଅର୍ଜନ କରିଥବା ସାର୍‌ 
ଜଗଦୀଶ ଚନ୍ଦ୍ର ବୋଷ ଏବଂ ଅନ୍ୟ କେତେକ ଖ୍ୟାତିସଂପନ୍ଧନ ଭାରତୀୟ ଥିଲେ ଫାଦର୍‌ 

ଭାରତର ବିଖ୍ୟାତ ବୈଜ୍ଞାନିକ ( ପଞ୍ଚମ ଭାଗ) @ ୨୩ 


ଲାଫୌଙ୍କର ଛାତ୍ର ତାଙ୍କରି ଉଦ୍ୟମ ବଳରେ ସେଣ୍ଟ୍‌ ଜେଭିୟର୍ସ୍‌ କଲେଜରେ ଖଗୋଳବିଜ୍ଞାନ 
ଏବଂ ମୌସମ ବିଜ୍ଞାନ ପର୍ଯ୍ୟବେକ୍ଷଣାଗାର ଏବଂ ଭୌତିକ ବିଜ୍ଞାନ ଗବେଷଣାଗାର 
ସ୍ଥାପିତ ହୋଇଥଲା । କୋଲକାତା ବିଶ୍ଵବିଦ୍ୟାଳୟରେ ପୂର୍ବସ୍ବାତକ ବିଜ୍ଞାନ ଶ୍ରେଣୀ ଖୋଲିବା 
ପାଇଁ କର୍ଚଧପକ୍ଷଙ୍କୁ ଅନେକ ପ୍ରଭାବିତ କରିଥିଲେ ସେ। 


ଫାଦର ଲାଫୋୌ ହିଁ ସାର୍‌ ଜଗଦୀଶ ଚନ୍ଦ୍ର ବୋଷଙ୍କୁ ପ୍ରାୟୋଗିକ ବିଜ୍ଞାନପ୍ରତି 
ଆକର୍ଷିତ କରିଥିଲେ। କାରଣ ବୋଷଙ୍କ ମେଧା ଓ ସାମର୍ଥ୍ୟ ବିଷୟରେ ଖୁବ୍‌ ଉଚ୍ଚ ଧାରଣା 
ପୋଷଣ କରୁଥିଳେ ଲାଫୋ। ଏ ସମ୍ପର୍କରେ ବୋଷଙ୍କୁ ଦେଇଥିବା ଏକ ପ୍ରମାଣପତ୍ରରେ 
ସେ ଉଲ୍ଲେଖ କରିଥଲେ, “ ବାବୁ ଜଗଦୀଶ ଚନ୍ଦ୍ର ବୋଷ ମୋ ପ୍ରତ୍ୟକ୍ଷ ତତ୍ତ୍ଵାବଧାନରେ 
ଚାରିବର୍ଷକାଳ ଭୌତିକ ବିଜ୍ଞାନ ଶିକ୍ଷାପ୍ରାପ୍ତ ହୋଇଥଲେ। ତାଙ୍କର ପ୍ରବୀଣତା ଥୁଲା 
ଅସାଧାରଣ | ମୋ” ବିଚାରରେ ସେ ଥଲେ କଲେଜର ସର୍ବଶ୍ରେଷ୍ଠ ଛାତ୍ରମାନଙ୍କ ଭିତରେ 
ଅନ୍ୟତମ।” ବେତାର ସଂଚାର କ୍ଷେତ୍ରରେ ଜଗଦୀଶ ଚନ୍ଦ୍ର ବୋଷଙ୍କୁ ମାର୍କୋନୀଙ୍କ ତୁଳନାରେ 
ପ୍ରଥମ ମାନ୍ୟତା ଦେଉଥିଲେ ସେ । 


ଏକ ପତ୍ରରେ ସେ ଜଗଦୀଶ ଚନ୍ଦ୍ରଙ୍କୁ ଲେଖୁଥିଳେ, “ ସେଣ୍ଟ୍‌ ଜେଭିୟର୍ସ୍‌ କଲେଜରେ 
ବେତାର-ଟେଲିଗ୍ରାଫି ଉପରେ ମୁଁ ଏକ ସାର୍ବଜନିକ ବଳ୍ୁତା ଦେବି । କିନ୍ତୁ ଆପଣ ଦୟାପୂର୍ବକ 
ମୋତେ ଯେଉଁ ଉପକରଣଗୁଡ଼ିକ ଦେଇଥିଲେ, ସେଗୁଡ଼ିକ କାମ ଦେଉନାହିଁ। ଏହି 
ଅବସରରେ ମୁଁ ବେତାର-ଟେଲିଗ୍ରାଫି କ୍ଷେତ୍ରରେ ମାର୍କୋନୀଙ୍କ ତୁଳନାରେ ଆପଣଙ୍କ 
ଅଧୁକାରର ପ୍ରାଥମିକତାକୁ ସିଦ୍ଧ କରିବାପାଇଁ ଚାହୁଁଛି । ତେଣୁ ଆପଣ ନିଜେ ଉପସ୍ଥିତ ରହି 
ଏବଂ ଆପଣଙ୍କ ଉପକରଣଗୁଡ଼ିକର ପ୍ରୟୋଗକୁ ପ୍ରଦର୍ଶନ କରି ମୋ” ବକୁତାରେ ମୋତେ 
ସାହାଯ୍ୟ କରିପାରିବେ କି ? କୃପାକରି ମୋତେ ଅତିଶୀଘ୍ର ଆପଣଙ୍କର ସମ୍ମତି ଜଣେଇବେ; 
କାରଣ ଉକ୍ତ ସଭାକୁ ମୁଁ ଲେଫ୍‌ଟ୍‌ନାଣ୍ଟ୍‌ ଗଭର୍ନରଙ୍କୁ ଆମନ୍ତିତ କରିବାପାଇଁ ଚାହୁଁଛି... | ” 
ନିଜର ଏହି ଅସାଧାରଣ ଶିକ୍ଷକଙ୍କ ପ୍ରତି ସର୍ବଦା କୃତଜ୍ଞ ରହି ଆସିଥୁଲେ ଜଗଦୀଶଚନ୍ଦ୍ର| 


ଲାଫୋୌ ଜଣେ ବିଜ୍ଞାନ ଗବେଷକ ନଥଲେ। କିନ୍ତୁ ଜଣେ ଲୋକପ୍ରିୟ ବିଜ୍ଞାନ 
ପ୍ରବକ୍ତା ଭାବରେ ସେ ଥଲେ ଖୁବ୍‌ ପ୍ରସିଦ୍ଧ। ତାଙ୍କ ବିଷୟରେ ଅରୁଣକୁମାର ବିଶ୍ଵାସ 
ଲେଖୁଥିଲେ, “ ଆଧୁନିକତମ ବୈଜ୍ଞାନିକ ତତ୍ତ୍ଗୁଡ଼ିକୁ ଲାଫୌ ଯେଉଁ ପ୍ରକାର ବୁଝିଥିଲେ 
ଓ ବ୍ୟାଖ୍ୟା କରୁଥିଲେ, ସେଥରୁ ତାଙ୍କ ବିଜ୍ଞାନ-ବିଦ୍ବତ୍ତା ବିଷୟରେ ନିଖୁଣ ପରିଚୟ 
ମିଳୁଥଲା। ସେ ଯଦି ଭାରତରେ ନରହି ୟୁରୋପରେ ରହିଥାନ୍ତେ, ତେବେ ବିଜ୍ଞାନ 
କ୍ଷେତ୍ରରେ ସେ ଅତି ବିଶିଷ୍ଟ ସ୍ଥାନ ଅଧ୍ୟକାର କରିପାରିଥାନ୍ତେ। ” 

ଭାରତର ବିଖ୍ୟାତ ବୈଜ୍ଞାନିକ ( ପଞ୍ଚମ ଭାଗ) “@ ୨୪ 


ଭାରତରେ ଏକ ବୈଜ୍ଞାନିକ ବାତାବରଣ ସମଷ୍ଟି କରିବାରେ ତାଙ୍କର ଉଲ୍ଲେଖନୀୟ 
ଅବଦାନ ରହି ଆସିଥଲା। ସେଣ୍ଟ୍‌ ଜେଭିୟର୍ସ୍‌ରେ ସେ ବିଜ୍ଞାନ ପରିସରକୁ ଆହୁରି ବ୍ୟାପ୍ତ 
କରିଥଲେ | ତାଙ୍କ ପ୍ରଚେଷ୍ଟାରେ ବିଜ୍ଞାନପ୍ରତି ଅଗ୍ରହୀ ପାଦ୍ରିମାନେ ବେଲ୍‌ଜିୟମ୍ରୁ କୋଲକାତା 
ଆସିଥିଲେ | କଲେଜରେ ସେ ନିର୍ମାଣ କରିଥିଲେ ଏକ ଉନ୍ନତ ଗବେଷଣାଗାର | ବିଭିନ୍ନ 
ଉତ୍ସରୁ ଅନୁଦାନ ଯୋଗାଡ଼ କରି ଏବଂ ବଳୁତା ପ୍ରଦାନରୁ ତାଙ୍କ ନିଜସ୍ଵ ପ୍ରାପ୍ୟକୁ ଦାନ କରି 
ଗବେଷଣାଗାରଟିର ଉନ୍ନତି ବିଧାନ କରାଇପାରିଥିଲେ ସେ । ବୈଜ୍ଞାନିକ ଉପକରଣରେ 
ଗବେଷଣାଗାରଟି ଥୁଲା ସ୍ବୟଂସମ୍ପର୍ଣ। 


୧୮୭୫ ମସିହାରେ ସେ କଲେଜରେ ସ୍ଥାପନ କରିଥିଲେ ଏକ କ୍ଷୁଦ୍ର ଖଗୋଳୀୟ 
ପର୍ଯ୍ୟବେକ୍ଷଣାଗାର | ଏହାର ନିର୍ମାଣ ପାଇଁ ସେ ପ୍ରେରଣାଲାଭ କରିଥିଲେ ଇଟାଲୀର 
ଖଗୋଳ-ବିଜ୍ଞାନୀ ପିଏତ୍ରୋ ତାଚିନୀଙ୍କଠାରୁ। ଶୁକ୍ର ଗ୍ରହର ପୁଙ୍ଖାନୁପୁଙ୍ଖ ପର୍ଯ୍ୟବେକ୍ଷଣ 
କରିବା ନିମନ୍ତେ ଏକ ଗବେଷକ ଦଳର ନେତାଭାବେ ୧୮୭୪ ଡିସେମ୍ବର ମାସରେ 
ତାଚିନୀ ଭାରତ ଆସିଥିଲେ। ସେହି ଗବେଷକ ଦଳରେ ଲାଫୌଙ୍କ ମଧ୍ଯ ସାମିଲ 
କରାଯାଇଥୁଲା। ଶୁକ୍ର ପର୍ଯ୍ୟବେକ୍ଷଣ ସମୟରେ ଆକାଶ ଥଲା ବାଦଲମୁକ୍ତଃ ଫଳରେ 
ସେମାନଙ୍କର ପର୍ଯ୍ୟବେକ୍ଷଣ ଥଲା ଖୁବ୍‌ ଗୁରୁତ୍ଵପୂର୍ଣ । ଲାଫୌ ଏହି ପର୍ଯ୍ୟଯବେକ୍ଷଣର 
ପୁଙ୍ଗାନୁପୁଇଝଂ ବିବରଣୀ ଲିପିବଦ୍ଧ କରିଥଲେ । ସେମାନେ ଶୁକ୍ରଗ୍ରହରେ ଜଳୀୟ ବାଷ୍ଠର 
ଉପସ୍ତିତିର ସୂଚନା ପାଇଥଲେ। 


ଶୁକ୍ରଗ୍ରହ ସମ୍ପର୍କିତ ଅନୁଧ୍ୟାନ କରିସାରିବା ମାତ୍ରେ ତାଚିନୀ ଭାରତ ପରିତ୍ଯାଗ 
କରିନଥୁଲେ। ସେହି ସମୟରେ ପୂର୍ଣ୍ଣ ସୂର୍ଯ୍ୟୋପରାଗ ଲାଗିବାର ଥଲା ଏବଂ ନିକୋବର 
ଦ୍ଵୀପସମୂହରେ ଏହା ଦୃଶ୍ଯମାନ ହେବାର ସମ୍ଭାବନା ଥିଲା। ଏହି ଅନୁଧ୍ୟାନ କରିବା 
ନିମନ୍ତେ ଲଣ୍ଡନର ରୟାଲ୍‌ ଆଷ୍ଟ୍ରୋନୋମିକାଲ୍‌ ସୋସାଇଟୀ ତରଫରୁ ପ୍ରେରିତ ଅନୁଧ୍ଯାନକାରୀ 
ଦଳରେ ଯୋଗ ଦେବାପାଇଁ ତାଚିନୀଙ୍କୁ ସେମାନେ ଅନୁରୋଧ କଲେ। 


ଜୁଲାଇ ୧୮୭୫ରେ ଲାଫୌ ତାଚିନୀଙ୍କୁ ଲେଖୁଥିଲେ, “ ଆପଣ ଶୁଣି ଖୁସି 
ହେବେ ଯେ ଆମର ପର୍ଯ୍ୟବେକ୍ଷଣାଗାରଟିର ନିର୍ମାଣ ପ୍ରାୟତଃ ସମ୍ପୂର୍ଣ... । ଶ୍ରୀ ମେର୍ଜ୍‌ 
ମୋତେ ଜଣେଇଛନ୍ତି ଯେ ସେ ୧ ୨,୫୦୦ ଫ୍ରାଙ୍କ ମୂଲ୍ୟର ଏକ ଦୂରବୀକ୍ଷଣ ଯନ୍ତ୍ର 
ତିଆରିରେ ଲାଗିପଡ଼ିଛନ୍ତି। ଏହି ତିଆରି କାମ ସରିବା ନିମନ୍ତେ ପାଖାପାଖମ ଆହୁରି ୧୮ 
ମାସ ଲାଗିଯିବ। ଏହା ଭିତରେ ୧ ଚଟି ପ୍ରିଜମ୍‌. ବିଶିଷ୍ଟ ଏକ ବର୍ଣ୍ଠାଳୀମାପକ ମୋତେ 
ମିଳିବାର ଅଛି।” 

ତାଚିନୀ ମଧ୍ଯ ଅନ୍ଯ ବୈଜ୍ଞାନିକମାନଙ୍କୁ ଜଣାଇ ଦେଲେ, “ କୋଲକାତାସ୍ଥିତ 
ସେଣ୍ଟ୍‌ ଜେଭିୟର୍ସ୍‌ କଲେଜର ନିର୍ଦ୍ଦେଶକ ଏବଂ ଲବ୍ତପ୍ରତିଷ୍ଠ ବ୍ୟକ୍ତିତ୍ଵ ଫାଦର ଲାଫୌ 
ସୌର ପର୍ଯ୍ୟବେକ୍ଷଣ ପାଇଁ ନିଜ କଲେଜରେ ଏକ ପର୍ଯ୍ୟବେକ୍ଷଣାଗାର ସ୍ଥାପନ ନିମନ୍ତେ 
ସମ୍ମତ। କହିବାକୁ ଗଲେ ପର୍ଯ୍ୟବେକ୍ଷଣାଗାରଟିର ନିର୍ମାଣ ପ୍ରାୟତଃ ସମାପ୍ତ । ମୋର 
ବିଶ୍ଵାସ ଯେ ଲାଫୌଙ୍କ ସକ୍ରିୟ ସହଯୋଗ ତଥା ନିର୍ଦ୍ଦେଶନା ଦ୍ଵାରା କୋଲକାତାସ୍ଥିତ 
ପର୍ଯ୍ୟବେକ୍ଷଣାଗାରରୁ ସର୍ବୋକୁଷ୍ଣଠ ସଫଳତା ପ୍ରାପ୍ତ ହୋଇପାରିବ । ” 


ସେ ଯାହାହେଉ, ସେଣ୍ଟ ଜେଭିୟର୍ସ୍‌ରେ ପର୍ଯ୍ୟବେକ୍ଷଣାଗାର ସ୍ଥାପନ ପାଇଁ ତତ୍କାଳୀନ 
ଲେଫ୍‌ଟ୍‌ନାଣ୍ଟ ଗଭର୍ନର ସାର୍‌ ରିଚାର୍ଡ଼ ଟେଞ୍ଚଲ୍‌ ୫ ୦୦୦ ଟଙ୍କା ଅନୁଦାନରୂପେ ପ୍ରଦାନ 
କରିଥଲେ। ଆଗ୍ରହୀ ଦାତାମାନଙ୍କଠାରୁ ସଂଗ୍ହୀତ ଅର୍ଥ ଏବଂ ଅନ୍ୟାନ୍ୟ ଉତ୍ସରୁ ପ୍ରାପ୍ତ 
ଅର୍ଥକୁ ମିଶେଇ ପର୍ଯ୍ୟବେକ୍ଷଣାଗାରର ନିର୍ମାଣ ଏବଂ ମ୍ୟୁନିକ୍‌ ଓ ଲଣ୍ଡନରୁ କ୍ରୟ କରାଯାଇଥୁବା 
ଉପକରଣ ବାବଦକୁ ସମୁଦାୟ ୧ ୫, ୯୦୦ ଟଙ୍କା ଖର୍ଚ୍ଚ ହୋଇଥଲା। ସରକାର ତାଙ୍କର 
ଅନୁଦାନକୁ ୭୦୦୦ ଟଙ୍କାକୁ ବୃଦି କରିଦେଲେ। କୋଲକାତାର ବ୍ୟବସାୟୀ ଗୋଷ୍ଠୀ 
ମଧ୍ଯ କିଛି କିଛି ଅର୍ଥ ସାହାଯ୍ୟ କଲେ। ଏପରିକି କୋଲକାତାସ୍ଥିତ ଏସିଆଟିଜ୍‌ ସୋସତସାଇଟ" 
ଅଫ୍‌ ବେଙ୍ଗଲ୍‌ ମଧ୍ଯ ପ୍ରତୀକାତ୍ସକ ଭାବରେ କିଛି ଅନୁଦାନ ଦେଇଥୁଲେ। 


୧୮୭୬ ମସିହାରେ, କୋଲକାତାଠାରେ ସ୍ଥାପିତ ହେଲା ଇଣ୍ଡିଆନ୍‌ ଆସୋସିଏସଂ: 
ଫର ଦ କଲ୍ଟିଭେସନ୍‌ ଅଫ୍‌ ସାଇନ୍‌ ' | ମୌଳିକ ଅନୁସନ୍ଧାନ ମଧ୍ଯ ଲେ ଜଖିଦୀର ଚକ କା: 
କ୍ଷେତ୍ରର ବିକାଶ ସାଧନ କରି ଭାରତୀୟମାନେ ନିଜ ଜୀବନର ଖୁଣାତ୍ସହାଖାନ ବୃ 
କରିବାର ସୁଯୋଗ ଦେବା ଥଲା ଏହି ଆସୋସିଏସନ୍‌ ପ୍ରତିଷ୍ଠାର ଲକ୍ଷ୍ୟ ଏହି ସଂସ୍ମାରେ 
ଗବେଷଣା କରି ଚନ୍ଦ୍ରଶେଖର ଭେଙ୍କଟରାମନ୍‌ ପଦାର୍ଥ ବିଜ୍ଞାନରେ ନୋ ଚେନ୍‌ ଗୁରଖ୍ୟର 
ପ୍ରାପ୍ତ ହେବାର ଗୌରବ ଅର୍ଜନ କରିଥିଲେ। ତେବେ ଆସୋସିଏସନ୍‌ ଗ୦” ଝଂକ୍ରାଂ 
ପ୍ରସ୍ତାବଟି ଥଲା ଡାକ୍ତର ମହେନ୍ଦ୍ରଲାଲ୍‌ ସରକାରଙ୍କ ମାନସପ୍ରସୂତ | ଫାଦର ଲାଟ ମଦନ 
ଲାଲ୍‌ ସରକାରଙ୍କ ଏହି ପ୍ରସ୍ତାବପ୍ରତି ମୁକ୍ତ ହୃଦୟରେ ସମର୍ଥନ ଦେବା ସହ ସନ୍ଧ ମକାରନ 
ସହାୟତା ମଧ୍ଯ କରିଥିଲେ | ଆସୋସିଏସନ୍‌ ଗଠନର ଯୋଜନା ପ୍ରସ୍ତୁତି କମିଟିରେ ନାମେ 
ଥିଲେ ଅଧ୍ଯକ୍ଷ | 

୧୮୭୬ ମସିହା ଜାନୁଆରୀ ମାସ ୧୫ ତାରିଖରେ ଆସୋସିଏସନ୍‌ ମର୍ମେ 
ସ୍ଥାପିତ ହୋଇ ପରେ ପରେ ଆରମ୍ଭ ହୋଇଗଲା ଶିକ୍ଷାଦାନ କାର୍ଯ୍ୟକ୍ରମ! ସେହିବର୍ଷ ଅଗଷ୍ଟ 
୨ ୪ ତାରିଖରେ ଲାଫୌ ସେଠାରେ ତାଙ୍କର ପ୍ରଥମ ବକତା ପ୍ରଦାନ କରିଥିଲେ । ଆଃଲାଳ 
ଓ ଧ୍ଵନି ସମ୍ବନ୍ଧରେ ବନ୍ଧୁତା ଦେବା ସଙ୍ଗେ ସଙ୍ଗେ ଲାଫ୍ୌ ପ୍ରତିବର୍ଷ ହାର ୪ ୪ ଓର 

୩୦ଟି ବକୁତା ଦେଉଥିଲେ । ଏହି ଧାରା ସେ ଅବ୍ୟାହତ ରଖୁଥିଲେ ୧୮୯୩ ମସିହା 
ପର୍ଯ୍ୟନ୍ତ । ପରେ ଅବଶ୍ୟ ମଝିରେ ମଝିରେ ସେ ଲୋକପ୍ରିୟ ବିଜ୍ଞାନ ବକତା ବି ଦେଉଥଲେ। 
ଆସୋସିଏସନ୍‌ର ବାର୍ଷିକ ଅଧ୍ୟବେଶନରେ ନିୟମିତ ଯୋଗଦାନ କରୁଥିଲେ ସେ। 
ଆସୋସିଏସନ୍‌ରେ ସେ ଅନ୍ତିମ ଭାଷଣ ଦେଇଥଲେ ୧୯୦୭ ମସିହା ନଭେମ୍ବର ୨୧ 
ତାରିଖରେ, ମୃତ୍ୟୁବରଣ କରିବାର ମାତ୍ର ୫ ମାସ ପୂର୍ବରୁ | 


ଆସୋସିଏସନର ୩୦ ତମ ବାର୍ଷିକ ଅଧ୍ୟବେଶନରେ ଭାଷଣ ଦେଇ ସେ କହିଥୁଲେ 
ଯେ ଆସୋସିଏସନ୍‌ ଏଣିକି ମୌଳିକ ବିଜ୍ଞାନ ଗବେଷଣା ଉପରେ ଗୁରୁତ୍ଵ ଦେବା ଉଚିତ। 
ଛାତ୍ରମାନଙ୍କୁ ଉଦ୍‌ବୋଧନ ଦେଇ ସେ କହିଥଲେ, “ ବିଜ୍ଞାନର କ୍ଷେତ୍ର ଓ ରହସ୍ୟ ବଡ଼ 
ବ୍ୟାପକ | ତାର ସମ୍ପୂର୍ଣ ଗତିବିଧଵ କଳନାକରିବା ସମ୍ଭବ ନୁହେଁ | ତେଣୁ ନିଜକୁ ସର୍ବଜ୍ଞାନର 
ଆଧାର ବୋଲି ନ କହି, “ମୁଁ ଜାଣିନି” ବୋଲି କହିବା ବରଂ ସ୍ବାଗତଯୋଗ୍ଯ ଏବଂ 
ନିରାପଦ ମଧ୍ଯ | ” 


ସେହି ବାର୍ଷିକ ଅଧ୍ୟବେଶନରେ ଲାଫୌଙ୍କ ଯୋଗଦାନ ଥିଲା ତାଙ୍କ ଜୀବଦ୍ଦଶାରେ 
ଅନ୍ତିମ ଯୋଗଦାନ | ଉକ୍ତ ଅଧ୍ୟବେଶନରେ ମଧ୍ଯ ଉପସ୍ଥିତ ଥିଲେ ଚନ୍ଦ୍ରଶେଖର ଭେଙ୍କଟ 
ରାମନ୍‌। ଡାକ୍ତର ମହେନ୍ଦ୍ର ଲାଲ୍‌ ସରକାରଙ୍କ ସୁପୁତ୍ର ଡାକ୍ତର ଅମ୍ପୃତଲାଲ ସରକାର 
ଆସୋସିଏସନ୍‌ର ବାର୍ଷିକ ବିବରଣୀରେ ଉଲ୍ଲେଖ କରିଥିଲେ, “ ଆମ ଗବେଷଣାଗାରର 
ଯୁବାଛାତ୍ର “ ଆଲୋକ” ଉପରେ ଉଚ୍ଚକୋଟୀର ଗବେଷଣା ଚଳେଇଛନ୍ତି। ତାଙ୍କ ଗବେଷଣା 
ନିବନ୍ଧଟି ' ନେଚର” ପତ୍ରିକାର ୧୯୦୭ ଅକ୍ଟୋବର ୨ ୪ ତାରିଖ ସଂଖ୍ୟାରେ ପ୍ରକାଶିତ 
ହୋଇଛି। ସେହି ଯୁବା ଛାତ୍ର ହେଉଛନ୍ତି ସି.ଭି. ରାମନ୍‌ | କିନୁ ନିଜର ପରିବାର ପ୍ରତିପୋଷଣ 
ପାଇଁ ସେ କାମ କରୁଛନ୍ତି ସରକାରଙ୍କ ଅର୍ଥ ବିଭାଗରେ | ” 


ଏହି ପ୍ରକାରରେ ଫାଦର ଲାଫୌ ଭାରତର ଭାବୀ ନୋବେଲ୍‌ ପୁରସ୍କାର ବିଜେତାଙ୍କ 
ସ୍ଵାଗତ ଜଣେଇ ପ୍ରୋତ୍ସାହିତ କରିବାର ସୁଯୋଗ ଲାଭ କରିଥଲେ | ଆସୋସିଏସନ୍‌ ସ୍ଥାପନରେ 
ନିଜର ଭୂମିକା ସମ୍ପର୍କରେ ଲାଫୌ କହିଥିଲେ, “ ଆସୋସିଏସନ୍‌ ସ୍ଥାପନାରେ ବିନମ୍ର 
ସହଯୋଗ ଦେବାପାଇଁ ମୋତେ ଯେଉଁ ସୁଯୋଗ ମିଳିଥିଲା ମୋ ବିଚାରରେ ତାହା ହିଁ 
ଭାରତଭୁଇଁରେ ମୋ ଦ୍ଵାରା କରାଯାଇଥିବା ସର୍ବଶ୍ରେଷ୍ଠ କାର୍ଯ୍ୟ | ” 


ଫାଦର ଲାଫୋଙ୍କ ଭାଷଣଶୈଳୀ ଥଲା ଅସାଧାରଣ | ବିଜ୍ଞାନ ଆଧାରିତ ବକ୍ତା 
ଦେବା ଅବସରରେ ସେ ବିଷୟ ସମ୍ବନ୍ଧିତ ବୈଜ୍ଞାନିକ ପରୀକ୍ଷାମାନ ମଧ୍ଯ ପ୍ରଦର୍ଶନ କରୁଥିଲେ। 
ତାଙ୍କ ବକୁତାର ନିଃସକୋଚ ପ୍ରଶଂସକ ଥିଲେ ଅନ୍ୟତମ ଲୋକପ୍ରିୟ ବିଜ୍ଞାନବାଗ୍ଧୀ ରୁଚିରାମ 
ସାହନୀ | ସେ ନିଜେ ଲେଖୁଥିଲେ, “ ସେଣ୍ଟ୍‌ ଜେଭିୟର୍ସ୍‌ କଲେଜର ଫାଦର ଇ. ଲାଫୌଙ୍କ 

ଭାରତର ବିଖ୍ୟାତ ବୈଜ୍ଞାନିକ ( ପଞ୍ଚମ ଭାଗ) @# ୨୭ 


ଦ୍ଵାରା ପ୍ରଦତ୍ତ ଜନ-ଉପଯୋଗୀ ବିଜ୍ଞାନ ବଳୁତାଗୁଡ଼ିକୁ ମୁଁ କେବେ ଭୁଲିପାରିବିନି । ବିଜ୍ଞାନ 
ପ୍ରତି ଜନସାଧାରଣଙ୍କ ରୁଚି ଜାଗ୍ରତ କରାଇବାରେ ଅନ୍ୟ କେହି ତାଙ୍କର ସମକକ୍ଷ 
ହୋଇପାରିବେନି। ” 


ସମକାଳୀନ ସମ୍ବାଦପତ୍ରଗୁଡ଼ିକ ମଧ୍ଯ ଲାଫୌଙ୍କ ବିଷୟ ଉପସ୍ଥାପନା ଶୈଳୀର 
ଭୂୟସୀ ପ୍ରଶଂସା କରି ଖବରମାନ ପ୍ରକାଶ କରି ଆସୁଥଲେ। ସେ ପ୍ରଦାନ କରିଥିବା 
ଭାଷଣଗୁଡ଼ିକର ବିଷୟବସ୍ତୁ ମଧ୍ୟରେ ଡାଲ୍‌ଟନ୍‌ଙ୍କ ପରମାଣୁ ସିଦ୍ଧାନ୍ତ”,  ବର୍ଣ୍ଣକୂମ 
ବିଶ୍ଲେଷଣର ଭୌତିକ ଆଧାର ' , ‹ ବିଦ୍ୟୁତ୍‌ , ' ଆମେ ଶ୍ଵାସରେ ଗ୍ରହଣ କରୁଥିବା ବାୟୁର 
ଗୁଣ ଧର୍ମ” , ‘ଲେନ୍‌ : ଭୌତିକଶକ୍ତିଗୁଡ଼ିକର ରୂପାନ୍ତରଣ! ˆ ଗ୍ୟାସ୍ଗୁଡ଼ିକର ଗୁଣଧର୍ମ , 
* ବାରୋମିଟର! , ପ୍ରାରମ୍ଭିକ ଧ୍ବନି-ବିଜ୍ଞାନ”, “ ସଙ୍ଗୀତମୟ ଧ୍ଵନିର ତିନିଟି ଗୁଣ”, 
 ଏଡ଼ିସନ୍‌ଙ୍କ କଥାକୁହା ଫୋନୋଗ୍ରାଫ୍ର ଇତିହାସ ଓ ତା'ର କ୍ଷମତା” , ' ଆଲୋକର ଗତି 
ଓ ତାକୁ ମାପିବାର ସାଧନ! , “ ବସ୍ତୁର ସାମ୍ୟାବସ୍ଥା' , ' ମନୁଷ୍ୟର ନେତ୍ର, ଏକ୍‌ -ରଶୁି- 
ରଣ୍ଟଜେନ୍‌ କିରଣ” , ' ତାରବିହୀନ ଟେଲିଗ୍ରାଫି' ଇତ୍ୟାଦି ଉଲ୍ଲେଖଯୋଗ୍ୟ ¦ 


ନୂଆ ନୂଆ ବୈଜ୍ଞାନିକ ଉପକରଣଗୁଡ଼ିକର ପ୍ରୟୋଗପ୍ରତି ଲାଫୌଙ୍କର ଗଭୀର 
ରୁଚି ରହିଥଲା।| ପ୍ରକୃତିର ପ୍ରକ୍ରିୟାଗୁଡ଼ିକୁ ଭଲଭାବେ ବୁଝି ତାକୁ ମାନବ-କଲ୍ଯାଣରେ 
ବିନିଯୋଗ କରିବାରେ ସେ ଖୁବ୍‌ ଆଗ୍ରହୀ ଥଲେ | ସେଥୁପାଇଁ ବିଜ୍ଞାନ ଓ ପ୍ରଯୁକ୍ତି ବିଦ୍ୟାର 
ସେ ଥଲେ ଦୃଢ଼ ସମର୍ଥକ । 


୧୯ ୦ ୬ ମସିହା ନଭେମ୍ବର ୨୯ ତାରିଖରେ “ ଇଣ୍ଡିଆନ୍‌ ଆସୋସିଏସନ୍‌ ଫର ଦ 
କଲ୍ଟିଭେସନ୍‌ ଅଫ୍‌ ସାଇନ୍‌ 'ର ବାର୍ଷିକ ଅଧ୍ୟବେଶନରେ ସେ କହିଥିଲେ, “ ଏଥିରେ 
କୌଣସି ଦ୍ବିମତ ନାହିଁ ଯେ ଆମେ ଏବେ ଏପରି ଏକ ଯୁଗରେ ଜୀବନ ନିର୍ବାହ କରୁଛେ, 
ଯେଉଁଥିପାଇଁ ଆମେ ଗର୍ବ କରିବା ଉଚିତ | ବିଗତ ଶତାଦ୍ଦୀ ଓ ଚଳିତ ଶତାଢ୍ଦୀରେ ସାଧ୍ବତ 
ହୋଇଥବା ପ୍ରଗତି ବାସ୍ତବରେ ଅସାଧାରଣ ¦ ମନୁଷ୍ୟ କ୍ରମେ ପ୍ରକୃତି ଉପରେ ଅସୀମିତ 
ଅଧ୍ବକାର ସାବ୍ୟସ୍ତ କରିଚାଲିଛି । ତଥାପି ଉଲ୍ଲେଖନୀୟ ଘଟଣା ହେଉଛି, ଆମେ ଯେତେ 
ବେଶୀ ବେଶୀ ତଥ୍ଯ ଉନ୍ମୋଚିତ କରିଚାଲିଛେ, ଅଜ୍ଞାତ ତଥ୍ଯର କଳେବର ସେତେ 
ବେଶୀ ବେଶୀ ବୃଦ୍ଧି ପାଇଚାଲିଛି। ” 


ତେବେ ଇଶ୍ବର ବିଶ୍ଵାସୀ ଲାଫୌ ମଧ୍ଯ ସତର୍କ କରିଦେଇ କହିଥୂଲେ, “ ସମ୍ପୂର୍ଣ 
ଭୌତିକବାଦୀ ହୋଇ ପ୍ରାୟୋଗିକ ବିଜ୍ଞାନରେ ପ୍ରବୀଣ ମଣିଷ ଯଦି ଏହି ନିଷ୍ଠର୍ଷରେ 
ପହଖଞ୍Cେ ଯେ ବିଶ୍ବରେ ପଦାର୍ଥ ବ୍ୟତୀତ ଅନ୍ୟ କୌଣସି ଜିନିଷର ଅସ୍ତିତ୍ଵ ନାହିଁ, ତେବେ 
ତାହା ହେବ ବଡ଼ ଦୂର୍ଭାଗ୍ୟର କାରଣ। ” 

ଭାରତର ବିଖ୍ୟାତ ବୈଜ୍ଞାନିକ ( ପଞ୍ଚମ ଭାଗ) @# ୨୮ 


ତେବେ ଇଶ୍ଵର ବିଶ୍ଵାସୀ ଲାଫୋ ଥିଲେ ଆଧୁନିକ ଭାରତୀୟ ବିଜ୍ଞାନର ଅନ୍ୟତମ 
ରୂପକାର | ସେ ଥୁଲେ ଭାରତୀୟ ବିଜ୍ଞାନ ଆନ୍ଦୋଳନର ସଚ୍ଚା ପଥପ୍ରଦର୍ଶକ । ୧୮୬୮ 
ମସିହା ସେପ୍ଟେମ୍ବର ୧୮ ତାରିଖରେ କୋଲକାତାର ଜନସାଧାରଣଙ୍କ ସମ୍ମୁଖରେ ସେ 
ପ୍ରଦାନ କରିଥିଲେ ବିଜ୍ଞାନ ସମ୍ବନ୍ଧୀ ତାଙ୍କର ପ୍ରଥମ ସାର୍ବଜନିକ ଭାଷଣ ଏବଂ ଆଜୀବନ 
ସେ ଏହି କାର୍ଯ୍ୟକୁ ଅବ୍ୟାହତ ରଖୁଥଲେ। 


ଫାଦର ଲାଫୌଁ ଧର୍ମର କ୍ଷେତ୍ର ସହ ସଂପ୍ୂକ୍ତ ଥଲେ ସତ; କିନ୍ତୁ ବିଜ୍ଞାନ ଅଧ୍ୟୟନ 
ଓ ଅଧ୍ୟାପନରେ ଉତ୍ସର୍ଗ କରିଦେଇଥୁଲେ ତାଙ୍କର ସାରା ଜୀବନ | ଧର୍ମ ଓ ବିଜ୍ଞାନ ଭିତରେ 
କୌଣସି ବିରୋଧାଭାସ ଥିବାର ଲକ୍ଷ୍ୟ କରିପାରୁନଥିଲେ ସେ। ସେ ଧର୍ମ ଓ ବିଜ୍ଞାନକୁ 
ସମାନ ଉତ୍ସାହର ସହ ଅନୁପାଳନ କରୁଥିଲେ | ସେ ବିଶ୍ଵାସ କରୁଥିଲେ ଧର୍ମ ଓ ବିଜ୍ଞାନ 
ଉଭୟେ ସତ୍ୟର ଦୁଇଟି ଭିନ୍ନ ସ୍ଵରୂପ। ତେଣୁ ପଦାର୍ଥ ବା ବସ୍ତୁ ତୁଳନାରେ ମନ ଏବଂ 
ଅତ୍ସପ୍ରତି ଅଧକ ଗୁରୁତ୍ଵ ପ୍ରଦାନ କରୁଥିଲେ ସେ । ସେ ଥୁଲେ ବିଜ୍ଞାନ ଓ ଧର୍ମ ମଧ୍ୟରେ 
ଏକ ସନ୍ତୁଳିତ ପ୍ରତିବଦ୍ଧତାର ସମର୍ଥକ | 


୧୯ ୦୮ ମସିହା ମେ ୧୦ ତାରିଖରେ ବଙ୍ଗଳାର ଦାର୍ଜିଲିଂଠାରେ ଫାଦର ଇଉଜିନ 
ଲାଫୌଙ୍କର ପରଲୋକ ହୋଇଗଲା ମୂତ୍ୟୁବେଳକୁ ତାଙ୍କୁ ହୋଇଥଲା ୭୧ ବର୍ଷ। 
ଜୀବନର ଅନ୍ତିମ ସମୟ ପର୍ଯ୍ୟନ୍ତ ଧର୍ମ ଏବଂ ବିଜ୍ଞାନ - ଉଭୟ ଶାଖାରେ ସମାନ ନିଷ୍ଠା 
ଓ ଆନ୍ତରିକତାର ସହ ସେ ଶିକ୍ଷା ପ୍ରଦାନ କରିଚାଲିଥିଲେ। ସେ ଭାରତର କୋଲକାତା 
ଭୂମିରେ ପଦାର୍ପଣ କରିଥିଲେ ୩୪ ବର୍ଷ ବୟସରେ | ମୃତ୍ୟୁ ଅବଧ୍ୂ ଦୀର୍ଘ ୪୩ ବର୍ଷ ଧରି 
ସେ ରହିଆସିଥଲେ ଭାରତ ଭୂମିରେ। 


ଫାଦର ଲାଫୌଙ୍କର ନିଧନ ପରେ ୧୯ ୦୮ ମସିହା ମେ ୧ ୪ ତାରିଖ ସଂଖ୍ୟାରେ 
ପ୍ରଖ୍ୟାତ ବିଜ୍ଞାନ ପତ୍ରିକା “ ନେଚର” ଲେଖଥିଲା, “ ଏହା ନିଃସନ୍ଦେହ ଯେ ଫାଦର ଲାଫୌ 
ଥିଲେ ଜଣେ କୃତୀ ଶିକ୍ଷାବିତ । ତାଙ୍କଠାରେ ଜଣେ ଲୋକପ୍ରିୟ ବୈଜ୍ଞାନିକ ବକ୍ତା ହେବାର 
ଜନ୍ମକାତ ପ୍ରତିଭା ମଧ୍ଯ ନିହିତ ଥୁଲା। ଶୁଷ୍ଠ ବିଜ୍ଞାନ ତଥ୍ଯକୁ ଲୋକପ୍ରିୟ ଶୈଳୀରେ 
ଉପସ୍ଥାପନା କରିବା ଏବଂ ବିଭିନ୍ନ ପରୀକ୍ଷା ଓ ପ୍ରାୟୋଗିକ ଉଦାହରଣଗୁଡ଼ିକ ମାଧ୍ଯମରେ 
ତାକୁ ଆକର୍ଷଣୀୟ କରିବାରେ ସେ ଥିଲେ ଅସାଧାରଣ ଭାବରେ ନିପୁଣ” 


ଲାଫୌଙ୍କ ଚରିତ୍ରର ବାସ୍ତବ ପ୍ରତିଫଳନ ଘଟିଛି ତାଙ୍କ ନିଜସ୍ଵ ଉକ୍ତିରେ। ସେ 
କହିଥିଲେ - “ ମୁଁ ଜଣେ କ୍ୟାଥଲିକ୍‌ ଧର୍ମଯାଜକ | କିନୁ ବିଜ୍ଞାନର କ୍ଷେତ୍ରରେ ଯେକୌଣସି 
ବାସ୍ତବ ପ୍ରଗତିକୁ ମୁଁ ପ୍ରସନ୍ଧତାପୂର୍ବକ ସ୍ଵାଗତ କରିବି ଏବଂ ଅତ୍ୟନ୍ତ ଆନ୍ତରିକତାର ସହ 
ଏହାର ପ୍ରସାର ପାଇଁ ପ୍ରୟାସ ଅବ୍ୟାହତ ରଖୁବି।” 


09 

ସୁଧାକର ଦ୍ବିବେଦୀ 


ହିମାଂଶୁ ଶେଖର ଫତେସିଂହ 


ପ୍ରାକସ୍ଵାଧୀନତା କାଳରେ ଭାରତରେ ଯେଉଁ ମହାନ୍‌ ଜ୍ୟୋତିର୍ବିଜ୍ଞାନୀମାନେ 
ଜନ୍ମଗ୍ରହଣ କରିଥିଲେ ସେମାନଙ୍କ ମଧ୍ଯରେ ପଣ୍ଡିତ ସୁଧାକର ଦ୍ବିବେଦୀ ଥଲେଂଅନ୍ୟତମ। 
ସେ ପରାଧୀନ ଭାରତରେ ଯାବତୀୟ ପ୍ରତିବନ୍ଧକ ସତ୍ତ୍ଵେ ଦେଶର ସମ୍ପଦ୍ଧ ଜ୍ୟୋତିର୍ବିଜ୍ଞାନ 
ପରମ୍ପରାକୁ ଉଜ୍ଜୀବିତ ରଖୁବା ପାଇଁ ଆପ୍ରାଣ ଉଦ୍ୟମ କରିଥିଲେ । ୧୮୬୦ ମସିହାରେ 
ଉତ୍ତର ପ୍ରଦେଶରେ ବନାରସ ନିକଟବର୍ରୀ ଖଜୁରୀ ନାମକ କ୍ଷୁଦ୍ର ଗ୍ରାମଟିରେ ସେ ଜନ୍ମଗ୍ରହଣ 
କରିଥଲେ | ତାଙ୍କ ନାମ ସୁଧାକର ରହିବା ପଛରେ ଏକ ସୁନ୍ଦର ଘଟଣା ଶୁଣିବାକୁ ମିଳେ | 
ସେତେବେଳେ କାଶୀରୁ ' ସୁଧାକର” ନାମରେ ଏକ ହିନ୍ଦୀ ପତ୍ରିକା ପ୍ରକାଶିତ ହେଉଥଲା। 
୧୮୫ ୦ ମସିହାରୁ ତାହା ନିୟମିତ ଭାବେ ପ୍ରକାଶ ପାଇ ଆସୁଥିଲା | ସୁଧାକରଙ୍କର ଦାଦା 
ତାହାର ନିୟମିତ ଗ୍ରାହକ ଥଲେ । ଦିନେ ପୋେଷ୍ଟମ୍ୟାନ୍‌ ଆସି ତାଙ୍କ ହାତରେ ଖଣ୍ଡେ ପତ୍ରିକା 
ଧରାଇ ଦେଇ ଚାଲିଗଲେ। ସେ ସେହି ପତ୍ରିକା ଖଣ୍ଡଟିକୁ ଖୋଲି ପଢ଼ିବାକୁ ବାହାରି 
ଥା'ନ୍ତି। ଏଣେ ଖବର ଆସିଲା ଯେ, ତାଙ୍କ ଭାଇଙ୍କର ଗୋଟିଏ ପୁତ୍ର ସନ୍ତାନ ଜାତ 
ହୋଇଛି । ସେହି ପତ୍ରିକାଟିର ନାମାନୁସାରେ ସେ ନବଜାତ ଶିଶୁଟିର ନାମ ସୁଧାକର! 
ରଖୁଥଲେ। 


ପଣ୍ଡିତ ସୁଧାକର ବନାରସର ସରକାରୀ ସଂସ୍କୃତ କଲେଜରେ ଜ୍ୟୋତିଷ ଶାସ୍ତ୍ରରେ 
ଅଧ୍ୟୟନ କରିଥଲେ । ଏହି କଲେଜଟି ସଂସ୍କୃତ ପାଠଶାଳା ନାମରେ ୧୭୯ ୧ ମସିହାରେ 
ପ୍ରତିଷ୍ଠିତ ହୋଇଥଲା। ଇଷ୍ଟଇଣ୍ଡିଆ କମ୍ପାନୀର ବନାରସର ତକ୍ରାଳୀନ ରେସିଡ଼େଣ୍ଟ୍‌ ଜୋନାଥନ 
ଡଙ୍କନ୍‌ଙ୍କ ପ୍ରଚେଷ୍ଟା କ୍ରମେ ଏହି ବିଦ୍ୟାଳୟଟି ନିର୍ମିତ ହୋଇଥଲା। ପରେ ପରେ ସଂସ୍କୃତ 
କଲେଜରେ ପରିଣତ ହୋଇ ଏବେ ସଂସ୍କୃତ ବିଶ୍ବବିଦ୍ୟାଳୟକୁ ଉନ୍ନୀତ ହୋଇଛି। ଦେଶ 
ବିଦେଶର କେତେକ ବିଦ୍ଵାନ୍‌ଙ୍କ ପ୍ରଚେଷ୍ଟା କ୍ରମେ ଏହି କଲେଜର ପୁସ୍ତକାଳୟରେ ଗଳ୍ଛିତ 

ଗଣିତ ଜ୍ୟୋତିଷ ଓ ଅନ୍ୟ କେତେକ ପୁରାତନ ବିଷୟର ହସ୍ତଲିପିଗୁଡ଼ିକୁ ଏକତ୍ର 
କରାଯାଇଥଲା। ଏହିପରି ଏକ ଉଚ୍ଚକୋଟୀର ଶିକ୍ଷାନୁଷ୍ଠାନରେ ଅଧ୍ୟୟନ କାଳରେ ପଣ୍ଡିତ 
ସୁଧାକରଙ୍କ ଅନ୍ତର୍ନିହିତ ଗୁଣାବଳୀର ବିକାଶ ସମ୍ଭବପର ହୋଇଥୂଲା। ସେତେବେଳେ 
ସେଠାରେ ବାପୁଦେଓ ଶାସ୍ତୀଙ୍କ ପରି ମହାନ୍‌ ଜ୍ୟୋତିର୍ବିଜ୍ଞାନୀ ଗଣିତ ବିଭାଗରେ ଶିକ୍ଷାଦାନ 
କରୁଥିଲେ । ଗଣିତରେ ପଡ୍ଡିତ ସୁଧାକରଙ୍କର ଯଥେଷ୍ଟ ପାଣ୍ଡିତ୍ୟ ରହିଥିବାରୁ ତାହା ବାପୁ 
ଦେଓଙ୍କ ଅତିମାତ୍ରାରେ ପ୍ରଭାବିତ କରିଥଲା | ସେ ତାଙ୍କର ପ୍ରତିଭାରେ ମୁଗ୍ଧ ହୋଇ ଏକଦା 
କହିଥିଲେ, ¢“ ଶ୍ରୀ ସୁଧାକର ଶାସ୍ତ୍ରୀ ଗଣିତ ଜଗତରେ ଅନ୍ୟ ଜଣେ ବୃହସ୍ପତି ।” ଏଠାରେ 
ଉଲ୍ଲେଖଯୋଗ୍ୟ ଯେ ବାପୁଦେଓ ଗଣିତ ଓ ଜ୍ୟୋତିଷ ଶାସ୍ତ୍ରରେ ଅନେକ ଛୋଟ ବଡ଼ 
ପୁସ୍ତକ ରଚନା କରିଥଲେ | ସେ ଜୱିଲ୍‌କିନସନଙ୍କ କୃତ ଭାସ୍କରାଚାର୍ଯ୍ୟଙ୍କ ସିଦ୍ଧାନ୍ତ ଶିରୋମଣି 
ପୁସ୍ତକ ଇଂରାଜୀ ଅନୁବାଦର ସଂଶୋଧନ କରିଥିଲେ। ଏହି ପୁସ୍ତକଟି ୧୮୬ ୧ ମସିହାରେ 
କଲିକତାରୁ ପ୍ରକାଶିତ ହୋଇଥିଲା 


୧୮୮୩ ମସିହାରେ ପଶ୍ତିତ ସୁଧାକର ଦ୍ବିବେଦୀ ସଂସ୍କୃତ କଳେଜର ପୁସ୍ତକାଳୟ 
ସରସ୍ବତୀ ଭବନରେ ମୁଖ୍ୟ ଭାବରେ ନିଯୁକ୍ତି ପାଇଥଲେ। ୧୮୮୯ ମସିହାରେ ବାପୁ 
ଦେଓ ସେଠାରୁ ସେବାନିବୃତ୍ତ ହେବା ପରେ ପଡ୍ତିତ ସୁଧାକର ସେଠାରେ ଗଣିତ-ଜ୍ୟୋତିଷ 
ବିଭାଗରେ ପ୍ରଧାନ ଅଧ୍ୟାପକ ପଦବୀରେ ନିଯୁକ୍ତି ପାଇଲେ। ଏହା ପୂର୍ବରୁ ୧୮୯୭ 
ମସିହାରେ ତକ୍ରାଳୀନ ସରକାର ତାଙ୍କୁ ମହାମହୋପାଧ୍ୟାୟ ଉପାଧୂରେ ଭୂଷିତ କରିଥଲେ । 
ସୁଧାକରିଙ୍କର ସଂସ୍କୃତ ଓ ଗଣିତ-ଜ୍ୟୋତିଷ ବିଦ୍ୟାରେ ଅସାଧାରଣ ପାଣ୍ଡିତ୍ୟ ରହିଥଲା। 
ଏହା ବ୍ୟତୀତ ଇଂରାଜୀ, ମରାଠୀ, ଫରାସୀ ଆଦି ଭାଷାରେ ମଧ୍ଯ ତାଙ୍କର ଭଲ ଦକ୍ଷତା 
ରହିଥଲା। ସେ ପ୍ରାଚୀନ ଗଣିତ-ଜ୍ୟୋତିଷର ଅନେକ ଗ୍ରନ୍ଧ ଉପରେ ଗବେଷଣା କରି 
ସଂସ୍କୃତରେ ଟୀକା ଲେଖରଥଲେ। ସେ ମଧ୍ଯ ଆଧୁନିକ ଗଣିତ ଉପରେ କେତେଖଣ୍ଡ ପୁସ୍ତକ 
ରଚନା କରିଥଲେ! ତାଙ୍କ ରଚିତ ପ୍ରମୁଖ ଗ୍ରନ୍ଧଗୁଡ଼ିକ ମଧ୍ୟରେ ରହିଥିଲା — 


୧। ଦୀର୍ଘବୃତ୍ତ ବା ଇଲିପ୍‌ସ୍‌ର ଲକ୍ଷଣ : ଏଥରେ ଦୀର୍ଘବୃତ୍ତ (Eା6)ର ଧର୍ମ ଓ 
ତାହାର ପ୍ରମାଣ କରାଯାଇଥିଲା। 


୨। ବିଚିତ୍ର ପ୍ରଶ୍ନ : ଏଥିରେ ଗଣିତର ୨ ୦ଟି କଠିନ ପ୍ରଶ୍ନ ଓ ତାହାର ସମାଧାନ 
କରାଯାଇଥିଲା 


୩। ବାସ୍ତବ ଚନ୍ଦ୍ର ଶୁଙ୍ଗୋନ୍ସତି ସାଧନ : ଏଥରେ ସେ ପ୍ରଥମେ ଜ୍ୟୋତିଷ ଶାସ୍ତ୍ରର 
ଦୋଷତୁଟି ନିରୂପଣ କରି ୟୁରୋପୀୟ ଜ୍ୟୋତିଷ ଶାସ୍ତ୍ର ଅନୁସାରେ ତାହାର 
ସୃକ୍ଷ୍ମାତିସୂକ୍ଷ୍ମ ଗଣନା କରିଥଲେ। 

ଦ୍ୟୁଚରାଚର : ଏଥିରେ ଆଧୁନିକ ଜ୍ୟୋତିର୍ବିଜ୍ଞାନ ଅନୁସାରେ ଗ୍ରହର କକ୍ଷପଥ 
ନିରୂପଣ କରାଯାଇଥୁଲା। 


ଗ୍ରହକରଣ : ଏଥରେ ଗ୍ରହଣ ବା ପରାଗ (€!) ସମ୍ପକିତ ଗଣିତ ସମ୍ପର୍କରେ 
ବର୍ଣ୍ଣନା କରାଯାଇଥିଲା । 


ଗୋଲୀୟ ରେଖାଗଣିତ : ଏଥରେ ଗୋଲକୀୟ (Spherical) ଜ୍ୟାମିତି 
ସମ୍ବନ୍ଧରେ ଉଲ୍ଲେଖ କରାଯାଇଥୁଲା| 


ଯୁକ୍ତିଡ଼ଙ୍କର ଷଷ୍ଟ ଏକାଦଶ ଓ ଦ୍ଵାଦଶ ପୁସ୍ତକକୁ ସଂସ୍କୃତରେ ଶ୍ଲୋକ ରୂପରେ 
ଅନୁବାଦ କରାଯାଇଥୁଲା। 


ଗଣକତରଙ୍ଗଣୀ : ଏଥିରେ ଭାରତୀୟ ଗଣିତଜ୍ଞ ଓ ଜ୍ୟୋତିର୍ବିଜ୍ଞାନୀଙ୍କ ଜୀବନୀ 
ଓ ସେମାନଙ୍କ କୃତି ସମ୍ପର୍କରେ ବର୍ଣ୍ଣନା କରାଯାଇଥୁଲା। 


ଏହି ପୁସ୍ତକଗୁଡ଼ିକ ସଂସ୍କୃତରେ ରଚିତ ହୋଇଥଲା। ଏତଦ୍‌ବ୍ୟତୀତ ଅନେକ 


ପୁସ୍ତକ ଉପରେ ପଣ୍ଡିତ ସୁଧାକରଙ୍କ ଦ୍ଵାରା ସଂସ୍କୃତରେ ଅନେକ ଟୀକା ରଚିତ ହୋଇଥିଲା। 
ସେଗୁଡ଼ିକ ମଧ୍ଯରେ ରହିଥିଲା — 


୧ 
9 | 
୩ 
୪। 
୫। 


Dl 
୭ | 
୮ । 


ଯନ୍ତ୍ରରାଜ ଉପରେ ପ୍ରତିଭାବୋଧକ ଟୀକା | 
ଭାସ୍କରାଚାର୍ଯ୍ୟଙ୍କ ଲୀଳାବତୀ ଉପରେ ଟୀକା। 
ଭାସ୍କରାଚାର୍ଯ୍ୟଙ୍କ ବୀଜଗଣିତ ଉପରେ ଟୀକା | 
ଭାସ୍କରାଚାର୍ଯ୍ୟଙ୍କ କରଣକୁତୂହଳ ଉପରେ ଟୀକା | 


ବରାହମିହିରଙ୍କ ପଞ୍ଚସିବିକା ଉପ୍ବରେ ଟୀକା | ଏହି ଟୀକା ସଂସ୍କୃତ କଲେଜର 
ତକ୍ାଳୀନ ଅଧ୍ଯକ୍ଷ ଡ. ଜର୍ଜ ଥୀବୋଙ୍କ ଇଂରାଜୀ ଅନୁବାଦ ଓ ଭୂମିକା ସହିତ 
୧୮୮୯ ମସିହାରେ ପ୍ରକାଶିତ ହୋଇଥିଲା। 


ବ୍ରହ୍ମଗୁପ୍ତଙ୍କ ବ୍ରହ୍ମସତୁଟ ସିଦ୍ଧାନ୍ତ ଉପରେ ଟୀକା (୬ ୨ ୮ ଖ୍ରୀଷ୍ଟାଦ୍ଦ) 
ଆର୍ଯ୍ୟଭଙ୍ଗ ଦ୍ଵିତୀୟଙ୍କ ମହାସିବ୍ଧାନ୍ତ ଉପରେ ଟୀକା ( ୧୦ମ ଶତାବ୍ଦୀ) 


ସୂର୍ଯ୍ୟ ସିଦ୍ଧାନ୍ତ ଉପରେ ଟୀକା ( ଏହାର ପ୍ରଥମ ସଂସ୍କରଣ ବିବ୍ଧିୟୋଥୂକା ଇଶ୍ଡିକାର 
୨ଟି ଭାଗରେ ୧ ୯ ୦ ୯- ୧ ୧ ମସିହାରେ ପ୍ରକାଶିତ ହୋଇଥଲା | ଏହାର ନୂତନ 

ସଂସ୍କରଣ ବାରାଣାସୀର ସମ୍ପୂର୍ଣ୍ାନନ୍ଦ ସଂସ୍କୃତ ବିଶ୍ଵବିଦ୍ୟାଳୟ ( ସଂସ୍କୃତ କଲେଜର 
ବର୍ଭମାନ ନାମ) ଦ୍ଵାରା ପ୍ରକାଶିତ ହୋଇଅଛି। 


୯। ମଲ୍ଲାରି ଓ ବିଶ୍ଵନାଥ ଉପରେ ଟୀକା ସହିତ ଗ୍ରହଲାଘବର ଟୀକା | 


ଏହା ବ୍ଯତୀତ ପଣ୍ଡିତ ସୁଧାକର ମଧ୍ଯ କମଳାକରଙ୍କ “ସିବ୍ଧାନ୍ତ ତତ୍ତ୍ବ ବିବେକ” 
ଗ୍ରନ୍ଛ ଲଲ୍ନଙ୍କର  ଶିଷ୍ଯଧୀବୂୃଦ୍ଧି ଦନ୍ତତ୍ରୀ ଗ୍ରନ୍ଧ ଓ ବରାହମିହିରଙ୍କ “ ବୃହତ୍‌ ସଂହିତା” ଗ୍ରନ୍ଧ 
( ଭଟୋପୂଳକ ଟୀକା ସହିତ) ଆଦିକୁ ସଂଶୋଧନ କରି ପ୍ରକାଶ କରିଥିଲେ। ପଡ୍ତିତ 
ସୁଧାକର ଦ୍ବିବେଦୀ ସଂସ୍କୃତ ସହିତ ହିନ୍ଦୀରେ ମଧ୍ଯ ଅନେକ ଗ୍ରନ୍ଧ ରଚନା କରିଥଲେ । 
ହିନ୍ଦୀରେ ରଚିତ ତାଙ୍କର ଗାଣିତିକ ଗ୍ରନ୍ଧଗୁଡ଼ିକ ମଧ୍ୟରେ ରହିଛି — 


୧। ଚଳନ କଳନ (Differential Calculus) 
୨। ଚଳରାଶି କଳନ (Integral Calculus) 
୩ |। ସମୀକରଣ ମୀମାଂସା (Theory of Equation) 


ହିନ୍ଦୀ ଭାଷାରେ ଚଳନ କଳନ ଓ ଚଳରାଶି କଳନ ପଦର ପ୍ରୟୋଗ ପ୍ରଥମେ 
ପଣ୍ଡିତ ବାପୁଦେଓ ଶାସ୍ତ୍ୀଙ୍କ ଦ୍ଵାରା କରାଯାଇଥଲା। ତେବେ ପଣ୍ତିତ ସୁଧାକର ଏଗୁଡ଼ିକର 
ପ୍ରଚଳନ କରିଥୁଲେ | ପଣ୍ଡିତ ସୁଧାକର ମଧ୍ଯ ହିନ୍ଦୀରେ ଜଣେ ଆଶୁ କବି ଥଲେ | ମହାନ୍‌ 
କବି ଭାରତେନ୍ଦୁ ହରିଶ୍ଚନ୍ଦ୍ର ୧୮ ୫ ୦- ୧୮୮ ୫ )ଙ୍କ ସହ ତାଙ୍କର ଘନିଷ୍ଠ ବନ୍ଧୁତ୍ବ ରହିଥଲା। 
ସେ ଭାରତେନ୍ଦୁଙ୍କର ଉଭୟ ସାୟନ ଓ ନିରୟଣ ପଦ୍ଧତିରେ ଜାତକ ପ୍ରସ୍ତୁତ କରିଥଲେ | 
ସେ ପାରମ୍ପରିକ ପଞ୍ଚାଙ୍ଗର ପରିବର୍ଭନ ସପକ୍ଷରେ ନଥିଲେ | ତାଙ୍କର ମତ ଥିଲା, ତିଥଭିରଭିକ 
ପଞ୍ଚାଙ୍ଗ କେବଳ ସୂର୍ଯ୍ୟ ସିଦ୍ଧାନ୍ତ ଅନୁସାରେ ପ୍ରସ୍ତୁତ କରାଯିବା ଉଚିତ। 


ପଶ୍ଡିତ ସୁଧାକର ଜଣେ ଆଧୁନିକ ବିଚାର ସମ୍ପନ୍ନ ବ୍ୟକ୍ତିତ୍ଵ ଥଲେ। ତାଙ୍କ ରଚିତ 
ଗ୍ରନ୍ଧ ସମୂହରେ ଏହାର ପ୍ରମାଣ ମିଳେ । ତାଙ୍କ ମତରେ ପ୍ରାଚୀନ ଭାରତୀୟ 
ଜ୍ୟୋତିର୍ବିଜ୍ଞାନୀମାନେ ଗ୍ରୀକ୍‌ ଜ୍ୟୋତିର୍ବିଜ୍ଞାନରୁ ଅନେକ ତଥ୍ୟ ଆହରଣ କରିଛନ୍ତି । ୧୯ ୧୦ 
ମସିହାରେ କାଶୀରେ ଆୟୋଜିତ ଏକ ସଭାରେ ସେ କହିଥଳେ, “ ବିଲାତ ଯାତ୍ରା କାରଣରୁ 
ଯେଉଁମାନଙ୍କୁ ଜାତିରୁ ବହିଷ୍କାର କରାଯାଉଛି ସେମାନଙ୍କୁ ପୁନର୍ବାର ଜାତିରେ ଗ୍ରହଣ 
କରିନେବା ଉଚିତ | ବିଲାତଯାତ୍ରା ଫଳରେ କୌଣସି ପ୍ରକାରର ଧର୍ମ ହାନି ଘଟେ ନାହିଁ। ” 
୧୯ ୨ ୨ ମସିହାରେ ତାଙ୍କର ସ୍ଵର୍ଗାରୋହଣ ଘଟିଥଲା। 

ପଣ୍ଡିତ ସୁଧାକର ଦ୍ବିବେଦୀ ପ୍ରାଚୀନ ଭାରତରେ ଅନେକ ଗଣିତ-ଜ୍ୟୋତିର୍ବିଜ୍ଞାନ 
ଗ୍ରନ୍ଧର ସମ୍ପାଦନା କରି, ଟୀକା ଲେଖୁ ଓ ସେଗୁଡ଼ିକର ପୁନରୁଦ୍ଧାର କରି ଯେଉଁ ମହନୀୟ 
କାର୍ଯ୍ୟ କରିଯାଇଛନ୍ତି, ତାହା ତାଙ୍କୁ ଅବିସ୍ମରଣୀୟ କରି ରଖୁଥିବ | ବାରାଣାସୀର ଗଙ୍ଗାନଦୀ 
ତଟରେ ଅମ୍ବରର ରାଜା ମାନସିଂହ ଏକ ଘାଟ ଓ ମନ୍ଦିର ନିର୍ମାଣ କରିଥୁଲେ । ତାଙ୍କର 
ସୁଯୋଗ୍ୟ ବଂଶଧର ତଥା ଜ୍ୟୋତିର୍ବିଜ୍ଞାନୀ ରାଜା ସୱାଇ ଜୟସିଂହ ୧୭୩୦ ମସିହାରେ 
ସେହି ମନ୍ଦିର ଛାତରେ ଏକ ମାନମନ୍ଦିର ପ୍ରତିଷ୍ଠା କରିଥିଲେ । ଏବେ ସେହି ଏତିହାସିକ 
ମାନମନ୍ଦିରଟିକୁ “ଶ୍ରୀ ସୁଧାକର ଦ୍ବିବେଦୀ ମାନମନ୍ଦିର' ନାମରେ ନାମିତ କରାଯାଇ 
ତାଙ୍କର ସୃତିକୁ ଉଜ୍ଜୀବିତ ରଖାଯାଇଛି । 


a 

ରାଜ ଚନ୍ଦ୍ର ବୋଷ 


ଡକୂର ପ୍ରିୟତମା ଦେଓ 


ବି.ଏ. ପରୀକ୍ଷା ଆରମ୍ଭ ହେବା ପାଇଁ ଅଳ୍ପ କିଛିଦିନ ବାକି ଥାଏ । ରାଜଚନ୍ଦ୍ର ବୋଷ 
ପଢ଼ା ବହି ଭିତରେ ନିଜକୁ ହଜାଇ ଦେଇଥା'ନ୍ତି। ସେତିକିବେଳେ ତାଙ୍କ ଭଉଣୀ ଏକ 
ପାରିବାରିକ ସମସ୍ୟା ନେଇ ତାଙ୍କ ପାଖରେ ପହଞ୍ଚଲା | ସମସ୍ୟାଟି ଅତ୍ୟନ୍ତ ଜରୁରୀ ଥୁଲା, 
କିନ୍ତୁ ବୋଷଙ୍କ ପାଇଁ ସେଥୁରେ କୌଣସି ନୂତନତ୍ଵ ନଥଲା। ବିଗତ ତିନିବର୍ଷ ଧରି ସେ 
ଗୋଟିଏ ପରେ ଗୋଟିଏ ସମସ୍ୟାର ସମ୍ମୁଖୀନ ହୋଇ ଚାଲିଥିଲେ । 
ପ୍ରଥମେ ଏକ ମହାମାରୀରେ ତାଙ୍କ ମାଆଙ୍କର ମୃତ୍ୟୁ ହେଲା। ପ୍ରାୟ ଦୁଇବର୍ଷ 
ପରେ ତାଙ୍କ ବାପା ଦେହତ୍ୟାଗ କଲେ । ସେତେବେଳକୁ ରାଜଚନ୍ଦ୍ରଙ୍କୁ ମାତ୍ର ଉଣେଇଶ 
ବର୍ଷ। ନିଜର ଦୁଇ ଭଉଣୀ ଓ ଭାଇ; ସମସ୍ତେ ତାଙ୍କଠାରୁ ସାନ। ତେଣୁ ପରିବାର 
ଚଳାଇବାର ସମସ୍ତ ଦାୟିତ୍ଵ ପଡ଼ିଲା ତାଙ୍କ ଉପରେ | ଏଥପାଇଁ ତାଙ୍କର କୌଣସି ଆର୍ଥକ 
ସମ୍ବଳ ନଥଲା | ପୁଣି ମଝିରୁ ପାଠପଢ଼ା ଛାଡ଼ି ଦେଇ ଚାକିରି କରିବାର ମାନସିକତା ମଧ୍ଯ 
ତାଙ୍କର ନଥଲା। ତେଣୁ ସେ ଘରୋଇ ଟିଉସନ୍‌ କରି ପରିବାର ଭରଣପୋଷଣ ନିମନ୍ତେ 
ଅର୍ଥ ଉପାର୍ଜନ କଲେ ଏବଂ ନିଜକୁ ମିଳୁଥିବା ଶିକ୍ଷାବୃତିରେ ପାଠ ପଢ଼ାର ଖର୍ଚ୍ଚ ତୁଲାଇବାକୁ 
ଲାଗିଲେ । ସବୁ କିଛି ସୁରୁଖୁରୁରେ ଚାଲୁଥିଲା। ଆର୍ଥକ ସମସ୍ୟା ଉପୁଜିଲା ଯେତେବେଳେ 
ବି.ଏ. ପରୀକ୍ଷା ପାଇଁ ନିଜକୁ ପ୍ରସ୍ତୁତ କରିବା ପାଇଁ ରାଜଚନ୍ଦ୍ର ସାମୟିକ ଭାବେ ଟିଉସନ୍‌ 
କରିବା ବନ୍ଦ କରିଦେଲେ। ଆୟର ପନ୍ଛା ତ ବନ୍ଦ | ତେଣୁ ଘର ଚଳାଇବା ପାଇଁ ଭଉଣୀ 
ମାଗୁଥିବା ଅର୍ଥର ବ୍ୟବସ୍ଥା ହେବ କିପରି ? 
ବିଚଳିତ ହୋଇପଡ଼ିଳେ ରାଜଚନ୍ଦ୍ର। “କ”ଣ କରିବେ”, “କିପରି ଘର 
ଚଳାଇବେ” ଏହି କଥା ଚିନ୍ତା କରୁ କରୁ ତାଙ୍କର ମନେପଡ଼ିଲା ଯେ ବାପାଙ୍କ ମୃତ୍ୟୁର 
ବେଶ୍‌ କିଛି ଦିନ ହୋଇ ଯାଇଥିଲେ ବି ତାଙ୍କୁ ଣଷଷଧ ଆଲ୍‌ମାରିରେ ବେଶ୍‌ କିଛି ପରିମାଣର 

ଓିଷଧ ରହିଛି । ସେହି ଜଷଧ ଭିତରେ ରହିଛି ଗୋଟିଏ ବୋତଲ “ କୁଇନାଇନ୍‌ ” | ପ୍ରଥମ 
ବିଶ୍ବଯୁଦ୍ଧର ଠିକ୍‌ ପରବର୍ରୀ ସମୟର ଏ ଘଟଣା | ସେତେବେଳେ ଭାରତରେ ଓଷଧପତ୍ର 
ମୋଟେ ମିଳୁ ନଥାଏ। ତେଣୁ କୁଇନାଇନଟଗୁଡ଼ିକୁ ବିକ୍ରି କରି ସେ ବେଶ୍‌ କିଛି ଟଙ୍କା ଲାଭ 
କଲେ। ଆର୍ଥକ ସମସ୍ୟାଟିର ସମାଧାନ ହୋଇଗଲା। ବୋଷ ନିର୍ବିଘଗ୍ଵରେ ସ୍ଵବାତକ ପରୀକ୍ଷା 
ଦେଲେ ଓ କୃତିତ୍ଵର ସହ ପରୀକ୍ଷାରେ ଉତ୍ତୀର୍ଣ୍ଣ ହେଲେ । 


ରାଜଚନ୍ଦ୍ର ବୋଷ ମଧ୍ଯ ପ୍ରଦେଶର ହୋସାଙ୍ଗାବାଦରେ ୧୯ ୦ ୧ ମସିହା ଜୁନ୍‌ ମାସ 
୧୯ ତାରିଖ ଦିନ ଜନ୍ମଗ୍ରହଣ କରିଥଲେ । କିନ୍ତୁ ତାଙ୍କର ବାଲ୍ୟକାଳ ଓ କୈଶୋର 
ରୋହତକରେ କଟିଥଲା। କାରଣ ତାଙ୍କ ବାପା ସେଠାରେ ଡାକ୍ତରି କରୁଥିଲେ । ବାପା, 
ମା'ଙ୍କର ଜ୍ୟେଷ୍ଠ ସନ୍ତାନ ଥିଲେ ରାଜଚନ୍ଦ୍ର। ତେଣୁ ତାଙ୍କ ବାପା ତାଙ୍କ ଉପରେ ବହୁତ 
ଆଶା ରଖୁଥଲେ। ସେ ଚାହୁଁଥିଲେ ଯେ ତାଙ୍କ ପୁଅ ସବୁବେଳେ ଶ୍ରେଣୀରେ ପ୍ରଥମ ହେଉ; 
ସବୁ ବିଷୟରେ ସର୍ବୋଚ୍ଚ ନମ୍ବର ରଖୁ ପ୍ରାୟ ତାହାହିଁ ହେଉଥଲା କିନ୍ଧୁ ବୋଷ ଅଷ୍ଟମ 
ଶ୍ରେଣୀର ପରୀକ୍ଷା ଦେଲାବେଳେ ଭୂଗୋଳରେ ସବୁଠାରୁ ଅଧକ ନମ୍ବର ରଖୁପାରିଲେ 
ନାହିଁ, ଉ୍ହିଲେ ଦ୍ଵିତୀୟ ସ୍ଥାନରେ। ଏଥରେ ତାଙ୍କ ବାପା ଏତେ କ୍ଷୁସ୍ତ ହେଲେ ଯେ 
ଦୁଇଶହ ପୃଷ୍ଠାର ଭୂଗୋଳ ବହିଟିକୁ ଆମୂଳଚୂଳ ମୁଖସ୍ଥ କରିବାକୁ ତାଙ୍କୁ ବାଧ୍ୟ କରିଥିଲେ । 

ପିଲାଟି ଦିନରୁ ଅଙ୍କ କଷିବାକୁ ବହୁତ ଭଲ ପାଉଥିଲେ ରାଜଚନ୍ଦ୍ର| ଶୁଦ୍ଧ, ତାର୍୍‌ିକ 
ଗଣିତ ପ୍ରତି ତାଙ୍କର ପ୍ରବଳ ଆକର୍ଷଣ ଥଲା। ତେଣୁ ସ୍ଵାତକ ଡିଗ୍ରୀ ଲାଭ କଲା ପରେ 
ଗଣିତରେ ହିଁ ସ୍ଵାତକୋରତ୍ତର ଡିଗ୍ରୀ ହାସଲ କରିବା ପାଇଁ ତାଙ୍କର ଇଛା ଥିଲା। କିନ୍ତୁ 
୧୯ ୨ ୫ ମସିହାରେ, ସେ ଯେତେବେଳେ ଏମ୍‌.ଏ. ପଢ଼ିବା ପାଇଁ ଦିଲ୍ୀର ହିନ୍ଦୁ କଲେଜରେ 
ନାମ ଲେଖାଇଲେ, ସେତେବେଳେ ସେଠାରେ ତାର୍ବିକ ଗଣିତ ପଢ଼ା ଯାଉନଥୁଲା| ତେଣୁ 
ସେ ପ୍ରାୟୋଗିକ ଗଣିତରେ ଏମ୍‌.ଏ. ଡିଗ୍ରୀ ଲାଭ କଲେ । ମନ ତାଙ୍କର ଉଣା ହୋଇଗଲା।| 
ମନର ଅଭିଳାଷ ପୂରଣ କରିବାର ରାସ୍ତା ସେ ଖୋଜିବାକୁ ଲାଗିଲେ । ସଂଯୋଗକୁ ତାଙ୍କର 
ଜଣେ ଛାତ୍ରଙ୍କ ବଡ଼ଭାଇ, ସେଠ୍‌ କେଦାରନାଥ ଗୋଣଏଙ୍କାଙ୍କ ସହାୟତାରେ ସେ କଲିକତା 
ଯିବାର ସୁଯୋଗ ପାଇଲେ । ସେହିଠାରେ ହିଁ ତାଙ୍କର ବିଶିଷ୍ଟ ଗଣିତଜ୍ଞ ଶ୍ୟାମଦାସ ମୁଖାର୍ଜୀଙ୍କ 
ସହ ସାକ୍ଷାତ ହେଲା। ରାଜଚନ୍ଦ୍ରଙ୍କ “ ଗଣିତ ପିପାସା” ଦେଖୁ ଶ୍ୟାମଦାସ ତାଙ୍କୁ ପଢ଼ାପଢ଼ି 
କରିବା ପାଇଁ ଗୋଟିଏ ସ୍ଵତନ୍ତ୍ର କୋଠରି ଦେଲେ, ତାଙ୍କ ବ୍ୟକ୍ତିଗତ ପାଠାଗାରରେ ଥବା 
ବହିପତ୍ର ସବୁ ବ୍ୟବହାର କରିବାକୁ ଅନୁମତି ଦେଲେ ଏବଂ ଗଣିତର କଠିନ ତର୍ତ୍ସବୁକୁ 
ଆୟତ୍ତ କରିବାର ଉପାୟମାନ ବତାଇ ଦେଲେ। ଫଳସ୍ବରୂପ ୧୯ ୨୭ରେ ରାଜଚଟନ୍ଦ୍ର 
ଶୁଦ୍ଧ ଗଣିତରେ ସ୍ଵାତକୋତ୍ତର ଡିଗ୍ରୀ ହାସଲ କଲେ । ଏଥରେ ତାଙ୍କ ମନୋକାମନା ପୂର୍ଣ୍ଣ 

ହେଲା ସତ, କିନ୍ତୁ କୌଣସି ଚାକିରି ମିଳିବାରେ ସହାୟକ ହେଲା ନାହିଁ। ବରଂ 
' ଅତିଯୋଗ୍ୟତା' ଯୋଗୁ ସେ ସବୁ ଚାକିରି ପାଇଁ ଅଯୋଗ୍ୟ ବିବେଚିତ ହେଲେ । ଘର 
ଚଳାଇବାକୁ ତାଙ୍କୁ ସେଇ ଘରୋଇ ଟିଉସନ୍‌ ଉପରେ ନିର୍ଭର କରିବାକୁ ପଡ଼ିଲା ପିଲାଙ୍କୁ 
ପାଠ ପଢ଼ାଇ ସେ ଯେଉଁ ସ୍ଵଜ୍ଥ ଅର୍ଥ ଉପାର୍ଜନ କରୁଥିଲେ, ସେଥିରେ ପରିବାରଚ 
ଭରଣପୋଷଣ କରିବା ବେଶ୍‌ କଷ୍ଟସାଧ୍ୟ ଥଲା | ତଥାପି ମଧ୍ଯ ତାଙ୍କ ମନରୁ ଗଣିତର ନିଶା 
ଛାଡ଼ିଲା ନାହିଁ ଅବସର ସମୟରେ ସେ “ଜ୍ୟାମିତି” ରେ ଗବେଷଣା ଚଳାଇ ରଖୁଲେ। 


୧ ୯୩୨ ମସିହାରେ ରାଜଚନ୍ଦ୍ରଙ୍କ ଜୀବନର ଗତିପଥ ବଦଳିଗଲା | ସେତେବେଳେ 
ଭାରତୀୟ ପରିସଂଖ୍ୟାନ ସଂସ୍ଥାର ଏକ ଉଚ୍ଚପଦବୀରେ ଥା'ନ୍ତି ପ୍ରଫେସର ମହଲାନବିସ୍‌ । 
ସେ ତାଙ୍କ ସଂସ୍ଥାରେ ଜ୍ୟାମିତିଭିରିକ ଗବେଷଣା କରିବା ପାଇଁ ଜଣେ ଉତ୍ତମ ଗବେଷକଙ୍କ 
ସନ୍ଧାନରେ ଥା'ନ୍ତି। ମହଲାନବିସ୍‌ଙ୍କ ନଜରକୂ ଆସିଲା ବୋଷଙ୍କ ଜ୍ଯାମିତି ଗବେଷଣା। 
କିନ୍ତୁ ସଂସ୍ଥାରେ ଗବେଷକ ଭାବରେ ଯୋଗ ଦେବାପାଇଁ କୁଣ୍ଠିତ ହେଲେ ରାଜଟନ୍ଦ୍ର | 
କାରଣ ପରିସଂଖ୍ୟାନ ସମ୍ବନ୍ଧରେ ତାଙ୍କର ବିଶେଷ କିଛି ଜ୍ଞାନ ନଥିଲା | ହେଲେ ପ୍ରଫେସର 
ତାଙ୍କୁ ଛାଡ଼ିଲେ ନାହିଁ; ସବୁବେଳେ ସବୁ କ୍ଷେତ୍ରରେ ତାଙ୍କୁ ସାହାଯ୍ୟ କରିବାର ପ୍ରତିଶ୍ରୁତି 
ଦେଲେ। ସେଇ ପ୍ରତିଶ୍ରତି ଉପରେ ନିର୍ଭର କରି ରାଜଚନ୍ଦ୍ର ତାଙ୍କ ପ୍ରଥମ ଚାକିରିରେ 
ଯୋଗଦାନ କଲେ। 

କିନ୍ତୁ “ ପରିସଂଖ୍ଯାନ” ଶିଖୂୁବାକୂ ପ୍ରଫେସର ମହଲାନବିସ୍‌ଙ୍କ ସାହାଯ୍ଯ ନେଟ 
ଦରକାର ପଡ଼ିଲା ନାହିଁ। ତତ୍‌ ସମ୍ପର୍ଚିତ ପୁସ୍ତକ 3 ଶୋଧ ପତ୍ରିକାଗୁଡ଼ିକୁ ଅଧ୍ୟୟନ କରିବା 
ସହିତ ଛାତ୍ରମାନଙ୍କୁ ପଢ଼ାଇବା ଦ୍ଵାରା ସେ ଖୁବ୍‌ ଶୀଘ୍ର ପରିସଂଖ୍ୟାନର ମୌଳିକ ନିୟମଗୁଡ଼ିକୁ 
ଆୟତ୍ତ କରିନେଲେ | ଏପରିକି ସେଇ ସଂସ୍ଥାରେ କାର୍ଯ୍ୟରତ ଥିବାବେଳେ ସେ ପରିସଂଖ୍ୟାନ 
ସମ୍ପର୍କିତ ଅନେକ ଗୁରୁତ୍ବପୂର୍ଣ ତଥ୍ୟର ଅବତାରଣା କରିଥିଲେ। କେବଳ ସେତିକି ନୁହେଁ, 
ପରିସଂଖ୍ୟାନରେ ଡି.ଲିଟ୍‌ ଉପାଧୂ ମଧ୍ଯ ଲାଭ କରିପାରିଥଲେ। 


୧୯ ୪୯ ମସିହାରେ ଦେଶ ଛାଡ଼ି ଯୁକ୍ତରାଷ୍ଟ୍ର ଆମେରିକାକୁ ଗଲେ ରାଜଟ୍ଦ୍ର। 
ନର୍ଥକାରୋଲିନା ବିଶ୍ଵବିଦ୍ୟାଳୟର ପରିସଂଖ୍ୟାନ ବିଭାଗରେ ପ୍ରଫେସର ଭାବରେ ଯୋଗ 
ଦେଲେ। ନିଜ ଜନ୍ମମାଟି ତ୍ଯାଗ କରିବା ପାଇଁ କେବଳ ଅର୍ଥ ତାଙ୍କୁ ପ୍ରଲୁନ୍ତ କରିନଥିଲା; 
ନିଜକୁ ସମ୍ପୂର୍ଣ ଭାବେ ଗଣିତ ଚର୍ଚାରେ ବିନିଯୋଗ କରିପାରିବାର ସୁଯୋଗ ମିଳୁଥିବାରୁ 
ସେ ଦେଶାନ୍ତରୀ ହୋଇଥିଲେ | ପରବର୍ରୀ ସମୟରେ ସେ ଉଭୟେ ଗଣିତ ଓ ପରିସଂଖ୍ୟାନ 
ବଭାଗର ପ୍ରଫେସର ଭାବରେ, କଲରାଡ଼ୋ ଚିଶ୍ବବିଦ୍ଯାଳୟରେ ଯୋମ ଦେଇଥିବିଲା। 

ଜୀବନରେ ଅନେକ ଗୁରୁତ୍ବପୂର୍ଣ କାମ କରିଥିଲେ ବୋଷ | କିନ୍ତୁ ତାଙ୍କର ଦୁଇଟି 
ଆବିଷ୍କାର ତାଙ୍କୁ ବେଶ୍‌ ଯଶସ୍ଵୀ କରିଥିଲା। ସେ ଓ ତାଙ୍କର ଜଣେ ଛାତ୍ର ମିଶି ଅଷ୍ଟାଦଶ 
ଶତାଦ୍ଦୀର ସ୍ଵନାମଧନ୍ଯ ସ୍ଵିସ୍‌ ଗଣିତଜ୍ଞ ଲିଓନାର୍ଡ଼ ଅଏଲର୍‌ଙ୍କ ଏକ ବିଖ୍ୟାତ ଗାଣିତିକ 
ସୂତ୍ରକୁ ଭୁଲ୍‌ ବୋଲି ପ୍ରମାଣ କରିଥଲେ । ପୁଣି ଅନ୍ଯ ଜଣେ ଛାତ୍ରଙ୍କ ସହିଚ ମିଶି ସେ 
ଆବିଷ୍କାର କରିଥିଲେ ଦୂରଯୋଗାଯୋଗର ଏକ ନୂତନ ସାଙ୍କେତିକ କୋଡ୍‌ | ଏଥିପାଇ 
ପ୍ରଥମେ ସାମୁଏଲ୍‌ ମୋର୍ସ୍‌ ଗୋଟିଏ କୋଡ୍‌ର ଉଭାବନ କରିଥିଲେ ୧୮୪୪ ମସିହାରେ। 
“ ମୋର୍ସ କୋଡ୍‌” (Moe Code) ଭାବରେ ସୁପରିଚିତ ଏହି କୋଡ୍‌ରେ ଡଟ୍‌ ଓ 
ଡ୍ୟାସ୍‌ (ଇDot and Dash) ସଙ୍କେତରେ ବାର୍ଭା ପ୍ରେରଣ କରାଯାଏ କିନ୍ତୁ ଏହି ପଦ୍ଧତି 
ଅନୁସରଣ କଲାବେଳେ କେତେକ ତ୍ରୁଟି ପରିଲକ୍ଷିତ ହେଉଥିବାରୁ ଅନେକ ସମୟରେ 
ପ୍ରାପ୍ତ ବାର୍ଭା ସ୍ପଷ୍ଟ ଓ ନିର୍ଭୁଲ ହୁଏ ନାହିଁ। କିନ୍ତୁ ବୋଷ - ରାୟଚୌଧୁରୀ ସାଂକେତିକ 
କୋଡ୍‌ରେ ବାର୍ଭା ପ୍ରେରଣ କଲେ ସଠିକ ତଥ୍ୟ ମିଳିବାରେ କୌଣସି ଅସୁବିଧା ହୁଏ ନାହିଁ। 
କାରଣ ବାର୍ଭା ଗ୍ରହଣକାରୀ ସହଜରେ ତ୍ରୁଟି ବିଚ୍ୟୁତିର ସଂଶୋଧନ କରିପାରେ | 


୧୯୭୬ ମସିହାରେ ବୈଜ୍ଞାନିକମାନଙ୍କ ପାଇଁ ଉଦ୍ଦିଷ୍ଟ ସର୍ବଶ୍ରେଷ୍ଠ ଆମେରିକୀୟ 
ସମ୍ମାନରେ ସମ୍ମାନିତ ହେଲେ ପ୍ରଫେସର ବୋଷ । “ ଫେଲୋ” ଭାବରେ ସେ ୟୁ.ଏସ୍‌. 
ଏକାଡ଼େମି ଅଫ୍‌ ସାଇନ୍େସ୍‌ (ପ”S Academy of Sciences)କୁ ନିର୍ବାଚିତ ହେଲେ : 

ସେ ମଧ୍ଯ ଥଲେ ଇଣ୍ଟରନାସନାଲ୍‌ ଷ୍ଟାଟିଷ୍ଟିକାଲ୍‌ ଇନ୍‌ଷ୍ଟିନିଉଟ, ଲଇନ୍‌ଷ୍ଟିଚିଉଟ୍‌ ଅଂ 
ମ୍ୟାଥେମେଟିକାଲ୍‌ ଷ୍ଟାଟିଷ୍ଟିକୃଟ ନେସନାଲ୍‌ ଇନ୍‌ଵ୍ଟିଚିଉଟ୍‌ ଅଫ୍‌ ସାଇନ୍ଟ (ଭାରତ) 
ଆମେରିକାନ୍‌ ଆସୋସିଏସନ୍‌ ଫର୍‌ ଆଡ୍‌ଭାନ୍ସମେଣ୍ଟ୍‌ ଅଫ୍‌ ସାଇନ୍ସ, ନିୟୁ୍‌ୟଙ 
ଏକାଡ଼େମୀ ଅଫ୍‌ ସାଇନ୍‌ ଏବଂ ଆମେରିକାନ୍‌ ଷ୍ଟାଟିଷ୍ଟିକାଲ୍‌ ଆସୋସିଏସନ୍‌ର ଫେଲୋ । 
ଆମେରିକାର ନେସନାଲ ଏକାଡ଼େମୀ ଅଫ୍‌ ମେଡ଼ିକାଲ୍‌ ସାଇନ୍ଵର ସଦସ୍ଯପଦ ମଦ 
ଅଳଙ୍କୃତ କରିଥଲେ ସେ | 

୧୯ ୭ ୪ ମସିହାରେ ଇଣ୍ଡିଆନ୍‌ ଷ୍ଟାଟିଷ୍ଟିକାଲ୍‌ ଇନ୍‌ଷ୍ଟିଟିଉଟ୍‌ ତାଙ୍କୁ ସାମ୍ମାନିକ ଡି.ଏସ୍‌ସି 
ଡିଗ୍ରୀ ପ୍ରଦାନ କରିଥଲା। ଶାନ୍ତି ନିକେତନସ୍ପିତ ବିଶ୍ଵଭାରତୀରୁ ମଧ୍ଯ ସେ ଦେଶିକୋତ୍ତମ 
(ସାମ୍ମାନିକ ଡି.ଲିଟ୍‌) ଉପାଧୂବରେ ଭୂଷିତ ହୋଇଥଲେ। 

ଗଣିତଜ୍ଞ ମହଲରେ ପ୍ରଫେସର ରାଜଚନ୍ଦ୍ର ବୋଷ ଚିରକାଳ ଆଦ୍ଧତ ହେବେ, 
ଏଥରେ ସନ୍ଦେହ ନାହିଁ। 

୮ 

` ^ / ବଦୌଲତ ସିଂହ କୋଠାରି 
ଡାକ୍ତର ନିତ୍ୟାନନ୍ଦ ସ୍ବାଇଁ 


“ ବହିରେ ଲେଖାଥିବା ବିଷୟକୁ କେବଳ ଘୋଷିପକେଇବା ପାଇଁ ଶିକ୍ଷକମାନେ 
ଛାତ୍ରମାନଙ୍କୁ ପରାମର୍ଶ ଦେବା ଉଚିତ ନୁହେଁ । କାରଣ ପାଠ୍ୟପୁସ୍ତକରେ ଲେଖାଥିବା ତଥ୍ୟ 
ବର୍ଷ କେଇଟା ଭିତରେ ପୁରୁଣା ହୋଇଯାଏ। ତେଣୁ ଶିକ୍ଷକମାନଙ୍କର ପ୍ରଧାନ କର୍ରବ୍ଯ 
ହେଉଛି ଜ୍ଞାନ ଅର୍ଜନ କରିବା ନିମନ୍ତେ ଛାତ୍ରମାନଙ୍କୁ ପ୍ରେରଣା ପ୍ରଦାନ କରିବା! ତାହାଛଡ଼ା, 
ଚରିତ୍ର ଗଠନ କରିବା ସଙ୍ଗେ ସଙ୍ଗେ ନିଜର ଜ୍ଞାନକୁ ଜନ କଲ୍ୟାଣ ଦିଗରେ ବିନିଯୋଗ 
କରିବା ପାଇଁ ଛାତ୍ରମାନଙ୍କ ଉତ୍ସାହିତ କରିବା ମଧ୍ଯ ଶିକ୍ଷକମାନଙ୍କର କାମ। ଜଣେ ସଚ୍ଚା 
ଶିକ୍ଷକର ସମ୍ପୂର୍ଣ୍ଣ ଜୀବନକାଳ ଛାତ୍ରମାନଙ୍କ ମାଧ୍ଯମରେ ସମାଜର ଉନ୍ନତି ପାଇଁ ଉତ୍ସର୍ଗୀକୃତ 
ହେବା ହିଁ କାମ୍ୟ। ” 


X X X xX xX 

“ ବିଜ୍ଞାନ ହେଉଛି ଆମ ସମୟର ବିରାଟ ବାସ୍ତବତା ବିଜ୍ଞାନ ଆମକୁ ପ୍ରକୃତି ସହ 
ପରିଚିତ କରେଇ ଦିଏ। ପ୍ରକୃତିରେ ପରିଦୃଷ୍ଟ ହେଉଥିବା ଗଭୀର ସମନ୍ଵୟ ବା ସଙ୍ଗତି 
ସମ୍ପର୍କରେ ଅବଗତ କରେଇଦିଏ ଏବଂ ଆମ ମନକୁ ସନ୍ତୋଷରେ ଭରିଦିଏ । ସମାଜକୁ 
ରୂପାନ୍ତରିତ କରିବାରେ ବିଜ୍ଞାନର ସାମର୍ଥ୍ୟ ଅସୀମ।| ଅନ୍ୟ ଯେକୌଣସି କ୍ରିୟା ଅପେକ୍ଷା 
ବିଜ୍ଞାନର ଅବଦାନ ବୋଧହୁଏ ସର୍ବାଧଵକ । ଜନସାଧାରଣଙ୍କ ସମସ୍ୟାର ଅନ୍ତ ନାହିଁ। କ୍ଷୁଧା, 
ବ୍ୟାଧ୍, ବିପର୍ଯ୍ୟୟ, ହିଂସା, ନିଃସଙ୍ଗତା ଏବଂ ତୀବ୍ର ମାନସିକ ଯନ୍ତ୍ରଣା ସେମାନଙ୍କର 
ଚିରସହଚର। ବିଜ୍ଞାନ ଯଦି ସେମାନଙ୍କର ଏହି ବ୍ୟଥା ଦୂର କରି ନପାରେ, ତେବେ 
ବିଜ୍ଞାନ ଅବା କେଉଁ କାମର ? ” 


X xX xX xX xX 
“ ପାଖାପାଖ ଶହେ ବର୍ଷ ତଳେ ଜଣେ ବିଜ୍ଞ ବ୍ୟକ୍ତି ବିଜ୍ଞାନର ସମସ୍ତ ତଥ୍ୟକୁ 
କରାୟତ୍ତ କରିଦେଇ ପାରୁଥଲା। କିନ୍ତୁ ଆଜି ସେ ପ୍ରକାରର ସ୍ପିତି ନାହିଁ। ସଂପ୍ରତି ବିଜ୍ଞାନ 

ଓ ପ୍ରଯୁକ୍ତିବିଦ୍ୟା ଅନ୍ତତଃ ୧୦ ୦-୧ ୫୦ ବିଭିନ୍ନ ଭାଗରେ ବିଭକ୍ତ । ଅବଶ୍ଯ ଏଭଳି 
ବର୍ଗୀକରଣରେ ବିଶେଷ ବୈଜ୍ଞାନିକ ଭିତ୍ତି ନାହିଁ। ତଥାପି ବିଜ୍ଞାନର କୌଣସି ଏକ ନିର୍ଦ୍ଦିଷ୍ଟ 
ଶାଖାରେ ସମ୍ପୂର୍ଣ୍ଣ ଜ୍ଞାନ ହାସଲ କରିବା କାହାରି ପକ୍ଷେ ଆଦୌ ସମ୍ଭବ ନୁହେଁ ବିଜ୍ଞାନର 
ବର୍ଗୀକରଣ ଯଦି ତା'ର ଇପସିତ ଉଦ୍ଦେଶ୍ୟକୁ ଚରିତାର୍ଥ କରିବାକୁ ଚାହେଁ, ତାହାହେଲେ 
ବିଜ୍ଞାନ-ଶାଖାର କୃତ୍ରିମ ପାର୍ଥକ୍ୟକୁ ଗୁରୁତ୍ଵ ନ ଦେଇ ବିଭିନ୍ନ ଶାଖା ଭିତରେ ପାରସ୍ପରିକ 
ସଂଯୋଗ ରକ୍ଷା କରିବା ବାଞ୍ଚନୀୟ । ବର୍ଗୀକରଣ ହେଉଛି କୃତ୍ରିମ : କହିବାକୁ ଗଲେ 
ବିଜ୍ଞାନ ଏକ ଏକକ | ” 


X X X X X 
ନିଜର ବିଭିନ୍ନ ବକୁତାରେ ଉପରୋକ୍ତ ପ୍ରକାରେ ମତ ବ୍ୟକ୍ତ କରିଥିଲେ ଦୌଲତ 
ସିଂହ କୋଠାରି। 


ଦୌଲତ ସିଂହ କୋଠାରି ଡି.ଏସ୍‌. କୋଠାରି ଭାବରେ ଅଧକ ପରିଚିତ। ସେ 
ଥିଲେ ଜଶେ ପ୍ରଖ୍ୟାତ ବୈଜ୍ଞାନିକ ଏବଂ ଜଣେ ମହାନ୍‌ ଶିକ୍ଷାବିତ | ଭାରତରେ ପ୍ରାଥମିକ 
ଶିକ୍ଷାଠାରୁ ଆରମ୍ଭ କରି ବିଶ୍ଵବିଦ୍ୟାଳୟ ସ୍ତରୀୟ ଶିକ୍ଷା ବ୍ଯବସ୍ଥାର ଉନ୍ନତି ପାଇଁ ତାଙ୍କର 
ଅବଦାନ ଥଲା ଅତ୍ୟନ୍ତ ମହର୍ତ ପୂର୍ଣ | ସେ ଥିଲେ ବିଖ୍ୟାତ ଭାରତୀୟ ବୈଜ୍ଞାନିକ ପ୍ରଫେସର 
ମେଘନାଦ ଶାହାଙ୍କର ଛାତ୍ର । ତାଙ୍କୁ ଭାରତରେ ଦେଶରକ୍ଷା ବିଜ୍ଞାନର ସଫଳ ସ୍ଥପତି 
ଭାବରେ ମାନ୍ୟତା ପ୍ରଦାନ କରାଯାଇଥାଏ । ଅନ୍ୟାନ୍ୟ ବହୁ ସଂସ୍ଥାର ବିକାଶରେ ତାଙ୍କର 
ସକ୍ରିୟ ସହଯୋଗ ରହିଆସିଥଲା। ବିଶେଷକରି ବିଶ୍ବବିଦ୍ୟାଳୟ ଅନୁଦାନ ଆୟୋଗ 
(University Grants Commission) ଏବଂ ରାଷ୍ଟ୍ରୀୟ ଶୈକ୍ଷିକ ଅନୁସନ୍ଧାନ ଏବଂ 
ପ୍ରଶିକ୍ଷଣ ପରିଷଦ (National Council of Educational Research and 
Training) ର ରୂପରେଖ ପ୍ରଦାନ କରିବାରେ ସେ ଥଲେ ପ୍ରଧାନ ବିନ୍ଧାଣୀ | ସର୍ବୋପରି 
କୋଠାରି ଜଣେ କୃତୀ ଶିକ୍ଷକ ମଧ୍ଯ ଥଲେ | ତାଙ୍କର ନୈତିକ ଏବଂ ବୌଦ୍ଧିକ ଗୁଣ ତାଙ୍କୁ 
ଜଣେ ଅସାଧାରଣ ବ୍ୟକ୍ତିତ୍ଵର ପରିଚୟ ପ୍ରଦାନ କରିଥଲା। ସେ ତାଙ୍କର ସମଗ୍ର ଜୀବନକାଳ 
ଜ୍ଞାନ ଅର୍ଜନରେ ନିୟୋଜିତ କରିଥଲେ । ସେ ଥଲେ ଜଣେ ବହୁମୁଖୀ ପ୍ରତିଭା - ଜଣେ 
ଅସାଧାରଣ ଶିକ୍ଷକ, ଜଣେ ପ୍ରଖ୍ୟାତ ଶିକ୍ଷାବିତ, ଜଣେ ପ୍ରତିଷ୍ଠାବାନ୍‌ ବୈଜ୍ଞାନିକ ଏବଂ 
ଜଣେ ଖୁବ୍‌ ସଫଳଂ ସଂଗଠକ | 


ଉଦୟପୁରଠାରେ ୧୯ ୦୬ ମସିହା ଜୁଲାଇ ୬ ତାରିଖରେ ଭୂମିଷ୍ଠ ହୋଇଥଲେ 
ଦୌଲତ ସିଂହ କୋଠାରି। ସେତେବେଳେ ଉଦୟପୁର ଥଲା ରାଜସ୍ଥାନର ମେବାର 

ରାଜ୍ୟରେ | ତାଙ୍କ ପିତା ଶ୍ରୀ ଫତେ ଲାଲ କୋଠାରି ଜଣେ ସ୍ଭୁଲ ଶିକ୍ଷକ ଥିଲେ । ଘରେ 
ଅନ୍ୟ ତିନିଭାଇ ଓ ଜଣେ ଭଉଣୀ । ମାତ୍ର ୩୮ ବର୍ଷ ବୟସରେ, ୧୯ ୧୮ ମସିହାରେ 
ତାଙ୍କ ପିତାଙ୍କର କାଳ ହୋଇଗଲା | ସେତେବେଳକୁ ଜ୍ୟେଷ୍ଠ ସନ୍ତାନ ଡି. ଏସ୍‌.ଙ୍କ ବୟସ 
ମାତ୍ର ୧୨। ପିତାଙ୍କ ମୃତ୍ୟୁପରେ ଉତ୍କଟ ଦାରିଦ୍ର୍ୟ ଉଭା ହୋଇପଡ଼ିଲା ପରିବାରର 
ପ୍ରଧାନ ବାଧକ ଭାବରେ | ମାଆ ଥିଲେ ଅତି ଧର୍ମପରାୟଣା ଜୈନ ମହିଳା | ଅନ୍ୟମାନଙ୍କୁ 
ବିଭିନ୍ନ ପ୍ରକାରରେ ସାହାଯ୍ଯ କରିବା ଥିଲା ତାଙ୍କର ବିଶେଷ ଗୁଣ | ମାଆଙ୍କର ଏହି ଗୁଣ 
ଦ୍ଵାରା କୋଠାରି ଖୁବ୍‌ ପ୍ରଭାବିତ ହୋଇଥିଲେ । 


ସାର୍‌ ସିରୋମାଲ ବାପନା ଥିଲେ ଇନ୍ଦୋର ରାଜ୍ୟର ମୁଖ୍ଯମନ୍ତ୍ରୀ। ସେ ଥିଲେ 
କୋଠାରିଙ୍କ ପିତାଙ୍କ ଘନିଷ୍ଠ ବନ୍ଧୁା। ଉଦୟପୁରରେ ପ୍ରାଥମିକ ଶିକ୍ଷା ସମାପ୍ତ କରିବାପରେ 
ବାପନା କୋଠାରିଙ୍କୁ ନିଜ ପାଖକୁ ନେଇଗଲେ। ଇନ୍ଦୋରରେ ରହି ମହାରାଜା ଶିବାଜୀ 
ରାଓ ହାଇସ୍କୁଲରୁ ୧୯୨୨ ମସିହାରେ ସେ ମ୍ଯଟ୍ରିକ୍‌ ପାସ୍‌ କଲେ। ତା'ପରେ ସେ 
ଉଦୟପୁରକୁ ଫେରିଆସି ନାଁ ଲେଖେଇଲେ ସେଠାରେ ଥବା ଇଣ୍ଟରମେଡ଼ିଏଟ୍‌ କଲେଜରେ | 
ସେଠାରେ, ରାଜପୁତାନା ବୋର୍ଡ଼ରେ ପ୍ରଥମ ସ୍ଥାନ ଅଧ୍ୟକାର କରି ୧୯ ୨୪ ମସିହାରେ 
ଇଣ୍ଟରମେଡ଼ିଏଟ୍‌ ପରୀକ୍ଷାରେ ଉତୀର୍ଣ୍ଣ ହେଲେ ସେ | ପଦାର୍ଥ ବିଜ୍ଞାନ ରସାୟନ ବିଜ୍ଞାନ 
ଓ ଗଣିତ ବିଜ୍ଞାନରେ ଡିଷ୍ଟିଙ୍କସନ୍‌ ପାଇଥିବାରୁ ଉଚ୍ଚ ଶିକ୍ଷା ପାଇଁ ମେବାରର ମହାରାଣା 
ତାଙ୍କୁ ମାସିକ ୫ ୦ଟଙ୍କାର ବୃତ୍ତି ପ୍ରଦାନ କରିଥିଲେ | ୧୯ ୨୬ ମସିହାରେ ସେ ଆଲାହାବାଦ 
ବିଶ୍ଵବିଦ୍ୟାଳୟରୁ .ବି.ଏସ୍‌ସି. ପାସ କରିସାରି ସେଠାରୁ ୧ ୯ ୨୮ରେ ଏମ୍‌.ଏସ୍‌ସି. ପାସ୍‌ 
କଲେ । ଏମ୍‌. ଏସ୍‌ସି.ରେ ତାଙ୍କର ବିଷୟ ଥଲା ଓୟାର୍ଲେସ୍‌ ବା ବେତାର ( ଏବେ ଏହାକୁ 
ଇଲେକ୍ଟ୍ରୋନିକ୍‌ ଭାବରେ ନାମକରଣ କରାଯାଇଛି) । ଆଲାହାବାଦରେ ତାଙ୍କର ପଦାର୍ଥ 
ବିଜ୍ଞାନ ମୁଖ୍ୟ ଅଧ୍ୟାପକ ଥିଲେ ମେଘନାଦ ଶାହା। 


ଏମ୍‌.ଏସ୍‌ସି. ପରୀକ୍ଷାରେ କୋଠାରି ପ୍ରଥମ ସ୍ଥାନ ଅଧ୍ବକାର କରିଥଲେ | ତା'ପରେ 
ସେହି ପଦାର୍ଥ ବିଜ୍ଞାନ ବିଭାଗରେ ସେ ଡେମୋନ୍‌ଷ୍ଟେଟର୍‌ ଭାବରେ ଯୋଗ ଦେଲେ। 
ଦୁଇବର୍ଷ ଧରି ଡେମୋନ୍ଷ୍ଟ୍େଟର୍‌ ରହି ସେ ଉଚ୍ଚତର ଶିକ୍ଷାଲାଭ ପାଇଁ ଚାଲିଗଲେ ଇଂଲଣ୍ଡା 
ଏଥୁପାଇଁ ୟୁନାଇଟେଡ୍‌ ପ୍ରଭିନ୍ (ଧନ)ର ରାଜ୍ୟସରକାରଙ୍କ ବ୍ଳଭି ଏବଂ ବିନା ସୁଧରେ 
୩, ୫ ୦ ୦ ଟଙ୍କାର ରଣ ହି ଥୁଲା ତାଙ୍କର ଆର୍ଥକ ସମ୍ବଳ | ବିନା ସୁଧରେ ରଣ ମିଳିଥୁଲା 
ମେବାର ସରକାରଙ୍କ ଆନୁକୂଲ୍ୟରୁ। ତେବେ ଏହି ଅର୍ଥର କିୟଦଂଶ ସେ ବିନିଯୋଗ 
କରିଥୁଲେ ତାଙ୍କ ଅନୁପସ୍ଥିତିରେ ପରିବାରର ଖର୍ଚ୍ଚ ତୁଲେଇବା ପାଇଁ। 

୧୯୩୦ରେ କୋଠାରି ଇଂଲଣ୍ଡ ଯାତ୍ରା କଲେ ଏବଂ ଯୋଗ ଦେଲେ କ୍ଯାନ୍ତ୍ରିଜ 
ବିଶ୍ଵବିଦ୍ୟାଳୟର ବିଶ୍ବବିଖ୍ୟାତ କ୍ୟାଭେଣ୍ଡିସ୍‌ ଲାବୋରେଟୋରୀରେ। ସେଠାରେ ତାଙ୍କର 
ଗବେଷଣା ତତ୍ତାବଧାରକ ଥଲେ ଅର୍ନଷ୍ଟ ରଦର୍‌ଫୋର୍ଡ଼। ମେଘନାଦ ଶାହାଙ୍କ ସୁପାରିସ 
ଯୋଗୁ ହିଁ ରଦର୍‌ଫୋର୍ଡ ତାଙ୍କୁ ଗବେଷଣା ଛାତ୍ର ଭାବରେ ଗ୍ରହଣ କରିଥଲେ | କ୍ୟାମ୍ତରିଜ୍‌ 
ବିଶ୍ଵବିଦ୍ୟାଳୟରୁ ପିଏଚ୍‌.ଡ଼ି. ଡିଗ୍ରୀ ଲାଭ କରି କୋଠାରି ଭାରତ ପ୍ରତ୍ଯାବର୍ରନ କଲେ 
ଏବଂ ପୁନର୍ବାର ଯୋଗଦେଲେ ଆଲାହାବାଦ ବିଶ୍ଵବିଦ୍ୟାଳୟ ପଦାର୍ଥ ବିଜ୍ଞାନ ବିଭାଗର 
ଡେମୋନ୍‌୍ଷ୍ଟ୍େଟର୍‌ ପଦବୀରେ । 


୧୯୩୪ ମସିହା, ମେ ମାସରେ କୋଠାରି ଆଲାହାବାଦ ବିଶ୍ବବିଦ୍ୟାଳୟ ପରିତ୍ୟାଗ 
କରି ଦିଲ୍ଲୀ ବିଶ୍ବବିଦ୍ୟାଳୟର ପଦାର୍ଥ ବିଜ୍ଞାନ ବିଭାଗରେ ରିଡ଼ର ତଥା ବିଭାଗୀୟ ମୁଖ୍ୟ 
ପଦବୀ ଅଳଙ୍କୃତ କରିଥିଲେ। ସେତେବେଳେ ସେଠାରେ ବି.ଏସ୍‌ସି. ପର୍ଯ୍ୟନ୍ତ ଶିକ୍ଷା 
ଦିଆଯାଉଥଲା। ଗବେଷଣାଗାରରେ ରହିଥିଲା ନାମକୁ ମାତ୍ର ଉପକରଣ କେତୋଟି । 
କିନ୍ତୁ କୋଠାରି ସେଠାରେ ନିଯୁକ୍ତି ପାଇବା ପରେ ବିଭାଗର ଉନ୍ନତିରେ ଲାଗିପଡ଼ିଲେ। 
ପଦାର୍ଥ ବିଜ୍ଞାନ ଓ ରସାୟନ ବିଜ୍ଞାନ ବିଭାଗରେ ଏମ୍‌.ଏସ୍‌ସି. ଶ୍ରେଣୀ ଖୋଲିଲା। ୧୯୩୮ 
ମସିହାରେ ଭାରତର ଫେଡ଼େରାଲ୍‌ କୋଟର ମୁଖ୍ୟ ବିଚାରପତି ସାର୍‌ ମରିସ୍‌ ଗ୍ଵାଏର୍‌ ଦିଲ୍ଲୀ 
ବିଶ୍ଵବିଦ୍ୟାଳୟର କୁଳପତି ଦାୟିତ୍ଵ ଗ୍ରହଣ କଲେ। ୧୯ ୪୨ ମସିହାରେ ପଦାର୍ଥ ବିଜ୍ଞାନ 
ବିଭାଗର ପ୍ରଫେସର ରୂପେ ନିଯୁକ୍ତି ପାଇଲେ କୋଠାରି। କୁଳପତିଙ୍କଠାରୁ ସମ୍ପୂର୍ଣ ସହଯୋଗ 
ପାଇ କୋଠାରି ପଦାର୍ଥ ବିଜ୍ଞାନ ବିଭାଗର ଉନ୍ନତି ସାଧନ କରିବା ପାଇଁ ଲାଗି ପଡ଼ିଲେ। 


୧୯ ୪୪ରେ ପ୍ରଥମ ବ୍ୟାଚରେ ଥବା ୫ ଜଣ ଛାତ୍ର ପଦାର୍ଥ ବିଜ୍ଞାନରେ ଏମ୍‌. ଏସ୍‌ସି. 
ପାସ୍‌ କଲେ। କେତେକ ମେଧାବୀ ପଦାର୍ଥବିଜ୍ଞାନୀଙ୍କୁ ଆମନ୍ତ୍ରଣ କରି ନିଜ ବିଭାଗରେ 
ସେମାନଙ୍କୁ ନିଯୁକ୍ତି ଦେଲେ କୋଠାରି । ପ୍ରତିଷ୍ଠା କଲେ ନୂତନ ପଦାର୍ଥ ବିଜ୍ଞାନ 
ଗବେଷଣାଗାର । ନୂତନ ପଦାର୍ଥ ବିଜ୍ଞାନ ଗବେଷଣାଗାର ପ୍ରତିଷ୍ଠା ଅବସରରେ କୋଠାରିଙ୍କୁ 
ପରାମର୍ଶ ଦେଇ ଆଲବର୍ଟ ଆଇନଙଷ୍ଟାଇନ୍‌ ଲେଖୁଥିଲେ, “ ସମସ୍ତଙ୍କ ପ୍ରତି ବନ୍ଧୁଭାବାପର୍ଣ୍ 
ରହିବେ | ଗବେଷଣା କାର୍ଯ୍ୟପ୍ରତି ପୋଷଣ କରିବେ ପ୍ରେମଭାବ | ପକ୍ଷପାତିତ୍ଵ କରିବେନି 
କି ପୂର୍ବକଳିତ ଧାରଣାର ବଶବର୍ଶୀ ହେବେନି। ଏହି କେତୋଟି ବିଷୟପ୍ରତି ସଚେତନ 
ଉହିପାରିଲେ ମନ ଖୁସି ରହିବ ଏବଂ ଗବେଷଣାରେ ସଫଳତା ମିଳିବ। ” ଆଇନ୍ଷ୍ଟାଇନ୍‌ 
ଦେଇଥବା ଏହି ପରାମର୍ଶକୁ କୋଠାରି ସବୁବେଳେ ମନେ ରଖୁ ଆସିଥିଲେ ଏବଂ ସୁବିଧା 
ପାଇଲେ ଏହି ଉକ୍ତିକୁ ବାରମ୍ବାର ଉଲ୍ଲେଖ କରୁଥିଲେ। ବହୁ ପ୍ରତିଷ୍ଠିତ ପଦାର୍ଥ ବିଜ୍ଞାନୀ 

କୋଠାରିଙ୍କ ଗବେଷଣାଗାର ପରିଦର୍ଶନ କରିବା ପାଇଁ ଆସୁଥିବାରୁ ବିଶ୍ବବିଦ୍ୟାଳୟରେ 
ପଦାର୍ଥ ବିଜ୍ଞାନ ବିଭାଗର ସୁନାମ ବୃଦ୍ଧି ପାଇଥିଲା | ବିଶ୍ଵର ଯେଉଁ ତୁଙ୍ଗ ପଦାର୍ଥ ବିଜ୍ଞାନୀମାନେ 
ସେଠାରେ ପଦାର୍ପଣ କରିଥଲେ ସେମାନଙ୍କ ମଧ୍ଯରୁ ପି.ଏମ୍‌. ଏସ୍‌. ବାକେଙ୍ଟ, ନିଲ୍‌ ବୋର୍‌, 
ପି.ଏ.ଏମ୍‌.ଡିରାକ୍‌, ପି. କାପିତ୍ସା, ଆଇ. ପ୍ରିଗୋଜିନ୍‌, ସି.ଭି. ରାମନ୍‌, ଏଚ୍‌.ଜେ. 
ଭାଭା, ଏମ୍‌.ଏନ୍‌. ଶାହା ଏବଂ କେ.ଏସ୍‌. କୃଷ୍ଣନ୍‌ ଇତ୍ଯାଦିଙ୍କ ନାମ ଉଲ୍ଲେଖଯୋଗ୍ୟ। 


କୋଠାରି ଓ ତାଙ୍କ ସୁଯୋଗ୍ୟ ସହ-ଗବେଷକମାନଙ୍କ ସହଯୋଗରେ ପଦାଥବିଜ୍ଞାନ, 
ଜ୍ୟୋତିଃପଦା୍ଥବିଜ୍ଞାନ, ପ୍ଲାଜ୍ମା ଫିଜିକ୍‌, ମ୍ୟାଗ୍ନେଟୋ ହାଇଡ଼ୋଡାଇନାମିକ୍ଟ, କ୍ାଣ୍ଟମ୍‌ 
ଇଲେକ୍ଲ୍ରୋଡାଇନାମିକ୍୍‌ ଏବଂ ରିଲେଟିଭିଷ୍ଟିକ କ୍ଲାଣ୍ଟମ୍‌ ଷ୍ଟାଟିଷ୍ଟିକ୍‌ ଇତ୍ଯାଦି ବିଭିନ୍ନ ଶାଖାରେ 
ଶୋଧ ନିବନ୍ଧମାନ ପ୍ରକାଶ ପାଇଲା । ବିଶେଷକରି ଚାପ ଆୟନୀକରଣ ବା ପ୍ରେସର 
ଆୟୋନାଇଜେସନ୍‌' କ୍ଷେତ୍ରରେ ତାଙ୍କର ଗବେଷଣା ଖୁବ୍‌ ଉଚ୍ଚ ପ୍ରଶଂସିତ ହୋଇଥିଲା।| 
ଏହାର ପ୍ରାୟୋଗିକ କ୍ଷେତ୍ର ଥଲା ସୁଦୂର ପ୍ରସାରୀ। ଏଥପାଇଁ ପ୍ରଖ୍ୟାତ ଜ୍ୟୋତିଃ- ପଦାର୍ଥ 
ବିଜ୍ଞାନୀ ସାର୍‌ ଏ. ଏସ୍‌. ଏଡ଼ିଙ୍ଗଟନ୍‌ ମଧ୍ଯ କୋଠାରିଙ୍କ କାର୍ଯ୍ୟକୁ ଖୁବ୍‌ ପ୍ରଶଂସା କରିଥିଲେ। 
କୋଠାରିଙ୍କ ଏହି ଗବେଷଣାର ସାରବତ୍ତା ମଧ୍ୟ ଏଚ୍‌.ଏନ୍‌. ରସେଲଙ୍କ ସ୍ଵୀକୃଡଢ଼ି ଲାଭ 
କରିଥିଲା। 


ବିଶ୍ଵବିଦ୍ୟାଳୟ ଗ୍ରନ୍ଧାଗାରର ଉନ୍ନତି ବିଧାନରେ ମଧ୍ଯ ଗୁରୁତ୍ବପୂର୍ଣ ଭୂମିକା ଗ୍ରହଣ 
କରିଥଲେ କୋଠାରି। ତାଙ୍କର ଦୃଢ଼ଧାରଣା ଥଲା ଯେ ଉକ୍କୁଷ୍ଟ ଗ୍ରନ୍ଧାଗାର ବ୍ଯତିରେକ 
ଉନ୍ନତମାନର ଗବେଷଣା ଓ ଶିକ୍ଷାଦାନ କାର୍ଯ୍ୟ ସଂପାଦନ କରିବା ସମ୍ଭବ ନୁହେଁ | ୧୯୩୬ 
ମସିହା ମେ ମାସରେ ତାଙ୍କୁ ସର୍ବସମ୍ମତିକ୍ରମେ ଗ୍ରନ୍ଧାଗାର କମିଟିର ସଂପାଦକ ଭାବେ 
ଅଧୁଶ୍ପିତ କରାଯାଇଥଲା। ଏହି ପଦବୀରେ ସେ ରହି ଆସିଥିଲେ ୧୯୪୩ ମସିହା 
ଅକ୍ଟୋବର ମାସ ପର୍ଯ୍ୟନ୍ତ। ତାଙ୍କରି ଏକନିଷ୍ଠ ଉଦ୍ୟମ ଯୋଗୁ ୧୯୩୭ ଡିସେମ୍ବରରେ 
ଦିଲ୍ଲୀ ବିଶ୍ବବିଦ୍ୟାଳୟରେ ଅନୁଷ୍ଠିତ ହୋଇଥିଲା ତୃତୀୟ ସର୍ବଭାରତୀୟ ଲାଇବ୍ରେରୀ ସମ୍ମିଳନୀ | 
ଭାରତରେ ଗ୍ରନ୍ଧାଗାର ବିଜ୍ଞାନର ଜନକ ରୂପେ ସ୍ଵୀକୃତ ଏସ୍‌.ଆର,. ରଙ୍ଗନାଥନଙ୍କୁ ନିମନ୍ତ୍ରଣ 
କରି ବିଶ୍ବବିଦ୍ୟାଳୟ, ଗ୍ରନ୍ଧାଗାରର ଅଧ୍କତର ଉନ୍ନତି ପାଇଁ ତାଙ୍କ ପରାମର୍ଶ ଲୋଡ଼ିବା 
ନିମନ୍ତେ କୁଳପତିଙ୍କୁ ପ୍ରବର୍ରେଇବାରେ ସଫଳ ହୋଇଥଲେ କୋଠାରି। ସେଣ୍ଟ୍‌ ଷ୍ଟିଫେନ୍‌ 
କଲେଜ୍‌ରେ ଇତିହାସ ପଢ଼ାଉଥବା ଡକ୍ଟର ଏସ୍‌.ଆର୍‌. ଦାସଗୁପ୍ତାଙ୍କୁ ବିଶ୍ଵବିଦ୍ୟାଳୟ 
ଗ୍ରନ୍ଧାଗାରର ପ୍ରଥମ ଗ୍ରନ୍ଧାଗାରିକ ଭାବରେ ନିଯୁକ୍ତ କରାଗଲା ଏବଂ ନିଯୁକ୍ତ ହେବା ପୂର୍ବରୁ 
ଏ କ୍ଷେତ୍ରରେ ପ୍ରଶିକ୍ଷଣ ନେବା ପାଇଁ ତାଙ୍କୁ ପଠାଯାଇଥିଲା ମାନ୍ଦ୍ରାଜ ବିଶ୍ବବିଦ୍ୟାଳୟକୁ 

୧୯ ୪୮ ମସିହାରେ ଭାରତ ସରକାର କୋଠାରିଙ୍କୁ ଦେଶରକ୍ଷା ମନ୍ତ୍ରାଳୟର 
ବୈଜ୍ଞାନିକ ଉପଦେଷ୍ଟା ରୂପେ ନିଯୁକ୍ତ କଲେ । ସେହି ପଦବୀରେ ସେ ୧୯୬୧ ମସିହା 
ପର୍ଯ୍ୟନ୍ତ ରହିଆସିଥିଲେ। ସେହି ବର୍ଷ ସେ ବିଶ୍ବବିଦ୍ୟାଳୟ ଅନୁଦାନ ଆୟୋଗର ଅଧ୍ଯକ୍ଷ 
ଭାବେ ଦାୟିତ୍ବ ଗ୍ରହଣ କଲେ । ଭାରତରେ ଦେଶରନ୍ଷା ବିଜ୍ଞାନର କାର୍ଯ୍ୟ ଧାରାକୁ ଶୂଙ୍ଖ ଳାବଦ୍ଧ 
ଭାବରେ ପରିଚାଳନା କରିବା ପାଇଁ ଯଥାଯଥ ପରାମର୍ଶ ଦେବା ନିମନ୍ତେ ସରକାର 
ପି.ଏମ୍‌.ଏସ୍‌. ବ୍ଲାକେଟ୍ଗଙ୍କୁ ଆମନ୍ତ୍ରଣ କରିଥିଲେ। ବ୍ଲାକେଙ୍ଟ ଓ କୋଠାରି ଉଭୟେ ଏକତ୍ର 
କ୍ୟାମ୍୍ିଜ୍‌ସ୍ପିତ କ୍ୟାଭେଣ୍ଡିସ୍‌ ଗବେଷଣାଗାରରେ ଅର୍ନଷ୍ଟ ରଦର୍‌ଫୋର୍ଡ଼ଙ୍କ ତତ୍ବାବଧାନରେ 
ଗବେଷଣା କରିଥିଲେ | ଦ୍ଵିତୀୟ ବିଶ୍ଵଯୁଦ୍ଧ କାଳରେ ବ୍ରିଟେନ୍‌ର ଦେଶରକ୍ଷା ବିଜ୍ଞାନ କ୍ଷେତ୍ରର 
ଉନ୍ନତି ସାଧନରେ ବ୍ଲାକେଙ୍ଗ ଖୁବ୍‌ ଗୁରୁତ୍ଵପୂର୍ଣ ଭୂମିକା ଗ୍ରହଣ କରିଥିଲେ। ଭାରତରେ 
ଦେଶରକ୍ଷା ବିଜ୍ଞାନ ସଂଗଠନରେ କୋଠାରିଙ୍କ ଅବଦାନ ଥଲା ଅସାଧାରଣ ତଥା ଅଦ୍ଵିତୀୟ 
ବୋଲି ମତ ଦେଇଥିଲେ କୋଠାରିଙ୍କ ସହକର୍ମୀ ନାଗରତ୍ନମ୍‌। ନାଗରତ୍ବମ୍‌ କହିଥିଲେ, 
“ ସେତେବେଳେ ଭାରତର ଦେଶରକ୍ଷା ବିଜ୍ଞାନ କ୍ଷେତ୍ରରେ ପ୍ରଶିକ୍ଷଣପ୍ରାପ୍ତ ବିଶେଷଜ୍ଞ ନଥଲେ । 
କିନ୍ତୁ ନିଜର ବ୍ଯକ୍ତିଗତ ସମ୍ପର୍କକୁ ଆଶ୍ରୟ କତି ଏବଂ ବୈଜ୍ଞାନିକଙ୍କ ଆଗ୍ରହ, ଆସକ୍ତି, 
ପ୍ରବୃତ୍ତି ଏବଂ ଦକ୍ଷତାକୁ ବିଚାରକୁ ନେଇ କୋଠାରି ବହୁ ଯୁବବୈଜ୍ଞାନିକଙ୍କୁ ଏହି ସଂସ୍ଥାରେ 
ଯୋଗଦେବା ପାଇଁ ପ୍ରବର୍ରଗେଇ ପାରିଥିଲେ। ସେମାନଙ୍କୁ ନିଜ ପ୍ରତ୍ୟକ୍ଷ ତତ୍ତାବଧାନରେ 
ପ୍ରଶିକ୍ଷଣ ପ୍ରଦାନ କରିଥଲେ | ଦେଶରକ୍ଷା ବିଜ୍ଞାନର ପ୍ରତ୍ୟେକ ବିଭାବରେ ବିଶେଷଜ୍ଞ ଜ୍ଞାନ 
ଅର୍ଜନ ପାଇଁ ଖୁବ୍‌ ନିଷ୍ଠା ଓ ଅଧ୍ୟବସାୟର ସହ ପ୍ରୟାସ ଜାରି ରଖୁଆସିଥିଲେ ସେ। 
ପ୍ରାସଙ୍ଗିକ କ୍ଷେତ୍ର ଉପରେ ପ୍ରତି ସପ୍ତାହରେ ଆୟୋଜନ କରୁଥିଲେ ସମ୍ପାନମାନ ! ପ୍ରତ୍ୟେକ 
ସମ୍ପାନରେ ନିଜେ ଉପସ୍ଥିତ ରହି ଯୁବ ବୈଜ୍ଞାନିକମାନଙ୍କ ଉତ୍ସାହିତ କରିବା ଥଲା ତାଙ୍କର 
ଚାରିତ୍ରିକ ବୈଶିଷ୍ଟ୍ୟ | ” 

କୋଠାରି ଦେଶରକ୍ଷା ମନ୍ତ୍ରାଳୟର ବିଜ୍ଞାନ ପରାମର୍ଶଦାତା ଥିବାବେଳେ 
ଦେଶରକ୍ଷା ବିଜ୍ଞାନ ସଂଗଠନ ଆନୁକୂଲ୍ୟରେ ଯେଉଁ ଗବେଷଣାଗାରମାନ ସ୍ଥାପିତ ହୋଇଥଲା 
ସେଗୁଡ଼ିକ ହେଲା - 

୧। ଇନ୍ଷ୍ଟିଚିଉଟ୍‌ ଅଫ୍‌ ଆର୍ମାମେଣ୍ଟ ଷ୍ଟଡ଼ିଜ୍‌ ( ପରେ ଏହାର ନାମକରଣ କରାଯାଇଥିଲା 

' ଇନ୍ଷ୍ଟିଚିଉଟ୍‌ ଅଫ୍‌ ଆର୍ମାମେଣ୍ଟ ଟେକ୍‌ନୋଲୋଜି), ପୁଣେ | 
୨। ନାଭାଲ୍‌ ଡକ୍ୟାର୍ଡ଼ ଲାବୋରେଟୋରୀ (ପରେ “ନାଭାଲ୍‌ କେମିକାଲ୍‌ ଆଣ୍ଡ 

ମେଟାଲର୍ଜିକାଲ୍‌ ଲାବୋରେଟୋରୀ” ଭାବରେ ନାମିତ), ମୁମ୍ବାଇ | 


୩। ଇଣ୍ଡିଆନ୍‌ ନାଭାଲ୍‌ ଫିଜିକାଲ ଲାବୋରେଟୋରୀ, କୋଟି । 

୪। ସେଣ୍ଟର ଫର୍‌ ଫାୟାର୍‌ ରିସର୍ଚ୍ଚ, ଦିଲ୍ଲୀ। 

୫। ସଲିଡ୍‌ ଷ୍ଷେଟ୍‌ ଫିଜିକ୍‌ ଲାବୋରେଟୋରୀ, ଦିଲ୍ଲା। 

୬। ଡିଫେନ୍ତ୍‌ ଫୁଡ୍‌ ରିସର୍ଚ୍ଚ ଲାବୋରେଟୋରୀ, ମହୀଶୂର । 

୭ । ଡିଫେନ୍ସ ଇନଷ୍ଟିଚିଉଟ୍‌ ଅଫ୍‌ ଫିଜିଓଲୋଜି ଆଣ୍ଡ୍‌ ଆଲାଏଡ୍‌ ସାଇନ୍ତେସ୍‌, ଚେନ୍ନାଇ | 
୮। ଡାଇରେକ୍ଟରେଟ୍‌ ଅଫ୍‌ ସାଇକୋଲୋଜିକାଲ୍‌ ରିସର୍ଚ୍ଚ ନୂଆଦିଲ୍ଲୀ। 

୯। ଡିଫେନ୍ସ ଇଲେକ୍ଟୋନିକ୍୍‌୍‌ ଆଣ୍ଡ ରିସର୍୍ଟ ଲାବୋରେଟୋରୀ, ହାଇଦ୍ରାବାଦ | 

' '୧୦। ସାଇଣ୍ଟିଫିକ୍‌ ଇଭାଲୁଏସନ୍‌ ଗ୍ରପ୍‌, ଦିଲ୍ଲୀ । 

୧୧। ଟେକନିକାଲ୍‌ ବାଲିଷ୍ଟିକ୍‌ ରିସର୍ଚ୍ଚ ଲାବୋରେଟୋରୀ, ଚଣ୍ଡୀଗଡ଼ | 


ଭାରତର ପୂର୍ବତନ ରାଷ୍ଟ୍ରପତି ଏ.ପି.ଜେ. ଅବଦୁଲ କଲାମ ଯଥାର୍ଥରେ ମତ 
ଦେଇଛନ୍ତି, “ ୧୯ ୪୮ରେ ଦେଶରକ୍ଷା ମନ୍ତ୍ରୀଙ୍କର ବିଜ୍ଞାନ ଉପଦେଷ୍ଟା ଭାନ୍ଧରେ 
ଯୋଗଦେଲାପରେ ଭାରତୀୟ ଦେଶରକ୍ଷା ବିଭାଗରେ ଡି.ଏସ୍‌. କୋଠାରି ଏକ ବୈଜ୍ଞାନିକ 
ପରମ୍ପରା ସୃଷ୍ଟି କରିଥିଲେ | ଉକ୍ତ ପଦବୀରେ ଯୋଗ ଦେବା ପରେ ପରେ ଇଲେକ୍ଟ୍ଲୋନିକ୍‌ 
ସାମଗ୍ରୀ, ନ୍ୟୁକ୍ତିଆର୍‌ ମେଡ଼ିସିନ୍‌ ଏବଂ ବାଲିଷ୍ଟିକ୍‌ ବିଜ୍ଞାନ କ୍ଷେତ୍ରରେ ଗବେଷଣା ପାଇଁ ସେ 
ଦେଶରଷକ୍ଷା ବିଜ୍ଞାନ କେନ୍ଦ୍ର ବା ଡିଫେନ୍‌୍‌ ସାଇନ୍‌ ସେଣ୍ଟର୍‌ ସ୍ଥାପନ କରିବା ନିମନ୍ତେ ବିହିତ 
ପଦକ୍ଷେପ ନେଇଥିଲେ ¦! ଭାରତରେ ଦେଶରକ୍ଷା ବିଜ୍ଞାନର ସେ ଥଲେ ପୁରୋଧା | ଇଣ୍ଡିଆନ୍‌ 
ଇନ୍ଷ୍ଟିଚିଉଟ୍‌ ଅଫ୍‌ ସାଇନ୍‌ ପ୍ରତିଷ୍ଠାନରେ ଏହି ବିରାଟ ବ୍ୟକ୍ତିତୃଙ୍କ ସ୍ଵତିରେ ଏକ “ ଚେୟାର୍‌ 
ପ୍ରତିଷ୍ଠା କରିବା ତାଙ୍କ ପାଇଁ ରାଷ୍ଟ୍ରର ଏକ ବିନମ୍ର ଶ୍ରଦ୍ଧାଞ୍ଜଳି |” 


୧୯ ୬୧ ମସିହାରେ କୋଠାରି ବିଶ୍ବବିଦ୍ୟାଳୟ ଅନୁଦାନ ଆୟୋଗ (ଧG୦)ର 
ଅଧ୍ଯକ୍ଷ ରୂପେ କାର୍ଯ୍ୟଭାର ଗ୍ରହଣ କରି ଦୀର୍ଘ ୧୩ ବର୍ଷଧରି ସେହି ପଦବୀ ଅଳଙ୍କୃତ କରି 
ଆସିଥୁଲେ | ତାଙ୍କର ଦୃଢ଼ମତ ଥିଲା ଯେ ଦେଶର ଭବିଷ୍ୟତ ମୁଖ୍ୟତଃ ଏହାର ଶିକ୍ଷାବ୍ୟବସ୍ଥା 
: ଉପରେ ନିର୍ଭରଶୀଳ | ଏ ସମ୍ପର୍କରେ ସେ କହିଥଲେ, ¢“ ଶିକ୍ଷାପ୍ରତି ଉତ୍ସର୍ଗୀକୃତ ଶିକ୍ଷକ ଓ 
ଶିକ୍ଷାର୍ଥୀ ସମାଜ ହିଁ ଯେକୌଣସି ବିଶ୍ବବିଦ୍ୟାଳୟର ମେରୁଦଣ୍ଡ | ବିଶ୍ଵବିଦ୍ୟାଳୟ ହେଉଛି 
ଧାରଣା ଓ ଆଦର୍ଶବାଦର ଆବାସ | ଶିକ୍ଷକ ଓ ଶିକ୍ଷାର୍ଥୀ ସମାଜକୁ ଚରିତାର୍ଥ କରିବାପାଇଁ 
ପଡ଼ିବ ରାଷ୍ଟ୍ରର ନାନାବିଧ ଆହ୍ଵାନକୁ | ବିଶ୍ଵବିଦ୍ୟାଳୟଗୁଡ଼ିକରେ ବିଜ୍ଞାନ ଓ ଟେକ୍ନୋଲୋଜିର 
ମାନ ହେଉଛି ଦେଶରେ ବିଜ୍ଞାନ ଓ ଟେକ୍ନୋଲୋଜିର ଗୁଣାତ୍ସକମାନର ପରିମାପକ । 
ଭାରତଭଳି ଏକ ବିକାଶଶୀଳ ଦେଶରେ ବିଶ୍ବବିଦ୍ୟାଳୟଗୁଡ଼ିକୁ ଶକ୍ତିଶାଳୀ କରିବା ସର୍ବାଧୂକ 


ଗୁରୁତ୍ପୂର୍ଣଣ। ” 

ଶିକ୍ଷାପ୍ରତି ସେ ଥଲେ ସମ୍ପୂର୍ଣ୍ଣ ଉତ୍ସର୍ଗୀକୃତ । ତେଣୁ ଭାରତ ସରକାର ୧୯୬୪ 
ମସିହାରେ ଭାରତୀୟ ଶ୍ରିକ୍ଷା ମିଶନ ଗଠନ କଲାବେଳେ କୋଠାରିଙ୍କୁ ଏହାର ଅଧ୍ଯକ୍ଷ 
ପଦରେ ଅବସ୍ଥାପିତ କରିଥଲେ । ମିଶନ ଦ୍ଵାରା ପ୍ରସ୍ତୁତ ରିପୋର୍ଟଟି ଭାରତ ଏବଂ ଅନ୍ୟାନ୍ୟ 
ବିକାଶଶୀଳ ଦେଶଗୁଡ଼ିକର ଶିକ୍ଷାବ୍ୟବସ୍ଥା ପାଇଁ ଥଲା ଏକ ଉଚ୍ଚପ୍ରଶଂସିତ ମାର୍ଗଦର୍ଶକ । 
ଉକ୍ତ ରିପୋର୍ଟରେ କୁହାଯାଇଥୁଲା, “ ଭାରତର ଭାଗ୍ୟ ଶ୍ରେଣୀକନକ୍ଷରେ ନିର୍ାରିତ ହେଉଛି 
ଏହି ଉକ୍ତିଟି ଆଦୌ ଅତିରଞ୍ଜନ ନୁହେଁ କି ଆଳଙ୍କାରିକ ନୁହେଁ । ଜନସାଧାରଣଙ୍କ ସମ୍ପଵ୍ଧି, 
ମଙ୍ଗଳ ଏବଂ ନିରାପତ୍ତା ପାଇଁ କେବଳ ଶିକ୍ଷା, ବିଶେଷ କରି ବିଜ୍ଞାନ ଓ ପ୍ରଯୁକ୍ତି ବିଦ୍ୟା 
ଶିକ୍ଷା ଦେଇପାରିବ ବଳିଷ୍ଠ ପ୍ରତିଶ୍ରୁତି।” ଶିକ୍ଷାପ୍ରତି ତାଙ୍କର ଆନ୍ତରିକ ଅଙ୍ଗୀକାରବଦ୍ଧତା 
ଯୋଗୁ ସେ ରାଷ୍ଟ୍ରୀୟ ଶୈକ୍ଷିକ ଅନୁସନ୍ଧାନ ଏବଂ ପ୍ରଶିକ୍ଷଣ ପରିଷଦ (NCERT) ସହ 
ଘନିଷ୍ଠ ଭାବରେ ସଂପୂକ୍ତ ରହି ଆସିଥିଲେ ଏବଂ ଏହାର ବିକାଶ ପାଇଁ ଏକ ସୁଚିନ୍ତିତ 
ରୂପରେଖ ନିର୍ବାରଣ କରିଥିଲେ। ଦେଶରେ ପ୍ରାଥମିକ ଶିକ୍ଷାର ଉନ୍ନତି ଉପରେ ଅଧକ 
ଗୁରୁତ୍ଵ ଆରୋପ କରିଥଲେ ସେ। ସେ କହିଥଲେ, ¢ ପ୍ରାଥମିକ ଶିକ୍ଷାକୁ ପ୍ରାଧାନ୍ୟ ନ 
ଦେଲେ ରାଷ୍ଟ୍ରର ଅର୍ଥନୈତିକ ପ୍ରଗତି ଆଦୌ ସାକାର ହୋଇପାରିବନି । ତେଣୁ ପ୍ରତ୍ୟେକ 
ବ୍ୟକ୍ତିଙ୍କ ଅନ୍ତତଃ ପ୍ରାଥମିକ ଶିକ୍ଷା ପ୍ରଦାନ ନ କଲେ ରୀଷ୍ଟର ସ୍ପିତି ଓ ବିକାଶ ବିପନ୍ନ 
ହୋଇପଡ଼ିବାରେ କୌଣସି ବିଚିତ୍ରତା ନାହିଁ। କାରଣ ନିରକ୍ଷରତା ଏକ ବିରାଟ ବୋଝ 
ଏବଂ ବସ୍ତୁତଃ ଭବିଷ୍ୟତରେ ଖୁବ୍‌ ବ୍ଯୟବହୁଳ। ଅଧ୍ୟୟନ, ଗବେଷଣା, ଅଧ୍ାପନା, 
ବୈଷୟିକ ଦକ୍ଷତା, ସାମାଜିକ ଏବଂ ନୈତିକ ମୂଲ୍ୟବୋଧର ଜନ୍ନତି, କ୍ରୀଡ଼ା ଆଦି 
ପ୍ରତ୍ୟେକ କ୍ଷେତ୍ରରେ ଉ୍ମର୍ଷ ସାଧନ ହିଁ ଶିକ୍ଷାବ୍ୟବସ୍ଥାର ମୁଖ୍ୟ ଧ୍ଷେୟ ହେବା ବାଞ୍ଚନୀୟ | ” 


ଦେଶର ଯୁବଗୋଷ୍ଠୀ ଉପରେ କୋଠାରିଙ୍କର ଅଗାଧ ଆସ୍ଥା ରହିଥଲା। ତେଣୁ 
ଯୁବବୈଜ୍ଞାନିକଙ୍କ ଉନ୍ନତି “ପାଇଁ ସେ ଯପୂରୋନାସ୍ତି ଯତ୍ସବାନ୍‌ ଥଲେ। ମେଧାବୀ 
ଛାତ୍ରଛାତ୍ରୀମାନଙ୍କୁ ଚିହ୍ନଟ କରି ସେମାନଙ୍କୁ ଅନୁକୂଳ ବାତାବରଣରେ ପୋଷଣ କରିବା 
ପାଇଁ ଉଦ୍ୟମ ଅବ୍ୟାହତ ରଖୁ ଆସିଥିଲେ ସେ। କୋଠାରିଙ୍କ ଦୂରଦୃଷ୍ଟି ହିଁ ପ୍ରତିଫଳିତ 
ହୋଇଛି ଜାତୀୟ ବିଜ୍ଞାନ ମେଧା ଅନ୍ଵେଷଣ ତଥା ଜାତୀୟ ମେଧା ଅନ୍୍‌େଷଣ କାର୍ଯ୍ୟକ୍ରମରେ | 


କୋଠାରି ଥିଲେ ସତ୍ୟ ଏବଂ ଅହିଂସାର ଦୃଢ଼ ପୃଷ୍ଠପୋଷକ । ଥଲେ ସମ୍ପୂର୍ଣ 
ଧର୍ମନିରପେକ୍ଷ | ନୈତିକତା ଓ ଆଧ୍ଧାତ୍ଷିକତା ଥଲା ତାଙ୍କ ବ୍ୟକ୍ତିତ୍ଵର ବୈଶିଷ୍ଟ୍ୟ । ସେଥୁପାଇଁ 
ତାଙ୍କୁ “ ବିଜ୍ଞାନୀଗୋଷ୍ଠୀରେ ସନ୍ଧ ଏବଂ ସନ୍ଧମାନଙ୍କ ଗୋଷ୍ଠୀରେ ବୈଜ୍ଞାନିକ ” ଭାବରେ 
ମାନ୍ୟତା ପ୍ରଦାନ କରାଯାଇଥାଏ। ପ୍ରଫେସର ରାମେଶ୍ବର ଶର୍ମାଙ୍କ ଉକ୍ତି ଅନୁଯାୟୀ, 
“ ଭ଼କ୍ଟର କୋଠାରି ଥିଲେ ରଖି, ଥିଲେ ମୁନି ଏବଂ କର୍ମଯୋଗୀ। ” 

ଡି.ଏସ୍‌. କୋଠାରି ଅନେକ ପୁରସ୍କାର ଓ ସମ୍ମାନରେ ଭୂଷିତ ହୋଇଥଲେ। 
ଦୁଇଥର ସେ ରହି ଆସିଥିଲେ ଜବାହରଲାଲ୍‌ ନେହରୁ ବିଶ୍ବବିଦ୍ୟାଳୟର କୁଳପତି | ଇଣ୍ଡିଆନ୍‌ 
ନେସନାଲ୍‌ ସାଇନ୍‌ ଏକାଡ଼େମୀର ସଭାପତି ପଦରେ ଅଧଷ୍ପିତ ହୋଇଥଲେ ସେ | ୧୯୬୨ 
ମସିହାରେ ଦିଲ୍ଲୀଠାରେ ଅନୁଷ୍ଠିତ ଭାରତୀୟ ବିଜ୍ଞାନ କଂଗ୍ରେସର ବାର୍ଷିକ ଅଧ୍ୟବେଶନରେ 
ସେ ସଭାପତିତ୍ଵ କରିଥିଲେ । ଲାଭ କରିଥଲେ ପଦ୍ଧଭୂଷଣ ଏବଂ ପଦ୍ଧବିଭୂଷଣ ସମ୍ମାନ । 
ବୈଜ୍ଞାନିକ ବିଷୟଗୁଡ଼ିକର ହିନ୍ଦୀ ପାରିଭାଷିକ ଶବ୍ଦ ଗଠନ କାର୍ଯ୍ୟମଧ୍ୟ ନିଜ ହାତକୁ 
ନେଇଥିଲେ ସେ । ତେଣୁ ତାଙ୍କୁ ବୈଜ୍ଞାନିକ ତଥା ଟେକ୍ନିକାଲ୍‌ ଶବ୍ଦାବଳୀ ଆୟୋଗ 
(Commission for Scientific and Technical Terminology)ର ଅଦ୍ଯକ୍ଷ 
ପଦରେ ଅଧଷ୍ପିତ କରାଯାଇଥଲା। ୧୯୭୧ ମସିହାରେ ଅବସର ଗ୍ରହଣ କଲାପରେ 
ତାଙ୍କୁ ଏମେରିଟସ୍‌ ପ୍ରଫେସର ପଦବୀରେ ଅଧଷ୍ଠିତ କରାଯାଇଥଲା। ମୃତ୍ୟୁ ଅବଧୂ ସେ 
ଶିକ୍ଷକ ଓ ଛାତ୍ରମାନଙ୍କ ସହ ଘନିଷ୍ଠ ଭାବରେ ସଂପୂକ୍ତ ରହିଆସିଥଲେ | ସେ ମଧ୍ଯ ଥଲେ 
ସୋଭିଏଟ ବିଜ୍ଞାନ ଏକାଡ଼େମୀର ସଦସ୍ଯ | 


୧୯୯୩ ମସିହା ଫେବୃଆରୀ ୪ ତାରିଖରେ ପରଲୋକ ଗମନ କରିଥଲେ 
ପ୍ରଫେସର ଦୌଲତ ସିଂହ କୋଠାରି। ତାଙ୍କ ସୃତିରେ ଦିଲ୍ଲୀ ବିଶ୍ଵବିଦ୍ୟାଳୟ ସ୍ଥାପନ 
କରିଛି ଡି.ଏସ୍‌. କୋଠାରି ବିଜ୍ଞାନ କେନ୍ଦ୍ର। 


ଡକ୍ଟର କୋଠାରି ଅନେକ ପୁସ୍ତକ ରଚନା କରିଥିଲେ। ତାଙ୍କ ଦ୍ଵାରା ରଚିତ 
ପୁସ୍ତକଗୁଡ଼ିକ ମଧ୍ୟରେ Numerous Papers on Statistical 
Thermodynamics’ (ନ୍ୟୁମରସ୍‌ ପେପରସ୍‌, ଅନ୍‌ ଷ୍ଟାଟିଷ୍ଟିକାଲ୍‌ ଥର୍ମୋଡାଇନାମିକ୍), 
‘Theory of white Dwarf Stars’ (2ଓରୀ ଅଫ୍‌ ହ୍ଵାଇଟ୍‌ ଦ୍ଵାଫ୍‌ ଷ୍ଟାର୍ସ୍‌) ଏବଂ 
‘Nuclear Explosives and Their Effects’ (ନ୍ୟକ୍ତିଆର୍‌ ଏକ୍ପ୍ଲୋସିଭସ୍‌ ଆଣ୍ଡ 
ଦେୟାର ଏଫେକ୍ଟସ୍‌) ଇତ୍ଯାଦି ଉଲ୍ଲେଖଯୋଗ୍ଯ। ତୃତୀୟ ପୁସ୍ତକଟିରେ ସହ-ଲେଖକ 
ଥିଲେ ହୋମି ଜେହାଙ୍ିର ଭାଭା| ଏହି ପୁସ୍ତକଟି ଜର୍ମାନ, ରୁଷ୍‌ ଏବଂ ଜାପାନୀ ଭାଷାରେ 
ଅନୂଦିତ ହୋଇଛି । 

ସେ ସର୍ବଦା କହି ଆସୁଥିଲେ ଯେ ˆ ପ୍ରତ୍ୟେକ ବ୍ୟକ୍ତିର ଅକ୍ଷର ଜ୍ଞାନ, ଗଣିତ ଜ୍ଞାନ 
ଏବଂ ବୈଜ୍ଞାନିକ ଦୃଷ୍ଟିକୋଣ ରହିବା ଅପରିହାର୍ଯ୍ୟ। 

ସୁଶୀଲା ନାୟାର 


ପ୍ରଫେସର ଡାକ୍ତର ନିମାଇଁ ଚରଣ ପରିଜା 


ଡାକ୍ତର ସୁଶୀଲା ବେନ୍‌ ବର୍ଭମାନ ପାକିସ୍ତାନର ପଞ୍ଜାବ ପ୍ରଦେଶର କୁଞ୍ଜ ହାଟରେ 
(ତତ୍କାଳୀନ ପଞ୍ଜାବ ପ୍ରଦେଶର ଗୁଜୁରାଟ ଜିଲ୍ଲାର ଏକ କ୍ଷୁଦ୍ର ଗ୍ରାମରେ) ୧୯୧୪ 
ମସିହା ଡିସେମ୍ବର ୨ ୨ ତାରିଖରେ ଜନ୍ମଗ୍ରହଣ. କରିଥିଲେ । ପାଠ ପଢ଼ିବାକୁ ଆସି ସେ 
ଦିଲ୍ଲୀର ଲେଡ଼ିହାର୍ଡ଼ି ମେଡ଼ିକାଲ୍‌ କଲେଜରୁ ଏମ୍‌.ବି.ବି.ଏସ୍‌. ଓ ଏମ୍‌. ଡ଼ି. ଡିଗ୍ରୀ ହାସଲ 
କରିଥିଲେ। ତାହା ସେତେବେଳେ ପଞ୍ଜାବ ୟୁନିଭରସିଟିରେ ଥିଲା। ତା'ପରେ ଡାକ୍ତର 
ସୁଶୀଲା ବେନ୍‌ ଏମ୍‌.ପି.ଏଚ୍‌. (M.ନ.H.) ଓ ପିଏଚ୍‌,ଡ଼ି. ଡିଗ୍ରୀ ଜନ୍‌ ହପ୍କିନ୍‌ ୟୁନିଭରସିଟି 
(ଯୁକ୍ତରାଷ୍ଟ୍ର ଆମେରିକା)ରୁ ହାସଲ କରିଥିଲେ। ଆମେରିକାରୁ ଫେରିଲା ପରେ ସେ 
ଦିଲ୍ଲୀର ଲେଡ଼ିହାର୍ଡ଼ିଞ ମେଡ଼ିକାଲ୍‌ କଲେଜରେ ରେଜିଷ୍ଟାର ଭାବେ ଓ ପରେ ପରେ 
ସହକାରୀ ଅଧ୍ୟାପିକା ହୋଇଥଲେ। ତା'ପରେ ସେ ଫରିଦାବାଦର ମୁଖ୍ୟ ମେଡ଼ିକାଲ 
ଅଫିସରଭାବେ ଯୋଗଦାନ କରିଥଲେ। ବହୁ ବର୍ଷ ପରେ ଡାକ୍ତର ନାୟାର କମ୍ୟୁନିଟି 
ମେଡ଼ିସିନ୍‌ର ପ୍ରଫେସର ଭାବେ ସେବାଗ୍ରାମ ମହାତ୍ସା ଗାନ୍ଧୀ ଇନ୍‌ଷ୍ଟିଚ୍ୟୁଟ୍‌ ଅଫ୍‌ ମେଡ଼ିକାଲ୍‌ 
ସାଇନସ୍‌ରେ ଯୋଗଦାନ କରିଥିଲେ । ସେ ନିଜେ ଏହି ମେଡ଼ିକାଲ୍‌ କଲେଜକୁ ୧୯ ୬୯ରେ 
ପ୍ରତିଷ୍ଠା କରିଥିଲେ । ଡାକ୍ତର ନାୟାର ବହୁ ମେଡ଼ିକାଲ କଲେଜର ପରିଚାଳନା ବୋର୍ଡ଼ର 
ସଭ୍ୟାଭାବେ ରହିଥିଲେ | ସେ ୧୯୬୪ ରୁ ୧୯୬୬ ପର୍ଯ୍ୟନ୍ତ ଏ.ଆଇ.ଆଇ.ଏମ୍‌.ଏସ୍‌. 
(A.1.1.M.S.)ର ସଭାପତିଭାବେ ରହିଥିଲେ। ଭାରତୀୟ ରେଡ୍‌କ୍ରସ ସୋସାଇଟିର 
ଚେୟାରମ୍ୟାନ ଭାବେ ୧୯୬୪ ରୁ ୧୯୬୭ ପର୍ଯ୍ୟନ୍ତ ଅବସ୍ଥାପିତ ହୋଇଥଲେ। ଏହା 
ବ୍ୟତୀତ ସେ ଭାରତର ଜାତୀୟ ଅନ୍ଧତ୍ଵ ଦୂରୀକରଣ ସୋସାଇଟି ଓ ଭାରତର ବିକଳାଙ୍ଗ 
ଓ ଥଇଥାନ ସୋସାଇଟିର ମଧ୍ଯ ସଭାପତି ଭାବେ ୧ ୦ ବର୍ଷରୁ ଉର୍ନ୍ବ ସମୟ ରହିଥିଲେ । 
ଡାକ୍ତର ସୁଶୀଲା ନାୟାର ଡାକ୍ତର ହୋଇମଧ୍ଯ ସମାଜ କଲ୍ୟାଣର ଭିନ୍ନ ଭିନ୍ନ ସ୍ତରରେ 
ଅବସ୍ଥାପିତ ହୋଇ ଜନମାନସର ମଙ୍ଗଳପାଇଁ କାର୍ଯ୍ୟ କରିଥିଲେ। ବିଶେଷକରି 
ଭିନ୍ନକ୍ଷମମାନଙ୍କପାଇଁ, ମହିଳାମାନଙ୍କ ସମସ୍ୟା ନେଇ, ମଦ୍ୟପାନକୁ ବିରୋଧ କରି ଶିଶୁ 

ଭାରତର ବିଖ୍ୟାତ ବୈଜ୍ଞାନିକ (ପଞ୍ଚମ ଭାଗ) ® ୪୮ 


କଲ୍ୟାଣ ଦିଗରେ ଅନେକ କାର୍ଯ୍ୟ କରିଯାଇଛନ୍ତି। ସେ କସ୍ତୁରବା ଜାତୀୟ ମେମୋରିଆଲ 
ଟ୍ରଷ୍ଟର ଚେୟାରମ୍ୟାନ ଥିଲେ ଓ ସର୍ବଭାରତୀୟ ମଦ୍ୟ ବିରୋଧୀ କାଉନସିଲ୍‌, କସ୍ତୁରବା 
ହେଲ୍ଥ ସୋସାଇଟି ଓ ଭାରତୀୟ ଶିଶୁ କଲ୍ୟାଣ କାଉନସିଲର ଅଧ୍ୟକ୍ଷା ଭାବେ ରହିଥଲେ। 
ତାଙ୍କର ମୁଖ୍ୟ କାର୍ଯ୍ୟ ଥଲା କୁଷ୍ଠବ୍ୟାଧୂ ନିରାକରଣ | ୧୯ ୪୦ ମସିହାରେ ଡାକ୍ତର 
ନାୟାର ଗାନ୍ଧୀଜୀଙ୍କ ସେବାଗ୍ରାମ ଆଶ୍ରମରେ ରହୁଥିଲେ | ତାଙ୍କର ଏକ କୁଟୀର ବାରଣ୍ଡାରେ 
ରୋଗୀ ପରୀକ୍ଷା ଓ ଚିକିତ୍ସା କରୁଥିଲେ। ରୋଗୀ ସଂଖ୍ୟା ବଢ଼ିବାରୁ ସେ ସେବାଗ୍ରାମରେ 
କସ୍ତୁରବାଙ୍କ ନାମରେ ଗୋଟିଏ ହସିଟାଲ ସ୍ଥାପନ କଲେ । ୨୦ ବର୍ଷ ପରେ ଏହି ହସିଟାଲର 
କଳେବର ବୃଵ୍ଧିହୋଇ ଏହା ମହାତ୍ସାଗାନ୍ଧୀ ମେଡ଼ିକାଲ କଲେଜରେ ପରିଣତ ହେଲା। 
ସେହି ସମୟରେ ଡାକ୍ତର ନାୟାର ଜନୈକ ଯୁବ ଡାକ୍ତର ଆର୍ଭି ଓୱାଦେକରଙ୍କ ସହିତ 
କୁଷ୍ଠରୋଗ ଉପରେ କାମକରିବାର ସୁଯୋଗ ପାଇଲେ | ଡାକ୍ତର ୱାଦେକର୍‌ଙ୍କୁ ଭାରତୀୟ 
କୁଷ୍ଠନିବାରଣ ଯୋଜନାର ଜନକ ବୋଲି କୁହାଯାଏ । ଏହି ସମୟରେ ଡାକ୍ତର ନାୟାର 
ଓୱାଦେକରଙ୍କ ସହିତ ମିଶି ହଜାର ହଜାର ସଂଖ୍ଯକ ରୋଗୀ ଦେଖ ଚିକିତ୍ସା କରିଥଲେ । 
ସେତେବେଳେ ୱାର୍ଵା ଜିଲ୍ଲାରେ ବହୁ ସଂଖ୍ୟାରେ କୁଷ୍ଠ ରୋଗୀ ଥିଲେ । ଭାରତରେ ଏହା 
ବୋଧହୁଏ ସର୍ବାଧ୍ବକ ଥଲା। କୁଷ୍ଠ ରୋଗୀଙ୍କ ଚିକିତ୍ସା ଓ ସେବା ତାଙ୍କର ପରମ ବ୍ରତ 
ହୋଇଗଲା। ସେ କୁଷ୍ଠରୋଗୀଙ୍କ ପ୍ରତି ଅତ୍ୟନ୍ତ ସଚେତନ ଓ ସ୍ବେହଶୀଳା ଥଲେ। 


୧୯ ୪୬ ମସିହାରେ ବମ୍ବେ ପ୍ରେସିଡ଼େନ୍ତିର ସିନ୍ଧ ପ୍ରଦେଶର ଆସେମ୍ଲିରେ କୁଷ୍ଠ 
ରୋଗୀଙ୍କୁ ବାଧ୍ଯତାମୁଳକଭାବେ ବନ୍ଧ୍ୟାକରଣ ଅସ୍ତ୍ରୋପଚାର କରିବା ପାଇଁ ବିଲ୍‌ ପାଶ 
ହୋଇଥୁଲା | ଏହି ବିଷୟରେ କେତେକ ବିଶିଷ୍ଟ ବ୍ୟକ୍ତିଙ୍କଠାରୁ ଖବର କାଗଜରେ ବାହାରିଥିବା 
କଟିଙ୍ଗମାନ ସେ ପାଇଥିଲେ | ଏହା ପାଇଲାପରେ ଡାକ୍ତର ନାୟାର ଏହାର ତୀବ୍ର ବିରୋଧ 
କରିଥିଲେ । ଏ ବିଷୟରେ ସେ ଗାନ୍ଧିଜୀଙ୍କୁ ମଧ୍ଯ ଜଣାଇଥଲେ | ଗାନ୍ଧିଜୀ ଏଥପାଇଁ ବିବ୍ରତ 
ହୋଇପଡ଼ିଥିଲେ | ଡାକ୍ତର ନାୟାର ଏହାର ଦୃଢ଼ ବିରୋଧ କରି କହିଥିଲେ ¬ “ କୃଷ୍ଣ ଏକ 
ଜନ୍ମଗତ ବା ବଂଶଗତ ରୋଗ ନୂହେଁ। ତେଣୁ ଏ କ୍ଷେତ୍ରରେ ବନ୍ଧ୍ୟାକରଣ “ଅସ୍ତ୍ରୋପଚାର 
ଆଦୌ ସମୀଚୀନ ନୁହେଁ ” ଗାନ୍ଧିଜୀ ମଧ୍ଯ ତାଙ୍କୁ ସମର୍ଥନ କରିଥଲେ | କିନ୍ତୁ ସେ ଡାକ୍ତର 
ସୁଶୀଳା ନାୟାରଙ୍କ ଭାରତର କେତେକ ବିଶିଷ୍ଟ ଡାକ୍ତରମାନଙ୍କର ପରାମର୍ଶ ନେବାପାଇଁ 
କହିଥିଲେ। ତେଣୁ ଡାକ୍ତର ନାୟାର ସେତେବେଳେ କଲିକତାର ବିଖ୍ୟାତ ଡାକ୍ତର ବିଧାନ 
ଚନ୍ଦ୍ରରାୟ, ବମ୍ବେର ଡାକ୍ତର ଏମ୍‌.ଡି.ଡି. ଗିଲଡ଼ର୍‌ ଓ ନୂଆଦିଲ୍ଲୀର ଡାକ୍ତର ସି.ଜି. ପଭ୍ତିତଙ୍କୁ 
ନେଇ ଆଲୋଚନା କରିଥିଲେ ଓ ସମସ୍ତେ ଏକମତହୋଇ ଏଭଳି ଅଯୌକ୍ତିକ କାର୍ଯ୍ୟରୁ 
ନିବୃତ୍ତ ରହିବା ପାଇଁ ପରାମର୍ଶ ଦେଇଥଲେ। ମହାତ୍ସଗାନ୍ଧୀ ପରିଶେଷରେ ଡାକ୍ତର ନାୟାରଙ୍କ 
କଥାରେ ପ୍ରଭାବିତ ହୋଇ ସିନ୍ଧ ପ୍ରଦେଶର କଂଗ୍ରେସ ଚିଫ୍‌ ହୁଇ ପ୍ରଫେସର ମାଲକାନିଙ୍କ 

ଭାରତର ବିଖ୍ୟାତ ବୈଜ୍ଞାନିକ ( ପଞ୍ଚମ ଭାଗ) @ ୪୯ 


ପାଖକୁ ଚିଠି ଲେଖୁ ଜଣାଇବାରୁ ସିନ୍ଧ ଆସେମ୍ଲିରେ ଏହି ଘଟଣା ଉପରେ ପୂନର୍ବାର 
ଆଲୋଚନା କରାଯାଇ ଭୋଟ ଜରିଆରେ ଏହି' ବିଲ୍କୁ ଫେରସ୍ତ ନିଆଯାଇଥିଲା | 

ମହାତ୍ସାଜୀଙ୍କ ମୃତ୍ୟୁପରେ କୁଷ୍ଠ ରୋଗୀମାନଙ୍କ ପାଇଁ ସବୁ ଆଡ଼ୁ ବହୁ ଅର୍ଥ ପହଞ୍ଚଲା। 
ତେଣୁ ଜାତୀୟ ଗାନ୍ଧୀମେମୋରିଆଲ ଟ୍ରଷ୍ଟରେ “ଲେପ୍ରୋସି ଆଡ଼ଭାଇକେରି କମିଟି” 
ନାମରେ ଏକ ସଂସ୍ଥା ଗଠନ କରାଗଲା ଓ ଡାକ୍ତର ନାୟାର ଏହାର ସଂପାଦକ ଭାବେ 
ଅବସ୍ଥାପିତ ହେଲେ । ସେହି କମିଟିରେ ଡାକ୍ତର ୱାଦେକର୍‌ ଜଣେ ସଭ୍ଯ ଥଲେ। 
ସେତେବେଳେ ଡାକ୍ତର ନାୟାର ଭାରତ ସାରା ବୁଲି ଖ୍ରୀଷ୍ଟିଆନ ମିସନାରୀ ଓ ଅନ୍ୟାନ୍ୟ 
ବହୁ ଲେପ୍ରୋସି ଆସାଇଲମ୍‌ର ଉନ୍ନତି ବିଧାନ କରିଥଲେ। ତା'ପରେ ସେ ଗାନ୍ଧୀ 
ମେମୋରିଆଲ ଲେପ୍ରୋସି ଫାଉଣ୍ଡେସନ ନାମରେ ଏକ ଟ୍ରଷ୍ଟ ଗଠନ କରିବାରେ ସମର୍ଥ 
ହୋଇଥୁୂଲେ। ଫଳରେ ଦେଶରେ କୁଷ୍ଠ ରୋଗୀମାନଙ୍କର ଚିକିତ୍ସା ଓ ସେବାକୁ ତୃଵରାନ୍ବିତ 
କରିବାରେ ସେ ସମର୍ଥ ହୋଇଥଲେ। 


ପ୍ରାଥମିକ ଡାକ୍ତରୀ ଶିକ୍ଷା ସମାପ୍ତି ପରେ ଡାକ୍ତର ସୁଶୀଲା ନାୟାର ୧୯୩୯ 
ମସିହାରେ ଗାନ୍ଧିଜୀ ରହୁଥିବା ସେବାଗ୍ରାମରେ ପହଞ୍ଚଲେ | ସେଠାରେ ତାଙ୍କ ଭାଇ 
ପ୍ୟାରେଲାଲ୍‌ ଗାନ୍ଧିଜୀଙ୍କ ନିକଟରେ ତାଙ୍କର ବ୍ୟକ୍ତିଗତ ସଚିବ ଥଳେ ! ସେବାଗ୍ରାମରେ 
ପହଞ୍ଚଲା ପରେ ପରେ ର୍ବାରେ ସେତେବେଳେ ହଇଜା ମହାମାରୀ ଦେଖାଗଲା ଡାକ୍ତର 
ନାୟାର ଏକାକୀ ଏହି ମହାମାରୀର ମୁକାବିଲା କରିବାରେ ପଦକ୍ଷେପ ନେଇଥଲେ। 
ସେଥୁପାଇଁ ଗାନ୍ଧିଜୀ ଡାକ୍ତର ନାୟାରଙ୍କୁ ଅନେକ ପ୍ରଶଂସା କରିଥିଲେ । ପ୍ରଖ୍ୟାତ ଡାକ୍ତର 
ବିଧାନ ଚନ୍ଦ୍ର ରୀୟଙ୍କ ସହମତିରେ ଗାନ୍ଧିଜୀ ଡାକ୍ତର ସୁଶୀଲା ନାୟାରଙ୍କୁ ତାଙ୍କର ବ୍ୟକ୍ତିଗତ 
ଡାକ୍ତର ହିସାବରେ ନିଯୁକ୍ତି ଦେଇଥିଲେ | ୧୯ ୪ ୨ରେ ଏମ୍‌ ଡ଼ି.ଡିଗ୍ରୀ ହାସଲ କଲାପରେ 
ସେ ଗାନ୍ଧିଜୀଙ୍କ ପାଖକୁ ପୁଣି ଫେରି ଆସିଥିଲେ । ସେତେବେଳେ ଭାରତ ଛାଡ଼ ଆନ୍ଦୋଳନର 
ଡାକରା ଦିଆ ଯାଇଥିଲା ତେଣୁ ବ୍ରିଟିଶ ସରକାରଙ୍କ ଦ୍ଵାରା ଗାନ୍ଧିଜୀଙ୍କ ସହିତ ସେ ପୁନାର 
ଆଗାଖାଁ ପ୍ୟାଲେସ୍‌ରେ ବନ୍ଦୀ ହୋଇ ରହିଥଲେ। 


ଭାରତଛାଡ଼ ଆନ୍ଦୋଳନ ପରେ ଆମ ଦେଶ ସ୍ଵାଧୀନ ହେଲା। ୧୯ ୪୮ ମସିହାରେ 
ଗାନ୍ଧିଜୀ ଆତତାୟୀର ଗୁଳିରେ ପ୍ରାଣ ହରାଇଥିଲେ | ଏହାପରେ ଡାକ୍ତର ସୁଶୀଲା ନାୟାର 
ଆମେରିକା ଯାଇ ପବିିକ ହେଲ୍‌ଥ୍‌ରେ ଡିପ୍ଲୋମା ହାସଲ କରି ଫେରି ଆସିଥିଲେ। ଫେରିଲା 
ପରେ ୧୯ ୫ ୦ରେ ଡାକ୍ତର ନାୟାର ସେତେବେଳେ ଗାନ୍ଧୀ ମେମୋରିଆଲ ଲେପ୍ରୋସି 
ଫାଉଣ୍ଡେସନ୍‌ର ମୁଖ୍ୟ ଭାବେ ଅବସ୍ଥାପିତ କଲେ। ୧୯ ୫ ୨ ମସିହାରେ ଡାକ୍ତର ନାୟାର 
ରାଜନୀତିରେ ପ୍ରବେଶ କରି ଦିଲ୍ଲୀ ଆସେମ୍ଲିକୁ ନିର୍ବାଚିତ ହୋଇଥଲେ। ୧୯ ୫୭ ମସିହାରେ 
ସେ ଲୋକସଭାକୁ ନିର୍ବାଚିତ ହେଲେ ଓ ସେତେବେଳେ ସେ ୧୯୬୨ ରୁ ୧୯୬୭ 
ପର୍ଯ୍ୟନ୍ତ କେନ୍ଦ୍ରରେ ସ୍ବାସ୍ଥ୍ୟମନ୍ତ୍ରୀ ଭାବେ ଦାୟିତ୍ଵ ଗ୍ରହଣ କରିଥଲେ। ବହୁତଦିନ ପରେ 

ଭାରଡର ବିଖ୍ୟାତ ବୈଜ୍ଞାନିକ ( ପଞ୍ଚମ ଭାଗ) ୫ ୫୦ 


ଇନ୍ଦିରା ଗାନ୍ଧୀଙ୍କ ସହ ତାଙ୍କ କଂଗ୍ରେସ ପାର୍ଟିରେ ନୀତିଗତ ପାର୍ଥକ୍ୟ ହେତୁ କଂଗ୍ରେସ ଛାଡ଼ି 
ଜନତାଦଳରେ ଯୋଗଦେଇଥଲେ। ଜନତା ଦଳର ଜଣେ ବରିଷ୍ଠ ସଭ୍ଯଭାବରେ 
ଇନତ୍ଦି ରାଗାନ୍ଧୀଙ୍କ ବିରୋଧରେ ପ୍ରଚାର ଅଭିଯାନକୁ ତ୍ଵରାନ୍ତିତ କରି ଦେଶରେ ଜାରିକରା 
ଯାଇଥିବା ଇମରଜେନ୍‌ସି ବିରୋଧରେ ସଂଗ୍ରାମ କରିଥିଲେ । ଏହାପରେ ସାଧାରଣ 
ନିର୍ବାଚନରେ ଇନ୍ଦିରାଗାନ୍ଧୀ ପରାଜିତ ହୋଇଥିଲେ । ସେତେବେଳେ ଜୟପ୍ରକାଶଙ୍କ ଗଣତନ୍ତ୍ର 
ବଞ୍ଚାଓ ଆନ୍ଦୋଳନରେ ପ୍ରମୁଖ ଭୂମିକା ଗ୍ରହଣ କରିଥିଲେ। ଏହା ପରେ ପରେ ଡାକ୍ତର 
ନାୟାର ରାଜନୀତିରୁ ଅବସର ନେଇ ସମାଜ ସେବାରେ ମନୋନିବେଶ କଲେ | ଡାକ୍ତର 
ନାୟାର ଜଣେ ଉଚ୍ଚକୋଟିର ଗାନ୍ଧୀବାଦୀ ସମାଜସେବୀ ଓ କୁଷ୍ଠବ୍ୟାଧ୍ବ ବିଶେଷଜ୍ଞ ଭାବେ 
ବିଖ୍ୟାତ ହୋଇସାରିଥଲେ | ସ୍ଵାଧୀନତାର ଠିକ୍‌ ଅବ୍ୟବହିତ ପୂର୍ବରୁ ଗାନ୍ଧିଜୀଙ୍କର ଶାନ୍ତି ଓ 
ସାମ୍ପଦାୟିକ ଭ୍ରାତୃତ୍‌ ରକ୍ଷା କାର୍ଯ୍ୟରେ ସେ ଗାନ୍ଧିଜୀଙ୍କ ସାଙ୍ଗରେ ନୂଆଖାଲି ( ବଙ୍ଗଳାଦେଶ) 
ଠାରେ କାର୍ଯ୍ୟ କରିଥଲେ। ଗାନ୍ଧିଜୀଙ୍କ ମୁତ୍ୟୁପରେ ସେ କିଛି ଦିନ ଆଚାର୍ଯ୍ୟ ବିନୋବା 
ଭାବେଙ୍କ ଭୂଦାନ ଆନ୍ଦୋଳନରେ ଭାଗନେଇ କନ୍ୟାକୁମାରୀରୁ କାଶ୍ମୀର ପର୍ଯ୍ୟନ୍ତ ଯାତ୍ରାକରି 
ଲକ୍ଷ ଲକ୍ଷ ଲୋକଙ୍କ ସମ୍ପର୍କରେ ଆସିଥଲେ। 


ଡାକ୍ତର ସୁଶୀଲା ନାୟାର ଅନେକ ଉପାଦେୟ ପୁସ୍ତକ ରଚନା କରିଯାଇଛନ୍ତି। 
ତା” ମଧ୍ଯରୁ “ ବାପୁଜୀ କାରାବାସ କାହାଣୀ ” ପାଇଁ ସେ ୧୯ ୫ ୨ ମସିହାରେ ପ୍ରେସିଡ଼େଣ୍ଟ 
ମେଡ଼ାଲ ପାଇଥଲେ। “ହମାରା ବା”, “ କସ୍ତୁରବା, ଓଁଇଫ୍‌ ଅଫ୍‌ ମହାତ୍ସା ଗାନ୍ଧୀ” 
ପୁସ୍ତକ ଲେଖନ ସେ ଉଚ୍ଚ ପ୍ରଶଂସିତ ହୋଇଥଲେ। ଡାକ୍ତର ନାୟାରଙ୍କ ଭାଇ ପ୍ୟାରେଲାଲ 
ଗାନ୍ଧିଜୀଙ୍କ ବିଷୟରେ ଅନେକ ବହି ଲେଖବାକୁ ଆରମ୍ଭ କରିଥିଲେ। କିନ୍ଧୁ ସେ ତାହା 
ଶେଷ କରିପାରିନଥିଲେ । ପ୍ୟାରେଲାଲଙ୍କ ମୂତ୍ୟୁପରେ ଡାକ୍ତର ସୁଶୀଲା ନାୟାର ବାକି ୫ 
ଖଣ୍ଡ ବହି ସମ୍ପୂର୍ଵ କରିଥିଲେ। ଡାକ୍ତର ନାୟାର ବିଶ୍ଵଭାରତୀ ୟୁନିଭରସିଟି ତରଫରୁ 
ସମ୍ମାନିତ ହୋଇଥଲେ। ଆସାମ ସରକାରଙ୍କଠାରୁ ୧୯୯୬ ମସିହାରେ “ ଆମୋଲ 
ପ୍ରଭାଦାସ” ପୁରସ୍କାର ପାଇଥିଲେ | ସେହିପରି ପୁନେର - ବା ଓ ବାପୁ ସମିତି ତରଫରୁ 
“ ବା ବାପୁ ପୁରସ୍କାର” ରେ ସମ୍ମାନିତ ହୋଇଥିଲେ | ୨୦୦୦ ମସିହାରେ ସେ “ ପବ୍ଲିକ୍‌ 
ହେଲ୍ଥ ଆଞୱାର୍ଡ୍‌ ମିଲେନିୟମ” ରେ ସମ୍ମାନିତ ହୋଇଥଲେ | ଶେଷରେ ଡାକ୍ତର ନାୟାର 
ସମାଜର ଅନେକ ମଙ୍ଗଳ କାର୍ଯ୍ୟକରି ୮୭ ବର୍ଷ ବୟସରେ, ୨୦୦ ୧ ମସିହା ଜାନୁୟାରୀ 
୩ ତାରିଖରେ ମୂତ୍ୟୁବରଣ କରିଥଲେ। 


ଡାକ୍ତର ସୁଶୀଲା ନାୟାର ଅବିବାହିତ ଥଲେ | ଦେଶସେବା, ଜନସେବା, ରୋଗୀ 
ସେବା ଓ ବାପୁଙ୍କ ସେବାରେ ସେ ଏକ ସାର୍ଥକ ଜୀବନ ବିତାଇ ଥଲେ | ସେ ଭାରତବାସୀଙ୍କ 
ଆଗରେ ଏକ ଆଦର୍ଶ ଓ ଉଜ୍ନଳ ଜ୍ୟୋତିଷ୍ଠ ଭାବରେ ପ୍ରତିଭାତ ହୋଇଥାନ୍ତି। 

ବି. କେ. ଆଇକଚତ୍‌ 


ପ୍ରଫେସର୍‌ ଡାକ୍ତର ନିମାଇଁ ଚରଣ ପରିଜା 


ଜାତୀୟ ସ୍ତରରେ ଏକ ସର୍ବଭାରତୀୟ ପାଥୋଲୋଳଜିଷ୍ଟ ଓ ମାଇକ୍ରୋବାୟ୍ଷୋଲୋଳିଷ୍ଟ 
ଆସୋସିଏସନ ଅଛି। ଏହା ଭାରତୀୟ ନିଦାନ ଓ ଅଣୁଜୀବ ବିଜ୍ଞାନୀ ଡାକ୍ତର ସଂଘ। 
ଏହାର ବାର୍ଷିକ ଅଧ୍ୟବେଶନ ପ୍ରତିବର୍ଷ ଥରେ ଅନୁଷ୍ଠିତ ହୋଇଥାଏ ଏବଂ ଭାରତର ବିଭିନ୍ନ 
ବଡ଼ ବଡ଼ ସହରରେ ସାଂଗଠନିକ ସଂପାଦକଙ୍କ ଦ୍ଵାରା ଆହୂତ ହୁଏ । ଏହାର ଆଜୀବନ 
ସଭ୍ୟ ସଂଖ୍ୟା ଅନ୍ୟୁନ ପାଞ୍ଚହଜାର | ଏହି ଡାକ୍ତରୀ ସମ୍ମିଳନୀରେ ବୈଜ୍ଞାନିକ ଅଧ୍ୟବେଶନ 
“ ପ୍ରଫେସର ବି.କେ. ଆଇକତ୍‌ ମେମୋରିଆଲ ଓରେସନ”'ରୁ ଆରମ୍ଭ ହୁଏ ଓ ସେଇ 
ବର୍ଷର ସଂଘ ସଭାପତି ‘ ମେମୋରିଆଲ ଓରେସନ ' ବା ସ୍କାରକୀ ବକ୍ୁତା ପ୍ରଦାନ କରିଥାନ୍ତି। 
ଏହି ସ୍କାରକୀ ବକୁତା ବେଶ ଗାମ୍ଭୀର୍ଯ୍ୟପୂର୍ଣ୍ଣ ଓ ମର୍ଯ୍ୟାଦାଜନକ ବୋଲି ବିବେଚନା କରାଯାଏ। 
ଏହାର କାରଣ ହେଲା ଡାକ୍ତର ବି.କେ. ଆଇକତ ଜଣେ ଉଚ୍ଚକୋଟିର ଡାକ୍ତର ବୈଜ୍ଞାନିକ, 
ଗବେଷକ, ଆବିଷ୍କାରକ ଭାବେ ଖ୍ୟାତି ଅର୍ଜନ କରିଥଲେ। ସେ ସମସ୍ତଙ୍କ ପାଇଁ ଏକ 
ଉନ୍ନଳ ଦୃଷ୍ଟାନ୍ତ ହୋଇ ରହିଛନ୍ତି । ତାଙ୍କର ଫଳପ୍ରଦ ଗବେଷଣା ଓ ଡାକ୍ତରୀ କ୍ଷେତ୍ରରେ 
ସୃଷ୍ଟିକରିଥବା ଅବଦାନ ଯୁବ ପିଢ଼ିର ଡାକ୍ତରମାନଙ୍କୁ ଉତ୍ସାହ ଓ ପ୍ରେରଣା ଯୋଗାଇଥାଏ। 


ଡାକ୍ତର ବି.କେ. ଆଇକତଙ୍କ ପୂରାନାମ ହେଉଛି ଡାକ୍ତର ବସନ୍ତ କୁମାର ଆଇକତ୍‌ | 
ସେ ୧୯ ୧୬ ମସିହା ଫେବୃୟାରୀ ୨ ୫ ତାରିଖରେ ବିହାରର ରାଞ୍ଚଠାରେ ଜନ୍ମଗ୍ରହଣ 
କରିଥିଲେ। ପାଟନା ମେଡ଼ିକାଲ କଲେଜରୁ ୧୯୩୯ ମସିହାରେ ଡାକ୍ତରୀ ବିଦ୍ୟାରେ 
ଗ୍ରାଜୁଏସନ ପାସକରି ପ୍ରଥମ ହୋଇଥଲେ। କୃତିତ୍ଵର ସହ ଡାକ୍ତରୀ ପାଠ ପାସ କରିବା 
ପରେ ପରେ ସେ ସେଇ କଲେଜରେ ଶିକ୍ଷା ଦେବାପାଇଁ ନିଯୁକ୍ତି ପାଇଥଲେ। ଏହାପରେ 
ସେ ଲଣ୍ଡନ ଯାଇ ଟ୍ରପିକାଲ ମେଡ଼ିସିନ୍‌ରେ ଏମ୍‌ ଡ଼ି. ଡିଗ୍ରୀ ହାସଲ କରିଥିଲେ। ୧୯ ୪୬୭ 
ରୁ ୧୯ ୫୦ ଭିତରେ ଲଣ୍ଡନରେ ରୟାଲ୍‌ ପୋଷ୍ଟ ଗ୍ରାଜୁଏଟ୍‌ କଲେଜରୁ ପାଥୋଲୋଜିରେ 

ଭାରତର ବିଖ୍ୟାତ ବୈଜ୍ଞାନିକ ( ପଞ୍ଚମ ଭାଗ) @# ୫୨ 


ଡିପ୍ଲୋମା (୦...) ଓ ଶେଷରେ ସର୍ବୋଜ ପିଏଚ୍‌.ଡ଼ି. (ଅ.D.) ଡ଼ିଗୀ କୃତିତ୍ଵର ସହ 
ହାସଲ କରିପାରିଥଲେ। ଜଣେ କୃତୀ ଡାକ୍ତରୀ ଛାତ୍ରଭାବେ ଅଧ୍ୟୟନ କରିବା ସଙ୍ଗେ 
ସଙ୍ଗେ ଡାକ୍ତର ଆଇକତ୍‌ ଲଣ୍ଡନରେ ଗ୍ଯାସ ଗାଂଗ୍ରିନ୍‌ (gas gangrene) ଉପରେ 
ଗବେଷଣାମୂଳକ ଉଚ୍ଚକୋଟିର ନିବନ୍ଧ ଲେଖୁ ପ୍ରଶଂସା ପତ୍ର ପାଇଥିଲେ । ଏହି ସମୟରେ 
ଡାକ୍ତର ଆଇକତ କିଛି ଦିନପାଇଁ ଦ୍ଵିତୀୟ ବିଶ୍ଵଯୁବ ବେଳେ ସୈନ୍ଯ ବାହିନୀରେ ଜଣେ 
ନିଦାନତତ୍ତ୍ବ ବିଶାରଦ ଭାବରେ ଯୋଗଦାନ କରିଥଲେ। 


ଡାକ୍ତର ଆଇକତ୍‌ ୧୯ ୫ ୦ ମସିହାରେ ଭାରତକୁ ଫେରିଆସିଲେ | ସେତେବେଳେ 
ଭାରତ ବର୍ଷ ସଦ୍ୟ ସ୍ଵାଧୀନତା ହାସଲ କରିଥିବାରୁ ସରକାରୀ ସ୍ତରରେ ଡାକ୍ତରୀ ଶିକ୍ଷା ଓ 
ସ୍ଵାସ୍ଥ୍ୟର ପ୍ରସାରଣ ପାଇଁ ନୂଆ ହୋଇ ମେଡ଼ିକାଲ କଳେଜମାନ ଖୋଲିବା ହେଉଥାଏ। 
ନୂଆ ହୋଇ ଖୋଲିଥିବା ନାଗପୁର ମେଡ଼ିକାଲ ଜିଲେଜରେ ସେ ଯୋଗଦାନ କଲେ। 
କିନଧୁ କିଛି ଦିନପରେ ୧ ୯ ୫ ୧ ମସିହାରେ କେତେକ ଡାକ୍ତର ବନ୍ଧୁଙ୍କ ଅନୁରୋଧରେ ସେ 
ଗୋୟାଲିୟର ମେଡ଼ିକାଲ କଲେଜର ପାଥୋଲୋଜି ବିଭାଗରେ ଯୋଗଦେଇଥଲେ। 
ତାଙ୍କର ଯୋଗଦାନଦ୍ଵାରା ସଂପ୍ପକ୍ତ ମେଡ଼ିକାଲ କଲେଜର ପାଥୋଲୋଜି ବିଭାଗର 
କାର୍ଯ୍ୟକଳାପ ତଵରାନ୍ଧିତ ହୋଇଥିଲା ଓ ତାଙ୍କର କାର୍ଯ୍ୟଦକ୍ଷତା ଓ ନ୍ଭାକ୍ତରୀ ଶିକ୍ଷକ ରୂପେ 
ସଫଳତାର ପରିଚୟ ମିଳିଥଲା। ଡାକ୍ତର ଆଇକତ୍‌ଙ୍କ ପ୍ରତିଷ୍ଠା ଓ ସୁନାମ ଭାରତର ସବୁ 
ରାଜ୍ୟରେ ପ୍ରସାରିତ ହେଇଥୁଲା | ତାଙ୍କର ଖ୍ୟାତି ତକ୍ରାଳୀନ ପଶ୍ଚିମ ବଙ୍ଗଳାର ମୁଖ୍ୟମନ୍ତ୍ରୀ 
ଓ ବିଖ୍ୟାତ ଡାକ୍ତର ବିଧାନ ଚନ୍ଦ୍ର ରାୟଙ୍କ ପାଖରେ ପହଞ୍ଚଥଲା। ଡାକ୍ତର ବିଧାନ ରାୟ 
ସେତେବେଳେ କଲିକତାରେ ଏକ ପୋଷ୍ଟଗ୍ରାକୁଏଟ୍‌ ମେଡ଼ିକାଲ୍‌ କଲେଜ ଖୋଲିବାରେ 
ପ୍ରୟାସୀ ଥଲେ । ତେଣୁ ସେ ଡାକ୍ତର ଆଇକତଙ୍କୁ ସେଠାକୁ ଆମନ୍ତ୍ରଣ କଲେ ! ଡାକ୍ତର 
ଆଇକତ୍‌ କଲିକତାରେ ପୋଷ୍ଟଗ୍ରାଜୁଏଟ୍‌ ମେଡ଼ିକାଲ କଲେଜରେ ଯୋଗଦେଲେ ଓ 
ସେଠାରେ ସେ ଏକ ଉକ୍ସଷ୍ଟ ଧରଣର ପାଥୋଲୋଜି ବିଭାଗ୍ର ଖୋଲିବାରେ ସମର୍ଥ 
ହୋଇଥଲେ। ତାଙ୍କର ଖ୍ୟାତି ଏଣିକି ସମଗ୍ର ଭ୍ରାରତବର୍ଷରେ ପ୍ରସାରିତ ହେଲା। 
ସେତେବେଳେ ନୂଆହୋଇ ଚଣ୍ଡୀଗଡ଼ରେ ଏକ ମେଡ଼ିକାଲ କଲେଜି ଖୋଲିବାକୁ 
କେନ୍ଦ୍ରସରକାର ପଞ୍ଜାବ ପ୍ରଦେଶର ମୁଖ୍ୟମନ୍ତ୍ରୀଙ୍କୁ ସ୍ଵୀକୃତି ଦେଇଥାନ୍ତି । ' ଏଥୁପାଇଁ 
ସ୍ଵନାମଧନ୍ୟଯ ଡାକ୍ତର ପ୍ରଫେସର ତୁଳସୀ ଦାସ, ପ୍ରଫେସର ସନ୍ତୋଷ ସିଂ ଆନନ୍ଦ ଓ 
ପ୍ରଫେସର ପି.ଏନ. ଚୁଟାନିଙ୍କୁ ଭାରତ ସରକାର ଦାୟିତ୍ଵ ଦେଇଥାନ୍ତି। ଏଣୁ ଏମାନେ 
ଚଣ୍ଡୀଗଡ଼୦ାରେ ପୋଷ୍ଟ ଗ୍ରାଜୁଏଟ ଇନ୍‌ଷ୍ଟିଚ୍ୟୁଟ୍‌ ଖୋଲିବାକୁ ଉଦ୍ୟମ କଲେ ଓ ଭାରତର 
ଯୋଗ୍ୟତମ ଡାକ୍ତରମାନଙ୍କୁ ସେଠାକୁ ଆଣିବାକୁ ପ୍ରୟାସ ଜାରି ରଖୁଲେ | ଡାକ୍ତର ଆଇକତ୍‌ 

ଏମାନଙ୍କର ଦୃଷ୍ଟି ଆକର୍ଷଣ କଲେ । ତେଣୁ ତତକାଳୀନ ପଞ୍ଜାବ ମୁଖ୍ୟମନ୍ତ୍ରୀ ପ୍ରତାପସିଂ 
କାଇରନ୍‌ଙ୍କ ଅନୁରୋଧରେ ପଶ୍ଚିମବଙ୍ଗଳାରୁ ଡାକ୍ତର ଆଇକତ୍‌ ଚଣ୍ଡୀଗଡ଼ର ମେଡ଼ିକାଲ 
ଶିକ୍ଷା ପ୍ରତିଷ୍ଠାନରେ ୧୯୬୪ ମସିହାରେ ଯୋଗଦାନ କଲେ। ସେତେବେଳେ ପଶ୍ଚିମ 
ବଙ୍ଗଳାରୁ ତାଙ୍କୁ ଆଣିବା ସହଜ ନଥଲା। ଡାକ୍ତର ବିଧାନ ରାୟଙ୍କ ଦେହାନ୍ତ ପରେ ଏହା 
ସମ୍ଭବ ହୋଇଥଲା ଓ ପ୍ରତାପ ସିଂ କାଇରନ୍‌ ପ୍ରଧାନମନ୍ତ୍ରୀ ଜବାହାରଲାଲ ନେହରୁଙ୍କର 
ଅନ୍ତରଙ୍ଗ ଥଲେ। ଜଣେ ଡାକ୍ତରଙ୍କ ବଦଳି ଓ ନିଯୁକ୍ତି ସେତେବେଳେ ପ୍ରଧାନମନ୍ତ୍ରୀଙ୍କ 
ଦ୍ଵାରା ସମାହିତ ହୋଇଥୁଲା | ଏହା ତାଙ୍କ ଭଳି ଜଣେ କୃତବିଦ୍ୟ ଡାକ୍ତରଙ୍କ ପାଇଁ ସମ୍ଭବ 
ହୋଇଥିଲା। ଡାକ୍ତର ଆଇକତ୍‌ ପି.ଜି.ଆଇ. ଚଣ୍ଡୀଗଡ଼ରେ ପାଥୋଲୋଜି ବିଭାଗରେ 
ଡାଇରେକ୍ଟର ପ୍ରଫେସର ଭାବରେ ଯୋଗଦାନ କରିଥଲେ। ପରେ ପରେ ସେ ଏହି 
ଅନୁଷ୍ଠାନର ଡ଼ିନ୍‌ ଭାବେ ୧୯୬୯ ରୁ ୧୯୭୮ ପର୍ଯ୍ୟନ୍ତ, ଦୀର୍ଘ ୧୦ ବର୍ଷ କାଳ ରହି 
ସଫଳତାର ସହିତ କାର୍ଯ୍ୟ ସମ୍ପାଦନ କରିଥିଲେ । ଜଣେ ବିଶିଷ୍ଟ ନିଦାନତତ୍ତ୍ଵବିତ୍‌, ଉଚ୍ଚକୋଟିର 
ଶିକ୍ଷକ, ଗବେଷକ ଓ ପରିଚାଳନା ନିର୍ଦ୍ଦେଶକ ଭାବେ ସେ ବେଶ୍‌ ସୁଖ୍ୟାତି ଅର୍ଜନ କରିଥୁଲେ । 
୧୯୭୮ ମସିହାରେ ଚାକିରିରୁ ଅବସର ନେଲା ପରେ ମଧ୍ଯ ତାଙ୍କୁ ସେହି ଅନୁଷ୍ଠାନର 
ପ୍ରଫେସର ଇମେରିଟସ୍‌ ଭାବେ ନିଯୁକ୍ତି ଦିଆଯାଇଥଲା। ପ୍ରଫେସର ଚୂଟାନି ତାଙ୍କପ୍ରତି 
ଥରେ ଗଭୀର ଶ୍ରଦ୍ଧାଞ୍ଜଳି ଜଣାଇ କହିଥିଲେ “ପ୍ରଫେସର ଆଇକତ୍‌ ତାଙ୍କ ଜୀବଦ୍ଦଶାରେ 
ଦେଶର ୫ ଟି ପ୍ରଦେଶରେ ଚାରି ଦଶନ୍ଧି ଧରି ଡାକ୍ତରୀଶିକ୍ଷା ଓ ଗବେଷଣାର ପରାକାଷ୍ଠା 
ପ୍ରତିଫଳନ କରି ରାଜ୍ୟବାସୀଙ୍କୁ ମୁଗ୍ଧକରି ଯାଇଛନ୍ତି ।” ଏହା ଜଣେ ଡାକ୍ତର ପାଇଁ ଏକ 
ସର୍ବଶ୍ରେଷ୍ଠ ସଫଳତା ଓ କୃତିତ୍ଵ। 

ଡାକ୍ତର ଆଇକତ୍‌ଙ୍କ ଗବେଷଣାମୂଳକ ନିବନ୍ଧ ଓ ପ୍ରବକ୍ଷମାନ ଦେଶ ବିଦେଶର 
୧ ୫ ୦ ଟି ଶ୍ରେଷ୍ଠ ଡାକ୍ତରୀ ବୈଜ୍ଞାନିକ ପତ୍ରପତ୍ରିକାରେ ଶ୍ରକାଶ ପାଇଛି। ତାଙ୍କର ଗବେଷଣା 
ମୁଖ୍ୟତଃ ଯକୃତ୍‌ ରୋଗ, ଇମ୍ୟୁନୋଲୋଜି, କ୍ୟାନସର, ମେଲେରିଆ, କଳାଜ୍‌ର ଉପରେ 
ପର୍ଯ୍ୟବସିତ ଥଲା ଓ ତାଙ୍କର ଗବେଷଣାଲବ୍ଧ ଜ୍ଞାନ, ବିଭିନ ରୋଗ ଭପଶମ ଓ ଆରୋଗ୍ୟରେ 
ସହାୟକ ହୋଇଥିଲା। ସମାଜ ପ୍ରତି ତାଙ୍କର ଅବଦାନି_ଅବିସ୍ବରଣୀୟ। 

ଡାକ୍ତର ଆଇକତ୍‌ ନେସନାଲ ଏକାଡ଼େମୀ ଅଫ୍‌ ମେଡ଼ିକାଲ ସାଇନସର ଫେଲୋ 
ଭାବେ ନିର୍ବାଚିତ ହୋଇଥଲେ। ସେ ରକ୍‌ଫେଲର ଫାଉଣ୍ଡେସନ କମିଟିର ଫେଲୋଭାବେ 
ରହିଥଲେ। ବିଶ୍ବ ସ୍ଵାସ୍ଥ୍ୟସଂସ୍ଥା ଏକ୍ସପର୍ଟ କମିଟିର ଉପସଭାପତି ଥଲେ ସର୍ବଭାରତୀୟ 
ପାଥୋଲୋଜି ଆସୋସିଏସନର ସଭାପତି ହୋଇଥଲେ | ଲଣ୍ଡନର ରୟାଲ ପେଷ୍ଟଗ୍ରାଜ୍ୟୁଏଟ 
ମେଡ଼ିକାଲ ସ୍କୁଲର ପରିଦର୍ଶକ ପ୍ରଫେସର ଭାବେ ରହିଥଲେ। ବିଶ୍ଵସ୍ବାସ୍ଥ୍ୟ ସଂସ୍ଥାର 

ଭାରତର ବିଖ୍ୟାତ ବୈଜ୍ଞାନିକ ( ପଞ୍ଚମ ଭାଗ୍‌) ୪” ୫୪ 


ମେଲେରିଆ ଷ୍ଢିୟରିଂ କମିଟିର ସଭ୍ୟଭାବେ ରହିଥିଲେ । ଏହା ବ୍ୟତୀତ ସେ ଚିତ୍ରତିରୁମାଳ 
ମେଡ଼ିକାଲ ଇନଷ୍ଟିଚ୍ୟୁଟର ଅବୈତନିକ ପ୍ରଫେସର ଭାବେ ରହିଆସିଥଲେ। ସେ ଅନେକ 
ପୁରସ୍କାର ଓ ସମ୍ମାନର ଅଧ୍ବକାରୀ ହୋଇଥଲେ। ଉଭୟ ଜାତୀୟ ଓ ଅନ୍ତର୍ଜାତୀୟ 
ପୁରସ୍କାରମାନ ପାଇଥଲେ । ଇଣ୍ଡିଆନ ଏକାଡ଼େମୀ ଅଫ୍‌ ମେଡ଼ିକାଲ୍‌ ସାଇନ୍‌ସ୍‌ର ସୁବାରାଓ 
ମେମୋରିଆଲ ଓରେସନ୍‌ ଅଞୱାର୍ଡ଼ କଲୋନେଲ୍‌ କର୍ଲଭର୍ଟ ଓରେସନ୍‌ ଆଞୱାର୍ଡ଼, ଡାକ୍ତର 
ବିଧାନ ଚନ୍ଦ୍ର ରାୟ ମେମୋରିଆଲ ଆଅଞୱାର୍ଡ଼ ଇଣ୍ଡିଆନ ମେଡ଼ିକାଲ ଆସୋସିଏସନର 
ସୁବର୍ଣ୍ଣ ଜୟନ୍ତୀ ଆୱାର୍ଡ଼ ମଧ୍ଯ ହାସଲ କରିଥିଲେ। ଏହା ବ୍ୟତୀତ ସେ ନରେନ୍ଦ୍ର ଦତ୍ତ 
ମେମୋରିଆଲ ପୁରସ୍କାର, ଆଇ.ସି.ଏମ୍‌.ଆର. ପୁରସ୍କାର ଓ ଓମ୍‌ପ୍ରକାଶ ମେମୋରିଆଲ 
ପୁରସ୍କାର, ଡାକ୍ତର ଜେ.ବି. ଚାଟାର୍ଜୀ ମେମୋରିଆଲ ପୁରସ୍କାର, ବି.ସି. ରାୟ ଜାତୀୟ 
ପୁରସ୍କାର ଓ ଆହୁରି ଅନେକ ସମ୍ମାନ ଓ ପୁରସ୍କାର ହାସଲ କରିଥଲେ। 


ଡାକ୍ତର ଆଇକତ୍‌ ୧୯୮୧ ମସିହା ଡିସେମ୍ବର ୧୮ ତାରିଖରେ ମୂତ୍ୟୁବରଣ 
କରିଥିଲେ। ତାଙ୍କ ମୂତ୍ୟୁରେ ସମଗ୍ର ଭାରତବର୍ଷର ମେଡ଼ିକାଲ ଶିକ୍ଷା ଓ ଗବେଷଣା 
କ୍ଷେତ୍ରରେ ଏକ ଅପୂରଣୀୟ କ୍ଷତି ହେଲା। କିନ୍ତୁ ତାଙ୍କ ଜୀବନର ସଫଳତା ଅନ୍ୟମାନଙ୍କ 
ପାଇଁ ପ୍ରେରଣାର ଉତ୍ସହୋଇ ରହିଗଲା। ଜଣେ କୃତୀ ଛାତ୍ରର ସଫଳ ଗବେଷକ, 
ଉଚ୍ଚକୋଟିର ଅଧ୍ଯାପକ, ବିଶାରଦ ଡାକ୍ତର, ଅନୁଭୂତିସମ୍ପନ୍ନ ପ୍ରଶାସକ ଓ ଯଶସ୍ୀ ଡାକ୍ତର- 
ବୈଜ୍ଞାନିକ ମୃତ୍ୟୁଞ୍ଜୟ ହୋଇରହିଗଲେ। ପ୍ରତିବର୍ଷ ସର୍ବ ଭାରତୀୟ ପାଥୋଲୋଜି 
ଆସୋସିଏସନ୍‌ର ବୈଜ୍ଞାନିକ ଅଧ୍ୟବେଶନରେ ତାଙ୍କ ନାମ ଉଚ୍ଚାରଣ ଓ ପର୍ଯ୍ୟାଲୋଚନା 
କରାଯାଉଥିବାରୁ ଏହା ଶହ ଶହ ସଂଖ୍ୟାରେ ଯୁବ ଡାକ୍ତରମାନଙ୍କ ଜୀବନଧାରାକୁ ପ୍ରେରଣା 
ଦେଇ ଉଡଜ୍ମୀବିତ କରାଇଥାଏ। 


ପ୍ରଫେସର ବି.କେ. ଆଇକତ୍ଙ୍କ ପତ୍ନୀ ଡାକ୍ତର ମୀରା ଆଇକତ୍‌ ଜଣେ ସଫଳ 
ଡାକ୍ତରୀ ଶିକ୍ଷକ ଓ ଗବେଷକ ଥୁଲେ । ତାଙ୍କ ପୁତ୍ର ଅମିତାଭ ଓ ବୋହୂ ଉଭୟେ ତାଙ୍କନାମରେ 
ଡାକ୍ତର ବି.କେ. ଆଇକତ୍‌ ମେମୋରିଆଲ ଲାବୋରେଟୋରୀ ଖୋଲି ତାଙ୍କ ନାମକୁ 
ବଞ୍ଚାଇ ରଖୁବାରେ ସମର୍ଥ ହୋଇଛନ୍ତି । ପ୍ରକାଶ ଥାଉକି ଓଡ଼ିଶାର ମେଡ଼ିକାଲ କଲେଜରେ 
ପ୍ରଫେସର ଉମେଶ ପ୍ରସାଦ ନାୟକ ଜଣେ ସଫଳ ନିଦାନତର୍ତ୍ଵବିତ୍‌ ଥଲେ । ସେ ପ୍ରଫେସର 
ବି.କେ. ଆଇକତଙ୍କ ପେଷ୍ଟଗ୍ରାଜୁଏଟ୍‌ ଛାତ୍ର। ଆମେ ସବୁ କେତେ ଜଣ ପ୍ରଫେସର 
ଉମେଶ ପ୍ରସାଦ ନାୟକଙ୍କର ପେଷ୍ଟଗ୍ରାଜୁଏଟ୍‌ ଛାତ୍ର ଭାବେ ଗର୍ବ କରୁ | : 


୮° 

ବାସନ୍ତୀଦୂଲାଲ୍‌ ନାଗଚୌଧୁରୀ 


ଡାକ୍ତର ପ୍ରତିଭା ସେନ୍‌ 


୧୯୮୬ ମସିହା ନଭେମ୍ବର ୨୯ ତାରିଖରେ କୋଲକାତାର ମୌଲାଲି 
ଯୁବକେନ୍ଦ୍ରରେ ଅନୁଷ୍ଠିତ ହୋଇଥଲା ଏକ ଆନୁଷ୍ଠାନିକ ଆଲୋଚନା ସଭା। ସେଇଠି 
ଜନ୍ମଲାଭ କଲା ପଶ୍ଚିମ ବଙ୍ଗର ଏକ ନୂତନ ଜନବିଜ୍ଞାନ ସଂଗଠନ। ତାର ନାଁ ' ପଶ୍ଚିମବଙ୍ଗ 
ବିଜ୍ଞାନ ମଞ୍ଚ | 


ଏହାର ପରବର୍ଷ, ୧୯୮୭ ସାଲରେ ଭାରତରେ “ ଜନବିଜ୍ଞାନ ଯାତ୍ରା? (ଜନ 
ବିଜ୍ଞାନ ଜାଠା)ର ପରିକଳ୍ପନା ଗ୍ରହଣ କରାଗଲା। ପଶ୍ଚିମବଙ୍ଗ, ବିହାର ଓ ଓଡ଼ିଶାରେ 
ଏହାର କାର୍ଯ୍ୟକ୍ରମ ସଂପାଦନର ଦାୟିତ୍ବ ନିର୍ବାହ କରିଥଲା ସେହି “ ପଶ୍ଚିମବଙ୍ଗ ବିଜ୍ଞାନ 
ମଞ୍ଚ ' | କିନୁ କିଏ ହେବେ ଏହି ମଞ୍ଚର ପ୍ରଥମ ସଭାପତି ? ବିଜ୍ଞାନ ଓ ସମାଜର ପାରସ୍ପରିକ 
ସମ୍ପର୍କ ବିଷୟରେ ଏକ ଉଦାର ମନୋଭାବ ପୋଷଣ କରୁଥିବା ଏବଂ ସର୍ବଭାରତୀୟ 
ପରିଚିତି ବହନ କରୁଥିବା ଏଭଳି ବ୍ୟର୍ତିତ୍ଵ ଜଣକ କିଏ ? ସମସ୍ତେ ଅଧ୍ୟାପକ ନାଗଚୈୌଧୁରୀଙ୍କୁ 
ସଭାପତି କରିବା ନିମନ୍ତେ ଏକମତ ହେଲେ। କିନ୍ତୁ ନାଗଚୌଧୁରୀ ଏହି ପଦ ଗ୍ରହଣ 
କରିବା ନିମନ୍ତେ ସମ୍ମତ ହେବେ ତ ? 


ମଞ୍ଚର ଉଦ୍ଦେଶ୍ୟ ଓ ଲକ୍ଷ୍ୟ ସମ୍ବନ୍ଧରେ ଶୁଣି ସାରିବା ପରେ ନାଗଚୌଧୁରୀ କହିଲେ, 
“ ବେଶ୍‌ ଭଲ କାମ! ଆଗେଇ ଯାଅ | ମୁଁ ତୁମ ସାଥିରେ ରହିବି। ” ତେବେ ଏହା ମଧ୍ଯ 
କହିଲେ, “ ମୋ” ଦେହ ତ ଏବେ ବିଶେଷ ଭଲ ରହୁନି। ଏଭଳି ଏକ ମହତ୍‌ କାର୍ଯ୍ୟରେ 
ବେଶ୍‌ କିଛି ସମୟ ଦେବା ପାଇଁ ଇଛ୍ଛା। କିନ୍ତୁ ଅସୁସ୍ରତା ହୋଇଛି ବାଧକ। ତେବେ 


ସମସ୍ତେ ମିଳିମିଶି କାମ କରିଚାଲ।” ରସିକତା କରି ଚେତେଇ ଦେଲେ, “ଆରେ , 
ମୋତେ ଯେପରି ଭୁଲି ନ ଯାଅ ¦ ଯାହା କରିବ ନ କରିବ, ମୋତେ ଟିକିଏ ଜଣେଇବ। ” 

ଭାରତର ବିଖ୍ୟାତ ବୈଜ୍ଞାନିକ ( ପଞ୍ଚମ ଭାଗ) @ ୫୬ 


୨୦୦୬ ମସିହା ଜୁନ୍‌ ୨୫ ତାରିଖରେ ତାଙ୍କର ଦେହାନ୍ତ ହୋଇଗଲା କିନ୍ତୁ 
ମୂତ୍ୟୁ ଅବଧ୍ୂ ସେ ରହି ଆସିଥୂଲେ ମଞ୍ଚର ସଭାପତି । ହେଲେ, ସେତେବେଳକୁ ସେ ହୁଏତ 
ଶୁଣି ପାରୁନଥଲେ। ଶୁଣି ପାରୁଥିଲେ ବି କିଛି ବୁଝିପାରୁନଥଲେ ବୋଧହୁଏ | 

ତାଙ୍କ ପରିଚିତ ବ୍ୟକ୍ତିମାନଙ୍କ ଭିତରୁ ଅନେକେ ତାଙ୍କୁ ବି.ଡ଼ି ନାଗଚୈୌଧୁରୀ 
ବୋଲି ସମ୍ବୋଧନ କରୁଥିଲେ | ଅନ୍ୟ କେହି କେହି କହୁଥିଲେ ବି.ଡ଼ି. ନାଗ ବା କେବଳ 
ଡକ୍ଟର ନାଗ | ବିଜ୍ଞାନୀ ଡକ୍ଟର ପ୍ରଫୁଲ୍ଲ ଚନ୍ଦ୍ରରାୟଚୌଧୁରୀ ଡକ୍ଟର ପି.ସି. ରାୟ ଭାବରେ 
ପରିଚିତ ହେଲାଭଳି ଏ ଘଟଣା। 


ବି.ଡ଼ି ନାଗଚୌଧୁରୀଙ୍କ ପୂରା ନାଁ ବାସନ୍ତୀଦୁଲାଲ ନାଗଚୌଧୁରୀ। ୧୯୧୭ 
ମସିହା ସେପ୍ଟେମ୍ବର ୬ ତାରିଖରେ ବେହାଲାରେ ତାଙ୍କର ଜନ୍ମା ପିତା ଉପେନ୍ଦ୍ରନାଥ 
ଥିଲେ ଏଲାହାବାଦ ଆର୍ଟସ୍‌ କଲେଜର ପ୍ରିନ୍‌ସିପାଲ୍‌। ନେହରୁଙ୍କ ପରିବାରସହ ତାଙ୍କର 
ଘନିଷ୍ଠ ସମ୍ପର୍କ ରହିଥଲା। 


ବିଦ୍ୟାଳୟ ଶିକ୍ଷା ଶେଷକରି ବି.ଡ଼ି. ନାଗଚୌଧୁରୀ (ବି.ଡ଼ି.) ବନାରସ ହିନ୍ଦୁ 
ବିଶ୍ଵବିଦ୍ୟାଳୟରୁ ବି.ଏସସି. ପାସ୍‌ କଲେ ୧୯୩୫ ମସିହାରେ | ତା'ପରେ ଏମ୍‌.ଏସ୍‌ସି. 
ପଢ଼ିବା ନିମନ୍ତେ ଚାଲିଗଲେ ଏଲାହାବାଦ ବିଶ୍ବବିଦ୍ୟାଳୟକୁ | କିନ୍ତୁ ବନାରସ ବିଶ୍ଵବିଦ୍ୟାଳୟ 
ଛାଡ଼ି ଏଲାହାବାଦ ବିଶ୍ଵବିଦ୍ୟାଳୟରେ ପଢ଼ିବାର କାରଣ କ'ଣ ? କାରଣଟା ହେଲା, 
ସେଠାରେ ଶିକ୍ଷକତା କରୁଥିଲେ ମେଘନାଦ ସାହା। ୧୯ ୨୩ ମସିହାରେ ମେଘନାଦ 
ସାହା ଏଲାହାବାଦରେ ଅଧ୍ୟାପକ ଭାବରେ ଯୋଗ ଦେଇ ୧୯୩୮ ମସିହାରେ  ପାଲିତ୍‌ 
ପ୍ରଫେସର୍‌ ଅଫ୍‌ ଫିଜିକ୍‌' ଭାବେ ନିଯୁକ୍ତି ପାଇ ଫେରିଆସିଥିଲେ କୋଲକାତା। ସେତେବେଳେ 
ଏଲାହାବାଦ ବିଶ୍ବବିଦ୍ୟାଳୟର “ ସୁଲ୍‌ ଅଫ୍‌ ଫିଜିକ୍‌ ” ଜଗତ ବିଖ୍ଯାତ । ତାହାଛଡ଼ା 
ମେଘନାଦ ସାହାଙ୍କୁ ଶିକ୍ଷକରୂପେ ପାଇବା ଥିଲା ତାଙ୍କର ବିରାଟ ଆକର୍ଷଣ | 


ମେଘନାଦ ତାଙ୍କୁ ନିଉକ୍ଲିୟ ପଦାର୍ଥ ବିଜ୍ଞାନ ପ୍ରତି ଆଗ୍ରହୀ କରି ଗଢ଼ିଦେଲେ। ସେ 
ଚାହୁଁଥିଲେ ଯେ ଭାରତରେ ଏହି ଶାଖା ସମ୍ପର୍କରେ ଶିକ୍ଷା ଦେବାର ବ୍ୟବସ୍ଥା ହେଉ ଏବଂ 
ମୌଳିକ ଗବେଷଣା କରିବାର ସୁଯୋଗ ସୃଷ୍ଟି ହେଉ । କିନ୍ତୁ କୌଣସି ପାତ୍ଧାତ୍ଯ ରାଷ୍ଟ୍ରକୁ 
ଯାଇ ନିଉକ୍ଲିୟ ପଦାର୍ଥବିଜ୍ଞାନର ପ୍ରତିଷ୍ଠିତ ବୈଜ୍ଞାନିକଙ୍କ ତତ୍ତ୍ବାବଧାନରେ ପ୍ରଶିକ୍ଷଣପ୍ରାପ୍ତ 
ହେବା ଥଲା ବାସନ୍ତୀଦୂଲାଲ୍‌ଙ୍କର ଇଚ୍ଛା। ସେଥିପାଇଁ ସେ ବର୍କଲେସ୍ପିତ କାଲିଫର୍ଣ୍ଣିଆ 
ବିଶ୍ବବିଦ୍ୟାଳୟରେ ଜଣେ ଗବେଷକ ଭାବରେ ଯୋଗଦେଲେ । ସେ ଯେଉଁ ପ୍ରଖ୍ୟାତ 

ବୈଜ୍ଞାନିକଙ୍କ ଅଧୀନରେ ଗବେଷଣା କଲେ, ସେହି ବୈଜ୍ଞାନିକ ଥଲେ ଅର୍ନେଷ୍ଟ ଲରେନ୍୍‌୍‌; 
' ସାଇକ୍ଲୋଟ୍ରୋନ୍‌' ଯନ୍ତ୍ରର ଉଦ୍ଭାବକ ଏବଂ ପଦାର୍ଥବିଜ୍ଞାନରେ ନୋବେଲ ବିଜେତା। 


କିନ୍ତୁ ' ସାଇକ୍ଟୋଟ୍ରନ୍‌' ଯନ୍ତ୍ଟିର କାମ କ'ଣ ? ଏହି ଯନ୍ତ୍ର ସାହାଯ୍ୟରେ ପ୍ରୋଟନ୍‌ 
ତଥା ଅନ୍ୟାନ୍ୟ କଣିକାଗୁଡ଼ିକୁ ଅତ୍ୟଧ୍ଧକ ଗତିଶୀଳ କରାଯାଇଥାଏ। 


୧ ୯୩୮ରେ କୋଲକାତାକୁ ଆସି ୧୯୩୯ ଠାରୁ କୋଲକାତା ବିଶ୍ବବିଦ୍ୟାଳୟରେ 
ନିଉକ୍ଲିୟ ପଦାର୍ଥବିଦ୍ୟା ଶିକ୍ଷା ଦେବା ଆରମ୍ଭ କରିଦେଳେ ମେଘନାଦ ସାହା। ଏହା ଏପରି 
ଏକ ବିଷୟ ଯେ ଉପକରଣଗୁଡ଼ିକ ସାହାଯ୍ୟରେ ପରୀକ୍ଷାକରି ନ ଦେଖେଇଲେ କେବଳ 
ଥିଓରୀ ପଢ଼ାରୁ ବିଶେଷ କିଛି ବୁଝି ହେବ ନାହିଁ। 


ଆରମ୍ଭ ହୋଇଯାଇଥାଏ ଦ୍ଵିତୀୟ ବିଶ୍ବଯୁଦ୍ଧ। ଆମେରିକା ଓ ଇଉରୋପର ପ୍ରାୟ 
ସବୁ ଦେଶ ଯୁଦ୍ଧରେ ଜଡ଼ିତ । ଆମେରିକାରେ ଖୁବ୍‌ ଗୋପନରେ ପରମାଣୁ ବୋମା ତିଆରି 
କାମ ଚାଲିଥାଏ। ତେବେ ଆମ ଦେଶରେ ନିଉକ୍ତିୟ ଗବେଷଣା କାହିକି ଗୁରୁତ୍ଵପୂର୍ଣ, ସେ 
ସମ୍ପର୍କରେ ଯୁକ୍ିଯୁକ୍ତ କାରଣମାନ ଦର୍ଶେଇ ମେଘନାଦ “ ସାଇନ୍‌ ଆଣ୍ଚ କଲ୍ଚର' ପତ୍ରିକାରେ 
ଗୋଟିଏ ପରେ ଗୋଟିଏ ନିବନ୍ଧ ଲେଖୁଲେ। ପ୍ରତ୍ୟେକ ନିବନ୍ଧର ନକଲ ପଠେଇଚାଲିଲେ 
ଜବାହରଲାଲ୍‌ ନେହରୁଙ୍କ ପାଖକୁ । ସେତେବେଳେ ନେହରୁ ଥାଆନ୍ତି ଭାରତୀୟ ଜାତୀୟ 
କଂଗ୍ରେସ ଆନୁକୂଲ୍ୟରେ ଗଠିତ ଜାତୀୟ ଯୋଜନା ସମିତିର ସଭାପତି। ସେ ଡୋରାବ୍ରି 
ଟାଟାଙ୍କୁ ଅର୍ଥ ସାହାଯ୍ୟ କରିବା ନିମନ୍ତେ ଅନୁରୋଧ ଜଣେଇଲେ | ତେଣୁ “ ସାଇକ୍ଲୋଟ୍ରନ'ର 
ଯନ୍ତ୍ରାଂଶ କିଣିବା ନିମନ୍ତେ ଟାଟା ଷାଠିଏ ହଜାର ଟଙ୍କା ଅନୁଦାନ ପ୍ରଦାନ କଲେ। କିନ୍ତୁ 
ଯୁଦ୍ଧ ସମୟରେ ସେହି ଯନ୍ତ୍ରାଂଶଗୁଡ଼ିକ ଆମ ଦେଶକୁ ଆମଦାନୀ କରାଯାଇପାରିବ କିପରି ? 


ଏହି ସମୟରେ ମେଘନାଦଙ୍କର ମନେ ପଡ଼ିଗଲା ଛାତ୍ର ବାସନ୍ତୀଦୂଲାଲ୍‌ଙ୍କ କଥା! 
ବର୍କଲେରେ ଲରେନ୍‌ଙ୍କ ଅଧୀନରେ ଗବେଷଣା କରୁଥିବା ବାସନ୍ତୀଦୁଲାଲ୍‌ଙ୍କ ଜଣେଇ 
ଦିଆଗଲା, ` “ ତୁମକୁ ସାଇକୋ୍ଲୋଟ୍ରନ୍‌ ଅଫିସର୍‌ ଭାବରେ ମୁଁ ନିଯୁକ୍ତ କରିଛି । . ଯନ୍ତ୍ଟିକୁ 
ତିଆରି କରିବା ନିମନ୍ତେ ଯାହା ଯାହା ଦରକାର, ସେସବୁ କିଣାକିଣି କରିବା ତୁମର 
ଦାୟିତ୍ବ।” 


ବି.ଡ଼ି. ସେହି ନିଯୁକ୍ତିପତ୍ର ଗ୍ରହଣ କଲେ | ହେଲା ଏବେ ଆମେରିକାରେ ଯନ୍ତ୍ରାଂଶଗୁଡ଼ିକୁ 
କିଣା ହେବ। କିନ୍ତୁ ସେଗୁଡ଼ିକୁ ଭାରତକୁ ପଠା ହେବ କିପରି ? ଯାହାହେଉ, ଖୁବ୍‌ ବୁବି ଓ 
ସାହସର ସହିତ ସେ ଯନ୍ତ୍ରାଂଶଗୁଡ଼ିକୁ କିଣି ଚାଲିଲେ। କାଲିଫର୍ଣ୍ଣିଆ ବିଶ୍ଵବିଦ୍ୟାଳୟରୁ 

ପିଏଚ୍‌.ଡ଼ି. ଡିଗ୍ରୀ ପ୍ରାପ୍ତ ହୋଇ ୧୯ ୪୧ ମସିହାରେ ବି.ଡ଼ି. ଭାରତ ଫେରି ଆସିଲେ 
ଏବଂ କୋଲକାତା ବିଶ୍ବବିଦ୍ୟାଳୟରେ ଯୋଗଦେଲେ । ସାଇକ୍ଲୋଟ୍ରନ୍‌ ହେଉଛି ଏକ 
ବିରାଟ ଯନ୍ତ୍ର। ତାକୁ ବସେଇବାପାଇଁ ଚାରିହଜାର ବର୍ଗଫୁଟର ଦୋତାଲା କୋଠାଟିଏ 
ତିଆରି ହେଲା। ତିରିଶ ହଜାର ଟଙ୍କା ବ୍ୟୟକରି ଏହାର ନିର୍ମାଣ ସରିଲା ୧୯୪୨ 
ସାଲରେ।| 


ଯୁଦ୍ଧଯୋଗୁ କାଳେ କିଏ ବାଟରେ ଅଟକେଇ ଦେବ ଏଇ ଡରରେ ଯନ୍ତ୍ରାଂଶଗୁଡ଼ିକୁ 
ଏକା ସାଙ୍ଗରେ ପଠା ହୋଇନଥୁଲା। ସେଥପାଇଁ କିଛି କିଛି ସମୟ ବ୍ୟବଧାନରେ ଗୋଟି 
ଗୋଟି କରି ଯନ୍ତ୍ରାଂଶ ଆସି ପହଞ୍ଚଲା କୋଲକତା ବିଶ୍ବବିଦ୍ୟାଳୟରେ । ତଥାପି ବହୁକାଳ 
ଅପେକ୍ଷା କରି ମଧ୍ୟ କେତେକ ଜରୁରୀ ଯନ୍ତ୍ରାଂଶ ଆସି ପହଞ୍ଚପାରିଲାନି | ଗୋଟିଏ ଶକ୍ତିଶାଳୀ 
ଭ୍ୟାକୂମ୍‌ ପମ୍ପ୍‌ ବି ଆସିପାରିଲାନି। 


ତେଣୁ ମେଘନାଦ ଓ ବି.ଡ଼ି. ହାର୍‌ ମାନିଲେନି। ଗୁରୁ ଶିଷ୍ୟଙ୍କ ଯୁଗ୍ଧ ପ୍ରଚେଷ୍ଟାରେ 
ପମ୍ପ୍ଟିଏ ତିଆରି ହେଲା ସିନା, କିନୁ ତା'ର କାର୍ଯ୍ୟ ବିଶେଷ ଶକ୍ତିଶାଳୀ ନଥଲା। 


୧୯ ୪ ୬ ମସିହାରେ ଡକ୍ଟର ଶାନ୍ତିସ୍ଵରୂପ ଭଙଟ୍ଟନାଗରକୁ ସାଥରେ ନେଇ ମେଘନାଦ 
ସାହା ନେହରୁଙ୍କୁ ସାକ୍ଷାତ କଲେ। ଯେଉଁସବୁ ଯନ୍ତ୍ରାଂଶ ତଥା ପମ୍ପର ଆବଶ୍ୟକତା ଅଛି, 
ସେଗୁଡ଼ିକୁ କିଣିବା ପାଇଁ ଅର୍ଥ ଲୋଡ଼ା | ନେହରୁ ୭୦ ହଜାର ଟଙ୍କା ଦେଲେ । ଆଗାମୀ 
ଦୁଇ ବର୍ଷରେ ପ୍ରତିବର୍ଷ ୪୦ ହଜାର ଟଙ୍କା ଲେଖାଏଁ ଦେବାର ପ୍ରତିଶ୍ରୁତି ଦେଲେ ମଧ୍ଯ | 


ସ୍ଵାଧୀନତା ଲାଭର ଅବ୍ୟବହିତ ପୂର୍ବରୁ ବି.ଡ଼ି ଆମେରିକା ଗଲେ। ନିଜ ଗୁରୁ 
ପ୍ରଫେସର ଲରେନ୍୍‌ଙ୍କ ସାହାଯ୍ୟ ଫଳରେ ଯନ୍ତତପାତି ଓ ପମ୍ପ୍‌ କିଣାହେଲା | କିନ୍ତୁ ସାଇକ୍ଲୋଟ୍ରନ୍‌ 
ବସିବାପାଇଁ ଯେଉଁ ଅଟ୍ଟାଳିକା ତିଆରି ହୋଇଥଲା, ସେତେବେଳକୁ ତାହା ଅନ୍ୟ କାମରେ 
ଲାଗିସାରିଥାଏ | ତେଣୁ ବିଶ୍ଵବିଦ୍ୟାଳୟର କୁଳପତି ଓ ଅନ୍ୟମାନଙ୍କ ସହ ଆଲୋଚନା କରି 
ଅନ୍ୟ ଏକ ଅଟ୍ଟାଳିକା ନିର୍ମାଣ କରିବା ନିମନ୍ତେ ମେଘନାଦ ସ୍ଥିର କଲେ | ସେ ଏହା ମଧ୍ଯ 
ସ୍ପିର କଲେ ଯେ ସେହି ଅଟ୍ଟାଳିକାଟିର ନାଁ ରହିବ “ ଇନ୍‌ଷ୍ଟିଚିଉଟ୍‌ ଅଫ୍‌ ନିଉକ୍ିୟାର୍‌ 
ଫିଜିକ୍‌' | ବିଶ୍ଵବିଦ୍ୟାଳୟ ଏଥିପାଇଁ ଦୁଇ ଲକ୍ଷ ଟଙ୍କାର ରଣ ଦେଇ ପ୍ରତିବର୍ଷ ୨୦ ହଜାର 
ଟଙ୍କା ଲେଖାଏଁ ଶୁଝି ବାପାଇଁ ସର୍ଭ ରଖୁଲେ। 


କେନ୍ଦ୍ରସରକାର ମଧ୍ଯ ସାଢ଼େ ତିନିଲକ୍ଷ ଟଙ୍କା ମଂଜୁର କଲେ | କେନ୍ଦ୍ରମନ୍ତ୍ରୀ ଶ୍ୟାମାପ୍ରସାଦ 
ମୁଖୋପାଧ୍ଯାୟଙ୍କ ଦ୍ଵାରା ୧୯ ୪୮ ଏପ୍ରିଲ ୨୧ ତାରିଖରେ ପ୍ରତିଷ୍ଠାନଟିର ଶିଳାନ୍ଯାସ 

ହେଲା। ୧୯୫୦ ମସିହା ଜାନୁଆରୀ ୧୧ ତାରିଖରେ ଏହାର ଉନ୍ମୋଚନ ଉତ୍ସବରେ 
ନୋବେଲ୍‌ ବିଜୟିନୀ ଆଇରିନ୍‌ କ୍ରି ପ୍ରଦାନ କରିଥିଲେ ଉଦଘାଟନୀ ଭାଷଣ | ଉଦବୋଧନ 
ଉତ୍ସବରେ ମଧ୍ଯ ଅତିଥ ଭାବେ ଉପସ୍ଥିତ ଥଲେ ଜେ.ଡ଼ି. ବାର୍ନାଲ୍‌ ଏବଂ ଅନ୍ୟତମ ନୋବେଲ୍‌ 
ବିଜେତା ତଥା ଆଇରିନଙ୍କ ସ୍ଵାମୀ ଫ୍ରେଡ଼େରିକ୍‌ ଜୁଲିଓ କ୍ୟୁରି। 


୧୯ ୫ ୦ ମସିହା ବେଳକୁ ସାଇକ୍ଲୋଟ୍ରନ୍‌ ସାହାଯ୍ୟରେ ଗବେଷଣା କାର୍ଯ୍ୟ ଆରମ୍ଭ 
ହେଲା। ଭାବି ଦେଖନ୍ତୁ ବର୍କଲେରେ ଡକ୍ଟରେଟ୍‌ କରି ୧୯ ୪୦ରେ ଦେଶକୁ ବାହୁଡ଼ି 
ଆସିଥିଲେ ବି.ଡ଼ି. | ୧୯ ୫ ୦ ମସିହାରେ କାର୍ଯ୍ୟକ୍ଷମ ହେଲା ସାଇକ୍ଲୋଟ୍ରନ୍‌। ସାଇକ୍ଲୋଟ୍ରନ୍‌ 
ତିଆରି କରିବାରେ ତାଙ୍କ ଜୀବନକାଳର ମହାର୍ଘ ୧୧ଟା ବର୍ଷ କଟିଗଲା । ଏବେ ତ ୧୧ 
ଟା ବର୍ଷ ଗବେଷଣାର ପ୍ରସ୍ତୁତି ପାଇଁ କଟିଗଲେ ଯୁବ ଗବେଷକମାନେ ହାହାକାର କରି 
ଉଠିବେ । କିନ୍ଧୁ କୌଣସି ହତାଶା ବି. ଡ଼ି.ଙ୍କୁ ସ୍ପର୍ଶ କରିପାରିନଥଲା। କାରଣ ବ୍ୟକ୍ତିଗତ 
ସଫଳତାକୁ ଗୌଣ ବିଚାରି ଭାରତରେ ବିଜ୍ଞାନ-ଂଗବେଷଣାର ପରିବେଶ ସୃଷ୍ଟି କରିବା 
ଥିଲା ତାଙ୍କର ମୁଖ୍ୟ ଲକ୍ଷ୍ୟ | ଯେଉଁମାନେ ଅଗ୍ରପଥକ ତଥା ବିଦ୍ୟାଚର୍ଚ୍ଚାର ପ୍ରଥମ ସ୍ଥପତି, 
ସେ ହତାଶ ହୋଇପଡ଼ିଲେ ଚଳିବ କେମିତି ? 


୧୯ ୫ ୧ରେ ଇନ୍ଷ୍ଟିଟିଉଟର ମୁଖ୍ୟ ପଦରେ ଅଧଶ୍ଠିତ ହେଳେ ବିଜ୍ଞାନୀ ମେଘନାଦ 
ସାହା | ସେଠାରେ ମୁଖ୍ୟ ରହି ମଧ୍ୟ ୧୯ ୫୩ରେ ହେଲେ “ ଇଣ୍ଡିଆନ୍‌ ଆସୋସିଏସନ୍‌ ଫର୍‌ 
କଲ୍ଟିଭେସନ୍‌ ଅଫ୍‌ ସାଇନ୍‌ 'ର ଅଧକର୍ରା। ସେ ପାଲିତ ପ୍ରଫେସର୍‌ ପଦବୀ ଛାଡ଼ିଦେବାରୁ 
ସେହି ପଦବୀରେ ୧୯ ୫ ୪ରେ ନିଯୁକ୍ତି ପାଇଲେ ବି.ଡ଼ି.। ତେବେ ଇନ୍‌ଷ୍ଟିଚିଉଟ୍‌ର 
ବ୍ୟୟଭାର ବହନ କରି ଆସୁଥିଲା କୋଲକାତା ବିଶ୍ବବିଦ୍ୟାଳୟ ! 


୧୯ ୫ ୫ ସାଲ ମାର୍ଚ ୨୧ ଓ ୨ ୨ ତାରିଖରେ ଦିଲ୍ଲୀଠାରେ ଏକ ସଭା ବସିଲା! 
ସେଥିରେ କୋଲକାତାରୁ ଯୋଗ ଦେଇଥିଲେ ମେଘନାଦ ସାହା, ଜ୍ଞାନଚନ୍ଦ୍ର ଘୋଷ ଓ 
ବି.ଡ଼ି ନାଗଚୌଧୁରୀ | କେନ୍ଦ୍ରର ପ୍ରତିନିଧ୍ତ୍ଵ କରୁଥିବା କର୍ମକର୍ରାମାନଙ୍କ ଭିତରେ ଥଲେ 
ହୋମି କେହାଙ୍ଗିର ଭାଭା ଏବଂ କେ.ଏସ୍‌. କୃଷ୍ଣନ । ସେତେବେଳକୁ ସାହା ଥାଆନ୍ତି 
ଲୋକସଭାର ସଦସ୍ଯ | ଡକ୍ଟର ଭାଭା ପରମାଣୁ ଶକ୍ତି କମିଶନ୍‌ର ସଚିବ। ସେଠାରେ 
' ଇନଷ୍ଟିଚିଉଟ୍‌ ଅଫ୍‌ ନିଉକ୍ଲିୟାର୍‌ ଫିଜିକ୍୍‌' ର ପ୍ରଥମ ପଞ୍ଚବାର୍ଷିକ ପ୍ରକଳ ପ୍ରସ୍ତୁତ ହେଲା। 
ପ୍ରକଳ୍ପ ( ୧୯ ୫ ୫-୬୦) ପାଇଁ ପରମାଣୁ ଶକ୍ତି କମିଶନ ତରଫରୁ ଭାଭା ୬୩ ଲକ୍ଷ ଟଙ୍କା 
ଅନୁଦାନ ରୂପେ ପ୍ରଦାନ କଲେ। 


କିନ୍ତୁ ଦାରୁଣ ବଜ୍ରପାତ । ହୃଦାଘାତରେ ୧୯ ୫୬ ସାଲ ଫେବୃଆରୀ ୧ ୬ ତାରିଖରେ 
ହଠାତ୍‌ ମୃତ୍ୟୁବରଣ କଲେ ମେଘନାଦ ସାହା | ଏବେ ଇନ୍ଷ୍ଠିଟିଉଟ୍‌ର ସମସ୍ତ ଦାୟିତ୍ଵ ଆସି 

ପଡ଼ିଲା ବି.ଡ଼ି.ଙ୍କ ଉପରେ | ସେ ଅସ୍ଥାୟୀ ଭାବରେ ଏହାର ମୁଖ୍ୟ ଭାବେ ଦାୟିତ୍ଵ ନିର୍ବାହ 
କଲେ | କେନ୍ଦ୍ରରେ ଭାଭା ଏବଂ ଅନ୍ୟମାନଙ୍କୁ ପ୍ରରୋଚିତ କରେଇ ଅନେକ ଟଙ୍କା ମଧ୍ଯ 
ଆଣିଲେ ଇନ୍ଷ୍ଟିଚିଉଟ୍‌ ପାଇଁ । ଅର୍ଥ ବ୍ୟୟରେ ସେ ଏପରି ସ୍ଵଚ୍ଛତା ଅବଲମ୍ବନ କରୁଥୂଲେ 
ଯେ କେନ୍ଦ୍ରରୁ ପାଉଥବା ଅନୁଦାନ ସଂକୂଚିତ ହେବାର ପ୍ରଶ୍ର ହିଁ ଉଠୁ ନଥଲା। 


ଦ୍ଵିତୀୟ ପଞ୍ଚବାର୍ଷିକ ପ୍ରକଳ୍ପ ( ୧୯ ୬ ୧-୬୫) ପାଇଁ ତାଙ୍କୁ ମିଳିଥିଲା ୧ କୋଟି 
୨୫ ଲକ୍ଷ ଟଙ୍କା | ଅବଶ୍ୟ ସାହାଙ୍କ ମୃତ୍ୟୁପରେ ଇନଷ୍ଟିଚିଉଟ୍‌ର ନାଁ ବଦଳି ତା'ର ନାଁ 
ରହିଥିଲା ˆ ସାହା ଇନ୍ଷ୍ଢିଚିଉଟ୍‌ ଅଫ୍‌ ନିଉକ୍ଲିଆର୍‌ ଫିଜିକ୍ଟ' | ୧୯ ୫୮ ସାଲରେ ପ୍ରଫେସର୍‌ 
ନାଗଚୌଧୁରୀ ଇନ୍‌ଵ୍ଟିଚିଉଟ୍‌ର ସ୍ଥାୟୀ ଅଧକର୍ଭା ଭାବରେ ନିଯୁକ୍ତି ପାଇଲେ। ଏହି 
ପ୍ରତିଷ୍ଠାନଟିର ବିଶ୍ଵରେ ଯେଉଁ ପ୍ରତିଷ୍ଠା ତଥା ସୁନାମ ରହିଛି, ତା'ର ଅଧୁକାଂଶ ଶ୍ରେୟଃ 
ବି.ଡ଼ି.ଙ୍କର ହିଁ ପ୍ରାପ୍ୟ । କହିବାକୁ ଗଲେ ସେ ଥଲେ “ ସାହା ଇନ୍ଷ୍ଟିଚିଉଟ୍‌ ଅଫ୍‌ ଫିଜିକ୍'ର 
ପ୍ରତିଷ୍ଠାତା ନିର୍ଦ୍ଦେଶକ ବା ଅଧୂକର୍ଭା। 


୧୯୬୭ ମସିହାରେ ବି.ଡ଼ି.ଙ୍କ ଯୋଜନା କମିଶନର୍‌ ସଦସ୍ୟ ଭାବେ ମନୋନୀତ 
କରାଗଲା | ସେତେବେଳକୁ ପଣ୍ଡିତ ନେହରୁ ପ୍ରୟାତ | ବି.ଡ଼ି. ମଧ୍ଯ ବିଜ୍ଞାନ ଓ ପ୍ରଯୁକ୍ତି 
ମନ୍ତ୍ରାଳୟ ଅଧୀନସ୍ଥ କ୍ୟାବିନେଟ୍‌ କମିଟିର ଚେୟାରମ୍ୟାନ୍‌ ଭାବରେ କାର୍ଯ୍ୟନିର୍ବାହ କଲେ । 
୧୯୭ ୨ ମସିହା ପର୍ଯ୍ୟନ୍ତ ଏହି ପଦବୀ ଅଳଙ୍କୃତ କରି ଆସିଥିଲେ ସେ | ସେ ମଧ୍ଯ ଥଲେ 
ଦେଶରକ୍ଷା ମନ୍ତ୍ରାଳୟର ବିଜ୍ଞାନ ପରାମର୍ଶଦାତା ଏବଂ ଦେଶରକ୍ଷା ଅନୁସନ୍ଧାନ ଏବଂ 
ବିକାଶ ପରିଷଦର ଡାଇରେକ୍ଟର-ଜେନେରାଲ। 


୧୯୭୪ ରୁ ୧୯୭୮ ସାଲ ପର୍ଯ୍ୟନ୍ତ ସେ ଥଲେ ଦିଲ୍ଲୀସ୍ଥିତ ଜବାହରଲାଲ୍‌ 
ନେହରୁ ବିଶ୍ବବିଦ୍ୟାଳୟର କୁଳପତି | ୧୯୭୫ ରୁ ୧୯୭୭ ମସିହା ଅବଧ୍‌ ତାଙ୍କୁ କେନ୍ଦ୍ର 
ସରକାର ପରିବେଶ ପରିକଳ୍ପନା କମିଟିର ଚେୟାର୍‌ମ୍ଯାନ୍‌ ନିଯୁକ୍ତ କରିଥିଲେ। ଏହି 
ପଦବୀରେ ଥାଇ ସେ ଜାତିସଂଘର ପରିବେଶ ସଂକ୍ରାନ୍ତ କାର୍ଯ୍ୟକ୍ରମ ସହ ନିବିଡ଼ ଭାବରେ 
ସଂଯୁକ୍ତ ରହିବାର ସୁଯୋଗ ପାଇଲେ ଏବଂ ୧ ୯୮ ୭ ପର୍ଯ୍ୟନ୍ତ ରହିଆସିଥିଲେ ଜାତିସଂଘର 
ପରିବେଶ ବିଜ୍ଞାନ ସଂକ୍ରାନ୍ତ ଉପଦେଷ୍ଟା ମଣ୍ଡଳୀର ଅନ୍ୟତମ ସଦସ୍ଯ | 


' ଦେଶର ଏକାଧୂକ ବିଖ୍ୟାତ ଗବେଷଣା ପ୍ରତିଷ୍ଠାନର ପରିଚାଳନା ସମିତିର ସେ 
ରହିଥିଲେ ସଭାପତି ଅଥବା ସଦସ୍ଯ । ସେ ଥଲେ ଦିଲ୍ଲୀସ୍ଥିତ ନେସନାଲ୍‌ ଫିଜିକାଲ୍‌ 
ଲାବୋରେଟୋରୀର ଗବେଷଣାସଂକ୍ରାନ୍ତ ଉପଦେଷ୍ଟାମଣ୍ଡଳୀର ସଭାପତି ଏବଂ ସୁଇଡ଼େନ୍ର 
ଷ୍ଟକହୋମସ୍ଥିତ  ଇଣ୍ଟରନେସନାଲ୍‌ ଫାଉଣ୍ଡେସନ୍‌ ଫର୍‌ ସାଇନ୍‌” ପ୍ରତିଷ୍ଠାନର ସାତବର୍ଷ 
ଧରି ( ୧୯ ୭ ୬-୧ ୯୮ ୨ ) ସହ-ସଭାପତି | ୧୯ ୬ ୪ରେ ଜାତୀୟ ବିଜ୍ଞାନ ଏକାଡ଼େମୀ 

ଭାରତର ବିଖ୍ୟାତ ବୈଜ୍ଞାନିକ ( ପଞ୍ଚମ ଭାଗ) ୫ ୬୧ 


ଏବଂ ୧୯୭ ୪ରେ ବାଙ୍ଗାଲୋର୍‌ରେ ଥିବା ଇଣ୍ଡିଆନ୍‌ ଏକାଡେମୀ ଅଫ୍‌ ସାଇନୁର 
ଫେଲୋଭାବେ ତାଙ୍କୁ ନିର୍ବାଚିତ କରାଯାଇଥିଲା। 


ପ୍ରଫେସର୍‌ ନାଗଚୌଧୁରୀ ଥିଲେ ଜଣେ ଖୁବ୍‌ ଛାତ୍ରବସ୍ଥଳ ଶିକ୍ଷକ । କୌଣସି 
ଗବେଷକଙ-ଛାତ୍ରର ଫେଲୋସିପ୍‌ ନଥିଲେ ନାନା ପ୍ରକାରରେ ଅର୍ଥ ସଂଗ୍ରହ କରି ତାକୁ 
ଫେଲୋସିପ୍‌ ଦେବା ଥଲା ତାଙ୍କର ଅସାଧାରଣ ଗୁଣ | ଅନେକ ଛାତ୍ର ତାଙ୍କ ତତ୍ତାବଧାନରେ 
ଗବେଷଣା କରି ପିଏଚ୍‌.ଡ଼ି. ପାଇଥଲେ। ସେ ଥଲେ ଜଣେ ସାର୍ଥକ ଶିକ୍ଷକ, ତାଙ୍କ 
ଛାତ୍ରମାନେ ମଧ୍ଯ ଥଲେ ସାର୍ଥକ । 


ଏବେ ତ ନାମୀ ଗବେଷଣାଗାରରେ ଯାହାକୁ ଯେତେ ଦାମୀ ବୈଜ୍ଞାନିକ ଉପକରଣ | 
କିନ୍ତୁ ବି.ଡ଼ି.ଙ୍କ ଯୁବାବସ୍ଥା ଓ ପ୍ରୌଢ଼ାବସ୍ଥାରେ ପରିସ୍ଥିତି ଥଲା ଶୋଚନୀୟ । ଦ୍ଵିତୀୟ 
ବିଶ୍ବଯୁଦ୍ଧ ସରିଗଲା ପରେ ଦେଶରକ୍ଷା ବିଭାଗରୁ ଖବର ମିଳିଲା ଯେ ସେମ୍ପାନେ 
ନାନାରକମର ଟ୍ରାନସଫର୍ମର୍‌, ଉଚ୍ଚ ଶକ୍ତିସଂପନ୍ନ ଅସିଲେଟର୍‌, ଟ୍ରାନ୍‌ମିଟର୍‌, ଟିଉବ୍‌ ଇତ୍ୟାଦିକୁ 
ଅନୁପଯୋଗୀ ବିଚାରି ଫିଙ୍ଗି ଦେବେ। ଯଦି କେହି ନିଜ ଶିକ୍ଷାଦାନ ଓ ଗବେଷଣା ପାଇଁ 
ଏଗୁଡ଼ିକୁ ଦରକାରୀ ବୋଲି ଭାବନ୍ତି ତେବେ ସେ ଏହା ସଂଗ୍ରହ କରିନେଇପାରନ୍ତି। ଏହି 
ସମ୍ବାଦ କାନରେ ପଡ଼ିବା ମାତ୍ରେ ବି.ଡ଼ି. ତତ୍କ୍ଷଣାତ୍‌ ଛୁଟିଗଲେ ଓ ସେସବୁକୁ ନେଇ 
ଆସିଲେ। ନିଜ ଗବେଷଣାକାର୍ଯ୍ୟରେ ସେଗୁଡ଼ିକୁ କାମରେ ଲଗେଇଦେଲେ। ସେ ଭଲ 
ଭାବରେ ଜାଣିଥିଲେ ଯେ ପରାଧୀନ ଭାରତରେ ଗବେଷଣାପାଇଁ ଅର୍ଥ ମିଳିବନି। ତେଣୁ 
ଯାହା ଯେଉଁଠୁ ମିଳିଲା, ସେଇଥିରେ ଚଳେଇବାକୁ ପଡ଼ିବ ଗବେଷଣା। ଏଭଳି ଅସୁବିଧା 
ସତ୍ତ୍ଵେ ଥରେ ଜଣେ ଗବେଷକ-ଛାତ୍ରର ହାତରୁ ହାଇପାୱାର ଅସିଲେଟରି ଟ୍ୟଯୁବ୍‌ଟିଏ 
ଖସିପଡ଼ି ଭାଙ୍ଗିଗଲା | ଛାତ୍ରଟି ବଡ଼ ସଂନ୍ତସ୍ତ । ସେହି ସମୟରେ ବି.ଡ଼ି. ଲାବୋରେଟୋରୀକୁ 
ଆସି ପହଞ୍ଚଗଲେ | ଛାତ୍ରଟି ଥରି ଥରି ସବୁକଥା ତାଙ୍କ ଆଗରେ ବଖାଣିବାରୁ ସେ ତା' 
ପିଠି ଥାପୁଡ଼େଇଦେଇ କହିଥିଲେ, “ ଏଥିରେ ବ୍ୟସ୍ତ ହେବାର କ'ଣ ଅଛି ? ତୁମେ ଯେ 
କାମ କରୁଥିଲ, ଏହା ତ ତା'ର ଚାକ୍ଷୁଷ ପ୍ରମାଣ” (Don't worry. It proves you 
tried to work) |” 

ପ୍ରଫେସର୍‌ ନାଗଚୌଧୁରୀଙ୍କ ଗବେଷଣା କୃତି ମଧ୍ଯ ଥଲା ଖୁବ୍‌ ଉଚ୍ଚମାନର। 
*ନିକ୍କିୟାର୍‌ ଆଇସୋମେରିକୁ' , “ କୃତ୍ରିମ ତେଜସ୍ତ୍ରିୟତା” , ' ସେରେନ୍‌କୋଭ୍‌ ଫେନୋମେନା' 
(Cerenkov phenomena), ‘ନିମୃତାପମାତ୍ରା ପ୍ଲୁଜ୍‌ମା' ଇତ୍ଯାଦି କ୍ଷେତ୍ରରେ ସେ 
ମୌଳିକ ଗବେଷଣା କରିଥିଲେ । ଜୈବପଦାର୍ଥବିଦ୍ୟା ସଂକ୍ରାନ୍ତ ଗବେଷଣାରେ ସେ ବିକିରଣ 

ସମସ୍ଥାନିକ ବା ରେଡ଼ିଓଆଇସୋଟୋପକୁ ବିନିଯୋଗ କରିଥିଲେ ଅନ୍ତେଷକ ବା ଟ୍ରେସର 
ଭାବେ । ଜାତୀୟ ଓ ଅନ୍ତର୍ବାତୀୟ ପତ୍ରିକାରେ ତାଙ୍କର ଶତାଧକ ପ୍ରବନ୍ଧ ପ୍ରକାଶ ପାଇଥିଲା। 


ସେ ମଧ୍ଯ ରଚନା କରିଥଲେ “ ସାଇନ୍‌ ଆଣ୍ଡ ସୋସାଇଟୀ” , “ ଟେକନୋଲୋଜି 
ଆଣ୍ଡ୍‌ ସୋସାଇଟୀ : ଆନ୍‌ ଇଣ୍ଜିଆନ୍‌ ଭିଉ' , ' ଏନ୍ଭାଇରନ୍ମେଣ୍ଟାଲ୍‌ ମ୍ୟାନେଜ୍‌ ମେଣ୍ଟ୍‌ ଇନ୍‌ 
ଡେଭେଲପିଙ୍ଗ ସୋସାଇଟିଜ୍‌' , ' ଲ”? ଆଣ୍ଡ ଏନ୍ଭାଇରନ୍‌ମେଣ୍ଟ୍‌' ଆଦି ପୁସ୍ତକ | ' ସାଇନ୍‌ 
ଆଣ୍ଡ କଲ୍ଚର୍‌' ପତ୍ରିକାର ସଂପାଦକରୂପେ ମଧ୍ଯ ସେ ଦାୟିତ୍ବ ନିର୍ବାହ କରିଥଲେ। 


ତାଙ୍କ ଚରିତ୍ରର ଅନ୍ୟ ଏକ ଦିଗ ମଧ୍ଯ ପ୍ରଣିଧାନ ଯୋଗ୍ୟ। ସେ ଖୋଲାଖୋଲି 
ଭାବରେ କହି ଆସୁଥିଲେ “ ଭାରତର ବଡ଼ ବଡ଼ ସରକାରୀ ଗବେଷଣା ପ୍ରତିଷ୍ଠାନମାନ 
ଅନ୍ୟ ଛୋଟ ଛୋଟ ପ୍ରତିଷ୍ଠାନଗୁଡ଼ିକ ସହ ସମ୍ମାନସୂଚକ ଆଚରଣ ପ୍ରଦର୍ଶନ କରନ୍ିନି। 
ସେମାନଙ୍କର ରହିଛି ବୃହତ୍‌ ହୋଇଥିବାର ଦର୍ପ। ପୁଣି ପ୍ରତିଷ୍ଠାନଗୁଡ଼ିକର ନିର୍ଦ୍ଦେଶକ 
ସବୁଠାରୁ ବରିଷ୍ଠ | ତାଙ୍କର ମାସିକ ଦରମା ସର୍ବାଧକ | କିନ୍ତୁ କାହିକି ଏପରି ବାଛବିଚାର ? 
ଗବେଷଣା ପ୍ରତିଷ୍ଠାନର ମୁଖ୍ୟ ଖୁବ ପ୍ରତିଷ୍ଠିତ ବୈଜ୍ଞାନିକ ହେବା ଅପରିହାର୍ଯ୍ୟ ନୁହେଁ କିନ୍ତୁ 
ସେ ଜଣେ ସଫଳ ପରିଚାଳକ ହେବା ଅପରିହାର୍ଯ୍ୟ। ” 


ଆମ ଦେଶର ଯୁବଗବେଷକମାନଙ୍କୁ ଯେ ନ୍ୟାଯ୍ୟ ମର୍ଯ୍ୟାଦା ମିଳୁନାହି, ଏହା 
ତାଙ୍କୁ ଖୁବ୍‌ ବ୍ୟଥିତ କରୁଥଲା | ସେ କହୁଥିଲେ - “ ସେହି ଗବେଷକମାନେ ନୈରାଶ୍ୟରେ 
ଉବୁଟୁବୁ ହେଉଛନ୍ତି। ବିଜ୍ଞାନନୀତି ପ୍ରଣୟନ କାଳରେ ଯୁବ ତଥା କନିଷ୍ଠ ଗବେଷକମାନଙ୍କ 
ସ୍ବାର୍ଥପ୍ରତି ଗୁରୁତ୍ଵ ଦିଆଯାଉନାହିଁ। ସବୁଠାରେ ଚାଲିଛି ଅମଲାତାନ୍ତିକତା। କିନ୍ତୁ ନବୀନ ଓ 
ପ୍ରବୀଣ ବୈଜ୍ଞାନିକମାନଙ୍କ ସମ୍ପର୍କକୁ ଅଧୁକ ନିବିଡ଼ ଏବଂ ନିକଟତର କରାଇବା ଦେଶର 


ବିଜ୍ଞାନ ସମ୍ପି ପାଇଁ ମଧ୍ଯ ଅପରିହାର୍ଯ୍ୟ ” 


ସେ ଭାଷଣ ପ୍ରସଙ୍ଗରେ ଏକଦା କହିଥିଲେ, “ ବୈଜ୍ଞାନିକ ଗବେଷଣାରେ ବିତର୍କ, 
ବିବାଦ, ମତ ପାର୍ଥକ୍ୟ ଓ ପାରସ୍ପରିକ ଆଲୋଚନା ଇତ୍ୟାଦି ପ୍ରଧାନ ବିଭାବ।| କନିଷ୍ଠ ଓ 
ବରିଷ୍ଠ ବୈଜ୍ଞାନିକମାନେ ଗବେଷଣାରେ ସୁସ୍ଥ ସମାଲୋଚନାକୁ ପ୍ରୋତ୍ସାହନ ଦେଉ ନଥୁବାରୁ 
ଗବେଷଣା କେବଳ ଗତାନୂଗତିକ ହେଉଛି ସିନା, ନୂୃତନତାର ଉନ୍ଲ୍ଲେଷ ଘଟୁ ନାହିଁ। ଏହା 
ଫଳରେ ଅନେକ ଗବେଷକ ନିଜକୁ ନିଃସଙ୍ଗ ମନେ କରୁଛନ୍ତି। ” 


ସେ ପୂନଶ୍ଚ କହିଥିଲେ, “ କନିଷ୍ଠ ଗବେଷକମାନଙ୍କ ପ୍ରତି ଆମର ମାନବିକତାବୋଧ 
ରହିବା ବାଞ୍ଚନୀୟ ୮ ସେମାନଙ୍କୁ ଆଦେଶ ନଦେଇ ସେମାନଙ୍କ ସହ ଆଲୋଚନାରେ 
ପ୍ରବୃତ୍ତ ହେବା ଆବଶ୍ୟକ। ” 

ବିଜ୍ଞାନ ଓ ଧର୍ମ ସଂକ୍ରାନ୍ତ ତାଙ୍କର ମତ... “ ଆଦି ଯୁଗରେ ବିଜ୍ଞାନ ଓ ଧର୍ମ ଭିତରେ 
କୌଣସି ଦୃନ୍ଦ୍ର କି ସଂଘାତ ନଥଲା। ପରବର୍ରୀକାଳରେ ସାମାଜିକ ପ୍ରେକ୍ଷାପଟରେ ପରିସ୍ତୁଟ 
ହୋଇଉଠିଲା ଏହି ଦ୍ୃନ୍ଦ୍ର ।? ସେ କହୁଥିଲେ “ ଯୁକ୍ତି-ତର୍କ ଭିତ୍ତିକ, ଧର୍ମୀୟ ଦର୍ଶନ ଭିଭିକ 
ଆଳାପ ଆଲୋଚନା ସର୍ବଦା ସ୍ବାଗତଯୋଗ୍ୟ | ଯୁକ୍ତିବାଦୀ ଓ ବିଜ୍ଞାନ ମନସ୍କ ବ୍ୟକ୍ତିମାନଙ୍କର 
ଧାରାବାହିକ ପରିଶ୍ରମ ଫଳରେ ଯେ ଦିନେ ନା ଦିନେ ସମାଜରୁ ଅନ୍ଧବିଶ୍ଵାସ, କୁସଂସ୍ୟାର 
ତଥା ରକ୍ଷଣଶୀଳତା ନିଶ୍ଚିହ୍ନ ହୋଇଯିବ, ଏହା ନିଃସନ୍ଦେହ । ” 


ତାଙ୍କର ବହୁବିଧ କୃତିତ୍ଵକୁ ବିଚାରକୁ ନେଇ ଆନ୍ଧୁ ବିଶ୍ଵବିଦ୍ୟାଳୟ ଏବଂ କାନପୁର 
ବିଶ୍ଵବିଦ୍ୟାଳୟ ତାଙ୍କୁ ସାମ୍ମାନିକ୍‌ ଡ଼ି. ଏସ୍‌ସି. ଡିଗ୍ରୀ ପ୍ରଦାନ କରିଥଲେ | ଭାରତ ସରକାର 
ତାଙ୍କୁ ସମ୍ମାନିତ କରିଥଲେ ' ପଦ୍ଧବିଭୂଷଣ” ସମ୍ମାନ ପ୍ରଦାନ କରି | 


ପ୍ରଫେସର ବାସନ୍ତୀଦୂୁଲାଲ ନାଗଚୌଧୁରୀ କୁସଂସ୍କାରମୁକ୍ତ ପୃଥବୀର ସ୍ଵପ୍ନ ଦେଖୁ 
ଆସୁଥିଲେ। ଦେଖୁ ଆସୁଥିଲେ ଆଅତୁନିର୍ଭରଶୀଳ ଭାରତର ସ୍ଵପ୍ନ। ତାଙ୍କର ସ୍ବପ୍ନକୁ ସାର୍ଥକ 
କରିବା ଆମର କର୍ରବ୍ୟ | 


0 

ଗୋବିନ୍ଦ ପା ଭେଙ୍କଟସ୍ବାମୀ 


ପ୍ରଫେସର ଡାକ୍ତର ନିମାଇଁ ଚରଣ ପରିଜା 


ମଦୁରାଇର ଅରବିନ୍ଦ ଆଖ ହାସପିଟାଲର ପ୍ରତିଷ୍ଠାତା ହେଉଛନ୍ତି ଡକ୍ଟର ଭି। 
ତାଙ୍କର ପୂରା ନାମ ହେଉଛି ଡାକ୍ତର ଗୋବିନ୍ଦ ପା ଭେଙ୍କଟସ୍ବାମୀ। ସାଧାରଣ ଜନତା 
ତାଙ୍କୁ “ ଡାକ୍ତର ଭି” ଭାବରେ ସମ୍ବୋଧନ କରିଥା'ନ୍ତି। ଡାକ୍ତର ଜି. ଭେଙ୍କଟସ୍ବାମୀ ୧୯ ୧୮ 
ମସିହାରେ ତାମିଲନାଡ଼ୁର ଏକ ଦରିଦ୍ର ପରିବାରରେ ଜନ୍ମଗ୍ରହଣ କରିଥଲେ। ସେ ତାଙ୍କର 
ଡାକ୍ତରୀ ଡିଗ୍ରୀ ଚେନାଇର ଷ୍ଟାନଲେ ମେଡ଼ିକାଲ କଲେଜରୁ ୧୯ ୪ ୪ରେ ହାସଲ କରିଥଲେ। 
ସେ ପ୍ରଥମେ ୧୯ ୪୫ ମସିହାରେ ଭାରତୀୟ ସେନାବାହିନୀରେ ଡାକ୍ତର ଭ୍ରାବେ ଯୋଗ 
ଦେଇଥଲେ। କିନ୍ତୁ ସେହି ଚାକିରିରୁ ସେ ଶୀଘ୍ର ଅବସର ନେଇଯାଇଥିଲେ । କାରଣ 
ଗଣ୍ଠିବାତ ରୋଗଜେ ଆକ୍ରୀନ୍ତ ହୋଇ ତାଙ୍କର ଆଙ୍ଗୁଠିଗୁଡ଼ିକ ଅକର୍ମଣ୍ୟ ହୋଇ ପଡ଼ିଲା ଓ 
ତାଙ୍କ ମେଡ଼ିକାଲ ଜୀବନର ସ୍ଵପ୍ନ ପରାହତ ହେଲା ବୋଲି ସେ ଭାବିନେଲେ। ସେ 
କିଛିଦିନ ଡାକ୍ତରୀ ଚିକିତ୍ସା ନେଇ କେତେକ ପରିମାଣରେ ଆରୋଗ୍ୟ ହେଲେ ଓ 
ଆଙ୍ଗୁଠିଗୁଡ଼ିକ କେତେକ ପରିମାଣରେ ଚଳକ୍ଷମ ହେଲା। ପରେ ପରେ ସେ ଚକ୍ଷୁ ବିଭାଗୀୟ 
ଡିପ୍ଲୋମା ହାସଲ କଲେ। ତା” ପରେ ସେହି ବିଭାଗରେ ସ୍ଵାତକୋତ୍ତର ଡିଗ୍ରୀ ହାସଲ କରି 
ଜଣେ ଦକ୍ଷ ଚକ୍ଷୁ ଚିକିତ୍ସକ ଭାବେ ବାହାରିଲେ। 


ସେ ପ୍ରଥମେ ଚକ୍ଷୁ ଟିକିତ୍ସକ ହିସାବରେ ମଦୁୂରାଇ ମେଡ଼ିକାଲ କଲେଜର 
ଚକ୍ଷୁବିଭାଗରେ ଯୋଗଦେଲେ ଓ ପରେ ତା”ର ମୁଖ୍ୟହୋଇ ରହିଲେ। ସେ ନିଜ ଉଦ୍ଦେଶ୍ୟରେ 
ଏକ ପ୍ରକାର ଶଲ୍ୟ ଚିକିତ୍ସା ପାଇଁ ସ୍କାଲପେଲ ବା ଛୁରୀ ବାହାର କରିଥିଲେ ଓ ବେଶ୍‌ 
ସଫଳ ହୋଇଥିଲେ । ଏହାପରେ ସେ ମଦୂରାଇ ମେଡ଼ିକାଲ କଲେଜରେ ଡିନ୍‌ ଭାବରେ 
ଅବସ୍ଥାପିତ ହୋଇଥ୍‌ଲେ। ସେତିକିବେଳେ ଡାକ୍ତର ଭେଙ୍କଟସ୍ବାମୀ ଅନ୍ଧତ୍ଵ ଦୂରୀକରଣ 
` ପାଇଁ କେତେକ ନୂତନ ପନ୍ନା ବାହାର କଲେ ଓ ଭାରତୀୟ ଅନ୍ଧତ୍ଵ ବିଷୟରେ ଏକ 

ସମୀକ୍ଷା କରି ତା'ର କିପରି ସମାଧାନ କରାଯାଇପାରିବ ସେ ବିଷୟରେ ଚିନ୍ତା କରିବାରେ 
ଲାଗିଲେ । ଭାରତର ଗ୍ରାମାଞ୍ଚଳମାନଙ୍କରେ ଭିଟାମିନ୍‌-ଏ ଅଭାବ ଅନ୍ଧତ୍ଵର ପ୍ରଧାନ କାରଣ 
ବୋଲି ଅନୁସନ୍ଧାନରୁ ଜାଣିଲାପରେ ଡାକ୍ତର ଭି ସେ ଦିଗରେ ଅନେକ ମେଡ଼ିକାଲ କ୍ୟାମ୍ପ 
ଓ ମେଳାମାନ ଗ୍ରାମାଞ୍ଚଳରେ ଆୟୋଜନ କରି ସେମାନଙ୍କର ଯତ୍ନ ନେବାରେ ପଦକ୍ଷେପ 
ନେଲେ | ତାଙ୍କ ଜୀବନ କାଳରେ ଡାକ୍ତର ଭି ଏକ ବିଖ୍ୟାତ ଚକ୍ଷୁ ଚିକିତ୍ସକ ଭାବେ ସୁନାମ 
ଅର୍ଜନ କଲେ। ୧୯୭୬ ରେ ୫୮ ବର୍ଷ ବୟସରେ ଚାକିରିରୁ ଅବସର ନେଲେ। ପରେ 
ଡାକ୍ତର ଭେଙ୍କଟସ୍ବାମୀ ' ଗୋଭେଲ” ନାମରେ ଏକ ଟ୍ରଷ୍ଟ ଗଠନ କଲେ ଓ ଅନ୍ଧତ୍ୃ 
ଦୂରୀକରଣ ଏବଂ ଦୃଷ୍ଟିହୀନମାନଙ୍କ ଥଇଥାନ ଦିଗରେ କାମ କରିବାକୁ ଅଣ୍ଟାଭିଡ଼ି ବାହାରିଲେ | 
ସେ ପ୍ରଥମେ ଅରବିନ୍ଦ ଚକ୍ଷୁଚିକିତ୍ସାଳୟ ନାମରେ ଏକ ଡାକ୍ତରଖାନା ମଦୁରାଇରେ ପ୍ରତିଷ୍ଠା 
କଲେ | ତାଙ୍କ ସାଙ୍ଗରେ ତାଙ୍କ ଭଉଣୀ ଓ ଭଉଣୀଙ୍କ ସ୍ଵାମୀ ଉଭୟେ ଯୋଗ ଦେଲେ। 
ଏମାନେ ମଧ୍ଯ ଚକ୍ଷୁ ଚିକିତ୍ସକ ଥଲେ। ପ୍ରଥମେ ପ୍ରଥମେ ଅରବିନ୍ଦ ଚକ୍ଷୁ ଚିକିତ୍ସାଳୟର 
ସ୍ଥାପନ ଦିଗରେ ସେ ଆର୍ଥକ ଅନଟନର ପ୍ରଭାବ ଅନୁଭବ କରିଥଲେ |! ତା ସତ୍ତ୍ବେ ତାଙ୍କ 
କାର୍ଯ୍ୟକୁ ଆଗକୁ ନେଇଥିଲେ ଓ ଦଳଗତ ଚେଷ୍ଟା ଜାରି ରଖୁଥିଲେ | ସେତେବେଳେ ସେ 
ମାତ୍ର ୧ ୦ଟି ବେଡ୍‌ ବା ଖଟିଆ ରଖୁ ଡାକ୍ତରଖାନା ଆରମ୍ଭ କରିଥିଲେ | ପରେ ୧୯୮୧ 
ବେଳକୁ ଏହା ୨୫୦ ଖଟିଆ ବିଶିଷ୍ଟ ଡାକ୍ତରଖାନାରେ ପରିଣତ ହୋଇଥିଲା! ଏତିକିରେ 
ଡାକ୍ତର ଭି ସନ୍ଧୁଷ ହୋଇନଥଲେ | ସେ ସାରା ବିଶ୍ବରେ ଫ୍ରାଞ୍ଚାଇଜ୍‌ ହସ୍‌ପିଟାଲ ଖୋଲିବାକୁ 
ମନସ୍ଥ କରି ଏହା ଏକ ସେବାମୁଳକ ହେବ ଓ ଲାଭଜନକ ବ୍ୟବସାୟଭିତ୍ତିକ ନୁହେଁ ବୋଲି 
ସ୍ପିର କଲେ। ମାକ୍ଡ଼ୋଲାଣ୍ଡଙ୍କ ଆଦର୍ଶରେ ଅନୁପ୍ରେରିତ ହେବା ପାଇଁ ସେ ସ୍ପିର କରିଥଲେ। 
ଏହା ବିଶ୍ଵରେ ଏପରି ଆଦର୍ଶ ସୃଷ୍ଟି କଲା ଯେ ୧୯୯୪ ମସିହାରେ ଏହାର ଖ୍ୟାତି 
ବିଷୟରେ ହାଭୀର୍ଡ ବିଜିନେସ୍‌ ସ୍କୁଲ ପାଠ୍ଯପୁସ୍ତକରେ ସ୍ଥାନ ପାଇଲା। ଅରବିନ୍ଦ ଚକ୍ଷୁ 
ଚିକିତ୍ସାଳୟର ଆଦର୍ଶ ଚିକିତ୍ସା ଭିତରେ ଡାକ୍ତର ଭିଙ୍କର ଦର୍ଶନ ଓ ସେବାର ପ୍ରଚ୍ଛନ୍ନ 
ଚିନ୍ତାଧାରା ନିହିତ ଥଲା। ଡାକ୍ତର ଭି ପ୍ରେମ ଓ ପ୍ରେରଣାର ପ୍ରତୀକ ଥଲେ। ଅରବିନ୍ଦ ଚକ୍ଷୁ 
ଚିକିତ୍ସାଳୟ ୩୦ ବର୍ଷରେ ପଦାର୍ପଣ କଲାପରେ ଡାକ୍ତର ଭି. ଜୁଲାଇ ୭ ତାରିଖ ୨୦୦୬ 
ମସିହାରେ ପ୍ରାଣତ୍ୟାଗ କରିଥଲେ । 


ତାଙ୍କଦ୍ଵାରା ପ୍ରତିଷ୍ଠା କରାଯାଇଥିବା ଚିକିତ୍ସାଳୟ ଏବେ ମଧ୍ଯ ତାଙ୍କର ଆଦର୍ଶ ଓ 
ସେବାର ବାର୍ଭା ବହନ କରିଥାଏ ନିଃସ୍ଵାର୍ଥପର ସେବାଯୋଗୁ ଜାତୀୟ ଓ ଅନ୍ତର୍ଜାତୀୟ 
ସ୍ତରରେ ତାକ୍ତର ଭି ବେଶ ସମ୍ମାନିତ ହୋଇଥଲେ। 

ଡାକ୍ତର ଗୋବିନ୍ଦ ପା ଭେଙ୍କଟସ୍ବାମୀ ଅନ୍ତର୍ଜାତୀୟ ହେଲେନ କିଲର ସମ୍ମାନରେ 
ସମ୍ମାନିତ ହୋଇଥିଲେ | ତାଙ୍କ ଆଇ.ଏ.ବି.ପି. ସମ୍ମାନ, ଏ.ଏ.ଓ. ଅନ୍ତର୍ଜାତୀୟ ଅନ୍ଧତ୍ 
ଦୂରୀକରଣ ସମ୍ମାନ ଓ ଶେଷରେ ଭାରତ ସରକାରଙ୍କ ଦ୍ଵାରା ପଦ୍ଧଶ୍ରୀ ସମ୍ମାନରେ ସମ୍ମାନିତ 
କରାଯାଇଥୁଲା।| 


ଏହି ବିସ୍ତାରିତ ଚକ୍ଷୁ କେୟାର ସଂସ୍ଥା ମାତ୍ର ଜଣେ ଲୋକ ଦ୍ଵାରା ପ୍ରତିଷ୍ଠିତ 
ହୋଇଥଲା । ମାତ୍ର ଆଜି ଏହା ନିୟୁତାଧବରକ ଳୋକଙ୍କର ସେବାରେ ନିୟୋଜିତ । 
ବିଶେଷକରି ଗ୍ରାମାଞ୍ଚଳର ଦରିଦ୍ର ଲୋକଙ୍କର ସେବାରେ ଲାଗିପାରୁଛି। ହଜାର ହଜାର 
ଲୋକଙ୍କର ମୋତିଆବିନ୍ଦୁ ଅପରେସନ୍‌ କରାଯାଇ ଅନ୍ଧତ୍ଵ ଦୂରୀକରଣ କରାଯାଇପାରୁଛି | 
ମାତ୍ର ଟ ୨୦ ୦୦/- ବିନିମୟରେ ମୋତିଆବିନ୍ଦୁ ଅପରେସନ୍‌ ଓ ନେତ୍ରଂକାଚ ଲଗାଇ 
ଅନ୍ଧତ୍ଵ ଦୂରୀକରଣ କରାଯାଇପାରୁଛି । ଯେଉଁ ଲୋକମାନେ ଟ ୨୦୦ ୦/- ଦେବାକୁ 
ସକ୍ଷମ ନୃହନ୍ତି ସେମାନଙ୍କର ସମ୍ପୂର୍ଣ ମାଗଣାରେ ଚିକିତ୍ସା ମଧ୍ଯ କରାଯାଇପାରୁଛି। ଏଠାରେ 
ଚକ୍ଷୁ ପରୀକ୍ଷା କରାଯାଇ ଚଷମା ଦେବାଠାରୁ ମୋତିଆବିନ୍ଦୁ ଅପରେସନ୍‌ ଓ ଆଖମର 
କ୍ୟାନସର ରୋଗ ଚିକିତ୍ସା କରାଯାଇ ପାରୁଛି ଓ ହଜାର ହଜାର ସଂଖ୍ୟାରେ ଲୋକମାନେ 
ଉପକୃତ ହେଉଛନ୍ତି। 


ଅରବିନ୍ଦ ଡାକ୍ତରଖାନାର କନସଲଟାଣ୍ଟମାନେ ଆଜି ପୂର୍ବ ଆଫ୍ରିକା :ଓ ପୂର୍ବାଞ୍ଚଳ 
ଦେଶମାନଙ୍କରେ ହସପିଟାଲ ଉପଦେଷ୍ଟା ଭାବରେ କାମ କରୁଛନ୍ତି । ଏହାର ଅରୋଲାବ 
୬-୭ ଶତାଂଶ ଆଖୁ ଲେନ୍‌ସ ତିଆରି କରୁଛି ଓ ୧୨ ୦ଟି ଦେଶକୁ ବିକ୍ରି ପାଇଁ ପଠାଉଛି । 
ଅରବିନ୍ଦ ଚକ୍ଷୁ ଚିକିତ୍ସାଳୟ ମହାଯୋଗୀ ଶ୍ରୀ ଅରବିନ୍ଦଙ୍କ ନାମରେ ନାମିତ ଓ ତା'ର 
ପ୍ରତିଷ୍ଠାତା ଡକ୍ଟର ଭି ଙ୍କ ଆଦର୍ଶରେ ଅନୁପ୍ରାଣିତ। ଆଜି ଏହି ଡାକ୍ତରଖାନାରେ ଦୈନିକ 
ଅନ୍ୟୁନ ୨୮୦ ଜଣ ରୋଗୀ ଅର୍ଥ ଦେଇ ଚିକିସିତ ହୁଅନ୍ତି ଓ ପ୍ରାୟ ୧୧୦୦ ଜଣ ଦରିଦ୍ର 
ରୋଗୀ ମାଗଣାରେ ଚିକିସିତ ହୋଇଥା'ନ୍ତି। ଏହି ହସ୍‌ପିଟାଲରେ ସୁପର ସ୍ପେଶାଲିଷ୍ଟ 
ସର୍ଭିସ ରଖାଯାଇଛି । ସେଠାରେ ରେଟିନା, ଭିଟିଅସ୍‌, କରନିଆ, ଗୃକୋମା, ଆଇ.ଓ.ଏଲ୍‌., 
ପେଡ଼ିଆଟ୍ରିକ୍‌ ଓ ନିଉରୋ-ଅଫ୍‌ଥାଲମିକ୍‌ ସର୍ଜରୀମାନ କରାଯାଉଛି ଓ ଆବଶ୍ୟକ ପରିମାଣର 
ପ୍ଲାଷ୍ଟିକ ସର୍ଜରୀ ମଧ୍ୟ କରାଯାଉଛି । ଏଠାରେ ବହୁତ ଉଚ୍ଚଡିଗ୍ରୀଧାରୀ ଡାକ୍ତର ଅଛନ୍ତି। 
ଏଠାରେ ମଧ୍ଯ ଚକ୍ଷୁବ୍ୟାଙ୍କ ଆସୋସିଏସନର ହେଡକ୍ଟାର୍ଟର ଅଛି। ଏଠାରେ ସବୁଆଡ଼ୁ 
ଆସୁଥିବା “ ଦାନ ଚକ୍ଷୁ' ଏହି ବ୍ୟାଙ୍କରେ ରଖାଯାଇଛି | କେବଳ ଭାରତ ନୁହେଁ, ଆମେରିକାରୁ 
ଆସୁଥିବା “ଦାନ ଚକ୍ଷୁ ମଧ୍ୟ ଏଠାକୁ ଆସି ପହଞ୍ଚଥାଏ ଓ ଏଠିକାର ଚକ୍ଷୁବ୍ୟାଙ୍କରେ 
ରଖାଯାଇଥାଏ 

ଏହା ଏକ ଉଚ୍ଚ କୋଟୀର ଓ ବଡ଼ଧରଣର ଚକ୍ଷୁ ଝିକିର୍ସୀଳୟ। ସେବା ଏହାର 
ପରମ ଧର୍ମ । ଗ୍ରାମାଞ୍ଚଳ ଦରିଦ୍ରମାନଙ୍କର ସେବା ଚିକିତ୍ସାରେ ବେଶି ନଜର ଦିଆଯାଇଥାଏ। 
ଏହାରି ଜରିଆରେ ଭାରତ ତଥା ପୃଥବୀର ଅନ୍ଧତ୍ଵ ଦୂରୀକରଣ ପାଇଁ ପ୍ରୟାସ ଜାରି 
ରହିଛି । ଏହା ମଧ୍ଯ ଚକ୍ଷୁ ରୋଗ ଗବେଷଣାର ଏକ ପ୍ରଧାନ କେନ୍ଦ୍ର। ଏଠାରେ ଚକ୍ଷୁ ଚିକିତ୍ସା 
ବ୍ୟତୀତ ଲେନ୍‌ସ ଓ ଅନ୍ୟାନ୍ୟ ଚକ୍ଷୁର ଆବଶ୍ୟକୀୟ ସାମଗ୍ରୀ ତିଆରି କରାଯାଇଥାଏ। 


ଡାକ୍ତର ଭି ଙ୍କ ଆଦର୍ଶ, କର୍ମପ୍ରେରଣା, ପ୍ରେମ, କରୁଣା ଓ ଦରିଦ୍ରମାନବର ସେବା 
କାର୍ଯ୍ୟ ତାଙ୍କ ଦ୍ଵାରା ପ୍ରତିଷ୍ଠିତ ଚିକିତ୍ସାଳୟ ଦ୍ଵାରା ପ୍ରତିଫଳିତ ହେଉଛି ଓ ଏହାରି ଜରିଆରେ 
ଡାକ୍ତର ଭି ବଞ୍ଚ ରହିଛନ୍ତି ଓ ରହିବେ ମଧ୍ଯ | ଏହି ଡାକ୍ତରଖାନାରେ ବର୍ଷକୁ ପ୍ରାୟ ୧.୭ 
ନିୟୁତ ରୋଗୀ ଚିକିସ୍ିତ ହୋଇଥା'ନ୍ତି ଓ ତା' ମଧ୍ଯରୁ ଦୁଇ ତୃତୀୟାଂଶ ରୋଗୀ ମାଗଣାରେ 
ଚିକିତ୍ସା ପାଇଥା'ନ୍ତି। ଏହି ଡାକ୍ତରଖାନା ଦାରିଦ୍ର୍ୟ ଦୂରତା ଓ ଅଶିକ୍ଷାର ଉର୍ବ୍ବରେ ରହି 
ଭାରତର ଜନସାଧାରଣଙ୍କର ସେବା କରିଆସୁଛି ଓ ରୋଗୀ ସେବାକୁ ଗ୍ରାମାଞ୍ଚଳର 
ଭାରତୀୟଙ୍କ ପାଖରେ ପହଞ୍ଚାଇ ପାରୁଛି। 

ଜନାର୍ଦନ ତ୍ରିପାଠୀ 


ଇଂ. ଗୋବିନ୍ଦ ଚନ୍ଦ୍ର ସାହୁ 


ସଂକ୍ଷେପରେ ସି.ଆର. (C.ନ.) କହିଲେ ଚକ୍ରବର୍ଭୀ ରାଜଗୋପାଳାଚାରୀଙ୍କୁ ବୁଝାଏ 
ଓ ଟି.ଟି.କେ. (୮. ୮.K.) କହିଲେ ଟି.ଟି. କରିଷ୍ପାମାଚାରୀଙ୍କୁ ବାଝାଏ । ସେହିପରି ଜେ.ଟି. 
(J.†.) କହିଲେ ଓଡ଼ିଶାର ପ୍ରଖ୍ୟାତ ଇଂଜିନିୟର ଜନାର୍ଦ୍ଦନ ତ୍ରିପାଠୀଙ୍କୁ ବୁଝାଏ | ଓଡ଼ିଶା 
ଜଳସେଚନ ବିଭାଗକୁ ଦୁଇଜଣ ତ୍ରିପାଠୀଙ୍କର ଅବଦାନ ଅନସ୍ବୀକାର୍ଯ୍ୟ। ଜଣେ ହେଲେ 
ଜନାର୍ଦନ ଓ ଅନ୍ୟ ଜଣକ ସୁରେଶ ଚନ୍ଦ୍ରା। ଯଦିଓ ପିତୃମାତ୍ୃଦତ୍ତ ନାମ ଜନାର୍ଦଦନର 
ଆକ୍ଷରିକ ଅର୍ଥ ହେଉଛି ବିଷ୍ଣୁ, ସେ କିନ୍ତୁ ପ୍ରକୃତରେ ଥିଲେ ଜଳସେଚନ ବିଭାଗର ବ୍ରହ୍ମା 
ଓ ସୁରେଶ ତ୍ରିପାଠୀ ଥଲେ ବିଷ୍ଣୁ - ଅର୍ଥାତ୍‌ ଜନାର୍ଦନ ତ୍ରିପାଠୀ ଅନେକ କିଛି ସର୍ଜନା 
କରିଥିଲେ ଏବଂ ସୁରେଶ ତ୍ରିପାଠୀ ସେହି ସୃଷ୍ଟି ସମ୍ଭାରକୁ ବ୍ୟାପକ କରିଥଲେ । 


ଜନାର୍ଦ୍ଦନ ଜନ୍ମଗ୍ରହଣ କରିଥିଲେ ୧୯ ୧୮ ମସିହା ଜୁଲାଇମାସ ୧୯ ତାରିଖରେ 
ନିମାପଡ଼ାର ରାମଚନ୍ଦ୍ରପୁର ଶାସନ ଗ୍ରାମରେ | ପିତା ଦୟାନିଧ୍ୁ ତ୍ରିପାଠୀ ଓ ମାତା ସୁନା 
ଦେବୀ । ସେ ମାସିକ କୋଡ଼ିଏ ଟଙ୍କା ଛାତ୍ରବୃତ୍ତି ପାଇ ୧୯ ୪୩ ମସିହାରେ ପାଟନା 
ଇଂଜିନିୟରିଂ କଲେଜରୁ ପ୍ରଥମ ଶ୍ରେଣୀରେ ପ୍ରଥମ ହୋଇ ଉତ୍ତୀର୍ଣ୍ଣ ହୋଇଥିଲେ | ଏହାପରେ 
ଜନାର୍ଦନ ଆଉ ପଛକୁ ଫେରି ଚାହିଁନାହାନତି। କେବଳ ଚରୈବେତି, ଚରୈବେତି - 
ଆଗକୁ ଚାଲ, ଆଗକୁ ଚାଲ | ସେଥୁପାଇଁ ସେ ଶ୍ରୀମଦ୍‌ ଭଗବଦ୍‌ ଗୀତାର କର୍ମଯୋଗକୁ 
ନିଜର ଜୀବନ ଦର୍ଶନ ଭାବେ ଗ୍ରହଣ କରି ନେଇଥଲେ। କର୍ମଯୋଗରେ ଅନୁପ୍ରାଣିତ 
ହୋଇ କହୁଥିଲେ : 


“ ନହି କଶ୍ଚିତ୍‌ କ୍ଷଣମପି ଜାତୁତିଷ୍ଠତ୍ୟକର୍ମକୃତ୍‌ | 
କାର୍ଯ୍ୟତେ ହ୍ୟବଶଃ କର୍ମ ସର୍ବଃ ପ୍ରକୃତି ଜୈର୍ଗୁଣୈଃ |” (୩/୫) 

ଅର୍ଥାତ୍‌ - “ନ କରି କୌଣସି କର୍ମ ମଣିଷ ସଂସାରେ, 
କ୍ଷଣକ ପାଇଁ କି ମଧ୍ୟ ସେ ରହି ନପାରେ। 
ବଶୀଭୂତ ହୋଇ ସର୍ବେ ପ୍ରକୃତି ଗୁଣରେ, 
କର୍ମ କରିବାକୁ ବାଧ୍ୟ ହୁଅନ୍ତି ମର୍ଭ୍ଯୟରେ। ' 


ପୁନଶ୍ଚ - “ କର୍ମଣ୍ଯେବାଧକାରସ୍ତେ ମା ଫଳେଷୁ କଦାଚନ। 
ମା କର୍ମଫଳହେତୁର୍ଦୁର୍ମା ତେ ସଙ୍ଗୋ୍ତ୍ରକର୍ମଣି।” ( ୨/୪୭) 

ଅର୍ଥାତ୍‌ - ‘Seek to perform your duty; but lay not claim to its 
fruits. Be you not the producer of the fruits of karma; neither shall 
you lean towards inaction |!” ଏହି ଅନାସକ୍ତ କର୍ମହିଁ ଥିଲା ତାଙ୍କ ଜୀବନର 
ଆଦର୍ଶ । ସେ ବାସ୍ତବରେ ଥିଲେ ଜଣେ କର୍ମଯୋଗୀ ସ୍ଵର୍ଗତ ତ୍ରିପାଠୀଙ୍କର ଇଂଜିନିୟରିଂ 
ବିଦ୍ୟାରେ ଅଗାଧ ପାଣ୍ଡିତ୍ୟ ଥଲା! ତେଣୁ ସେ ମୁଖ୍ଯଯନ୍ତ୍ରୀ ଥବା ସମୟରେ ଅନେକ 
ପ୍ରକଳ୍ପର ଅନୁସନ୍ଧାନ କରାଇ ପ୍ରୋଜେକ୍ଟ ରିପୋର୍ଟଗୁଡ଼ିକୁ କେନ୍ଦ୍ରୀୟ ଜଳ ଆୟୋଗ 
(ଅ.W.୯.)କୁ ପଠାଇ ଦେଇଥଲେ | ଓଡ଼ିଶାର ପ୍ରଥମ ଇଂଜିନିୟର ଭାବେ “ˆ ସାଳିଆ!', 
' ବୃଢ଼ାବୁଢ଼ୀଆଣି” , ' ଧନେଇ” ଓ “ ପିତାମହଲ” ପ୍ରଭୃତି ମଧ୍ୟମ ଜଳସେଚନ ପ୍ରକଛର 
ଅନୁସନ୍ଧାନ କରାଇ ପ୍ରୋଜେକ୍ଟ ରିପୋର୍ଟ ପ୍ରସ୍ତୁତ କରିବା ଥଲା ଜଳସେଚନ ବିଭାଗ ପ୍ରତି 
ତାଙ୍କର ବିଶେଷ ଅବଦାନ। ତାଙ୍କ ମତରେ ଥରେ ରିପୋର୍ଟ ତିଆରି ହୋଇ ଦାଖଲ 
ହୋଇଥିଲେ ପରବର୍ରୀ ସମୟରେ ତାହାର ଟିକିନିଖୁ ତର୍ଜମା ହୋଇ ନିଶ୍ଚୟ କାର୍ଯ୍ୟକାରୀ 
ହେବ। ବାସ୍ତବରେ ତାହାହିଁ ହୋଇଥଲା। ସେହି ପ୍ରୋଜେକ୍ଟଗୁଡ଼ିକୁ ପରେ କେନ୍ଦ୍ରୀୟ ଜଳ 
ଆୟୋଗରେ ଅନୁମୋଦନ କରାଇଥିଲେ ସ୍ଵର୍ଗତ ସୁରେଶ ଚନ୍ଦ୍ର ତ୍ରିପାଠୀ। ଅଧ୍ବକାଂଶ 
ମଧ୍ୟମ ଜଳସେଚନ ଯୋଜନାର ସ୍ରଷ୍ଟା ହୋଇଥିବାରୁ ଜନାର୍ଦ୍ଦନ ତ୍ରିପାଠୀଙ୍କୁ ଉକ୍ତ ବିଭାଗର 
ପିତାମହ ବ୍ରହ୍ମା ରୂପେ ଅଭିହିତ କରାଯାଏ। 


ଅନ୍ୟ ଏକ ଗୁରୁତ୍ବପୂର୍ଣ ପ୍ରସଙ୍ଗ ହେଲା ଜଳସେଚନ ପ୍ରକଳ୍ପର ସର୍ଭେ ସମ୍ବନ୍ଧରେ 
ପୂର୍ବରୁ ଲମ୍ବା ଗ୍ରୀଡ୍‌ ଲାଇନ (ପଏ |e) ଟାଣି ପ୍ରତି ଶହେ ଫୁଟ (୩୦ ମିଟର) 
ବ୍ୟବଧାନରେ ସମକୋଣରେ ସରଳରେଖା ଅଙ୍କନ କରି ପ୍ରସ୍ତାବିତ ଜଳସେଚିତ ଜମିର 
ସର୍ଭେ ($ଧ୮/e)) କରାଯାଉଥିଲା ଜନାର୍ଦ୍ଦନଙ୍କ ଅନିସନ୍ଧିସୁ ମନ ସର୍ବଦା ପରିବର୍ଭନରେ 
ବିଶ୍ଵାସୀ। ପ୍ରଚଳିତ ସର୍ଭେରେ ଦୋଷତ୍ରଟି ପରିଲକ୍ଷିତ ହେବାରୁ ସେ ଓଡ଼ିଶାରେ ପ୍ରଥମ 
ଥର ପାଇଁ ବନ୍ଦୋବସ୍ତ (tment) ନକ୍ସା ଉପରେ ସର୍ଭେ କରିବାକୁ ନିର୍ଦ୍ଦେଶ 

ଦେଲେ। ଏହା ଥଲା ଏକ ବୈପୃବିକ ଚିନ୍ତାଧାରା! ଅଦ୍ୟଯାବଧ୍ ସେହି ପଦ୍ଧତିରେ ସର୍ଭେ 
କାର୍ଯ୍ୟ ଚାଲିଛି। 

ଇଂଜିନିୟରିଂ ବିଭାଗରେ କାର୍ଯ୍ୟ ବିଭିନ୍ନ ଠିକା ପଦ୍ଧତିରେ କରାଯାଏ। ତନ୍ମଧ୍ଯରୁ 
୮2 କଣ୍ଟାକ୍ଟ ଅନ୍ୟତମ | ତାହାର ସର୍ଭାବଳୀ (ଧାରା ୨ ୨)ରେ ମଧ୍ଯସ୍ଥି ବା ଆର୍ବିଟ୍ରେସନ 
(arbitration)ର ଉଲ୍ଲେଖ ଥିଲା|। ସରକାର ଓ କଣ୍ଟାକ୍ରଙ୍କ ମଧ୍ଯରେ ଦୃନ୍ଦ୍ର ଉପୁଜିଲେ 
ଜଣେ କାର୍ଯ୍ୟରତ ଅଥବା ଅବସରପ୍ରାପ୍ତ ଇଂଜିନିୟର, ବିଚାରପତି କିମ୍ବା ପ୍ରଶାସକଙ୍କୁ 
ମଧ୍ଯସ୍ଥ (9୮ହା୮ଉ‰ଠ୮) ଭାବେ ନିଯୁକ୍ତି ଦିଆଯାଏ | କୌଣସି ନା କୌଣସି ଆଳ ଦର୍ଶାଇ 
କଣ୍ଟାକୃ ବାହାରେ ଅଧ୍ୟକ ଅର୍ଥ ଠିକାଦାରମାନେ ଦାବି କରନ୍ତି। ଏହା ସରକାରଙ୍କ ପାଇଁ 
ବଡ଼ ମୁଣ୍ଡବ୍ୟଥାର କାରଣ ଥିଲା; କାରଣ ସରକାରୀ ତହବିଲରୁ ବିପୁଳ ଅର୍ଥ ଏ ବାବଦରେ 
ବ୍ୟୟ ହେଉଥୁଲା। ଜନାର୍ଦ୍ଦନ ୮2 କଣ୍ଟାକ୍ଟରୁ ଏହି ସର୍ଭ ଉଠାଇ ଦେବା ପାଇଁ ସରକାରଙ୍କୁ 
ପ୍ରସ୍ତାବ ଦେଲେ। ଆଇନ ବିଭାଗସହ ପରାମର୍ଶ କରି ସରକାର ୮2 କଣ୍ଡାକ୍ଟରୁ ଧାରା ୨ ୨ 
ଉଠାଇ ଦେଲେ । ରାଜ୍ୟ ଅଯଥା ଅର୍ଥ ଅପବ୍ୟୟରୁ ରକ୍ଷା ପାଇଲା 


ଏକ ଅଙ୍ଗେ ଲିଭାଇଥିବା ଘଟଣା । ଜେ.ଟି.ଙ୍କ ସହ ମୋର ପରିଚୟ ଦୀର୍ଘ ଚାରି 
ଦଶନ୍ଧି ପୂର୍ବେ । ସେତେବେଳେ ସେ ପାରାଦ୍ଵୀପ ବନ୍ଦରର ମୁଖ୍ୟଯନ୍ତ୍ରୀ ଥାଆନ୍ତି | ମୁଁ ଥାଏ 
ସହକାରୀ ଯନ୍ତ୍ରୀ] ଲୁହା ପଥର ବୋଝେଇ ପ୍ଲାଣ୍ଟ୍‌ (re Handling Plant)ର ନିର୍ମାଣ 
ଦାୟିତ୍ଵରେ ମୁଁ ଥାଏ । ପ୍ଲଣ୍ଟର ଶେଷ ପର୍ଯ୍ୟାୟ ହେଉଛି, “ ସାପଲିଂ ଷ୍ଟେସନ” (Sampling 
Station), ଯାହାକି ଲୁହା ଖମ୍ବରେ ତିଆରି ଏକ ଛଅ ମହଲା କୋଠା ସଦୃଶ । ଲୁହା 
ଫ୍ରେମ୍‌କୁ ନଟ୍‌ ବୋଲଟ୍‌ ଭିଡ଼ି: ଠିଆ କଲା ପରେ ପ୍ରତି ମହଲାରେ କଂକ୍ରିଟ୍‌ ଜଳେଇ 
କରିବାକୁ ପଡ଼େ ¦ ଚାଳିଶି ବର୍ଷ ତଳେ ଯନ୍ତ୍ରପାତିର ବ୍ୟାପକ ପ୍ରଚଳନ ନଥଲା। ଛଅ 
ମହଲା ଉପରକୁ କଂକ୍ରିଟ ଇଟା, କାଠ ପ୍ରଭୃତି ଉଠାଇବା ପାଇଁ ଭାରଉତ୍ତୋଳନ ଯନ୍ତ୍ର 
(Winch) ଦେହରେ ଗୋଟିଏ ବକେଟ୍‌ (Bucket) ଲଗାଯାଇଥାଏ । ବେଳେ ବେଳେ 
ଉଇଞ୍ଚର ବ୍ରେକ୍‌ କାମ ନ କଲେ ଲୁହା ଦଉଡ଼ି (୮e Rope)ରେ ବନ୍ଧା ହୋଇଥବା 
ବକେଟଟି ହଠାତ୍‌ ଦୂମ୍‌ କରି ତଳେ କଚାଡ଼ି ହୋଇ ପଡ଼ିଯାଏ। ସେଥପାଇଁ ସେଥିରେ 
ଲୋକ ଯା” ଆସ ସମ୍ପୂର୍ଣ୍ଣ ନିଷେଧ | ମୁଖ୍ୟଯନ୍ତ୍ରୀ ହିସାବରେ ଉପରକୁ ଯାଇ ଜେ.ଟି.ଙ୍କର 
କାମ ତଦାରଖ କରିବା ପାଇଁ ମନ; କିନ୍ତୁ ଉପରକୁ ଯିବା ପାଇଁ ଯେଉଁ ଲୁହା ଶିଡ଼ି ଥାଏ 
ସେଥରେ ଚଢ଼ି ଯିବା ତାଙ୍କ ପକ୍ଷେ ଦୁଃସାଧ୍ୟ | ତେଣୁ ମୋତେ କହିଲେ, “ତୁମେ ଓ ମୁଁ 
ସାଥୀ ହୋଇ ଏହି ବକେଟ୍‌ରେ ଉପରକୁ ଯିବା | ଏହା ଆମ ଉଭୟଙ୍କର ଓଜନ ସମ୍ଭାଳିବ 

ତ ? ? ଉଇଞ୍୍‌ ଚଳାଇବା ପାଇଁ ଜଣେ କେରଳି ଲୋକ ଥାଏ | ତାକୁ ଏ କଥା କହିଲି | ସେ 
ଦୁଇଦିନ ପରେ ମୁଖ୍ୟଯନ୍ତ୍ରୀଙ୍କୁ ସେଥୁରେ ନେବାକୁ ରାଜି ହେଲା। ମେକାନିକ୍‌ ଡକାଇ 
ଉଇଞ୍ଚର ବ୍ରେକ୍‌ ଠିକ୍‌ କରାଗଲା | ନିର୍ଦ୍ଦିଷ୍ଟ ଦିବସରେ ଜେ.ଟି. ସେହି ମାଲ୍ବୃହା ବକେଟ୍‌ 
ଦେଇ ଉପରକୁ ଉଠିଲେ। ସେ ସମୟରେ ମୁଖ୍ଯଯନ୍ତ୍ରୀମାନେ ଅଖଣ୍ଡ ମାନ ସମ୍ମାନ ଓ 
କ୍ଷମତାର ଅଧ୍ବକାରୀ ଥଲେ | ସେ ନିଜେ ନ ଯାଇ କୌଣସି ନିର୍ବାହୀ ଯନ୍ତ୍ରୀ ବା ଅଧୀକ୍ଷଣ 
ଯନ୍ତ୍ରୀଙ୍କୁ ପଠାଇ କାର୍ଯ୍ୟ ବିଷୟରେ ବୁଝି ପାରିଥାନ୍ତେ। କିନ୍ତୁ ତାଙ୍କର ଅନିସନ୍ଧିସୁୁ ମନ। 
ନିଜେ ନ ଦେଖୁଲେ ଶାନ୍ତି ମିଳିବ କେଉଁଠୁ ? ଆଜିକାଲି କେତେଜଣ ଉଚ୍ଚପଦସ୍ପ କର୍ମଚାରୀ 
ବିପଦସଙ୍କୁଳ ବୋଲି ଜାଣି ମଧ୍ଯ ସେ ସବୁକୁ ଭୁକ୍ଷେପ ନ କରି କାର୍ଯ୍ୟ ତଦାରଖ କରୁଛନ୍ତି ? 


ହୀରାକୁଦ ବନ୍ଧ ଯୋଜନାର ନିର୍ବାହୀ ଯନ୍ତ୍ରୀ ଥବା ସମୟରେ ଭାରତ ସରକାରଙ୍କ 
ଦ୍ଵାରା ମନୋନୀତ ହୋଇ ୧୯ ୫୪ ମସିହାରେ ଆମେରିକାର ପ୍ରସିଦ୍ଧ Bureau of 
Reclamationରେ ଡ୍ୟାମ (ଭam), ପାୱାର ହାଉସ ପ୍ରଭୃତିର ଡିଜାଇନ, ନିର୍ମାଣ ଓ 
ରକ୍ଷଣାବେକ୍ଷଣ ସମ୍ବନ୍ଧରେ ଟ୍ରେନିଂ ନେବାର ସୁଯୋଗ ଲାଭ କରିଥଲେ। ସେ ଓଡ଼ିଶା 
ଜଳସେଚନ ବିଭାଗର ମୁଖ୍ୟଯନ୍ତ୍ରୀ ଥବା ବେଳେ କେନ୍ଦ୍ରୀୟ ଜଳ ଆୟୋଗର ସଦସ୍ୟଭାବେ 
ନିଯୁକ୍ତି ପାଇଥଲେ। ଏହା କେବଳ ତାଙ୍କ ପାଇଁ ଗର୍ବର ବିଷୟ ନଥୁଲା, ଏହା ଥୁଲା 
ଓଡ଼ିଶାବାସୀଙ୍କ ପାଇଁ ଗୌରବର ବିଷୟ | କେନ୍ଦ୍ରୀୟ ଜଳ ଆୟୋଗର ସଦସ୍ୟ (Member) 
ଥିବା ସମୟରେ ବନ୍ୟା ନିୟନ୍ତ୍ରଣ ସମ୍ବନ୍ଧରେ ତାଙ୍କର ଗଭୀର ଜ୍ଞାନ ଥିବା କଥା ମୁଁ ଅନେକ 
ଆସାମୀୟ ବନ୍ଧୁଙ୍କ ଠାରୁ ଶୁଣିଛି। ପରେ ସେ ବ୍ରହ୍ମପୁତ୍ର ବନ୍ୟା ନିୟନ୍ତ୍ରଣ ବୋର୍ଡ଼ର ଅଧ୍ୟକ୍ଷ 
ଭାବରେ କାର୍ଯ୍ୟ କରିଥିଲେ। ସେ ମଧ୍ଯ ରାଜ୍ୟ ଯୋଜନା ବୋର୍ଡ଼ର ସଦସ୍ୟ ଥଲେ। 


ସେ ଥଲେ ପୁସ୍ତକ ପ୍ରେମୀ । ଇଂଜିନିୟରିଂ ବ୍ୟତୀତ ସେ ଅନ୍ୟାନ୍ୟ ଅନେକ ପୁସ୍ତକ 
ପଢୁଥଲେ। ତେଣୁ ତାଙ୍କର ସବୁ ବିଷୟରେ ପ୍ରବେଶ ଥଲା। ଥରେ ସେ ମାଛ ତରକାରି 
ଉପରେ କହୁଥାନ୍ତି। ଛୋଟ ଚୂନା ମାଛ, ବଡ଼ ମାଛ, ମଧୁର ଜଳର ମାଛ, ଲୁଣୀ ପାଣିରେ 
ବଢୁଥିବା ମାଛ, କାହାକୁ କେଉଁ ଭାବେ କାଟିବ, କେଉଁ ମାଛକୁ କେଉଁ ମସଲା ଦେଇ 
ରାନ୍ଧିବ, କେଉଁଥିରେ ବେସର, କେଉଁଥିରେ ଗରମ ମସଲା ଦିଆଯିବ, ତାହା ଉପରେ 
ଅନର୍ଗଳ କହି ଚାଲିଥାନ୍ତି । ମାଛର ଜୀବନ ବୃତ୍ତାନ୍ତ ଠାରୁ ଆରମ୍ଭ କରି କେଉଁ ମାଛରେ କି 
ପୁକାର ଭିଟାମିନ୍‌ ଅଛି, କେଉଁ ଦେଶର ମାଛର ଆଦର ବେଶୀ, କେଉଁ 
ଦେଶରେ କେତେ ମାଛ ଉତ୍ପାଦନ ହୁଏ, ଆମ ଦେଶର ମାଛ ଉତ୍ପାଦନ କିପରି ବୃ 
କରାଯାଇପାରିବ - ଏହିଭଳି ଅନେକ ବିଷୟ ଉପରେ ତାଙ୍କର ଗଭୀର ଜ୍ଞାନ | 

ସବୁ ବିଷୟରେ ପାରଦର୍ଶିତା ଥିବାରୁ ଜେ.ଟି.ଙ୍କୁ ଅନେକେ “ମାଷ୍ଟର” ବୋଲି 
ଅଭିହିତ କରନ୍ତି | ବଡ଼ ସରକାରୀ ପଦବୀରୁ ସେବା ନିବୃତ ହେବା ପରେ ଭୁବନେଶ୍ବରରେ 
କେତେକ A.M.1.E. ଛାତୁଙ୍କୁ କୋଚିଂ ପ୍ରଦାନ କରିବାରେ ତାଙ୍କର ତିଳେ କୁଣ୍ଠା ନଥଲା| 
ସେ ଶିକ୍ଷାଦାନକୁ ଏକ ମହତ୍‌ କର୍ମ ରୂପେ ବିବେଚନା କରୁଥଲେ | ତାଙ୍କର ଦୂରଦୃଷ୍ଟି 
ହେତୁ ସେ ଓଡ଼ିଶା ଜଳସେଚନର ଏକ “ମାଷ୍ଟର ପୁନ୍‌' (Master Plan) ପ୍ରସ୍ତୁତ 
କରିଥଲେ; ଯାହା ଆଜି ଜଳସଂପଦ ବିଭାଗର “ ବେଦ” ରୂପେ ପରିଗଣିତ 


ଜେ.ଟି. ! ଆପଣ ବାସ୍ତବରେ ଏକ ସାର୍ଥକ ଜୀବନ ବିତାଇ ପରିଣତ ବୟସରେ 
୧୩, ଏପ୍ରିଲ ୧୯ ୯୭ରେ ଆରପାରିକୁ ଚାଲି ଗଲେ | ଜନ୍ମ ହେଲେ ମୂତ୍ଯୟୁ ଅବଶ୍ୟମ୍ଭାବୀ | 
' ଜାତସ୍ୟ ହି ଧରବୋ ମୂତ୍ୟୁଃ, ଧୁବଂ ଜନ୍ମ ମୂତସ୍ୟ ଚ” - ଏହା ଗୀତାର ବାଣୀ | ପରିଶେଷରେ 
ଭର୍ଟ୍ଚହରିଙ୍କ  ନୀତିଶତକ” , ଶ୍ରୋକ ୩୩ର ଓଡ଼ିଆ ଅନୁବାଦ ଏଠାରେ ଉଦ୍ଧାର କରୁଛି। 


“ଫୁଲ ପେନ୍ଧା ପରି ଉଚ୍ଚ-ମନା ଜନ 
ଦୁଇ ପଥୁଁ ଏକ ନିଅଇ ବରି, 
ଶିରେ ଶୋଭାପାଏ ଜଗତ ଜନର 
ଅବା ବନପଥେ ପଡ଼ଇ ଝରି।' 
(ଅନୁବାଦ - ଜାନକୀବଲ୍ଭ ପଟ୍ଟନାୟକ) 


ମନସ୍ଵୀ ଲୋକର ଆଗରେ ତୃତୀୟ ବା ମଧ୍ଯମ ପନ୍ଛା କିଛି ନାହିଁ। କିନ୍ତୁ ଜନାର୍ଦ୍ଦନ 
ବଣମଲ୍ଲୀ ଭଳି ବଣରେ ଫୁଟି ଝାଉଁଳି ପଡ଼ି ନାହାନ୍ତି। ସେ ସ୍ଵକୀୟ ମହକରେ, ନିଜ 
ପ୍ରତିଭା ବଳରେ ଓ ତୀକ୍ଷଣ ବୈଷୟିକ ଜ୍ଞାନ ଯୋଗୁ କେବଳ ରାଜ୍ୟ କାହିଁକି; ସମଗ୍ର 
ଦେଶରେ ନିଜକୁ ଜଣେ ଦକ୍ଷ ଜଳସେଚନ ଇଂଜିନିୟର ଭାବେ ପ୍ରତିପାଦିତ କରିପାରିଥଲେ। 
ଜଳସେଚନ ଓ ବନ୍ୟା ନିୟନ୍ତ୍ରଣ କ୍ଷେତ୍ରରେ ମୌଳିକ ଚିନ୍ତାଧାରା, ଅସାଧାରଣ ଧୀଶକ୍ତି, 
ଅମ୍ଳାନ ପ୍ରତିଭା ଓ ମାନବିକତା ପାଇଁ ସେ ଦୀର୍ଘକାଳ ଜନମାନସରେ ବଞ୍ଚ ରହିବେ 

ଆନ୍ଧା ମଣି 


ଇଂ. ମାୟାଧର ସ୍ବାଇଁ 


ଆନ୍ଵା ମୋଦାଇଲ୍‌ ମଣି ହେଉଛନ୍ତି ସ୍ଵାଧୀନ ଭାରତର ଜଣେ ବିଶିଷ୍ଠ ପାଣିପାଗ 
ବିଜ୍ଞାନୀ। ସେ ୧୯୧୮ ମସିହା ଅଗଷ୍ଟ ମାସ ୨୩ ତାରିଖରେ କେରଳର ପୂର୍ବତନ 
ଟ୍ରାଭା୍କୋର ରାଜ୍ଯର ପୀରମେଦୁଠାରେ ଜନ୍ମଗ୍ରହଣ କରିଥଲେ। ସେ ପିତାମାତାଙ୍କର 
ସପ୍ତମ ସନ୍ତାନ ଥଲେ | ସେମାନେ ତିନି ଭଉଣୀ ଓ ପାଞ୍ଚ ଭାଇ ଥିଲେ । ଆନ୍ଧା ପରିବାରରେ 
ପୁଅମାନେ ପାଠ ପଢ଼ି ବଡ଼ ଚାକିରି କରୁଥିବାବେଳେ ଝିଅମାନଙ୍କୁ ଅଛ ବୟସରେ ବିବାହ 
କରି ଦିଆଯାଉଥୁଲା | ମାତ୍ର ଆନ୍ଵା ମଣି ଏକ ବ୍ୟତିକ୍ରମ ଥିଲେ | ସେ ଭାଇମାନଙ୍କ ପରି 
ପଢ଼ିବାକୁ ଚାହିଁଲେ। 


ପିଲାଦିନୁ ପାଠପଢ଼ା ପ୍ରତି ଆନ୍ନାଙ୍କର ଅତି ଆଗ୍ରହ ଥଲା। ଏପରିଜି ବାର ବଝ 
ବୟସ ବେଳକୁ ସେ ସ୍ଥାନୀୟ ପାଠାଗାରରେ ଥବା ସମସ୍ତ ପୁସ୍ତକ ପଢ଼ି ସାରିଥିଲେ। 
ତାଙ୍କର ଅଷ୍ଟମ ଜନ୍ମଦିନରେ ହାୀରାମୁଦିଟିଏ ଉପହାର ଦେବା ପାଇଁ ପିତା ସ୍ଥିର 
କରିଥିବାବେଳେ ତାକୁ ସେ ପ୍ରତ୍ୟାଖ୍ୟାନ କରି ତାହା ବଦଳରେ ˆ ଏନ୍‌ସାଇକ୍ଲୋପେଡ଼ିଆ 
ବ୍ରିଟାନିକା' ପୁସ୍ତକ ଦେବା ପାଇଁ ଅନୁରୋଧ କରିଥଲେ । ପିଲାଦିନୂ ସେ ଗାଛିଜୀଙ୍କ 
ଆଦର୍ଶପ୍ରତି ଟାଣି ହୋଇଯାଇଥିଲେ । ଗାନ୍ଧୀ ୧୯ ୨୫ ମସିହାରେ ଆନ୍ନାଙ୍କ ସହରକୁ ଆସି 
ଭାଷଣ ଦେଇଥଲେ। ଭାଇକମ୍‌ ସହରରେ ଗୋଟିଏ ମନ୍ଦିରର ପୂଜକମାନେ ମନ୍ଦିର 
ସମ୍ମୁଖରେ ଯାଇଥବା ରାସ୍ତାରେ ଦଳିତମାନେ ଯିବାକୁ ବାରଣ କଲେ। ଏହା ବିରୋଧରେ 
ଭାଇକମ୍‌ ସତ୍ୟାଗ୍ରହ ହୋଇଥିଲା। ସତ୍ୟାଗ୍ରହର ନୀତି ଥଲା, ‘ ଗୋଟିଏ ଜାତି, ଗୋଟିଏ 
ଧର୍ମ ଓ ଜଣେ ଭଗବାନ୍‌” | ଏହି ସତ୍ୟାଗ୍ରହର ସମର୍ଥନରେ ମହାତ୍ସା ଗାନ୍ଧୀ ସେଠାକୁ 
ଆସିଥିଲେ । ଆତ୍ଲନିର୍ଭରଶୀଳତା ଓ ବିଦେଶୀ ବସ୍ତୁ ବର୍ଜନ ପାଇଁ ଦେଇଥିବା ଆହ୍ଵାନ ତାଙ୍କୁ 
ଗଭୀର ଭାବେ ପ୍ରଭାବିତ କରିଥଲା। ଗାନ୍ଧିଜୀଙ୍କ ଆଦର୍ଶରେ ଅନୁପ୍ରାଣିତ ହୋଇ ସେ 
ଜୀବନସାରା ଖଦି ବସ୍ତ ପରିଧାନ କରିଥଲେ। 

ଅନ୍ୟ ଉଭଣୀମାନଙ୍କପରି ଆନ୍ନା ଶୀଘ୍ର ବିବାହ ନକରି ଉଚ୍ଚ ଶିକ୍ଷାରେ ମନ ଦେଲେ। 
ସେ ଭେଷଜ ବିଜ୍ଞାନ ପଢ଼ିବା ପାଇଁ ଚାହୁଁଥିଲେ | ମାତ୍ର ତାଙ୍କର ପଦାର୍ଥ ବିଜ୍ଞାନ ଭଲ 
ହେଉଥିବାରୁ ସେ ମାନ୍ଦ୍ରାଜର ପ୍ରେସିଡ଼େନ୍‌ସି କଲେଜରେ ପଦାର୍ଥ ବିଜ୍ଞାନ ଅଧ୍ୟୟନ କରି 
୧୯୩୯ ମସିହାରେ ସମ୍ମାନସହ ସ୍ଵାତକ ଡିଗ୍ରୀ ଲାଭ କଲେ। ବୃତି ପାଇ ସେ ୧୯୪୦ 
ମସିହାରେ ବାଙ୍ଗାଲୋରସ୍ଥିତ ଭାରତୀୟ ବିଜ୍ଞାନ ପ୍ରତିଷ୍ଠାନରେ ନୋବେଲ ବିଜ୍ଞାନୀ ସି.ଭି. 
ରାମନଙ୍କ ଅଧୀନରେ ଗବେଷଣା କଲେ | ପରୀକ୍ଷାଗାରରେ ଆଫ୍ରିକା ଓ ଭାରତରୁ ଆସିଥିବା 
୩୦ ୦ଟ୍ି ହୀରା ଥଲା| ରାମନଙ୍କ ପ୍ରତ୍ୟେକ ଛାତ୍ର ହୀରାର ଗୋଟିଏ ଗୋଟିଏ ଗୁଣ 
ଉପରେ କାମ କରୁଥିଲେ । ଆନ୍ଵା ସେଠାରେ ହୀରାର ବର୍ଣ୍ଣାଳୀ ବିଜ୍ଞାନ (Spectroscopy) 
ଉପରେ କାମ କଲେ। ସେ ଏଥପାଇଁ କଠିନ ପରିଶ୍ରମ କରିଥିଲେ | ଦିନକୁ ୧୬ ରୁ ୨୦ 
ଘଣ୍ଟା କାମ କରି ସେ ଫଟୋଗ୍ରାଫିକ୍‌ ପ୍ଲେଟ୍‌ରେ ୩୨ଟି ହୀରାର ପ୍ରତିଦୀପ୍ତି 
(fluorescence), ଅବଶୋଷଣ (absorption) ଓ ବର୍ଣ୍ଣାଳୀ ଅନୁଧ୍ୟାନ କରିଥଲେ। 
ଏପରିକି ବେଳେ ବେଳେ ସେ ପରୀକ୍ଷାଗାରରେ ଶୋଇ ଯାଉଥଲେ। ସେ ହୀରାର 
ସଂଦୀପ୍ତି (ଧ୩ା୩€s୯ence) ଉପରେ ପାଞ୍ଚଟି ଗବେଷଣାତ୍ସକ ନିବନ୍ଧ ପ୍ରକାଶ କରିଥଲେ | 
ଆନ୍ଧା ୧୯୪୫ ମସିହାରେ ତାଙ୍କର ପିଏଚ୍‌ଡ଼ି. ନିବନ୍ଧ ମାନ୍ଦ୍ରାଜ ବିଶ୍ବବିଦ୍ୟାଳୟକୁ 
ପ୍ରଦାନ କଲେ। ସେତେବେଳେ ଭାରତୀୟ ବିଜ୍ଞାନ ପ୍ରତିଷ୍ଠାନର ଡିଗ୍ରୀ ମାନ୍ଦ୍ରାଜ 
ବିଶ୍ବବିଦ୍ୟାଳୟ ଦେଉଥୁଲା। ଆନ୍ନାଙ୍କର ସ୍ଵାତକୋତ୍ତର ଡିଗ୍ରୀ ନଥବାରୁ ତାଙ୍କୁ ପିଏଚ୍‌ଡ଼ି. 
ଡିଗ୍ରୀ ପ୍ରଦାନ କରାଗଲା ନାହିଁ। ତାଙ୍କର ପିଏଚ୍‌.ଡ଼ି. ନିବନ୍ଧଟି ଏବେ ରାମନ ଗବେଷଣା 
ସଂସ୍ଥାରେ ଅଛି। 


ଏକ ସରକାରୀ ବୃତ୍ତି ପାଇ ଲଣ୍ଡନର ଇମ୍ପେରିଆଲ୍‌ କଲେଜରେ ପଦାର୍ଥ ବିଜ୍ଞାନ 
ଅଧ୍ୟୟନ ପାଇଁ ଆନ୍ଵା ୧୯ ୪ ୫ ମସିହାରେ ଇଂଲଣ୍ଡ ଗଲେ | ମାତ୍ର ସେଠାରେ ପହଞ୍ଚ ସେ 
ପାଣିପାଗ ଯନ୍ତ୍ରପାତି ଉପରେ ଅଧ୍ୟୟନ କଲେ। ସେ ପାଣିପାଗ ଯନ୍ତ୍ରପାତି ଏବଂ ଏହାର 
ଅଂଶାଙ୍କନ (calibration) ଓ ମାନକୀକରଣ (standardisation) ପଦ୍ଧତି ସମ୍ବନ୍ଧରେ 
ଅଧ୍ୟୟନ କଲେ । 


ଇଂଲଣ୍ଡରୁ ୧୯ ୪୮ ମସିହାରେ ଫେରି ଆନ୍ଧା ପୁନାରେ ଭାରତୀୟ ପାଣିପାଗ 
ବିଭାଗର ଯନ୍ତ୍ରପାତି ବିଭାଗରେ ଯୋଗଦେଲେ । ସେତେବେଳେ ଏହି ବିଭାଗର ମୁଖ୍ୟ 
ଥିଲେ ଏସ୍‌.ପି. ଭେଙ୍କିଟେଶ୍ଵରନ୍‌। ଦେଶ ସ୍ବାଧୀନ ହେବା ପୂର୍ବରୁ ତାପମାନ ଯନ୍ତ୍ର ଓ 
ଚାପମାନ ଯନ୍ତ୍ର ପରି ସରଳ ଯନ୍ତ୍ରମାନ ମଧ୍ୟ ବିଦେଶରୁ ଆମଦାନୀ କରାଯାଉଥୁଲା। 
ଭେଙ୍କିଟେଶ୍ଵରନ୍‌ ଜଣେ ଜାତୀୟବାଦୀ ବ୍ୟକ୍ତି ଥଲେ | ସେ ଆମ ଦେଶରେ ଏହି ଯନ୍ତ୍ରପାତି 

ନିର୍ମାଣ କରିବା ପାଇଁ ଚାହିଁଲେ ବୃଷ୍ପିପାତ, ବାଷ୍ପୀକରଣ, ତାପମାନ ଓ ପବନ ବେଗ 
ଆଦି ମାପିବା ପାଇଁ ସରଳ ଯନ୍ତ୍ରମାନ ନିର୍ମାଣ ପାଇଁ ସେ ଗୋଟିଏ କାରଖାନା ସ୍ଥାପନ 
କଲେ। ଆନ୍ନା ମଣି ଏଥୁରେ ଅନୁପ୍ରାଣିତ ହୋଇ ତାଙ୍କର ଅଭିଜ୍ଞତାକୁ ପ୍ରୟୋଗ କରିବାକୁ 
ଚାହିଁଲେ ଏବଂ ଭାରତକୁ ଯନ୍ତ୍ରପାତି ନିର୍ମାଣରେ ସ୍ବାବଲମ୍ବନଶୀଳ କରିବା ପାଇଁ ଥବା 
ତାଙ୍କର ସ୍ବପ୍ନକୁ ସାକାର କରିବାକୁ ଚେଷ୍ଟା କଲେ | ତାଙ୍କ ଅଧୀନରେ ୧୨୧ ଜଣ ଲୋକ 
ରହି କାମ କଲେ । ସେ ସେମାନଙ୍କୁ ଯନ୍ତ୍ରପାତିର ଡିଜାଇନ୍‌, ନିର୍ମାଣ, ମାନକୀକରଣ ଓ 
ବ୍ୟବହାର ସମ୍ବନ୍ଧରେ ପ୍ରଶିକ୍ଷଣ ଦେଉଥିଲେ । ସେ ପ୍ରାୟ ୧୦୦ଟି ବିଭିନ୍ନ ପାଣିପାଗ 
ଯନ୍ତ୍ରର ନକସା ପ୍ରସ୍ତୁତ କରି ସେଗୁଡ଼ିକର ଉତ୍ପାଦନ ଆରମ୍ଭ କଲେ | ଯନ୍ତ୍ରଗୁଡ଼ିକରେ ବିଭିନ୍ନ 
ପରିମାପଗୁଡ଼ିକ ସ୍ବୟଂ କ୍ରିୟଭାବେ ଲିପିବଦ୍ଧ ହୋଇ ପାରିବା ପାଇଁ ସେ ଡିଜାଇନ୍‌ କରିଥଲେ। 


ଭାରତ ଭଳି କ୍ରାନ୍ତିମଣ୍ଡଳୀୟ ଦେଶ ପାଇଁ ବିକଳ୍ପ ଶର୍ତି ଉତ୍ସ ଭାବେ ସୌରଶକ୍ତିର 
ଗୁରୁତ୍ଵକୁ ଆନ୍ଵା ଅନୁଭବ କଲେ ମାତ୍ର ଭାରତରେ ସୌର ବିକିରଣର ତଥ୍ୟ ଅତି ସୀମିତ 
ପରିମାଣରେ ଉପଲବ୍ଧ ଥଲା। ୧୯୫୭-୫୮ ମସିହାରେ ସମଗ୍ର ବିଶ୍ବରେ ପାଳନ 
କରାଯାଉଥିବା “ଅନ୍ତର୍ଜାତୀୟ ଭୂଂଭୌତିକ ବର୍ଷ! ଅବସରରେ ସେ ସୌର ବିକିରଣ 
ମାପପାଇଁ ଦେଶର ବିଭିନ୍ନ ଭାଗରେ ୩୫ଟି କେନ୍ଦ୍ର ସ୍ଥାପନ କରିଥିଲେ। ଆରମ୍ଭରୁ ବିଦେଶରୁ 
ଆସିଥୁବା ଯନ୍ତ୍ରପାତି ଏଥୁରେ ବ୍ୟବହୃତ ହେଲା। ମାତ୍ର ପରେ ଆନ୍ସା ନିଜେ ଏହି ଯନ୍ତ୍ରପାତି 
ନିର୍ମାଣ କଲେ। ଏଥିରୁ ସଂଗୃହୀତ ବିକିରଣ ତଥ୍ୟଗୁଡ଼ିକ ରଷିଆର ସେଣ୍ଟ୍‌ପିଟରସବର୍ଗଠାରେ 
ଥିବା “ ବିଶ୍ଵ ବିକିରଣ ତଥ୍ୟ କେନ୍ଦ୍ରରୁ ପ୍ରକାଶିତ ହେଉଥିଲା। 


ଆନ୍ଧା ୧୯୬୦ ମସିହାରେ ବାୟୁମଣ୍ଡଳୀୟ ଓଜୋନ୍‌ ଉପରେ ଅଧ୍ୟୟନ ଆରମ୍ଭ 
କଲେ । ଆଜି ଓଜୋନ୍‌ ହେଉଛି ଗୋଟିଏ ବଡ଼ ପରିବେଶଗତ ସମସ୍ଯା ଏବଂ ଏହା 
ଉପରେ ଅନେକ ଆଲୋଚନା ହେଉଛି। ମାତ୍ର ସେତେବେଳେ ଏହା ବିଷୟରେ ଅନେକ 
ଲୋକ ଅବଗତ ନଥଲେ। ଆମ ବାୟୁମଣ୍ଡଳରେ ଭୂପୃଷ୍ଠରୁ ୮ କି.ମି.ରୁ ୫୦ କି.ମି. 
ଉଚ୍ଚରେ ଓଜୋନ୍‌ର ଏକ ସ୍ତର ଅଛି | ଏହା ସୂର୍ଯ୍ୟକିରଣରେ ଥିବା ଅତି ବାଇଗଣି ରଷ୍ମିକୁ 
ଶୋଷଣ କରି ଦିଏ ଏବଂ ଫଳରେ ପୂଥବୀର ଜୀବଜଗତ ଏହାର କୂପ୍ରଭାବରୁ ରକ୍ଷା 
ପାଉଛନ୍ତି। ମାତ୍ର ଆନ୍ଧା ଓଜୋନ୍‌ ସମ୍ବନ୍ଧରେ ଅଧ୍ୟୟନ କରିବାର ପ୍ରାୟ କୋଡ଼ିଏ ବର୍ଷ 
ପରେ ଏସବୁ ଆଲୋଚିତ ହେଲା। 


ଓଜୋନ୍‌ ମାପିବା ପାଇଁ ଆନ୍ଧା ଗୋଟିଏ ଯନ୍ତ୍ର ନିର୍ମାଣ କରିଥିଲେ। ବାୟୁମଣ୍ଡଳନୀୟ 
ଓଜୋନ୍‌ ମାପିବା ପାଇଁ ଦେଶରେ ତିନୋଟି କେନ୍ଦ୍ର ଓ ୧୯୮୩ ମସିହାରୁ ଆଣ୍ଟା୍କଟିକାରେ 

ଆମର ଗୋଟିଏ କେନ୍ଦ୍ର କାମ କରୁଛି । ଆନ୍ନାଙ୍କ ଯୋଗୁଁ ଓଜୋନ୍‌ ମାପିବାରେ ଦକ୍ଷତା 
ଅର୍ଜନ କରିଥବା ବିଶ୍ଵର ପାଞ୍ଚଟି ଦେଶମଧ୍ଯରୁ ଭାରତ ହେଉଛି ଗୋଟିଏ। ଏଠାରେ 
ଉଲ୍ଲେଖନୀୟ ଯେ ୧ ୯୮୫ ମସିହାରେ ଯେତେବେଳେ ଇଂରେଜ ବୈଜ୍ଞାନିକ ଯୋଶେଫ୍‌ 
ଫାର୍ମାନ୍‌ ଆଣ୍ଟାର୍କଟିକା ଉପରେ “ଓଜୋନ୍‌ ଗର୍ଭ” ଆବିଷ୍କାର କରି ପୂଥବୀରେ ଚାଞ୍ଚଲ୍ୟ 
ଖେଳାଇ ଦେଲେ, ସେତେବେଳକୁ ଭାରତ ଆଣ୍ଟାର୍କଟିକା କେନ୍ଦ୍ରରେ ଓଜୋନ୍‌ ମାପରେ 
ସଂଶ୍ଲିଷ୍ଟ ଥଲା ଏବଂ ଫାର୍ମାନ୍‌ଙ୍କ ଆବିଷ୍କାରକୁ ଭାରତୀୟ କେନ୍ଦ୍ରରୁ ମିଳିଥିବା ତଥ୍ୟ ସମର୍ଥନ 
କଲା! ଆନ୍ନାଙ୍କର ଏହି ଅବଦାନ ପାଇଁ ତାଙ୍କୁ ଅନ୍ତର୍ଜାତୀୟ ଓଜୋନ୍‌ ଆୟୋଗର ସଭ୍ୟଭାବେ 
ଗ୍ରହଣ କରାଯାଇଥୁଲା। 


ଭାରତୀୟ ମହାକାଶ କାର୍ଯ୍ୟକ୍ରମର ଜନକ ବିକ୍ରମ ସରାଭାଇଙ୍କ ଅନୁରୋଧରେ 
ଆନ୍ଧା ୧୯୬୩ ମସିହାରେ କେରଳର ଥୁମ୍ବା ରକେଟ୍‌ ଉତ୍କ୍ଷେପଣ ଘାଟିରେ ଗୋଟିଏ 
ପାଣିପାଗ ପର୍ଯ୍ୟବେକ୍ଷଣ କେନ୍ଦ୍ର ସ୍ଥାପନ କରିଥଲେ। ସେ ୧୯୭୬ ମସିହାରେ 
ଭାରତୀୟ ପାଣିପାଗ ବିଭାଗରୁ ଉପ ମହାନିର୍ଦ୍ଦେଶକ ଭାବେ ଅବସର ଗ୍ରହଣ କଲେ। 
ଏହାପରେ ସେ ବାଙ୍ଗାଲୋରର ରାମନ ଗବେଷଣା ସଂସ୍ଥାରେ ତିନି ବର୍ଷ ପାଇଁ ପରିଦର୍ଶକ 
ପ୍ରଫେସର ଭାବେ କାର୍ଯ୍ୟ କରିଥିଲେ । ଏହି ସମୟରେ ସେ ବାଙ୍ଗାଲୋରର ନନ୍ଦି ପର୍ବତରେ 
ମିଲିମିଟର-ତରଙ୍ଗଦୈର୍ଘ୍ଯର ଗୋଟିଏ ଦୂରବୀକ୍ଷଣ ଯନ୍ତ୍ର ସ୍ଥାପନ କରିଥଲେ 


ଆନ୍ଵା ୧୯୮୦ ମସିହାରେ ରଚନା କରିଥବା “ ଭାରତ ପାଇଁ ସୌର ବିକିରଣ 
ତଥ୍ୟ ପୁସ୍ତକ” (Handbook of Solar Radiation Data for India) ଓ ୧ ୯୮ ୧ 
ମସିହାରେ ଲେଖୁଥିବା ' ଭାରତରେ ସୌର ବିକିରଣ” (Solar Radiation over 
ndia) ପୁସ୍ତକ ଦୁଇଟି ସୌର ଶକ୍ତିରେ କାମ କରୁଥିବା ଇଞ୍ଜନିୟରମାନଙ୍କ ପାଇଁ ଉତ୍ତମ 
ସହାୟକ ପୁସ୍ତକଭାବେ ବିବେଚିତ ହେଉଛି। 


ଜଣେ ଦୂରଦ୍ରଷ୍ଟା ବ୍ୟକ୍ତି ଭ୍ରାବେ ସେ ଭାରତରେ ପବନ ଶକ୍ିର ସ୍ଥିତି ସମ୍ବନ୍ଧରେ 
ହୃଦୟଙ୍ଗମ କରି ଦେଶର ୭୦୦ ରୁ ଅଧକ ସ୍ଥାନରେ ବର୍ଷସାରା ପବନ ବେଗ ମାପିବା 
ପାଇଁ ବ୍ୟବସ୍ଥା କରିଥିଲେ | ସେ ୧୯୮୩ ମସିହାରେ ' ଭାରତ ପାଇଁ ପବନ ଶକ୍ତି ତଥ୍ୟ 
(Wind Energy Data for India) ରଚନା କଲେ | ଏହାକୁ ବ୍ୟବହାର କରି ଆଜି 
ଆମ ଦେଶରେ ଅନେକଗୁଡ଼ିଏ ପବନ ବିଦ୍ୟୁତ୍‌ କେନ୍ଦ୍ର ସ୍ଥାପନ କରାଯାଇଛି । ପବନରୁ 
ଅକ୍ଷୟ ଶକ୍ତି ଉପ୍ପାଦନରେ ଭାରତ ଆଜି ବିଶ୍ବରେ ଚତୁର୍ଥ ସ୍ଥାନ ଅଧ୍ୟକାର କରିଛି | ଏଥିପାଇଁ 
ଆନ୍ନାଙ୍କର ବିଶେଷ ଅବଦାନ ରହିଛି। 

ଭାରତର ବିଖ୍ୟାତ ବୈଜ୍ଞାନିକ ( ପଞ୍ଚମ ଭାଗ) ୫ ୭୭ 


ଅବସର ପରେ ଅନେକ ବର୍ଷ ପର୍ଯ୍ୟନ୍ତ ଆନ୍ଵା ବାଙ୍ଗାଲୋରରେ ଗୋଟିଏ ଛୋଟ 
ବେସରକାରୀ କମ୍ପାନୀର ମୁଖ୍ୟ ଭାବେ କାର୍ଯ୍ୟ କରୁଥିଲେ। ଏହି କମ୍ପାନୀ ପବନ ବେଗ ଓ 
ସୌର ବିକିରଣ ମାପିବା ପାଇଁ ଯନ୍ତ୍ରପାତି ନିର୍ମାଣ କରୁଥଲା। 


ଆନ୍ଵା ମଣି ୧୯୬୦ ମସିହାରେ ଭାରତୀୟ ବିଜ୍ଞାନ ଏକାଡ଼େମୀର ସଭ୍ୟଭାବେ 
ନିର୍ବାଚିତ ହୋଇଥିଲେ | ୧୯ ୭ ୧ ମସିହାରୁ ୧୯ ୭ ୯ ମସିହା ପର୍ଯ୍ୟନ୍ତ ଏହାର କାଉନସିଲ୍‌ 
ସଦସ୍ୟ ଥଲେ, ତିନି ବର୍ଷ ପାଇଁ ଏହାର ସମ୍ପାଦକ ଥିଲେ ଏବଂ ୧୯୮୦ ମସିହାରୁ 
୧୯୯୫ ମସିହା ପର୍ଯ୍ୟନ୍ତ ଏହାର ନିଉଜ୍‌ଲେଟର୍‌ ˆ ପତ୍ରିକା'ର ସମ୍ପାଦକ ଥଲେ। ସେ 
୧୯୭୭ ମସିହାରେ ଭାରତୀୟ ଜାତୀୟ ବିଜ୍ଞାନ ଏକାଡ଼େମୀର ସଭ୍ୟ ଭାବେ ନିର୍ବାଚିତ 
ହୋଇଥଲେ ଏବଂ ୧୯୮ ୨ ମସିହାରୁ ୧୯୮୪ ମସିହା ପର୍ଯ୍ୟନ୍ତ ଏହାର କାଉନ୍‌ସିଲର 
ସଦସ୍ୟ ଥଲେ। ସେ ଆମେରିକା ପାଣିପାଗ ସୋସାଇଟି, ଭାରତୀୟ ପାଣିପାଗ ସୋସାଇଟି 
ଓ ଅନ୍ତର୍ଜାତୀୟ ସୌରଶକ୍ତି ସୋସାଇଟିର ସଭ୍ଯ ଥଲେ। ଭାରତୀୟ ଜାତୀୟ ବିଜ୍ଞାନ 
ଏକାଡ଼େମୀ ତାଙ୍କୁ ୧୯୮୭ ମସିହାରେ କେ.ଆର୍‌. ରାମନାଥନ୍‌ ପଦକ ପ୍ରଦାନ କରିଥଲେ। 


ଯଦିଓ ଆନ୍ନାଙ୍କ ପରିବାର ଖ୍ରୀଷ୍ଟିୟାନ୍‌ ଥଲେ, ବ୍ଯକ୍ତିଗତଭାବେ ସେ ଜଣେ 
ଅଞ୍କେୟବାଦୀ ଥଲେ। ବିଭିନ୍ନ ଧର୍ମର ଲୋକଙ୍କ ମଧ୍ୟରେ ସେ କୌଣସି ପ୍ରକାର ପାର୍ଥକ୍ୟ 
ଦେଖୁ ନଥଲେ। ଆନ୍ଧା ବିବାହ କରି ନଥଲେ। ସେ ପ୍ରକୃତିର ଦୃଶ୍ୟ ଓ ପକ୍ଷୀମାନଙ୍କୁ 
ଦେଖବାକୁ ଭଲ ପାଉଥିଲେ | ପଢ଼ିବା ଓ ସଙ୍ଗୀତ ଶୁଣିବାକୁ ସେ ଭଲ ପାଉଥିଲେ । ପାହାଡ଼ 
ଚଢ଼ିବା ମଧ୍ଯ ତାଙ୍କର ଏକ ସଉକ ଥଲା | ପୁରୁଷ-ପ୍ରାଧାନ୍ୟ ସମାଜରେ ଅଦମ୍ୟ ଚେଷ୍ଟା, 
ଅକ୍ଟାନ୍ତ ପରିଶ୍ରମ ଓ ଅଧ୍ୟବସାୟ ବଳରେ ସେ ଯେପରି ନିଜକୁ ପ୍ରତିଷ୍ଠିତ କରି ପାରିଥିଲେ 
ତାହା ସମଗ୍ର ନାରୀ ସମାଜପାଇଁ ଏକ ଉଦାହରଣ ହୋଇ ରହିବ। 


୧୯ ୯ ୪ ମସିହାରେ ହୃଦାଘାତ ପରେ ସେ ଜୀବନର ଅବଶିଷ୍ଟ ସମୟ ଶଯ୍ୟାଶାୟୀ 
ରହି ୨୦୦୯୧ ମସିହା ଅଗଷ୍ଟ ମାସ. ୧୬ ତାରିଖରେ ଥରୁବନନ୍ତପୁରମ୍‌ଠାରେ ଶେଷ 
ନିଃଶ୍ବାସ ତ୍ଯାଗ କଲେ । 


0୮ 

କେ. ଜି. ରାମନାଥନ୍‌ 


ଇଂ. ମାୟାଧର ସ୍ବାଇଁ 


କେ.ଜି. ରାମନାଥନ୍‌ ହେଉଛନ୍ତି ଜଣେ ଗଣିତଜ୍ଞ | ତାଙ୍କର ପୂରା ନାମ କୋଲାଗୁଣ୍ଠା 
ଗୋପାଲାୟାର ରାମନାଥନ୍‌। ସଂଖ୍ୟାତନ୍ତ୍ରେ ତାଙ୍କର କାର୍ଯ୍ୟପାଇଁ ସେ ଗଣିତ ଜଗତରେ 
ଖ୍ୟାତି ଲାଭ କରିଛନ୍ତି । ସେ ହାଇଦ୍ରାବାଦଠାରେ ୧୯ ୨୦ ମସିହା ନଭେମ୍ବର ମାସ ୧୩ 
ତାରିଖରେ ଜନ୍ମଗ୍ରହଣ କରିଥିଲେ। ସେ ହାଇଦ୍ରାବାଦର ଓସମାନିଆ ବିଶ୍ବବିଦ୍ୟାଳୟରୁ 
ବି.ଏ. ଡିଗ୍ରୀ ଲାଭ କରି ମାନ୍ଦ୍ରାଜ ବିଶ୍ବବିଦ୍ୟାଳୟରୁ ଗଣିତରେ ଏମ୍‌.ଏ. ଡିଗ୍ରୀ ଲାଭ 
କରିଥଲେ। ଏହାପରେ ମାନ୍ଦ୍ରାଜ ବିଶ୍ବବିଦ୍ୟାଳୟରେ ସଂଖ୍ଯାତତ୍ଵ ଉପରେ ଗବେଷଣା 


~~ ~~ 


କରିବା ସହିତ ସେ ସେଠାରେ କିଛିଦିନ ଅଧ୍ୟାପନା କରିଥଲେ। 


ରାମନାଥନ୍‌ ୧୯ ୪୧ ମସିହାର ସଂଖ୍ୟାତତ୍ତ୍ ଉପରେ ତାଙ୍କର ପ୍ରଥମ ଗବେଷଣାତ୍ସକ 
ନିବନ୍ଧ ଫ୍ରକାଶ କରିଥିଲେ। ଏହା ଡେମ୍ଲୋ ସଂଖ୍ୟା (ଭDemlo numbers) ଉପରେ 
ଆଧାରିତ ଥଲା | ଏହାପରେ ୧ ୯ ୪୫ ମସିହା ପର୍ଯ୍ୟନ୍ତ ସେ ସଂଖ୍ୟାତତ୍୍‌ଵ୍‌ ଉପରେ ଅନେକ 
ନିବନ୍ଧ ପ୍ରକାଶ କରିଛନ୍ତି। ଏଥି ମଧ୍ଯରେ ରାମାନୁଜନ୍‌ଙ୍କ ତ୍ରିକୋଣମିତୀୟ ସମଷ୍ଟି ଏବଂ 
ରାମାନୁଜନ୍‌ଙ୍କ ଫଳନର କଂଗ୍ରଏନ୍‌ସ୍‌ ଗୁଣ ଅନ୍ୟତମ। 


ରାମନାଥନ୍‌ ଯୁକ୍ତରାଷ୍ଟ୍ର ଆମେରିକାର ପ୍ରିନ୍‌ସଟନ୍‌ଠାରେ ଥବା ଇନ୍‌ଷ୍ଟିଚ୍ୟୁଟ୍‌ ଅଫ୍‌ 
ଆଡ଼ଭାନସଡ୍‌ ଷ୍ଟଡ଼ିଜ୍‌ରେ ଉଚ୍ଚତର ଅଧ୍ୟୟନ ପାଇଁ “ଗଲେ। ସେ ସେଠାରେ ଅଧ୍ୟୟନ 
ସହିତ ଗଣିତଜ୍ଞ ହରମାନ୍‌ ୱାଇଲ୍‌ଙ୍କ ସହାୟକ ଭାବେ କାମ କଲେ । ସେ ଏମିଲ୍‌ ଆର୍ଟିନ୍‌ଙ୍କ 
ଅଧୀନରେ ଗବେଷଣା କରି ୧୯୫୧ ମସିହାରେ ପିଏଚ୍‌.ଡ଼ି. ଡିଗ୍ରୀ ଲାଭ କଲେ। 
ପ୍ରିନ୍‌ସଟନ୍‌ରେ ସେ ବିଶେଷଭାବେ ବିଶିଷ୍ଟ ଗଣିତଜ୍ଞ କାର୍ଲ ସାଇଗେଲ୍‌ଙ୍କ ଗଣିତ ଦ୍ଵାରା 
ପ୍ରଭାବିତ ହୋଇଥିଲେ, ଯାହା ତାଙ୍କର ପରବର୍ରୀ ଗାଣିତିକ ଜୀବନରେ ପ୍ରତିଫଳିତ 
ହୋଇଥିଲା। 


୧୯୫୧ ମସିହାରେ ଭାରତ ପ୍ରତ୍ଯାବର୍ଉନ କରି ରାମନାଥନ୍‌ ବମ୍ବେସ୍ପିତ 
ଟାଟା ମୌଳିକ ଗବେଷଣା ପ୍ରତିଷ୍ଠାନରେ ଯୋଗ ଦେଲେ। ସେଠାରେ ସେ 

ପ୍ରଫେସର କେ. ଚନ୍ଦ୍ରଶେଖରନ୍‌ଙ୍କ ସହ ମିଶି ଗଣିତ ଗବେଷଣା ପାଇଁ ଏକ ଉକ୍ୃଷ୍ଟ କେନ୍ଦ୍ର 
ସ୍ଥାପନ କଲେ। ଜାତୀୟ ଓ ଅନ୍ତର୍ଜାତୀୟ ପତ୍ରିକାରେ ତାଙ୍କର ଅନେକ ଗଣିତ ନିବନ୍ଧ 
ପ୍ରକାଶ ପାଇଲା। ରାମାନୁଜନ୍‌ଙ୍କ ପ୍ରକାଶିତ ଓ ଅପ୍ରକାଶିତ ଗଣିତ ପ୍ରତି ସେ ବିଶେଷଭାବେ 
ଆକର୍ଷିତ ହୋଇଥିଲେ ଏବଂ ଏହା ଉପରେ କେତେକ ଗବେଷଣାତ୍ୃକ ନିବନ୍ଧ ପ୍ରକାଶ 
କରିଥଲେ। ରାମାନୂଜନଙ୍କ ମଡ୍ୟୁଲାର ସମୀକରଣ, ପ୍ରସାରିତ ଭଗ୍ନାଂଶ (continued 
fraction) ଓ ହାଇପରକେମୋଟ୍ିକ୍‌ ଶ୍ରେଣୀ (hypergeometric series) ଉପରେ 
ରଚିତ ତାଙ୍କର ନିବନ୍ଧ ଗଣିତଜ୍ଞମାନଙ୍କ ଦ୍ଵାରା ଉଚ୍ଚ ପ୍ରଶଂସିତ ହୋଇଥିଲା। 


ରାମନାଥନ୍‌ ଟାଟା ମୌଳିକ ଗବେଷଣା ପ୍ରତିଷ୍ଠାନରେ ସଂଖ୍ୟାତନ୍ତ୍ବ ଉପରେ ଗୋଟିଏ 
' ଗାଣିତିକ ଦଳ” (mathematicians’ group) ସୁଷି କରିଥିଲେ | ତାଙ୍କ ଅଧୀନରେ 
ଓ ପରାମର୍ଶରେ ଅନେକ ଯୁବ ଗଣିତଜ୍ଞ ସେଠାରେ ସଂଖ୍ୟାତତ୍ତ୍‌ ଉପରେ ଗବେଷଣା 
କରୁଥିଲେ | ଇଂରାଜୀ, ତେଲୁଗୁ ଓ ତାମିଲ ଭାଷାରେ ତାଙ୍କର ଅଗାଧ ପାଣ୍ଡିତ୍ୟ ଥଲା। ସେ 
୧୯୮୫ ମସିହାରେ ଟାଟା ମୌଳିକ ଗବେଷଣା ପ୍ରତିଷ୍ଠାନରୁ ଅବସର ନେଲେ । ଏହାପରେ 
ତାଙ୍କ ସ୍ଵାସ୍ଥ୍ୟାବସ୍ଥାରେ ଅବନତି ଦେଖାଦେଲା ଏବଂ ତାଙ୍କର ସ୍ବାୟବିକ ଅସ୍ତ୍ରୋପଚାର 
କରାଯାଇଥୁଲା | 

ରାମନାଥନ୍‌ ଗଣିତରେ ପ୍ରାୟ ୫ ୦ଟି ଗବେଷଣାତ୍ସକ ନିବନ୍ଧ ଓ ଦୁଇଟି ପୁସ୍ତକ 
ରଚନା କରିଛନ୍ତି। ତାଙ୍କର କୃତି ପାଇଁ ସେ ଅନେକ ସମ୍ମାନ ଓ ପୁରସ୍କାର ପାଇଛନ୍ତି । ସେ 
ଭାରତୀୟ ଜାତୀୟ ବିଜ୍ଞାନ ଏକାଡ଼େମୀ ଓ ଭାରତୀୟ ବିଜ୍ଞାନ ଏକାଡ଼େମୀର ସଭ୍ୟଭାବେ 
ନିର୍ବାଚିତ ହୋଇଥଲେ। ସେ ମହାରାଷ୍ଟ ବିଜ୍ଞାନ ଏକାଡ଼େମୀର ପ୍ରତିଷ୍ଠାତା ସଭ୍ୟ ଥିଲେ ଓ 
ତାଙ୍କୁ ଶାନ୍ତିସ୍ଵରୂପ ଭଟ୍ଟନାଗର ପୁରସ୍କାର, ଜବାହରଲାଲ ନେହୁରୁ ଫେଲୋସିପ୍‌ ଏବଂ 
ଭାରତୀୟ ଜାତୀୟ ବିଜ୍ଞାନ ଏକାଡ଼େମୀ ପ୍ରଦତ୍ତ ହୋମି ଭାବା ପଦକ ପ୍ରଦାନ କରାଯାଇଛି | 
ସେ ଭାରତୀୟ ଗଣିତ ସୋସାଇଟିର ସଭାପତି ଥିଲେ ଏବଂ ଦଶବର୍ଷ ପାଇଁ ଏହି ପତ୍ରିକାର 
ସମ୍ପାଦକ ଥଲେ। ସେ ମଧ୍ୟ ‘ଆକ୍ଟା ଏରିଥ୍ମେଟିକା” ପତ୍ରିକାର ସମ୍ପାଦନା ମଣ୍ଡଳୀରେ 
ଦଶବର୍ଷ ପର୍ଯ୍ୟନ୍ତ ସଭ୍ୟ ଥଲେ | ଭାରତ ସରକାର ୧୯୮୩ ମସିହାରେ ତାଙ୍କୁ ପଦ୍ମଭୂଷଣ 
ସମ୍ମାନରେ ସମ୍ମାନିତ କରିଛନ୍ତି। 

ଜୀବନର ଶେଷ କିଛି ବର୍ଷ ପାର୍କିନସନ୍‌ ରୋଗରେ ପୀଡ଼ିତ ରହି ରାମନାଥନ୍‌ 
୧୯୯୨ ମସିହା ମେ ମାସ ୧୦ ତାରିଖରେ ୭୨ ବର୍ଷ ବୟସରେ ବନ୍େଠାରେ 
ମୃତ୍ୟୁବରଣ କଲେ। ତାଙ୍କ ସ୍ତ୍ରୀ ଜୟଲକ୍ଷ୍ମୀ ରାମନାଥନ୍‌ ଏବଂ ଦୁଇ ପୁତ୍ର ଅନନ୍ତ ଓ 
ମୋହନ ଅଛନ୍ତି। 

a 

ବ୍ରହ୍ମ ପ୍ରକାଶ 


ହିମାଂଶୁ ଶେଖର ଫତେସିଂହ 


ଭାରତରେ ଧାତୁ ବିଜ୍ଞାନ ଶିକ୍ଷା ଓ ଗବେଷଣା କ୍ଷେତ୍ରରେ ପ୍ରଫେସର ବ୍ରହ୍ମ ପ୍ରକାଶ 
ପ୍ରମୁଖ ଭୂମିକା ଗ୍ରହଣ କରିଥିଲେ। ସେ ଦେଶର ଅଗ୍ରଣୀ ବୈଜ୍ଞାନିକ ପ୍ରତିଷ୍ଠାନ ସମୂହରେ 
କାର୍ଯ୍ୟ କରି ଉଲ୍ଲେଖନୀୟ କାର୍ଯ୍ୟ କରିଯାଇଛନ୍ତି। 

ବ୍ରହ୍ମ ପ୍ରକାଶ ପାକିସ୍ତାନ ଅନ୍ତର୍ଗତ ଲାହୋର ସହରରେ ୧୯ ୧ ୨ ମସିହା ଅଗଷ୍ଟ 
ମାସ ୨୧ ତାରିଖ ଦିନ ଜନ୍ମଗ୍ରହଣ କରିଥଲେ। ସେ ଲାହୋରସ୍ତିତ ପଞ୍ଜାବ ବିଶ୍ଵବିଦ୍ୟାଳୟରୁ 
୧୯୩୨ ମସିହାରେ ବି.ଏସ୍‌ସି. ଓ ୧୯୩୪ ମସିହାରେ ଏମ୍‌.ଏସ୍‌ସି. ଶିକ୍ଷା ପ୍ରାପ୍ତ 
ହୋଇଥିଲେ । କଲେଜରେ ତାଙ୍କର ପ୍ରମୁଖ ବିଷୟ ଥଲା ରସାୟନ ବିଜ୍ଞାନ | ଏହାପରେ 
ସେ ୧୯ ୪୨ ମସିହାରେ ସେହି ପଞ୍ଜାବ ବିଶ୍ବବିଦ୍ୟାଳୟରୁ ଭୌତିକ ରସାୟନ ବିଜ୍ଞାନ 
(Physical Chemistry)ରେ ପିଏଚ୍‌ଡ଼ି. ପ୍ରାପ୍ତ ହୋଇଥଲେ। ଏହାପରେ ଭାରତର 
ବିଖ୍ୟାତ ରସାୟନ ବିଜ୍ଞାନୀ ଶାନ୍ତି ସ୍ଵରୂପ ଭଟ୍ଟନାଗରଙ୍କ ସହ ସାମୟିକ ସମ୍ପର୍କ ତାଙ୍କୁ 
ଉଚ୍ଚତର ଗବେଷଣା ପାଇଁ ପ୍ରଭାବିତ କରିଥିଲା। ଉନ୍ମଳ ଶିକ୍ଷାଗତ ଯୋଗ୍ୟତା ଭିତ୍ତିରେ 
ସେ ଧାତୁ ବିଜ୍ଞାନରେ ଅଧକ ଗବେଷଣା ପାଇଁ ମନୋନୀତ ହୋଇ ଆମେରିକା ଯାତ୍ରା 
କରିଥଲେ। ଦ୍ଵିତୀୟ ବିଶ୍ବଵଯୁଦ୍ଧ ପରେ ପରେ ୧୯ ୪୬ ମସିହାରେ ସେ ଆମେରିକାର 
ପ୍ରସିଦ୍ଧ ମାସାଚୁସେଟସ୍‌ ଇନଷ୍ଟିଚ୍ୟୁଟ୍‌ ଅଫ ଟେକ୍ନୋଲୋଜୀ (M!୩)ର ଧାତୁ ବିଜ୍ଞାନ 
ବିଭାଗରେ ଯୋଗ ଦେଇଥଲେ। ସେତେବେଳେ ଏହି ବିଭାଗଟି ପ୍ରାଥମିକ ଅବସ୍ଥାରେ 
ରହିଥଲା। ଆମେରିକାରେ ତିନି ବର୍ଷ ଧରି ଅବସ୍ଥାନକାଳରେ ସେ ଜନ୍‌ ଚିପ୍‌ମ୍ୟାନ, 
ମୋରିସ୍‌ କୋହେନ୍‌, ଏ.ଏମ୍‌. ଗଡଢ଼ିନ୍‌ ଓ ରେନ୍‌ହା୍ଡ଼ ସୁମାନଙ୍କ ପରି ମହାନ୍‌ 
ବୈଜ୍ଞାନିକମାନଙ୍କଠାରୁ ଶିକ୍ଷା ଗ୍ରହଣ କରିଥିଲେ। ସେ ମଧ୍ଯ ଆମେରିକାର ମୌଳିକ 
ଗବେଷଣା, ଗବେଷଣା ଭିତିଭୂମି ଓ ପରିବେଶ, ତାଲିମ ବ୍ୟବସ୍ଥା ସମ୍ପର୍କରେ ଅବଗତ 

ହେଲେ | ୧୯୪୯ ମସିହାରେ ସେ ସେଠାରୁ ମିନେରାଲ ଇଞ୍ଜିନିୟରିଂ (Mineral 
Engineering) ଓ ମେଟାଲଇିଁ କାଲ ଥମୌଡ଼ାଇନାମିକ୍ସ (Metallurgical 
Thermodynamics)ରେ ଦ୍ଵିତୀୟ ପିଏଚ୍‌ଡ଼ି. ବା 5.୭. ଉପାଧ ପ୍ରାପ୍ତ ହେଲେ। 

୧୯ ୪୯ ମସିହାରେ ଭାରତକୁ ପ୍ରତ୍ୟାବର୍ଜନ କରିବା ପରେ ସେ ଡ. ଭଙ୍ଟନାଗରଙ୍କ 
ସହ ଯୋଗାଯୋଗ କରିଥଲେ। ଡ. ଭଙଟ୍ଟନାଗର ତାଙ୍କୁ ଡ. ହୋମି ଜାହାଙ୍ଗିର ଭାବାଙ୍କ 
ନିକଟକୁ ସୁପାରିସ କରିଥିଲେ। ଡ. ଭାବା ସେତେବେଳେ ଦେଶରେ ସଦ୍ଯ ଗଠିତ 
ପରମାଣୁ ଶକ୍ତି ବିଭାଗର ମୁଖ୍ୟ ପଦବୀରେ ରହିଥଲେ | ଏହା ସହିତ ସେ ମଧ୍ଯ ବାଙ୍ଗାଲୋର 
ସ୍ମିତ ଭାରତୀୟ ବିଜ୍ଞାନ ପ୍ରତିଷ୍ଠାନ (11 $୦)ର ସଭ୍ୟ ପଦରେ ରହିଥିଲେ | ସେହି ସମୟରେ 
ପରମାଣୁ ଶକ୍ତି ବିଭାଗରେ ଧାତୁ ବିଜ୍ଞାନ ପରୀକ୍ଷାଗାରଟି ଶୈଶବ ଅବସ୍ଥାରେ ରହିଥଲା। 
ଭାରତୀୟ ବିଜ୍ଞାନ ପ୍ରତିଷ୍ଠାନରେ ନବଗଠିତ ଧାତୁ ବିଜ୍ଞାନ ବିଭାଗଟି ଏହାର ମୁଖ୍ୟ ପଦ 
ନିମନ୍ତେ ଯୋଗ୍ୟ ଓ ଅଭିଜ୍ଞ ବ୍ୟକ୍ତିଙ୍କ ସନ୍ଧାନ କରୁଥଲା। ଏହିପରି ଏକ ସୁଯୋଗକୁ ଡ. 
ବ୍ରହ୍ମ ପ୍ରକାଶ ହାତଛଡ଼ା କରି ନଥଲେ। ଡ. ଭାବାଙ୍କ ସୁପାରିସ କ୍ରମେ ସେ ୧୯୫୧ 
ମସିହା ଜାନୁୟାରୀ ମାସରେ ଭାରତୀୟ ବିଜ୍ଞାନ ପ୍ରତିଷ୍ଠାନର ଧାତୁ ବିଜ୍ଞାନ ବିଭାଗରେ 
ମୁଖ୍ୟ ପଦଭାର ଗ୍ରହଣ କରିଥଲେ। ଏହି ପଦରେ ଅବସ୍ଥାପିତ ହେବାରେ ସେ ଥଲେ 
ପ୍ରଥମ। ତାଙ୍କ କାର୍ଯ୍ୟକାଳ ମଧ୍ୟରେ ଏହି ବିଭାଗଟି ଦେଶରେ ଧାତୁ ବିଜ୍ଞାନ ଶିକ୍ଷା ଓ 
ଗବେଷଣା କ୍ଷେତ୍ରରେ ଏକ ଅଗ୍ରଣୀ କେନ୍ଦ୍ର ରୂପେ ପରିଚିତ ହୋଇପାରିଥଲା। ଏହା 
ଫଳରେ ଦେଶରେ ଧାତୁ ବିଜ୍ଞାନ ଗବେଷଣା କ୍ଷେତ୍ରରେ ମୂଳ ଭିତ୍ତି ପ୍ରତିଷ୍ଠିତ ହୋଇଥିଲା। 
ସେଠାରେ ତାଙ୍କ ପ୍ରଚେଷ୍ଟାରେ ମୁଖ୍ୟତଃ ଧାତୁ ନିଷ୍କାସନ କୌଶଳ, ଲୌହ ଓ ଇସ୍ପାତ 
ପ୍ରସ୍ତୁତି, ରିଫ୍ରାକୃରିଜ, ଇସ୍ପାତର ଆଲୁମିନିୟମ କୋଟିଂ, ପରମାଣୁ ରିଆକ୍ଟରଗୁଡ଼ିକ ପାଇଁ 
ହାଫନିୟମ୍‌ ମୁକ୍ତ ଜିର୍‌କୋନିୟମ ପ୍ରସ୍ତୁତି ଉପରେ ଗବେଷଣା ଚାଲିଥଲା। ଏହି ସମୟରେ 
୧୯ ୫ ୫ରେ ସେ ଜେନେଭାଠାରେ ଆୟୋଜିତ ପରମାଣୁ ଶକ୍ତିର ଶାନ୍ତିପୂର୍ଣ୍ଣ ବିନିଯୋଗ 
ସମ୍ପର୍କିତ ପ୍ରଥମ ଜାତିସଂଘ ସମ୍ମିଳନୀରେ ବୈଜ୍ଞାନିକ ସଚିବ ରୂପେ ନିଯୁକ୍ତ ହୋଇଥଲେ। 
ଅନ୍ତର୍ଜାତୀୟ ସମ୍ମିଳନୀରେ ସେ ଉପସ୍ଥାପନ କରିଥବା ବୈଜ୍ଞାନିକ ଗବେଷଣା ଭିତ୍ତିକ 
ନିବନ୍ଧଟି ଉଚ୍ଚ ପ୍ରଶଂସିତ ହୋଇଥଲା | ତାଙ୍କର ଗଭୀର ନିଷ୍ଠା ଓ ଅଧ୍ୟବସାୟ ହେତୁ ଧାତୁ 
ବିଜ୍ଞାନ ବିଭାଗଟି ଜାତୀୟ ସ୍ତରରେ ସୁନାମ ଅର୍ଜନ କରିବା ସହିତ ବହୁ ନୂତନ ଗବେଷଣା 
ଆରମ୍ଭ ପାଇଁ ସରକାରଙ୍କ ବିଭିନ୍ନ ବିଭାଗ ତରଫରୁ ଆର୍ଥକ ସହାୟତା ଲାଭ କରିପାରିଥଲା। 


ଡ. ହୋମି ଭାବାଙ୍କ ପରାମର୍ଶ କ୍ରମେ ସେ ୧୯ ୫୭ ମସିହା ମାର୍ଚ୍ଚ ୩୧ ତାରିଖ 
ଦିନ ପୂର୍ବୋକ୍ତ ଭାରତୀୟ ବିଜ୍ଞାନ ପ୍ରତିଷ୍ଠାନ ଅନ୍ତର୍ଗତ ଧାତୁ ବିଜ୍ଞାନ ବିଭାଗର ଦାୟିତ୍ଵ 

ହସ୍ତାନ୍ତର କରି ପରମାଣୁ ଶକ୍ତି ବିଭାଗରେ ଯୋଗ ଦେଲେ । ସେତେବେଳେ ଭାରତରେ 
ପରମାଣୁ ଗବେଷଣା ଓ ଶକ୍ତି ଉତ୍ପାଦନ କାର୍ଯ୍ୟକ୍ରମ ଯଥେଷ୍ଟ ଅଗ୍ରଗତି ଲାଭ କରିନଥାଏ। 
ତାଙ୍କ ଦ୍ଧତ ପ୍ରଚେଷ୍ଟା ଫଳରେ ପରମାଣୁ ରିଆକ୍ଟରଗୁଡ଼ିକ ପାଇଁ ଧାତୁ ନିଷ୍କାସନ ଓ 
ବିରଚନ (Fabrication) ସମ୍ଭବ ହୋଇଥିଲା। ୧୯ ୭ ୧ ମସିହାରେ ତାଙ୍କର ଉଦ୍ୟମକ୍ରମେ 
ହାଇଦ୍ରାବାଦଠାରେ 'ନ୍ୟୁକ୍ଲୀୟ ଇନ୍ଧନ କମ୍ଚେକ୍ (Nuclear Fuel ଠomplex) ପ୍ରତିଷ୍ଠା 
କରାଗଲା | ସେ ଥିଲେ ଏହାର ପ୍ରଥମ ନିର୍ଦ୍ଦେଶକ । ସେତେବେଳେ ଦେଶକୁ ପରମାଣୁ 
ଶକ୍ତି ଉତ୍ପାଦନ କ୍ଷେତ୍ରରେ ଅତୁନିର୍ଭରଶୀଳ କରିବା ପାଇଁ ଦେଶରେ ପରମାଣୁ ରିଆକ୍ଟରମାନ 
ପ୍ରତିଷ୍ଠିତ ହେଉଥିଲା | ଏହି ପରମାଣୁ ରିଆକ୍ଟରଗୁଡ଼ିକ ପାଇଁ ଆବଶ୍ୟକ ଉଚ୍ଚମାନର ନ୍ୟୁକ୍ଲୀୟ 
ଇନ୍ଧନ, କଳଙ୍କି ବିହୀନ ଇସ୍ପାତ, ଜିର୍କୋନିୟମ ଆଦି ପଦାର୍ଥ ପ୍ରସ୍ତୁତ କରାଯାଇ ଯୋଗାଣ 
କରାଗଲା। ଏବେ ପରମାଣୁ ଶକ୍ତି ଉତ୍ପାଦନ କ୍ଷେତ୍ରରେ ଆମ ଦେଶ ସମ୍ପୂର୍ଣ ଆତ୍ସନିର୍ଭରଶୀଳ 
ହୋଇ ପାରିଛି । ୧୯୭ ୨ ମସିହା ମେ ମାସରେ ସେ ପରମାଣୁ ଶକ୍ତି ବିଭାଗ ତ୍ୟାଗ କରି 
ମହାକାଶ ବିଜ୍ଞାନ ବିଭାଗରେ ଯୋଗ ଦେଲେ । ସେତେବେଳେ ଆମ ଦେଶରେ ମହାକାଶ 
ଗବେଷଣା ଶୈଶବ ଅବସ୍ଥାରେ ରହିଥାଏ । ବିଖ୍ୟାତ ମହାକାଶ ବିଜ୍ଞାନୀ ସତୀଶ ଧାୱନ 
ଭାରତୀୟ ମହାକାଶ ଗବେଷଣା ସଂସ୍ଥା ବା ଇସ୍ତୋ (Indian Space Research 
Organisation)ର ଅଧ୍ଯକ୍ଷ ପଦରେ ରହିଥଲେ। ଡ. ବ୍ରହ୍ମ ପ୍ରକାଶ ଇସ୍ରୋ ଅଧୀନରେ 
ଗଢ଼ିଉଠିଥିବା ବିକ୍ରମ ସରାଭାଇ ମହାକାଶ କେନ୍ଦ୍ରର ପ୍ରଥମ ନିର୍ଦ୍ଦେଶକ ପଦବୀରେ ନିଯୁକ୍ତ 
ହୋଇଥୂଲେ। ଉଭୟଙ୍କ ମଧ୍ୟରେ ସମନ୍ଵୟ ହେତୁ ଦେଶ ମହାକାଶ ବିଜ୍ଞାନ କ୍ଷେତ୍ରରେ 
ଯଥେଷ୍ଟ ଅଗ୍ରଗତି ହାସଲ କରିଥଲା ପ୍ରଥମେ ଦେଶରେ ଆରମ୍ଭ କରାଯାଇଥବା ଉପଗ୍ରହ 
ଉତ୍କ୍ଷେପଣ ଯାନ (Satellite Launch Vehicle) SLV-3ର ନିର୍ମାଣ କ୍ଷେତ୍ରରେ 
ତାଙ୍କର ପ୍ରମୁଖ ଭୂମିକା ରହିଥଲା। ଏହାର ଫଳ ସ୍ଵରୂପ ୧୯୮୦ ମସିହା ଜୁଲାଇ ୧୮ 
ତାରିଖ ଦିନ ସମ୍ପୂର୍ଣ ସ୍ଵଦେଶୀ ଜ୍ଞାନ କୌଶଳରେ ନିର୍ମିତ ଉପଗ୍ରହ ଉତ୍୍ଷେପକ ଯାନ 
SL\V-3 ଯୋଗେ ରୋହିଣୀ (RS-1) ନାମକ ଉପଗ୍ରହଟିକୁ ସଫଳତାର ସହ ମହାକାଶକୁ 
ପ୍ରେରଣ କରାଯାଇପାରିଥଲା। ଏବେ ଭାରତ ଅତ୍ୟାଧୁନିକ ଉପଗ୍ରହ ନିର୍ମାଣ କ୍ଷେତ୍ରରେ 
ପୂଥବୀର ଅନ୍ୟତମ ଅଗ୍ରଣୀ ରାଷ୍ଟ୍ର ହୋଇପାରିଛି। ଏବେ ଭାରତୀୟ ପିଏସ୍‌.ଏଲ୍‌.ଭି. 
ରକେଟର ଏକାଦିକ୍ରମେ ୧ ୫ରୁ ଉର୍ନ୍ଚ ଉତ୍କ୍ଷେପଣ ସଫଳ ହେବା ପରେ ଏହା ଏ 
କ୍ଷେତ୍ରରେ ଏକ ରେକର୍ଡ଼ ସୃଷ୍ଟି କରିଛି । ଏହା ଭାରତୀୟ ଉପଗ୍ରହଗୁଡ଼ିକ ସମେତ ଅନେକ 
ବିଦେଶୀ ଉପଗ୍ରହକୁ ସଫଳତାର ସହ ମହାକାଶକୁ ଉତ୍କ୍ଷେପଣ କରି ବିଶ୍ବର ଅନ୍ୟତମ 
ନିର୍ଭରଯୋଗ୍ୟ ଉତ୍କ୍ଷେପକ ଯାନର ମାନ୍ୟତା ଲାଭ କରିଛି । ଏହା ସହିତ ଭାରତ ଓଜନଦାର 

ଭୂ ସ୍ଥିର (Geostationary) ଉପଗ୍ରହ ମହାଙ୍କାଶକୁ ପ୍ରେରଣ କରିବା ପାଇଁ ଜି.ଏସ୍‌.ଏଲ୍‌ ଭି. 
ରକେଟର ପରୀକ୍ଷାମୂଳକ ଉତ୍କ୍ଷେପଣ ଆରମ୍ଭ `କ୍ରିଛି। ଭାରତ ସଫଳତାର ସହ ଚନ୍ଦ୍ର 
ଅଭିମୁଖେ ମହାକାଶଯାନ ଚନ୍ଦ୍ରଯାନ- ୧ ପ୍ରେରଣ କରିପାରିଛି। ଭାରତର ମହାକାଶ ବିଜ୍ଞାନ 
କ୍ଷେତ୍ରରେ ଏହି ସଫଳତା ପଛରେ ଡଃ ବ୍ରହ୍ମ ପ୍ରକାଶଙ୍କ ଅବଦାନ ଅବିସ୍ମରଣୀୟ ହୋଇ 
ରହିଥିବ | ଏହି ବିଭାଗରେ ସେ ୧ ୯୮ ୨ ମସିହା ପର୍ଯ୍ୟନ୍ତ କାର୍ଯ୍ୟ କରିଥିଲେ । ଏହା ସହିତ 
ସେ MIDHANର ଅଧ୍ୟକ୍ଷ ପଦରେ ରହି ଗୁରୁତ୍ଵପୂର୍ଣ୍ଣ ପ୍ରତିରକ୍ଷା ଉତ୍ପାଦନ ସହିତ ସଙକ୍ତ 
ଥିଲେ | ଏହିପରି ସେ ଏକାଧ୍ବକ ବିଭାଗ ସହ ସମ୍ପକ୍ତ ରହି ନିଷ୍ଠାର ସହିତ ସମସ୍ତ ଦାୟିତ୍ଵ 
ନିର୍ବାହ କରିଥିଲେ। ତେବେ ୧୯୮୪ ମସିହା ଜାନୁୟାରୀ ୩ ତାରିଖ ଦିନ ତାଙ୍କର 
ଦେହାନ୍ତ ଘଟିବା ଫଳରେ ଦେଶ ଜଣେ ଉଚ୍ଚକୋଟୀର ମେଧାବୀ ବୈଜ୍ଞାନିକଙ୍କ 
ହରାଇଥିଲା | 


ଏହି ମହାନ ବୈଜ୍ଞାନିକଙ୍କ ସୃତି ରକ୍ଷା ଉଦ୍ଦେଶ୍ୟରେ ଭାରତୀୟ ବିଜ୍ଞାନ ପ୍ରତିଷ୍ଠାନ 
ଧାତୁ ବିଜ୍ଞାନ ବିଭାଗର ଶ୍ରେଷ୍ଠ ସ୍ବାତକ ଛାତ୍ରଙ୍କ ଉଦ୍ଦେଶ୍ୟରେ ପ୍ରଫେସର ବ୍ରହ୍ମ ପ୍ରକାଶ 
ମେଡ଼ାଲ ପ୍ରଦାନ କରି ଆସୁଛି। ଇସ୍ତୋ ତାଙ୍କ ସ୍ୃତିରେ ଏକ ଖ୍ୟାତନାମା ପ୍ରଫେସର 
ପଦବୀ ସୃଷ୍ଟି କରିଛି । ଭାରତୀୟ ଜାତୀୟ ବିଜ୍ଞାନ ଏକାଡ଼େମୀ (NSA) ତାଙ୍କ ନାମରେ 
ଧାତୁ ବିଜ୍ଞାନ ଶିକ୍ଷା ଓ ଗବେଷଣା କ୍ଷେତ୍ରକୁ ଉଲ୍ଲେଖନୀୟ ଅବଦାନ କରିଥିବା ବୈଜ୍ଞାନିକଙ୍କ 
ଏକ ପୁରସ୍କାର ଘୋଷଣା କରିଛି | ଭାରତୀୟ ବିଜ୍ଞାନ ପ୍ରତିଷ୍ଠାନ ମଧ୍ଯ ଭିଜିଟିଂ ପ୍ରଫେସର 
ପଦବୀ ପାଇଁ ବ୍ରହ୍ମ ପ୍ରକାଶ ଚେୟାର ପ୍ରତିଷ୍ଠା କରିଛି । ତାଙ୍କ ସୃତି ଉଦ୍ଦେଶ୍ୟରେ ଧାତୁ 
ବିଜ୍ଞାନ କ୍ଷେତ୍ରରେ ଅନେକ ସଂସ୍ଥା ତରଫରୁ ଜାତୀୟ କ୍ଵିଜ ଓ ସ୍କାରକୀ ବକ୍କତାମାନ 
ଆୟୋଜିତ ହୋଇଆସୁଛି। 


ପ୍ରଫେସର ବ୍ରହ୍ମ ପ୍ରକାଶଙ୍କର ୨ ଜଣ ଝିଅ ଓ ଜଣେ ପୁଅ ଆମେରିକାର ବିଭିନ୍ନ 
କ୍ଷେତ୍ରରେ ସୁପ୍ରତିଷ୍ଠିତ ହୋଇପାରିଛନ୍ତି। 


୮~ 

ତିନାଥ ରଥ 


ପ୍ରଫେସର କିଶୋରବଚନ୍ଦ୍ର ତ୍ରିପାଠୀ 


ବିଶ୍ବବିଦ୍ୟାଳୟ ଶିକ୍ଷା ତଥା ଉଚ୍ଚତର ଗବେଷଣା କ୍ଷେତ୍ରରେ ପ୍ରଫେସର୍‌ ଡଃ. 
ତ୍ରିନାଥ ରଥ ଥିଲେ ଅନ୍ତର୍ଜାତୀୟ ସ୍ତରର ଖ୍ୟାତିସମ୍ପନ୍ନ ବ୍ୟକ୍ତି । ପଦାର୍ଥବିଜ୍ଞାନର ଗୁଢ଼ ତ୍ତ 
“ ସୁକ୍ଷ୍ମକୋଣ ବିକିରଣ ରଞ୍ଜନରଶ୍ମିଂ ଉପରେ ବିଂଶ ଶତାବ୍ଦୀର ପଞ୍ଚମ-ଦଶକରେ ତାଙ୍କର 
ଗବେଷଣା ବିଶ୍ବର ପଦାର୍ଥ ବିଜ୍ଞାନୀମାନଙ୍କ ମଧ୍ୟରେ ନୂତନ ଆଲୋକର ସଞ୍ଚାର କରି 
ଆଲୋଡ଼ନ ସୃଷ୍ଟି କରିଥଲା। ଜଣେ ଅତ୍ୟନ୍ତ ମେଧୀବୀ ଗବେଷକ ଭାବରେ ମାତ୍ର ୧୧ 
ମାସର ରେକର୍ଡ଼ ସମୟ ମଧ୍ଯରେ, ପୃଥିବୀର ଉନ୍କାଳୀନ ସର୍ବଶ୍ରେଷ୍ଠ ବୈଜ୍ଞାନିକ ତଥା 
ଅଷ୍ଟିୟାର ଗ୍ରାଜ ବିଶ୍ବବିଦ୍ୟାଳୟର ମୁଖ୍ଯ ପ୍ରଫେସର ଡାଃ ଭଟୋ କ୍ରଟକୀଙ୍କ ତତ୍ତ୍ଵାବଧାନରେ 
ନିଜର ଗବେଷଣା ନିବନ୍ଧ ସମ୍ପର୍ଣକରି ଡକ୍ଟରେଟ ଉପାଧ୍ୂ ଲାଭ କରିବାରେ ୟୁରୋପୀୟ 
ବିଶ୍ଵବିଦ୍ୟାଳୟଗୁଡ଼ିକ ମଧ୍ୟରେ ରେକର୍ଡ଼ ସୃଷ୍ଠି କରିଥିଲେ । ନିଜର ବୁଵି, ବିଦ୍ୟା ବଳରେ 
ଅନ୍ତର୍ଜାତୀୟସ୍ତରରେ ସର୍ବୋଚ୍ଚ ସ୍ଥାନ ଅଳଙ୍କୃତ କରିବାରେ ସେ ଏକ ବିରଳ ବ୍ୟକ୍ତିତ୍ବ 
ପ୍ରଫେସର ଡାଃ ଭଟୋ କ୍ରଟକୀଙ୍କ ଦେହାନ୍ତ ପରଠାରୁ ପ୍ରଫେସର ଡଃ ତ୍ରିନାଥ ରଥ ପଦାର୍ଥ 
ବିଜ୍ଞାନର ଗୁଢ଼ତନ୍ତ୍ର ରଞ୍ଜନରଶ୍ଷି ବିଷୟକ ଗବେଷଣା କ୍ଷେତ୍ରରେ ସମଗ୍ର ବିଶ୍ଵର 
ବୈଜ୍ଞାନିକମାନଙ୍କ ମଧ୍ଯରେ ସର୍ବଶ୍ରେଷ୍ଠ ବିବେଚିତ ହୋଇ ଅନ୍ତର୍ଜାତୀୟସ୍ତରରେ ବହୁବାର 
ସମ୍ମାନିତ ହୋଇଥଲେ | 


ତ୍ରିନାଥ ରଥ ତଜ୍କାଳୀନ ମାନ୍ଦ୍ରାଜ ପ୍ରଦେଶ ଅନ୍ତର୍ଭୁକ୍ତ ଗଞ୍ଜାମ ଜିଲ୍ଲା କୃପାସିନ୍ଧୁପୁର 
ଶାସନର ଏକ ନୈଷ୍ଠିକ ବ୍ରାହ୍ମଣ ପରିବାରରେ ୧୯ ୨୩ ମସିହା ଅଗଷ୍ଟ ମାସ ୬ ତାରିଖରେ 
ଜନ୍ମଗ୍ରହଣ କରିଥଲେ। ତାଙ୍କ ପିତା ପଣ୍ଡିତ ନାରାୟଣ ରଥ ଜଣେ ସଂସ୍କୃତ ବିଦ୍ଵାନ୍‌ 
ଥିଲେ। ମାତା କମଳା ଦେବୀ ଅତ୍ଯନ୍ତ ଧର୍ମପରାୟଣା ଏବଂ ପରୋପକାରୀ ମହିଳା 
ଥିଲେ । ତୁଳସୀ ଦୁଇ ପତ୍ରରୁ ବାସିଲାଭଳି ସ୍ଵର୍ଗତ ତ୍ରିନାଥ ରଥଙ୍କର ପିଲାଦିନରୁ ହିଁ ତାଙ୍କ 
ପ୍ରଜ୍ଞାଦୀପ୍ର ପ୍ରତିଭାର ପରିଚୟ ମିଳିଥଲା। 

ଭାରତର ବିଖ୍ୟାତ ବୈଜ୍ଞାନିକ ( ପଞ୍ଚମ ଭାଗ) ୫ ୮୫ 


ମାଟ୍ରିକ୍‌ ଠାରୁ ବି.ଏସ୍‌ସି. ପର୍ଯ୍ୟନ୍ତ ସେ ଆନ୍ଧୁ ବିଶ୍ଵବିଦ୍ୟାଳୟ ଅଧୀନରେ ଅଧ୍ୟୟନ 
କରିବା ସହିତ ପ୍ରତ୍ୟେକ ଶ୍ରେଣୀରେ ପ୍ରଥମ ସ୍ଥାନ ଅଧ୍ବକାର କରିଥିଲେ। ସେଠାରୁ ଶିକ୍ଷା 
ସମାପ୍ତି ପରେ ସେ ଓଡ଼ିଶା ଶିକ୍ଷା ବିଭାଗ ଅଧୀନରେ ପଦାର୍ଥବିଜ୍ଞାନ ଅଧ୍ୟାପକ ଭାବେ 
ଶ୍ରୀକୃଷ୍ଣଚନ୍ଦ୍ର ଗଜପତି ନାରାୟଣ ମହାବିଦ୍ୟାଳୟ, ପାରଳାଖେମୁଣ୍ଡିରେ ଯୋଗଦେଲେ । 
ସେଠାରୁ ୧୯ ୪୮ ମସିହାରେ ମହାରାଜା ବିକ୍ରମଦେବ ବର୍ମା ମହାବିଦ୍ୟାଳୟ, ଜୟପୁର 
( କୋରାପୁଟ) କୁ ବଦଳି ହୋଇଗଲେ । ତତ୍ପରେ ୧୯୫୩ ମସିହାରେ କଟକସ୍ଥ 
ରେଭେନ୍‌ସା ମହାବିଦ୍ୟାଳୟରେ ଅବସ୍ଥାପିତ ହେଲେ ଏବଂ ପଦାର୍ଥବିଜ୍ଞାନ ସ୍କାତକୋତ୍ତର 
ଶ୍ରେଣୀରେ ରଞ୍ଜନରଶ୍ମିକୁ ଏକ ସ୍ଵତନ୍ତ୍ର ବିଷୟ ଭାବେ ପାଠ୍ୟକ୍ରମରେ ପ୍ରଚଳନ କରାଇଥିଲେ | 
ତତ୍ସହିତ ନିଜେ ରଞ୍ଜନରଶ୍ଣି ଉପରେ ଉଚ୍ଚତର ଗବେଷଣା ଆରମ୍ଭ କରିଥିଲେ | ୧୯୫୬ 
ମସିହାରେ ରଞ୍ଜନରଶ୍ମି ସମ୍ବନ୍ଧୀୟ ତାଙ୍କର ଏକ ନିବନ୍ଧ ଜର୍ମାନୀର ପଦାର୍ଥବିଜ୍ଞାନ ଜର୍ଣ୍ଠାଲରେ 
ପ୍ରକାଶିତ ହୋଇ ବିଶେଷ ଆଦୃତ ହୋଇଥଲା। ସେହି ଦୃଷ୍ଟିରୁ ଜର୍ମାନୀର ବର୍ଣ୍ଣ ବିଶ୍ବବିଦ୍ୟାଳୟ 
ତାଙ୍କୁ ସେଠାରେ ଗବେଷଣା କରିବା ପାଇଁ ଆମନ୍ତିତ କରିଥଲା ଏବଂ ୧୦ ମାସ ପାଇଁ 
ଫେଲୋସିପ୍‌ ପ୍ରଦାନ କରିଥଲା। ପରେ ତାଙ୍କ ପ୍ରତିଭାକୁ ସମ୍ମାନ ଜଣାଇ ଏହି ଫେଲୋସିପ୍‌ର 
ମିଆଦ୍‌ ତିନି ବର୍ଷକୁ ବୃଵି କରାଯାଇଥଲା। ଏହାପରେ ସେ ହିମୋଗ୍ଲୋବିନ ଉପରେ ମଧ୍ଯ 
ଗବେଷଣା କରିଥଲେ। ଏହା ବିଶ୍ଵର ମାଇକ୍ରୋ-ମଲିକ୍ୁଲାର ବୈଜ୍ଞାନିକମାନଙ୍କ ଦୃଷି 
ଆକର୍ଷଣ କରିଥିଲା ଓ ଆମେରିକାର ବାୟୋଗ୍ରାଫିକାଲ୍‌ ଇନ୍‌ଷ୍ଟିଚ୍ୟୁଟ୍‌ ତାଙ୍କ ଡେପୁଟି 
ଗଭର୍ଣ୍ଣର ଭାବରେ ମନୋନୀତ କରିଥଲେ। ସେହିପରି ଇଂଲଣ୍ଡ ଇଣ୍ଟରନ୍ୟାସନାଳ 
ବାୟୋଗ୍ରାଫିକ୍‌ ସେଣ୍ଟର ତାଙ୍କୁ ଡେପୁଟୀ ଡାଇରେକ୍ଟର୍‌ ଜେନେରୋଲ ଭାବେ ଗ୍ରହଣ 
କରିଥଲା| ସେ ଜର୍ମାନ ଫିଜିକାଲ୍‌ ସୋସାଇଟି ଓ ଅଷ୍ଟ୍ରିଆ ଫିଜିକାଲ ସୋସାଇଟିର ଆଜୀବନ 
ସଦସ୍ୟ ହୋଇ ସାରିଥିଲେ । ୧୯ ୫୯ ମସିହାରେ ଡଃ. ରଥ ସ୍ବଦେଶ ପ୍ରତ୍ୟାବର୍ଭନ କଲେ 
ଏବଂ ଫକିରମୋହନ ମହାବିଦ୍ୟାଳୟ, ବାଲେଶ୍ବରରେ ଅବସ୍ଥାପିତ ହୋଇଥିଲେ । ୧୯୬୦ 
ମସିହା ମାର୍ଚ୍ଚ ମାସରେ ରେଭେନ୍‌ସା ମହାବିଦ୍ୟାଳୟକୁ ବଦଳି ହୋଇ ଆସିଲେ । ୧୯୬୨ 
ରେ ଆଞ୍ଚଳିକ ଯାନ୍ତିକ ମହାବିଦ୍ୟାଳୟ, ରାଉରକେଲାରେ ପଦାର୍ଥବିଜ୍ଞାନ ବିଭାଗରେ 
ସହକାରୀ ପ୍ରଫେସର ଏବଂ ପରବର୍ଭୀ ସମୟରେ ବିଭାଗୀୟ ମୁଖ୍ୟ ହେଲେ | ୧୯୬୫ରେ 
ୟୁନିଅନ୍‌ ପବ୍ଲିକ୍‌ ସର୍ଭିସ୍‌ କମିଶନ୍‌ର ଉପଦେଷ୍ଟା ହୋଇଥଲେ। ଏହା ସହିତ ସେ ଫିଜିକ୍ 
ପ୍ୟାନେଲରେ ସିନିଅର୍‌ ମେମ୍ବର ମଧ୍ଯ ଥିଲେ । ଆହୁରି ମଧ୍ଯ ସେ ଖଡ଼ଗପୁର ଆଇ.ଆଇ.ଟି. 
ପରିଚାଳନା ମଣ୍ଡଳୀର ସଦସ୍ୟ ଭାବରେ କିଛି ବର୍ଷ କାର୍ଯ୍ୟରତ ଥଲେ। 


୧୯୭୭ ଠାରୁ ୧୯୮୦ ମସିହା ପର୍ଯ୍ୟନ୍ତ ସେ ବ୍ରହ୍ମପୁର ବିଶ୍ବବିଦ୍ୟାଳୟର କୁଳପତି 
ଭାବେ ଅବସ୍ବାଗିତ ହୋଇଥଲେ। ତାଙ୍କର କାର୍ଯ୍ୟକାଳ ମଧ୍ୟରେ ସେ ଏହି ବିଶ୍ବବିଦ୍ୟାଳକ୍ଷକ 

ଭାରତର ବିଖ୍ୟାତ ବୈଜ୍ଞାନିକ (ପଞ୍ଚମ ଭାଗ୍‌) ® ୮୬ 


ୟୁ.ଜି.ସି.ରୁ ସ୍ଵତନ୍ତ୍ର ଅନୁଦାନ ମଞ୍ଜୁର କରାଇ ଅନେକ ନୂତନ ବିଭାଗ ଖୋଲାଇଥଲେ 
ଏବଂ ୧ ୧ଟି ବିଭାଗରେ ଦ୍ଵିତୀୟ ପ୍ରଫେସର ପଦବୀ ସୃଷ୍ଟି କରିଥଲେ। ଏଥରେ ବହୁ 
ଖ୍ୟାତନାମା ବ୍ୟକ୍ତି ନିଯୁକ୍ତି ପାଇଥିଲେ । 

୧ ୯୮ ୦ ଡିସେମ୍ବରରେ ସେ ଭାରତର ମହାମାନ୍ୟ ରାଷ୍ଟ୍ରପତିଙ୍କ ଦ୍ଵାରା ମନୋନୀତ 
ହୋଇ ମଣିପୁର ବିଶ୍ଵବିଦ୍ୟାଳୟର ପ୍ରଥମ କୁଳପତି ଭାବେ ଯୋଗ ଦେଇଥଲେ। ମଣିପୁର 
ସରକାରଙ୍କ ଅନୁରୋଧକ୍ରମେ ଏକ ବର୍ଷ ସକାଶେ ମଣିପୁର ରାଜ୍ୟର ବିଜ୍ଞାନ ଉପଦେଷ୍ଟା 
ପଦବୀରେ ଅଧ୍ଷ୍ଠିତ ହୋଇ ଦିଲ୍ଲୀରେ ଅବସ୍ଥାପିତ ହୋଇଥିଲେ । “ ପଦାର୍ଥବିଜ୍ଞାନର ଆଧୁନିକ 
ଭାଷାକୋଷ” ଓ “ ସାଧାରଣ ଜ୍ଞାନକୋଷ” ର ସେ ଥିଲେ ରଚୟିତା | ଏହା ସହିତ ଅନ୍ତର୍ଜାତୀୟ 
ସ୍ତରର ପତ୍ରିକାଗୁଡ଼ିକରେ ତାଙ୍କର ୬ ୦ରୁ ଉର୍ବ୍ବ ଗବେଷଣାତ୍ସକ ପ୍ରବନ୍ଧ ପ୍ରକାଶ ପାଇଛି 
ବିଂଶ ଶତାବ୍ଦୀର ଷଷ୍ଠ ଦଶକରେ ସେ ପରମାଣୁ ବୋମା ଓ ତା”ର ପ୍ରସ୍ତୁତି ବିଷୟରେ 
ଅନେକ ସନ୍ଦର୍ଭ ପ୍ରକାଶ କରିଥଲେ। ପ୍ରଫେସର ଡଃ. ତ୍ରିନାଥ ରଥ ଏକାଧାରରେ ଥଲେ 
ଜଣେ ଆଦର୍ଶ ଶିକ୍ଷକ ଉଚ୍ଚକୋଟୀର ଗବେଷକ, ଦକ୍ଷ ପ୍ରଶାସକ, ସ୍ଵାଭିମାନୀ 
ଜାତିପ୍ରେମୀ ଓଡ଼ିଆ | 

ଡଃ. ରଥ ଦେଶରେ ଅନେକ ସଂସ୍ଥାର ସଦସ୍ୟ ଥଲେ ! କଟକଠାରେ ଅନୃଷ୍ଠିତ 
ଉତ୍କଳସମ୍ମିଳନୀର ଶତାବ୍ଦୀ ଉତ୍ସବ ଅବସର (ତାଂ୩୦ | ୧ ୨ | ୨୦୦୩)ରେ ପ୍ରଫେସର 
ଡଃ. ତ୍ରିନାଥ ରଥଙ୍କୁ ସମ୍ବର୍ବିତ କରାଯାଇଥୁଲା | ଏହି ବିରଳ ବ୍ୟକ୍ତିତୃଙ୍କ ପାଇଁ ଓଡ଼ିଆମାନେ 
ଗର୍ବିତ ଏବଂ ସେ ଓଡ଼ିଶାର ଏକ ସମ୍ପଦ | ଏତଦ୍‌ବ୍ୟତୀତ ସେ ବହୁ ଜାତୀୟ ତଥା 
ଅନ୍ତର୍ଜାତୀୟ ଖ୍ୟାତି ସମ୍ପନ୍ନ ଅନୁଷ୍ଠାନ ଦ୍ଵାରା ଜଣେ ଉଚ୍ଚକୋଟୀର ଗବେଷକ ତଥା ଚିନ୍ତକ 
ଭାବେ ସମ୍ମାନିତ ହୋଇଥଲେ। ଏଭଳି ଏକ ପ୍ରତିଭାର ଅବସାନ ଘଟିଲା ୨୦୦୯ 
ସେପ୍ଟେମ୍ବର ୧୫ ତାରିଖରେ । ଉଜ୍କଳର ଶିକ୍ଷାକାଶରେ ତାଙ୍କର ସ୍ଥାନ ଅପୂରଣୀୟ | 

ଲକ୍ଷ୍ମୀନାରାୟଣ ମହାପାତ୍ର 
ହିମାଂଶୁ ଶେଖର ଫତେସିଂହ 


ଓଡ଼ିଶାର ପ୍ରଥମ ଅଣୁଜୀବ ବିଜ୍ଞାନୀ (Microbiologist) ଭାବେ ପ୍ରଫେସର 
ଡାକ୍ତର ଲକ୍ଷ୍ମୀନାରାୟଣ ମହାପାତ୍ର ସୁପରିଚିତ । ସେ ୧୯ ୨ ୫ ମସିହା ଫେବୃୟାରୀ ମାସ 
୨୦ ତାରିଖ ଦିନ ଓଡ଼ିଶାର ବାଲେଶ୍ଵର ସହରରେ ଏକ ନୈଷ୍ଠିକ ବ୍ରାହ୍ମଣ ପରିବାରରେ. 
ଜନ୍ମଗ୍ରହଣ କରିଥଲେ | ତାଙ୍କ ପିତା ସ୍ଵର୍ଗତ ପଣ୍ଡିତ ଗଙ୍ଗାଧର ମହାପାତ୍ର ବାଲେଶ୍ଵର ମିଶନ 
ହାଇସ୍କୁଲରେ ସଂସ୍କୃତ ଶିକ୍ଷକ ରୂପେ କାର୍ଯ୍ୟ କରୁଥିଲେ । ତେଣୁ ସେ ସେହି ବିଦ୍ୟାଳୟରୁ 
୧୯ ୪୧ ମସିହାରେ ମ୍ୟାଟ୍ରିକ ପାଶ୍‌ କରିଥିଲେ । ତାଙ୍କର ପିତା ଓ ପିତାମହ ସଂସ୍କୃତରେ 
ପାଣ୍ଡିତ୍ୟ ଅର୍ଜନ କରିଥିବାରୁ ପରିବାର ତରଫରୁ ତାଙ୍କ ସଂସ୍କୃତରେ ଉଚ୍ଚ ଶିକ୍ଷା ଗ୍ରହଣ 
ପାଇଁ ବ୍ୟବସ୍ଥା କରାଯାଇଥିଲା | ମାତ୍ର ସେ ତାହା ଗ୍ରହଣ ନକରି ଆଇ. ଏସ୍‌ସି. ପଢ଼ିବା ପାଇଁ 
ରେଭେନ୍‌ସା କଲେଜରେ ଭର୍ରଭି ହୋଇଥଲେ। ଏହାପରେ ୧୯ ୪୩ ମସିହାରେ ସେ 
ପାଟନାର ପ୍ରିନସ୍‌ ଅଫ୍‌ ଠକଲସ ମେଡ଼ିକାଲ କଲେଜରେ ଡାକ୍ତରୀ ଶିକ୍ଷା ଗ୍ରହଣ କରିଥଲେ । 
୧୯୪୮ ମସିହାରେ ସେ ସେଠାରୁ ଏମ୍‌.ବି.ବି.ଏସ୍‌. ପାଶ୍‌ କରିବା ପରେ ବିହାର ଓ 
ପରେ ଓଡ଼ିଶାରେ ବର୍ଷକ ପାଇଁ ଘରୋଇ ଭାବେ ଡାକ୍ତରୀ କରିଥିଲେ |. ୧୯ ୪୯ ମସିହାରେ 
ସେତେବେଳର ବିହାର ଓଡ଼ିଶା ପାଇଁ ଅନୁଷ୍ଠିତ ମିଳିତ ଲୋକସେବା ଆୟୋଗ (JSC) 
ପରୀକ୍ଷାରେ ମନୋନୀତ ହୋଇ କଟକସ୍ପିତ ଶ୍ରୀରାମଚନ୍ଦ୍ରଭଞ୍ଜ ମେଡ଼ିକାଲ କଲେଜରେ 
ସେ ଜୁନିଅର ଏକ୍କଟଟେନସନ ଫିଜିସିଆନ୍‌ ଭାବେ ଅବସ୍ଥାପିତ ହୋଇଥଲେ। ଏହାର 
ବର୍ଷକ ପରେ ତାଙ୍କୁ ରେଭେନ୍‌ସା କଲେଜକୁ ମେଡ଼ିକାଲ ଅଫିସର ରୂପେ ବଦଳି କରାଗଲା । 
୧୯ ୫ ୧ ମସିହାରେ ପାଥୋଲୋଜୀ ଡେମୋନ୍‌ଷ୍ଟ୍େଟର ପଦକୁ ଉନ୍ନୀତ ହୋଇ ସେ 
ପୁନର୍ବାର କଟକ ମେଡ଼ିକାଲ କଲେଜକୁ ଫେରି ଆସିଲେ। 


ଏହି ପଦବୀରେ ଦୂଇ ବର୍ଷ ଧରି କାର୍ଯ୍ୟ କରିବା ପରେ ସେ ଲଣ୍ଡନ୍‌ ସ୍କୁଲ୍‌ ଅଫ୍‌ 
ମେଡ଼ିସିନ୍‌ରୁ D.Bact. (Diploma in Bacteriology) ଡିପ୍ଲୋମା ଡିଗ୍ରୀ ପ୍ରାପ୍ତ 

ଭାରତର ବିଖ୍ୟାତ ବୈଜ୍ଞାନିକ ( ପଞ୍ଚମ ଭାଗ) @ ୮୮ 


ହୋଇଥଲେ। ସେଠାରେ ଲଣ୍ଡନ୍‌ ବିଶ୍ବବିଦ୍ୟାଳୟରୁ ଟ୍ରପିକାଲ୍‌ ମେଡ଼ିସିନ୍‌ରେ ଡିପ୍ଲୋମା 
ଲାଭ କରିଥଲେ ମଧ୍ଯ | ଏହି ପାଠ୍ୟକ୍ରମ ଶେଷ କରିବା ପରେ ସେ ୧୯ ୫ ୪-୫୬ ମସିହା 
ପର୍ଯ୍ୟନ୍ତ ପାଟନା ମେଡ଼ିକାଲ କଲେଜରେ ପାଥୋଲୋଜୀ ଓ ବାକ୍ଟେରିଓଲୋଜି ଶାଖାରେ 
ଏମ୍‌.ଡ଼ି. କଲେ। ପୂର୍ବରୁ ପାଟନାରେ ଏମ୍‌.ବି.ବି.ଏସ୍‌. ଶିକ୍ଷା ଗ୍ରହଣ କାଳରେ ସୈ ଡାଃ 
ଟି.ଏନ୍‌. ବାନା୍ଜି, ଡାଃ ଗୟାପ୍ରସାଦ, ଡାଃ ଦୂଖାନ ରାମଙ୍କ ପରି ପ୍ରଖ୍ୟାତ ଚିକିସ୍ସା ବିଜ୍ଞାନୀଙ୍କ 
ସଂସ୍ପର୍ଶରେ ଆସିଥିଲେ | ସର୍ବୋପରି ପାଟନା ମେଡ଼ିକାଲ କଲେଜର ଅନୁକୂଳ ବାତାବରଣ 
ତାଙ୍କୁ ଚିକିତ୍ସା ବିଜ୍ଞାନରେ ଗବେଷଣା ପାଇଁ ଉତ୍ସାହିତ କରିଥଲା। ପାଟନାରୁ ଏମ୍‌ ଡ଼ି. ଶିକ୍ଷା 
ସମ୍ପନ୍ନ କରିବା ପରେ ସେ ପୁନର୍ବାର କଟକରେ ମେଡ଼ିକାଲ କଲେଜରେ ପାଥୋଲୋଜୀ 
ବିଭାଗରେ ଡେମୋନଷ୍ଟ୍େଟର ଭାବେ ଯୋଗ ଦେଲେ। ୧୯୫୭ ମସିହାରେ ସେ 
ନୂଆଦିଲ୍ଲାସ୍ଥିତ ଅଖ୍ଗଳ ଭାରତୀୟ ଆୟୁର୍ବିଜ୍ଞାନ ସଂସ୍ଥାନ (ଥ!1$)ରେ ସହକାରୀ ପ୍ରାଧ୍ୟାପକ 
ରୂପେ ଯୋଗ ଦେଲେ। 


୧୯୬୧ ମସିହାରେ ପ୍ରଫେସର ମହାପାତ୍ର ରକ୍‌ଫେଲର ଫାଉଣ୍ଡେସନ୍‌ ଫେଲୋସିପ୍‌ 
ପାଇ ଉଚ୍ଚତର ଗବେଷଣା ପାଇଁ ଆମେରିକା ଯାତ୍ରା କରିଥିଲେ । ଆମେରିକାର ନର୍ଥ 
କାରୋଲିନା ରାଜ୍ୟ ଅନ୍ତର୍ଗତ ଡରହାମ୍‌ ଡ୍ୟୁକ୍‌ ବିଶ୍ବବିଦ୍ୟାଳୟରେ ସେ ଆମେରିକାର 
ଖ୍ୟାତନାମା ଭେଷଜ ବିଜ୍ଞାନୀ ପ୍ରଫେସର କୋନାର୍ଡ଼ଙ୍କ ତତ୍ତ୍ବୀବଧାନରେ ମେଡ଼ିକାଲ 
ମାଇକୋଲୋଜୀ ବା କବକ ବିଜ୍ଞାନ ଉପରେ ଗବେଷଣା କରିଥିଲେ | ସେଠାରେ ଅବସ୍ଥାନ 
କାଳରେ ସେ ଆମେରିକାର ବହୁ ଗବେଷଣା ପ୍ରତିଷ୍ଠାନ ଓ ବିଶ୍ବବିଦ୍ୟାଳୟ ଭ୍ରମଣରେ 
ଯାଇ ଗବେଷଣା ଅନୁଭୂତି ଅର୍ଜନ କରିଥିଲେ। ଏହି ଅବସରରେ ସେ ୮ମ ଅନ୍ତର୍ଜାତୀୟ 
ଅଣୁଜୀବ ବିଜ୍ଞାନ କଂଗ୍ରେସରେ ଯୋଗଦାନ କରି ନିଜର ଗବେଷଣାଭିରିକ ପ୍ରବନ୍ଧ ଉପସ୍ଥାପନ 
କରି ଉଚ୍ଚ ପ୍ରଶଂସିତ ହୋଇଥିଲେ | ଏହାପରେ ପୁନର୍ବାର ଅଖ୍ମଳ ଭାରତୀୟ ଆୟୁର୍ବିଜ୍ଞାନ 
ସଂସ୍ଥାନକୁ ଫେରି ଆସି ନିଜ ପଦବୀରେ ଯୋଗ ଦେଇଥୁଲେ । ୧୯ ୬୪ ମସିହାରେ ସେ 
ସେଠାରେ ସହଯୋଗୀ ପ୍ରଫେସର ପଦବୀକୁ ଉନ୍ନୀତ ହୋଇଥିଲେ | ୧୯ ୬୬ ମସିହାରେ 
ସେ ପ୍ରଫେସର ଓ ବିଭାଗୀୟ ମୁଖ୍ୟ ଭାବେ ଅବସ୍ଥାପିତ ହେଲେ । ୧୯୮୫ ମସିହାରେ 
ସେ ଏହି ପ୍ରମୁଖ ପ୍ରତିଷ୍ଠାନର ମୁଖ୍ୟ ଓ ଡ଼ିନ୍‌ ଭାବେ ଅବସର ଗ୍ରହଣ କରିଥିଲେ । ୧୯୮୫ 
ମସିହାରେ ଓଡ଼ିଶାର ଭୁବନେଶ୍ବରଠାରେ ଭାରତୀୟ ଆୟୁର୍ବିଜ୍ଞାନ ଗବେଷଣା ପରିଷଦ 
(Indian Council of Medical Research)ର ଏକ ଶାଖା ପ୍ରତିଷ୍ଠା କରାଯିବାକୁ 
ନିଷ୍ପରି ଗୃହୀତ ହୋଇଥିବାରୁ ତାହାର ପ୍ରତିଷ୍ଠା ଦାୟିତ୍ଵ ପ୍ରଫେସର ମହାପତ୍ରଙ୍କୁ ଦିଆଯାଇଥିଲା | 
ସେ ୧୯୮୫-୯୦ ମସିହା ପର୍ଯ୍ୟନ୍ତ ଏହି ପରିଷଦର ପ୍ରଥମ ନିର୍ଦ୍ଦେଶକ ପଦବୀରେ 
ଅବସ୍ଥାପିତ ହୋଇଥଲେ । 

ଭାରତର ବିଖ୍ୟାତ ବୈଜ୍ଞାନିକ ( ପଞ୍ଚମ ଭାଗ) #୫ ୮୯ 


ନିଜର କାର୍ଯ୍ୟକାଳ ମଧ୍ୟରେ ଡା. ମହାପାତ୍ରଙ୍କର ଅନେକ ଗବେଷଣା ନିବନ୍ଧ 
ଦେଶବିଦେଶର ଚିକିସ୍ସା ବିଜ୍ଞାନ ଜର୍ଣ୍ଠାଲରେ ପ୍ରକାଶ ପାଇ ଆଦୂତ ହୋଇଥଲା। ଆମେରିକା 
ଓ ଜର୍ମାନୀରୁ ପ୍ରକାଶିତ ପୁସ୍ତକରେ ସ୍ଥାନ ପାଇଥିବା ତାଙ୍କର ଗୁରୁତ୍ଵପୂର୍ଣ ନିବନ୍ଧ ତାଙ୍କୁ 
ଅନ୍ତର୍ଜାତୀୟ ସ୍ଵୀକୃତି ପ୍ରଦାନ କରିଥଲା। ବିଭିନ୍ନ ଜାତୀୟ ଓ ଅନ୍ତର୍ଜାତୀୟ ସମ୍ମିଳନୀରେ 
ସେ ୧ ୨ ରୁ ଉର୍ବ୍ବ ଗବେଷଣାମୂଳକ ନିବନ୍ଧ ଉପସ୍ଥାପନ କରି ଉଚ୍ଚ ପ୍ରଶଂସିତ ହୋଇଥଲେ | 
ଭାରତର ବିଭିନ୍ନ ଚିକିତ୍ସା ମହାବିଦ୍ୟାଳୟକୁ ଭିଜିଟିଂ ପ୍ରଫେସର ଭାବେ ଯିବାର ସୁଯୋଗ 
ପାଇ ନିଜର ମୌଳିକ ଚିନ୍ତାଧାରାର ସଫଳ ରୂପାୟନ କରିଥଲେ | ତାଙ୍କ ଅଧୀନରେ 
୩୦ ଜଣ ଛାତ୍ରଛାତ୍ରୀ ଜବେଷଣା କରି ସଫଳତା ଲାଭ କରିବା ସହିତ ବିଭିନ୍ନ କ୍ଷେତ୍ରରେ 
ସୁପ୍ରତିଷ୍ଠିତ ହୋଇ ଖ୍ୟାତି ଅର୍ଜନ କରିଛନ୍ତି। 


ପ୍ରଫେସର ମହାପାତ୍ର ଏମ୍‌.ବି.ବି.ଏସ୍‌. ପରୀକ୍ଷାରେ ସ୍ଵର୍ଣ ପଦକ ଲାଭ କରିଥଲେ। 
ଗବେଷଣା କ୍ଷେତ୍ରରେ ନୈପୁଣ୍ୟ ହେତୁ ଭାରତୀୟ ଆୟୁର୍ବିଜ୍ଞାନ ପରିଷଦ ତରଫରୁ ତାଙ୍କୁ 
ସମ୍ମାନଜନକ ଓଇ. ଏସ୍‌. ନାରାୟଣ ରାଓ ସମ୍ମାନ ପ୍ରଦାନ କରାଯାଇଥିଲା | ସେ ମଧ୍ଯ ଲାଭ 
କରିଥଲେ ଆଇ.ସି.ଏମ୍‌.ଆର୍‌. ଓରେସନ୍‌ ସମ୍ମାନ, ରକଫେଲର୍‌ ଫାଉଣ୍ଡେସନ ଫେଲୋ 
ଏବଂ ନେସନାଲ୍‌ ଏକାଡ଼େମୀ ଅଫ୍‌ ମେଡ଼ିକାଲ୍‌ ସାଇନ୍‌ର ଫେଲୋ। ଏହା ବ୍ଯତୀତ 
ବିଶ୍ଵସ୍ବାସ୍ଥ୍ୟ ସଂସ୍ଥାର ପରାମର୍ଶଦାତା ଭାବରେ ମଧ୍ଯ ତାଙ୍କୁ ନିଯୁକ୍ତି ମିଳିଥଲା। ତାହାଛଡ଼ା, 
୧୯୭୯ ମସିହାରେ ସର୍ବଭାରତୀୟ ପାଥୋଲୋଜୀ ଏବଂ ମାଇକ୍ରୋବାୟୋଲୋଜୀ 
ଆସୋସିଏସନ୍‌ର ସଭାପତି ଭାବେ ନିର୍ବାଚିତ ହୋଇଥଲେ ସେ । ବିଭିନ୍ନ ଗୁରୁତ୍ଵପୂର୍ଣ 
ପଦପଦବୀରେ ଅଧ୍ଶଷ୍ପିତ ହୋଇ ସୈ ନିଜର ସହକର୍ମୀ ଓ ଛାତ୍ରଛାତ୍ରୀଙ୍କ ମଧ୍ଯରେ ଯେଭଳି 
ସହଯୋଗ ଓ ଶୃଙ୍ଖଳା ରକ୍ଷା କରିପାରିଥିଲେ ଓ ସୁଚାରୁ ରୂପେ ଦାୟିତ୍ଵ ସମ୍ପାଦନ କରୁଥିଲେ 


ତାହା ଉଲ୍ଲେଖଯୋଗ୍ୟ 


ପ୍ରଫେସର ମହାପତ୍ରଙ୍କର ଦୂଇଜଣ ପୁଅ ଡାକ୍ତର, ଜଣେ ପୁଅ ଭାରତୀୟ ପ୍ରଶାସନିକ 
ସେବାରେ ଚାକିରି କରିଛନ୍ତି ଓ ଝିଅ ଉଚ୍ଚଶିକ୍ଷିତା | ତାଙ୍କର ଜୀବନଚର୍ଯ୍ୟା ବେଶ୍‌ ଶୃଙ୍ଖଳିତ, 
ସରଳ ଓ ନିରାଡ଼ମ୍ବର । ତାଙ୍କର ପୋଷାକ ପରିଛଦ ଅତ୍ୟନ୍ତ ସାଦାସିଧା | ସେ ମଧ୍ଯ ଅତ୍ୟନ୍ତ 
ନମ୍ପ ଓ ମିଷ୍ଟଭାଷୀ | ତାଙ୍କର ଜୀବନାଦର୍ଶ ନିଶ୍ଚିତ ଭାବେ ଆଗାମୀ ପିଢ଼ିର ଛାତ୍ରଛାତ୍ରୀଙ୍କ 
ପାଇଁ ଅନୁସରଣୀୟ ହେବ। 

କମଳାକାନ୍ତ ପାଣ୍ଡେ 


ଡକୂର ସୁବାସିନୀ ଲେଙ୍କା 


କମଳାକାନ୍ତ ପାଣ୍ଡେ ଜଣେ କୃଷି ବିଜ୍ଞାନୀ ବାରାଣାସୀଠାରେ ୧୯ ୨୬ ମସିହା 
ଡିସେମ୍ବର ୧୧ ତାରିଖରେ ତାଙ୍କର ଜନ୍ମ ପ୍ରଥମ ଭାରତୀୟ କୃଷି ସ୍ଵାତକ ଭାବରେ ସେ 
London Exhibition Scholarship ପାଇଥିଲେ | ଉଭିଦର ପ୍ରଜନନ ବିଜ୍ଞାନ ଉପରେ 
ଗବେଷଣା କରିବା ପାଇଁ ସେ ଲଣ୍ଡନର 16 | ଧରେ ଯୋଗ ଦେଇଥିଲେ ଏବଂ 
୧୯ ୫ ୪ ମସିହାରେ ପିଏଚ୍‌ଡି. ଡିଗ୍ରୀ ହାସଲ କରିଥିଲେ । ତ୍ରପ୍ୂରେ ସେ ନିଜଜିଲାଣ୍ଡରେ 
ବସବାସ କରି ରହିଥିଲେ । ୧୯୬୬ ମସିହାରେ Linnean Society of Londonର 
ସଦସ୍ୟଭାବରେ ନିର୍ବାଚିତ ହୋଇଥଲେ। ଏହା ଥଲା ଏକ ବିରଳ ସମ୍ମାନ| ୧୯୭୦ 
ମସିହାରେ ସେ ଲଣ୍ଡନ ୟୁନିଭରସିଟି ଦ୍ଵାରା ଡି.ଏସ୍‌ସି. ଉପାଧୂରେ ଭୂଷିତ ହେଲେ। 


ଛାତ୍ରାବସ୍ଥାରୁ କୃଷିବିଜ୍ଞାନ ପ୍ରତି ତାଙ୍କର ଥିଲା ପ୍ରବଳ ଆଗ୍ରହ | ଉତ୍ତର ପ୍ରଦେଶର 
ଜୁନ୍‌ପୁରେ କ୍ଷତ୍ରୀୟ ହାଇସ୍କୁଲରେ ୯ମ ଶ୍ରେଣୀରେ ପଢ଼ୁଥବାବେଳେ କୃଷିବିଜ୍ଞାନ ପ୍ରତି 
ତାଙ୍କର ଆଗ୍ରହ ଜାତ ହୋଇଥୁଲା। ସେହି ସ୍କୁଳର ବିଜ୍ଞାନ ଶିକ୍ଷକ ଥିଲେ ଠାକୁର ବାଲି 
ରାଜ ସିଂହ | ଥରେ ସେ ବୀଜ ବିକ୍ଷେପ ଉପରେ କିଛି ପାଠ ଘରେ ପ୍ରସ୍ତୁତ କରିବା ପାଇଁ 
ଦେଇଥୁଲେ। ପିଲାମାନଙ୍କର ଖାତା ସଂଶୋଧନ କରିବା ସମୟରେ ଗୋଟିଏ ପିଲାର 
ଖାତା ଦେଖୁ ସେ ଆଶ୍ଚର୍ଯ୍ୟ ହୋଇଥଲେ। ସେହି ପିଲାଟି ଥିଲେ କମନାକାନ୍ତ ପାଣ୍ଡେ 
ଶିକ୍ଷକ ତାଙ୍କୁ ପାଖକୁ ଡାକିବାରୁ ସେ ଡରି ଯାଇଥିଲେ । ‘ତୁମେ ଯାହା' ଲେଖୁଛ ତାହା 
କ'ଣ ତୁମ ନିଜର ଚିନ୍ତାଧାରା ? ' ବୋଲି ଶିକ୍ଷକ ପଚାରିବାରୁ କମଳାକାନ୍ତ ମୁଣ୍ଡ ନୂଆଇଁ 
ହଁ କହିଥିଲେ ପୁଣି ଶିକ୍ଷକଙ୍କର ପ୍ରଶ୍ନ ଥଲା “ ତୁମେ ଚାର୍ଲସ ଡାରଉଇନ୍‌ଙ୍କ ବିବର୍ଭନବାଦ 
ତତ୍ତ୍ର ପଢ଼ିଛ ? ” କମଳାକାନ୍ତ ଏ ବିଷୟରେ ତାଙ୍କର ଅଜ୍ଞତା ଜଣାଇଥିଲେ | ଶିକ୍ଷକ ପାଖକୁ 
ଡାକି କମଳାକାନ୍ତଙ୍କର ପିଠି ଆଉଁଶି ଦେଇଥିଲେ ଏବଂ ପିଲାମାନଙ୍କୁ କହିଥିଲେ, ପ୍ରଖ୍ୟାତ 
ପ୍ରକୃତିବାଦୀ ଡାରଉଇନ୍‌ ଗତ ଶତାଦ୍ଦୀରେ ଯାହା ଆବିଷ୍କାର କରିଥିଲେ, ଏ ପିଲାଟି ଠିକ୍‌ 
ତାହାହିଁ ଲେଖୁଛି । ଏ ପିଲା ନିଶ୍ଚୟ ଦିନେ ବଡ଼ ବୈଜ୍ଞାନିକ ହେବ। ” 

ଭାରତର ବିଖ୍ୟାତ ବୈଜ୍ଞାନିକ (ପଞ୍ଚମ ଭାଗ) ୫ ୯୧ 


ଆଜି କମଳାକାନ୍ତ ପାଣ୍ଡେ ପୃଥବୀରେ ଜଣେ ପ୍ରସିଦ୍ଧ ଉତ୍ଭିଦ ପ୍ରଜନନ ବିଜ୍ଞାନୀ 
ଭାବରେ ପରିଗଣିତ। ନିଉଜିଲାଣ୍ଡର Department of Scientific and 
Industrial Researchର ଳେନେଟିକ୍‌ ବିଭାଗରେ ବିଭାଗୀୟ ମୁଖ୍ୟ ଭାବରେ ସେ 
କାର୍ଯ୍ୟରତ ଅଛନ୍ତି। 

୧୯ ୭ ୫ ମସିହାରେ ଉଦ୍ଭିଦର ବଂଶବୃଦ୍ଧି କରିବାର ପଦ୍ଧତି ସେ ଉଭଭାବନ କରିଛନ୍ତି। 
ଏହି ପଦ୍ଧତି ଦ୍ଵାରା ସେ ଗୋଟିଏ ସପୁଷ୍ପକ ଉଦ୍ଭିଦର ନିର୍ଦ୍ଦିଷ୍ଟ ଜିନ୍କୁ ଅନ୍ୟ ଉଭଭିଦକୁ, 
ସ୍ଥାନାନ୍ତର କରି ପାରିଛନ୍ତି । ଶକ୍ତିଶାଳୀ ଅଣୁର ନାଭିକୀୟଂ ବିକିରଣ ଦ୍ଵାରା ଉଭିଦରେ ଥିବା 
ଜିନ୍‌ ସମ୍ଚନ୍ଧୀୟ ବସ୍ତୁକୁ ବିଭାଜନ କରି ଆବଶ୍ଯକୀୟ ଜିନ୍‌କୁ ଅନାବଶ୍ଯକୀୟ ଜିନ୍‌ଠାରୁ 
ପୂଥକ୍‌ ମଧ୍ଯ କରି ପାରିଛନ୍ତି ସେ ଲର୍ଡ଼ ରଦର୍‌ଫୋର୍ଡ଼ ପରମାଣୁକୁ ବିଭାଜନ କରିଥୁଲେ । 
କିନ୍ତୁ କମଳାକାନ୍ତ ପାଣ୍ଡେ ଜିନ୍‌ ସମ୍ବନ୍ଧୀୟ ବସ୍ତୁକୁ ବିଭାଜନ କରି କୃଷି ଜଗତରେ 
ପ୍ରସିଵ୍ଧିଲାଭ କରିଛନ୍ତି । 

ସାଧାରଣତଃ ଉଭିଦ ଓ ପ୍ରାଣୀର ଲକ୍ଷଣକୁ ତା'ର ଜିନ୍‌ ଆୟତ୍ତ କରିଥାଏ, ଯଥା 
¬ ଜିନ୍‌ ଅନୁସାରେ ସେମାନଙ୍କର ଉଚ୍ଚତା ଓ ରଙ୍ଗ ଭିନ୍ନ ଭିନ୍ନ ହୋଇଥାଏ | ଗତାନୁଗତିକ 
ବଂଶ ବୃଦ୍ଧି ପ୍ରକ୍ରିୟାରେ ଦୁଇଜଣଙ୍କର ମିଶ୍ରଣ ହେଲେ ସେମାନଙ୍କର କେତେକ ଆବଶ୍ୟକୀୟ 
ଏବଂ କେତେକ ଅନାବଶ୍ୟକୀୟ ଲକ୍ଷଣ ତାଙ୍କ ପରବର୍ଭୀ ପିଢ଼ିର ଶରୀରରେ ପ୍ରତିଫଳିତ 
ହୋଇଥାଏ। କିନ୍ତୁ ପାଶ୍ତେଙ୍କ ପଦ୍ଧତିଦ୍ଵାରା ପରବର୍ଭୀ ପିଢ଼ିର ଶରୀରରୁ ଆଁଵଶ୍ଯକୀୟ 
ଜିନ୍‌କୂ ଅପସାରିତ ବା ଅବରୋଧ କରାଯାଇପାରେ | ଏହାଦ୍ଵାରା ଅନାବଶ୍ୟକୀୟ ଜିନ୍‌୍ଧାରୀ 
ଉଭିଦ ଉପରେ ଗଭୀର ଗବେଷଣା କରିବାର ସୁବିଧା ମିଳିଥାଏ । ତେଣୁ ଅଛ୍ପ ସମୟରେ 
ଓ ଅଳ୍ପ ପରିଶ୍ରମ କରି ଉଭିଦ ବଂଶ ବୃଦ୍ଧି ସଂକ୍ରାନ୍ତ ଗବେଷଣା କରୁଥିବା ବ୍ୟକ୍ତିମାନେ 
ସହଜରେ ନୂଆ ନୂଆ ବିଭିନ୍ନ ପ୍ରକାର ଉଭଭିଦର ବିକାଶ କରିପାରୁଛନ୍ତି। 


S-ଜିନ୍‌ ନାମକ ଅଳ୍ଥ୍ୟ ଏକ ପ୍ରକାର ଜିନ୍‌ ଉଭଭିଦରେ ଘଟୁଥିବା ପରାଗ ସଂଙ୍ଗମକୁ 
ନିୟନ୍ତ୍ରଣ କରିଥାଏ। ଗୋଟିଏ ଉଭିଦରେ ପରାଗ ସଂଗମ ସୀମିତ ହୋଇପାରେ କିମ୍ବା 
ଦୁଇଟି ଉତ୍ତିଦ ଦ୍ଵାରା ଏହା ମଧ୍ୟ ହୋଇପାରେ | ତାଙ୍କ ଗବେଷଣା ଦ୍ଵାରା ବର୍ଭମାନ ଦୁଇଟି 
ଉଭିଦର ପରାଗ ସଂଗମ ବଦଳରେ ଗୋଟିଏ ଉଭିଦରେ ଏହା ଖୁବ୍‌ ସହଜରେ 
ହୋଇପାରୁଛି | ତେଣୁ ପରାଗ ସଙ୍ଗମ ପାଇଁ ମହୁମାଛି, ପ୍ରଜାପତି କି ଅନ୍ୟାନ୍ୟ ପୋକଯୋକର 
ଆବଶ୍ୟକ ପଡୁନାହିଁ। 


ପାଣ୍ଡେ ଦର୍ଶାଇଥିଲେ ଯେ ଗୋଟିଏ ଉତ୍ଭିଦର ପରାଗ ରେଣୁ ସହ ଅନ୍ୟ ଉଦ୍ଭିଦର 
ପରାଗ ରେଣୁର ସଂଗମ ଘଟିଲେ ସଂଗମ ପ୍ରକ୍ରିୟାର କ୍ଷମତାକୁ -ଜିନ୍‌ ଆୟତ୍ତ କରିଥାଏ। 

ସେ S-ଜିନ୍‌ ଉପରେ ପୁଙ୍ଖାନୁପୁଙ୍ଖ ଅନୁଧ୍ୟାନ କରିଥିଲେ ଏବଂ ଏହାକୁ “ସୁପର ଜିନ୍‌ ' 
ଆଖ୍ୟା ଦେଇଥଲେ। ତାଙ୍କ ଗବେଷଣାରୁ ସେ ଜାଣିଲେ ଯେ ସପୁଷ୍ପକ ଉଭିଦର 
କ୍ରମବିକାଶରେ ସୁପର ଜିନ୍‌ର ଭୂମିକା ରହିଛି । ଏହି ଜିନ୍‌ ଏପରି ରାସାୟନିକ ଉପାଦାନ 
ପ୍ରସ୍ତୁତ କରେ ଯାହା ଉତ୍ଭିଦର ପ୍ରଜନନ ପ୍ରକ୍ରିୟାକୁ ପ୍ରଭାବିତ କରେ। 

ଉଭିଦର କ୍ରିନ୍‌ ଉପରେ ଡକ୍ଟର କମଳାକାନ୍ତ ପାଣ୍ଡେଙ୍କର ଗବେଷଣା କୃଷି ଜଗତ 
ପାଇଁ ଅମୂଲ୍ୟ ଅବଦାନ କହିଲେ ଅତ୍ୟୁକ୍ତି ହେବ ନାହିଁ 


0 

ଭେଙ୍କଟରାମନ୍‌ ରାଧାକୃଷ୍ଣନ୍‌ 


ଡାକ୍ତର ନିତ୍ୟାନନ୍ଦ ସ୍ବାଇଁ 


ଅତି ହାଲୁକା ବିମାନର ନକ୍ଟା ତିଆରି କରିବାରେ ତାଙ୍କର ଯଥେଷ୍ଟ ଅବଦାନ 
ରହିଆସିଥଲା। କେବଳ ବିମାନ କାହିଁକି, ସେ ମଧ୍ଯ ତିଆରି କରିଥିଲେ “ ଏଲ୍‌ଡ଼େମର! 
(Eldemer) ନାଁ ବହନ କରିଥିବା ନିଜର ଏକ ହାଲୁକା ପାଲଟଣା ନୌକା (yacht) | 
ଛଅଜଣ ଯାତ୍ରୀ ସେଥରରେ ସୁରୁଖୁରୁରେ ଯାତ୍ରା କରିପାରିବେ | ଅନ୍ୟ ଦୁଇଜଣ ବନ୍ଧୁଙ୍କ ସହ 
ସେ ଉକ୍ତ ନୌକାରେ କୋଟିଠାରୁ ବାହାରି ପ୍ରଥମେ ପହଞ୍ଚଥଲେ ଶ୍ରୀଲଙ୍କାରେ । ଶ୍ରୀଲଙ୍କାରୁ 
ଓମାନ୍‌ ଓ ୟେମେନ୍‌ ଯାତ୍ରା କରି ଫେରି ଆସିଥିଲେ କୋଟିକୁ । ଏହାପୂର୍ବରୁ ୧୯୬୫ 
ମସିହାରେ ସେ ବ୍ରଟେନ୍‌ରୁ ବାହାରି ଆଟଲାଣ୍ଟିକ୍‌ ଓ ପ୍ରଶାନ୍ତ ମହାସାଗର ବାଟେ 
ପହଞ୍ଚଯାଇଥଲେ ଅଷ୍ଟେଲିଆରେ | ହାଲୁକା ନୌକାଯୋଗେ ସମୁଦ୍ର ବକ୍ଷରେ ଯାତ୍ରା କରିବାରେ 
ତାଙ୍କର ରହିଛି ଦୀର୍ଘ ପଚାଶ ବର୍ଷର ଅଭିଜ୍ଞତା। ୨୦୧୦ ମସିହା ଅକ୍ଟୋବର ମାସରେ 
ସେ “ ଏଲ୍‌ଡ଼େମର୍‌'ରେ ପାରସ୍ୟ ଉପସାଗରୀୟ ଅଞ୍ଚଳକୁ ଯାଇ ବାଙ୍ଗାଲୋର ପ୍ରତ୍ୟାବର୍ରନ 
କରିଥଲେ | ଥାଇଲାଣ୍ଡ, ମାଲୟେସିଆ, ସୋଲୋମୋନ୍‌ ଦ୍ଵୀପପୁଞ୍ଜ, ନିଉଜିଲାଣ୍ଡ ଓ ଦକ୍ଷିଣ 
ଆଫ୍ରିକା ଇତ୍ୟାଦି ରାଷ୍ଟ୍ରକୁ ଯାଇ ମରିସସ୍‌ ବାଟେ କୋଚିରେ ପହଞ୍ଚବାର ଯୋଜନା 
କରିଥିଲେ ସେ | ଏହି ଅଭିଯାନରେ ସଫଳ ହୋଇଥିଲେ ସବୁଠାରୁ ବୟସ୍କ ବ୍ୟକ୍ତି ଭାବରେ 
ସେ ବିଶ୍ବରେ ରେକର୍ଡ଼ କରିବାର ସୌଭାଗ୍ୟ ଅର୍ଜନ କରିଥାନ୍ତେ | କିନ୍ଧୁ ତାଙ୍କର ଏହି ଆଶା 
ଆଶାରେ ହିଁ ରହିଗଲା। ୨୦୧୧ ମସିହା ମାର୍ଚ୍ଚ ୩ ତାରିଖରେ ନିଜ ବାସଭବନରେ 
ତାଙ୍କର ଦେହାନ୍ତ ହୋଇଗଲା। ମୂତ୍ୟୁବେଳକୁ ତାଙ୍କୁ ହୋଇଥଲା ୮୨ ବର୍ଷ। ୮୨ ବର୍ଷ 
ବୟସରେ ପହଞ୍ଚ ମଧ୍ଯ ଏକ ହାଲୁକା ପାଲଟଣା ପୋତରେ ଏକାକୀ ପୂଥବୀ ପରିକ୍ରମା 
କରିବାର ଦୁଃସାହସ ପୋଷଣ କରିଥବା ବ୍ୟକ୍ତି ଜଣକ ହେଉଛନ୍ତି ଭେଙ୍କଟରାମନ୍‌ 
ରାଧାକୃଷ୍ଣନ। ସେ ଥିଲେ ଭାରତର ଏକମାତ୍ର ବିଜ୍ଞାନ ନୋବେଲ୍‌ ପୁରସ୍କାର ବିଜେତା 

ସାର୍‌ ଚନ୍ଦ୍ରଶେଖର ଭେଙ୍କଟରାମନଙ୍କ ସୁପୁତ୍ର । ପିତାଙ୍କ ଖ୍ଯାତିକୁ ପୁଞ୍ଜି କରି ଖ୍ୟାତନାମା 
ହେବାପାଇଁ ଚାହିଁନଥଲେ ସେ | ନିଜ ପାଇଁ ସେ ନିଜେ ସୃଷ୍ଟି କରିଥଲେ ସ୍ଵତନ୍ତ୍ର ପରିଚୟ | 


ବାଙ୍ଗାଲୋରସ୍ଥିତ ରାମନ୍‌ ରିସର୍ଚ୍ଚ ଇନଷ୍ଟିଟିଉଟ୍‌ର ନିର୍ଦ୍ଦେଶକ ପ୍ରଫେସର ରବି 
ସୁବ୍ରମନିୟାନ୍‌ଙ୍କ ଭାଷାରେ, ““ ବିଜ୍ଞାନ ଶାଖାରେ ପ୍ରଫେସର ରାଧାକୃଷ୍ଣନ୍‌ଙ୍କର ରିହଛି ଖୁବ୍‌ 
ଗୁରୁତ୍ଵପୂର୍ଣ ଅବଦାନ । ନିଉଟ୍ରନ୍‌ ତାରକା ବା  ପଲସାର୍‌' (ନଧା$ar$) ଏବଂ ଆନ୍ତର୍ନାକ୍ଷତ୍ରିକ 
କ୍ଷେତ୍ର ବା ଇଣ୍ଟରଷ୍ଷେଲ୍ଲାର୍‌ ମେଡ଼ିୟମ୍‌ (interstellar medium)ର ଗଠନ ସଂକ୍ରାନ୍ତ 
ତାଙ୍କର ଅତି ଉଚ୍ଚକୋଟୀର ଗବେଷଣା ପାଇଁ ବିଜ୍ଞାନୀଗୋଷ୍ଠୀରେ ସେ ସର୍ବଦା ମନେ 
ରହିଥିବେ। ” 


ଭେଙ୍କଟରାମନ୍‌ ରାଧାକୃଷ୍ଣନ ଥିଲେ ଜଣେ ଅନ୍ତର୍ଜାତୀୟ ଖ୍ୟାତିସମ୍ପନ୍ନ ମହାକାଶ 
ବିଜ୍ଞାନୀ] ରୟାଲ ସୁଇଡ଼ିଶ୍‌ ଏକାଡ଼େମୀ ଅଫ୍‌ ସାଇନ୍ଵର ସଦସ୍ୟ ଥିଲେ ସେ | ୧୯୭୨ ରୁ 
୧୯୯୪ ମସିହା ପର୍ଯ୍ୟନ୍ତ ରାମନ୍‌ ରିସର୍ଚ୍ଚ ଇନ୍‌ଷ୍ଟିଚିଉଟର ନିର୍ଦ୍ଦେଶକ ପଦବୀରେ ରହି 
ଅବସର ଗ୍ରହଣ ପରେ ସେଠାରେ ଏମେରିଟସ୍‌ ପ୍ରଫେସର ରୂପେ ଅଧ୍ଵଷ୍ଠିତ ହୋଇଥିଲେ | 


ମାଡ୍ରାସର ସହରତଳି ଅଞ୍ଚଳ ଟୋଣ୍ଡାରିପେଟ୍‌ଠାରେ ୧୯ ୨୯ ମସିହା ମେ ୧୮ 
ତାରିଖରେ ଜନ୍ମଗ୍ରହଣ କରିଥିଲେ ଭେଙ୍କଟରାମନ୍‌ ରାଧାକୃଷ୍ଣନ । ତାଙ୍କର ସ୍ତୁଲ୍‌ ଶିକ୍ଷା 
ସମାପ୍ତ ହୋଇଥଲା ମାଡ୍ରାସ୍‌ (ଏବକାର ଚେନ୍ନାଇ)ରେ। ମହୀଶୂର ବିଶ୍ବବିଦ୍ୟାଳୟରୁ 
ଅନର୍ସ ସହ ବି.ଏସ୍‌ସି. ପାସ୍‌ କରି ବାଙ୍ଗାଲୋରଠାରେ ଅବସ୍ଥିତ ଇଣ୍ଡିଆନ୍‌ ଇନ୍‌ଷ୍ଟିଚିଉଟ୍‌ 
ଅଫ୍‌ ସାଇନ୍ତ୍‌ ପ୍ରତିଷ୍ଠାନର ପଦାର୍ଥବିଜ୍ଞାନ ବିଭାଗରେ ଜଣେ ଗବେଷକ ଛାତ୍ର ରୂପେ ସେ 
ଯୋଗ ଦେଇଥିଲେ । ଏହାପରେ ପୂଥବୀର ବିଭିନ୍ନ ଖ୍ୟାତନାମା ପ୍ରତିଷ୍ଠାନରେ ଗବେଷଣା 
କରିବାର ସୁଯୋଗ ପ୍ରାପ୍ତ ହୋଇଥିଲେ ସେ । 


୧୯୫୫ ରୁ ୧୯୫୮ ମସିହା ପର୍ଯ୍ୟନ୍ତ ସେ ସୁଇଡ଼େନ୍‌ର ଗୋଥେନବର୍ଗସ୍ଥିତ 
ଚାଲ୍ମର୍ସ୍‌ ୟୁନଭର୍ସିଟି ଅଫ୍‌ ଟେକନୋଲୋଜି (Chalmers University of 
Technology, Gothenburg, Sweden)ରେ ସହକାରୀ ଗବେଷକ ଭାବରେ କାର୍ଯ୍ୟ 
କରିବାସହ ଆମେରିକାର କାଲିଫର୍ଣ୍ଣିଆ ଇନଷ୍ଟିଚଟିଉଟ୍‌ ଅଫ୍‌ ଟେକ୍‌ନୋଲୋଜିରେ ରହି 
ଆସିଥୁଲେ ସିନିଅର୍‌ ରିସର୍ଚ୍ଚ ଫେଲୋ। ତା'ପରେ ସେଠାରୁ ସେ ଚାଲିଗଲେ ଅଷ୍ଟ୍ରେଲିଆ 
ଅଷ୍ଟେଲିଆର ସିଡ୍‌ନୀଠାରେ ଥବା ' କମନ୍‌ଞୱଲ୍‌ଥ୍‌ ସାଇଣ୍ଟିଫିକ୍‌ ଆଣ୍ଡ ଇଣ୍ଡଷ୍ଟିଆଲ୍‌ ରିସର୍ଚ ” 
ପ୍ରତିଷ୍ଠାନର ରେଡ଼ିଓ ପଦାର୍ଥ ବିଜ୍ଞାନ ଶାଖାରେ ପ୍ରଥମେ ସିନିଅର୍‌ ରିସର୍ଚ୍ଚ ସାଇଣ୍ଡିଷ୍ଠ ଓ 
ପରେ ପ୍ରିନ୍‌ସିପାଲ ରିସର୍ଚ ସାଇଣ୍ଡିଷ୍ଟ ରୂପେ ଗବେଷଣାରତ ରହିଆସିଥିଲେ ସେ | ୧୯୭୨ 

ଭାରତର ବିଖ୍ୟାତ ବୈଜ୍ଞାନିକ ( ପଞ୍ଚମ ଭାଗ) #୫ ୯୫ 


ମସିହାରେ ସେ ଭାରତକୁ ଫେରି ଆସିଲେ ¦ ଏଠାରେ ରାମନ୍‌ ରିସର୍ଚ ଇନ୍‌ଷ୍ଟିଚିଉଟ୍‌ର 
ନିର୍ଦ୍ଦେଶକ ପଦବୀରେ ଅଧ୍ବଷ୍ଠିତ ହୋଇ ଏହାର ପୁନର୍ଗଠନ କାର୍ଯ୍ୟରେ ଗ୍ରହଣ କରିଥିଲେ 
ଗୁରୁତ୍ଵପୂର୍ଣ ଭୂମିକା । ୧୯୭ ୨ ରୁ ୧୯ ୯ ୪ ମସିହା ପର୍ଯ୍ୟନ୍ତ ନିର୍ଦ୍ଦେଶକ ଦାୟିତ୍ଵ ସଂପାଦନ 
କରିବା ଅବସରରେ ନିଉଟ୍ରନ୍‌ ତାରକା, ତରଳା ସ୍ତଟିକ (ପପ ୯୮$tals) ଏବଂ 
ଜ୍ୟୋତିର୍ବିଜ୍ଞାନର ଅନ୍ୟାନ୍ୟ ଆଧୁନିକତମ ଶାଖାରେ ଉଚ୍ଚକୋଟୀର ଗବେଷଣା କାର୍ଯ୍ୟ 
ହାତକୁ ନେଇ ଅନୁଷ୍ଠାନଟିକୁ ବିଶ୍ଵସ୍ତରୀୟ ମାନ୍ୟତା ପ୍ରଦାନ କରିଥଲେ ତାଙ୍କ ଗବେଷଣାତ୍ସକ 
କୃତିକୁ ବିଚାର କରି ଆମଷ୍ଟର୍ଡ଼ାମ୍‌ ବିଶ୍ଵବିଦ୍ୟାଳୟ ୧୯୯ ୬ ମସିହାରେ ତାଙ୍କୁ ସାମ୍ମାନିକ 
ଡି.ଏସ୍‌ସି. ଡିଗ୍ରୀ ପ୍ରଦାନ କରିଥଲା। 


୧୯ ୫୦ ଦଶକରେ, ରେଡ଼ିଓ ଜ୍ୟୋତିର୍ବିଜ୍ଞାନ କ୍ଷେତ୍ରରେ ଉଚ୍ଚତର ଗବେଷଣାକାର୍ଯ୍ୟ 
ଦ୍ୃତଗତିରେ ଆଗେଇଚାଲିଲା । ସେହି ସମୟରୁ ଭେଙ୍କଟରାମନ୍‌ ରାଧାକୃଷ୍ଣନ ଏହି ଶାଖାଟି 
ସହ ଗଭୀର ଭାବରେ ସଂପୃକ୍ତ ରହିଆସିଥଲେ। ଭାରତରେ ପର୍ଯ୍ୟବେକ୍ଷଣୀୟ ଜ୍ୟେତିର୍ବିଜ୍ଞାନ 
ଶାଖା ପ୍ରତିଷ୍ଠା କରିବାରେ ସେ ଥଲେ ଅନ୍ୟତମ ବିନ୍ଧାଣୀ | ଏହି ଗବେଷଣା ୧୯୫ ୪ରେ 
ସୁଇଡ଼େନ୍‌ରେ ଆରମ୍ଭ ହୋଇ କାଲ୍‌ଟେକ (ଠା Teh) ଏବଂ ସି.ଏସ୍‌.ଆଇ.ଆର୍‌.ଓ. ( 
(ଅ$!RO), ଏବଂ ସିଡ଼ନୀରୁ ବାଙ୍ଗାଲୋର ପର୍ଯ୍ୟନ୍ତ ବ୍ୟାପ୍ତ ଥଲା। 


ପ୍ରଥମେ ସେ ଗବେଷଣା ଆରମ୍ଭ କରିଥିଲେ ଅଭିଗ୍ରାହୀର ଇଲେକ୍ଟ୍ଲୋନିକ୍‌ 
(6tronics of receivers) କ୍ଷେତୁରେ | ପରେ ପରେ ବୈଷୟିକ ଦୃଷ୍ଟିକୋଣରୁ 
ବେଶ୍‌ ଅଭିନବ ତଥା ଜ୍ୟେତିର୍ବିଜ୍ଞାନ ଶାଖାରେ ସୁଦୂରପ୍ରସାରୀ ପ୍ରଭାବ ରହିଥିବା ରେଡ଼ିଓ 
ତରଙ୍ଗର ଧ୍ରୁବଣ (polarisation of the radio waves) ସଂକ୍ରାନ୍ତରେ ଅନୁଧ୍ୟାନ 
- କରିବାରେ ଲାଗିଗଲେ | ଏହି ଅନୁଧ୍ଯାନରେ ଅନ୍ତର୍ଭୁକ୍ତ ଥଲା ବୃହସ୍ପତି ଗ୍ରହ ଚତୁପୀଶ୍ବସ୍ଥ 
ଭ୍ୟାନ୍‌ ଆଲ୍ଲେନ୍‌ ସଦୃଶ ବଳୟ (ଏ ଥାନ |ike belt)ରେ ରେଡ଼ିଓ ତରଙ୍ଗର ଚିହୃବଟ। 
ସେ ମଧ୍ଯ ବୃହସ୍ପତିର କେନ୍ଦ୍ରାଭ୍ୟନ୍ତରର ବାସ୍ତବ ଘୂର୍ଣ୍ନକୁ ସର୍ବପ୍ରଥମେ ଲକ୍ଷ୍ୟ କରିଥିଲେ। 


ସେ ହିଁ ସର୍ବପ୍ରଥମେ ବ୍ୟତିକରଣମିତିର ରୀତିସଙ୍ଗତ ପ୍ରୟୋଗ କ୍ରି ଧ୍ରବିତ ପ୍ରଦୀପ୍ତିର 
ବିତରଣ ଏବଂ ଉଦଜାନ ପରମାଣୁରୁ ଉତ୍ସର୍ନିତ ୨୧ ସେମି ରେଖାର କଜିମ୍ୟାନ୍‌ ପ୍ରଭାବକୁ 
ଅନୁଧ୍ୟାନ କରିଥିଲେ। ଭେଳା ପଟଳରୁ ନିର୍ଗତ ବିକିରଣ ସ୍ପନ୍ଦର ଗୁଣଧର୍ମ ଅନୁଧ୍ୟାନ କରି 
ସେ ଦୃତ ଆବର୍ଭନଶୀଳ ନିଉଟ୍ରନ ତାରକାର ଏକ ସ୍ପଷ୍ଟ ଚିତ୍ର ପ୍ରଦାନ କରିପାରିଥଲେ। 
ପଲସାର୍‌କୁ ନେଇ ତାଙ୍କର ତାନ୍ତ୍ରିକ ପ୍ରସ୍ତାବନା ଏଯାବତ୍‌ କାର୍ଯ୍ୟକାରୀ ହେଉଛି। 


ଜ୍ୟୋତିର୍ବିଜ୍ଞାନ ଓ ଜ୍ୟୋତିଃପଦାର୍ଥ ବିଜ୍ଞାନ କ୍ଷେତ୍ରରେ ପ୍ରଫେସର ରାଧାକୃଷ୍ଣନ 
ଅନେକ ଗୁରୁତ୍ବପୂର୍ଣ ଆବିଷ୍କାର କରିଥୁଲେ । କିନ୍ତୁ ସେ ନିଜ ଗବେଷଣା ଉପରେ ବିଶେଷ 

ଗୁରୁତ୍ଵ ନ ଦେଇ ଅନ୍ୟମାନଙ୍କ ଗବେଷଣାକୁ ପୁଷ୍ଟ କରାଇବାରେ ଗ୍ରହଣ କରିଆସିଥୂଲେ 
ପ୍ରମୁଖ ଭୂମିକା । ସେ ଥିଲେ ଜଣେ ଉସ୍ତର୍ଗୀକୃତ ଜ୍ୟୋତିର୍ବିଜ୍ଞାନୀ। ଥଲେ ସୃକ୍ଷ୍ଲଦର୍ଶୀ | ତାଙ୍କ 
ବୋଧ ଶକ୍ତି ଥଲା ଅସାଧାରଣୀ ଅନ୍ଯମାନଙ୍କ ଗବେଷଣାର ଏକ ନିରସ ପୁନରାବୃଭି 
କରାଇବାର ସେ ଆଦୌ ପକ୍ଷପାତୀ ନଥଲେ। ଗବେଷଣା କ୍ଷେତ୍ରରେ ମୌଳିକ ଅବଦାନ 
ଦେବାପ୍ରତି ଅଦମ୍ୟ ଆଗ୍ରହୀ ହେବା ଥଲା ତାଙ୍କର ସ୍ଵତନ୍ତ୍ରତା | 


ତେବେ ଭେଙ୍କଟରାମନ୍‌ ରାଧାକୃଷ୍ଣନଙ୍କ ଗବେଷଣା କେବଳ ଜ୍ୟୋତିର୍ବିଜ୍ଞାନ 
ତଥା ଜ୍ୟୋତିଃପଦାର୍ଥ ବିଜ୍ଞାନ ଶାଖାରେ ସୀମିତ ନଥଲା!| ହ୍ୟାଙ୍ଗ-ଗ୍ଲାଇଡ଼ର ବା ହାଲୁକା 
ବାୟୁଯାନ ଏବଂ ପାଲଟଣା କ୍ଷୁଦ୍ରପୋତ ନିର୍ମାଣ କରିବା ଥଲା ତାଙ୍କର ସଉକ। ଏ 
କ୍ଷେତ୍ରରେ ତାଙ୍କର . ମୌଳିକ ଅବଦାନ ଭାରତ ସରକାରଙ୍କ ସ୍ଵୀକୃତି ଲାଭ କରିଥିଲା। 
ତେଣୁ ହ୍ୟାଙ୍ଗ-ଗ୍ଲାଇଡ଼ର୍‌ ନିର୍ମାଣ ପାଇଁ ଦେଶରକ୍ଷା ମନ୍ତ୍ରାଳୟର ଏରୋନଟିକ୍ ରିସର୍ଚ୍ଚ 
ଡେଭେଲପ୍‌ମେଣ୍ଟ ବୋର୍ଡ଼ ଏବଂ ପାଲଟଣା କ୍ଷୁଦ୍ର ପୋତ ନିର୍ମାଣ ପାଇଁ ଇଣ୍ଡିଆନ୍‌ ସ୍ପେଶ୍‌ 
ରିସର୍ଚ ଅର୍ଗାନାଇଜେସନ୍‌ ବା “ ଇସ୍ରୋ” ସଂସ୍ଥା ତାଙ୍କୁ ସହାୟତା ପ୍ରଦାନ କରିଆସୁଥଲେ। 


ବିଭିନ୍ନ ଅନ୍ତର୍ଜାତୀୟ ସଚ୍ମିଳନୀର ମୁଖପତ୍ର ଏବଂ ଶୋଧ ପତ୍ରିକାରେ ପ୍ରଫେସର 
ରାଧାକୃଷ୍ଣନଙ୍କର ୯ ୦ରୁ ଉର ପ୍ରବନ୍ଧ ପ୍ରକାଶ ପାଇଛି | ତାଙ୍କ ସହ-ସଂପାଦନାରେ ପ୍ରକାଶ 
ପାଇଛି ' ସୁପରନୋଭି : ଦେୟାର୍‌ ପ୍ରୋଜେନିଟର୍‌ସ୍‌ ଆଣ୍ଡ୍‌ ରେମ୍ନାଣ୍ଟ୍‌ସ୍‌' (Supernovae 
: Their Progenitors and Remnants) ନାମକ ପୁସ୍ତକ | ଏହାର ପ୍ରକାଶନ ଦାଯିତ୍ବ 
ବହନ କରିଛନ୍ତି ' ଇଣ୍ଡିଆନ୍‌ ଏକାଡ଼େମୀ ଅଫ୍‌ ସାଇନ୍େସ୍‌' | ସେ ମଧ୍ଯ ରହି ଆସିଥୂଲେ 
' ଜର୍ଣ୍ଣାଲ୍‌ ଅଫ୍‌ ଆଷ୍ଟୋଫିଜିକ୍‌ ଆଣ୍ଡ ଆଷ୍ଟୋନୋମି” ପତ୍ରିକାର ସଂପାଦନାମଣ୍ଡଳୀର 
ଚେୟାରମ୍ୟାନ୍‌ | 


ବିଜ୍ଞାନ ତଥା ଜ୍ୟୋତିର୍ବିଜ୍ଞାନ ଶାଖାରେ ଗବେଷଣା କରିବାର ତାଙ୍କ ଶୈଳୀ ଥଲା 
ଅନନ୍ୟ | ସେ ସର୍ବଦା କେତେକ ମୌଳିକ ପ୍ରଶ୍ନ ଉଦ୍ତାପନ କରୁଥିଲେ । ଗଭୀର ଅନ୍ତର୍ଦୃଷ 
ପ୍ରୟୋଗକରି ତା'ର ବିଶ୍ଲେଷଣ କରୁଥିଲେ ଏବଂ ସହକର୍ମୀମାନଙ୍କ ସହ ଟିକିନିଖନ ଆଲୋଚନା 
ମଧ୍ଯ କରୁଥିଲେ । ଗବେଷଣା ନିବନ୍ଧରେ ନିଜର ନାମ ସ୍ଥାନିତ କରିବା ପ୍ରତି ସେ ଥଲେ 
ପରାଂମୁଖ | ରେଡ଼ିଓ ଜ୍ୟୋତିର୍ବିଜ୍ଞାନ କ୍ଷେତ୍ରରେ ନିଜର ଅଣପାରମ୍ପରିକ ଅଭିନବ ଚିନ୍ତାଧାରା 
ସମ୍ପକରେ ସେ ସହ-ଗବେଷକମାନଙ୍କୁ ଅବଗତ କରାଉଥଲେ ମଧ୍ଯ ତାଙ୍କ ଧାରଣାକୁ 


ଗ୍ରହଣ କରିନେବା ପାଇଁ କାହା ଉପରେ କୌଣସି ଚାପ ପ୍ରୟୋଗ କରୁନଥିଲେ । 


ରାଧାକୃଷ୍ଣନ୍‌ଙ୍କ ଅନ୍ତିମ ତିନି ଦଶନ୍ଧି କଟିଥିଲା ବାଙ୍ଗାଲୋରସ୍ପିତ ରାମନ୍‌ ରିସର୍ଚ୍ଚ 
ଇନଷ୍ଟିଟିଉଟ୍‌ରେ। ଉକ୍ତ ଇନ୍‌ଷ୍ଟିଚିଉଟ୍‌କୁ ଏକ ବିଶ୍ଵସ୍ତରୀୟ ପ୍ରଖ୍ୟାତ ପ୍ରତିଷ୍ଠାନ ରୂପେ 

ପରିଚିତ କରାଇବାପାଇଁ ସେ ଅକ୍କାନ୍ତ ଉଦ୍ୟମ କରିଆସିଥଲେ | ତାଙ୍କ ଉଦ୍ୟମର ଫଳଶ୍ରତି 
ସ୍ଵରୂପ ଜ୍ୟୋତିର୍ବିଜ୍ଞାନ ଗବେଷଣା କ୍ଷେତ୍ରରେ ଏହା ଏକ ଅଗ୍ରଣୀ ଗବେଷଣା ପ୍ରତିଷ୍ଠାନ 
ରୂପେ ଅନ୍ତର୍ଜାତୀୟ ସ୍ଵୀକୃତି ଲାଭ କରିପାରିଛି । ପ୍ରତିଷ୍ଠାନଟିର ଗବେଷଣା ପରିବେଶ ଖୁବ୍‌ 
ଅନୁକୂଳ | ପ୍ରତ୍ୟେକ ଗବେଷକ ନିଜର ସ୍ଵାଧୀନ ମତ ପ୍ରକାଶ କରିବାରେ କୌଣସି ଅଙ୍କୃଶ 
ନାହିଁ। ଯୁବଂଗବେଷକମାନଙ୍କ ମେଧାର ବିକାଶ ପାଇଁ ସେଠାରେ ପର୍ଯ୍ୟାପ୍ତ ସୁଯୋଗ 
ଉପଲବ୍ଧ । କୌଣସି ଆଦବକାଇଦା ତଥା ଓପଚାରିକତାର ଆଦୌ ପକ୍ଷପାତୀ ନଥଲେ 
ରାଧାକୃଷ୍ଣନ୍‌ | ତାର୍ଵିକ ଏବଂ ଅଭିକ୍ରିୟାତ୍କ ଗବେଷଣା, ଗବେଷକ ଏବଂ ଅଣଗବେଷକ 
କର୍ମଚାରୀ, ପଦାର୍ଥ ବିଜ୍ଞାନୀ ଏବଂ ଜ୍ୟୋତିର୍ବିଜ୍ଞାନୀ, କର୍ମଚାରୀଗୋଷ୍ଠୀ ଏବଂ ଛାତ୍ରଗୋଷ୍ଠୀଙ୍କ 
ମଧରେ ରହିଥବା ବ୍ୟବଧାନକୁ ସଂକୂଚିତ କରିବାରେ ସଦାତପୂୂର ଥଲେ ସେ। ଏପରି 
ଦୃଷ୍ଟାନ୍ତ ବିଶ୍ଵରେ ବିରଳ ବୋଲି କୁହାଯାଇପାରେ ! ପ୍ରତିଷ୍ଠାନର ପ୍ରତ୍ୟେକ କାର୍ଯ୍ୟ ତାଙ୍କ 
ପ୍ରତ୍ୟକ୍ଷ ତତ୍ତ୍ଵୀବଧାନରେ ପରିଚାଳିତ ହେଉଥଲା। ପଲ୍‌ସାର୍‌ ଜ୍ଯୋତିର୍ବିଜ୍ଞାନ ଏବଂ 
ଆନ୍ତର୍ନାକ୍ଷତ୍ରିକ ପଦାର୍ଥର ପୁନଃ ସଂଯୋଜନ ରେଖା (recombination line) ଅନୁଧ୍ୟାନ 
ପାଇଁ ସେ ପ୍ରତିଷ୍ଠାନ ପରିସରରେ ନିର୍ମାଣ କରିଥିଲେ ୧ ୦.୪ ମିଲିମିଟର୍‌ ରେଡ଼ିଓ ତରଙ୍ଗ 
ବିଶିଷ୍ଟ ଏକ ଅତ୍ୟାଧୁନିକ ଆଣ୍ଟିନା | ଏହି ଏଣ୍ଟିନା ସହାୟତାରେ ଅନେକଗୁଡ଼ିଏ ମହାକାଶୀୟ 
ଘଟଣାବଳୀର ଅନୁଧ୍ୟାନ କରି ପଲସାର୍‌ ତଥା ଆନ୍ତର୍ନାକ୍ଷତ୍ରିକ କ୍ଷେତ୍ର ସମ୍ପର୍କିତ ବହୁ ନୂତନ 
ତଥ୍ୟ ଆବିଷ୍ମତ ହୋଇ ପାରିଥୁଲା। 


ଗୌରୀ ବିଦାନୂର ଏବଂ ମରିସସ୍‌ରେ ନିମ୍ବ ଆବୃତ୍ତି ବିଶିଷ୍ଟ ଦୂରବୀକ୍ଷକମାନ 
ନିର୍ମାଣ କରିବା ତାଙ୍କ ଅବଦାନର ଅନ୍ୟତମ ବୈଶିଷ୍ଟ୍ୟ 


୧୯୮୭ ମସିହାରେ ଅକ୍ଟଫୋର୍ଡ଼ଠାରେ ସେ ପ୍ରଦାନ କରିଥଲେ ଅତି ମର୍ଯ୍ୟାଦାସଂପନ୍ନ 
* ମିଲ୍ନେ ଲେକଚର' (Mine Lecture) ଏବଂ ୨୦୦ ୦ରେ ଅତୀବ ସମ୍ମାନଜନକ 
' ଜାନ୍ସି ଲେକ୍ଚର୍‌' (Jansky Lecture) | 

ପ୍ରଫେସର୍‌ ରାଧାକୃଷ୍ଣନ୍‌ ବିଭିନ୍ନ କମିଟିରେ ରହି ସୁଚାରୁ ରୁପେ କର୍ଉବ୍ୟ ସମ୍ପାଦନ 
କରିଥିଲେ। ୧୯୮୮ ରୁ ୧୯୯୪ ପର୍ଯ୍ୟନ୍ତ ସେ ରହି ଆସିଥିଲେ “ ଇଣ୍ଟରନେସନାଲ୍‌ 
ଆଷ୍ଟ୍ରୋନୋମିକାଲ୍‌ ୟୁନିୟନ୍‌'ର ଭାଇସ୍‌ ପ୍ରେସିଡ଼େଣ୍ଟ | ୧୯୮୧ ରୁ ୧୯୮୪ ପର୍ଯ୍ୟନ୍ତ 
ସେ ଥଲେ “କମିଶନ୍‌ ଅଫ୍‌ ଇଣ୍ଟରନେସନାଲ୍‌ ୟୁନିୟନ୍‌ ଅଫ୍‌ ରେଡ଼ିଓ ସାଇନେ୍ସ୍‌'ର 
ଚେୟାରମ୍ୟାନ୍‌ | ' ଫରେନ୍‌ ଆଡ଼ଭାଇଜୋରୀ କମିଟି ଫର୍‌ ଦ ନେଦରଲ୍ୟାଣ୍ଡସ୍‌ ଫାଉଣ୍ଡେସନ 
ଫର୍‌ ରେଡ଼ିଓ ଆଷ୍ଟୋନୋମୀ” , ଅଷ୍ଟ୍ରେଲିଆ ଟେଲିସ୍କୋପ୍‌ ନେସନାଲ୍‌ ଫାସିଲିଟି”ର 

୍ଚିୟରିଂ କମିଟି, * ଆଡ଼ଭାଇଜୋରୀ କମିଟି ଫର୍‌ ଦ ଗ୍ରୀନ୍‌ ବ୍ୟାଙ୍କ ରେଡ଼ିଓ ଟେଲିସ୍କୋପ୍‌ , 
* ନେସନାଲ ରେଡ଼ିଓ ଆଷ୍ଟୋନୋମୀ ଅବଜର୍ଭେଟରୀ ( ଆମେରିକା) ” ଇତ୍ୟାଦିର ସଦସ୍ୟ 
ରୂପେ ମନୋନୀତ ହେବା ତାଙ୍କ କୃତିତ୍ଵର ଅନସ୍ୀକାର୍ଯ୍ୟ ସ୍ଵାକ୍ଷର ସେ ମଧ୍ଯ ଥିଲେ 
ଅହମଦାବାଦସ୍ଥିତ “ ଫିଜିକାଲ୍‌ ରିସର୍ଚ୍ଚ ଲାବୋରେଟୋରୀ”ର ଗଭର୍ଣ୍ଡୀକାଉନ୍‌ସିଲ୍‌ ଏବଂ 
' ସାଇଣ୍ଟିଫିକ୍‌ କମିଟି ଅଫ୍‌ ଦ ଇଣ୍ଟର୍‌-ୟୁନିଭରସିଟି ସେଣ୍ଟର ଫର୍‌ ଆଷ୍ଟ୍ରୋନୋମୀ ଆଣ୍ଡ 
ଆଷ୍ଟ୍ୋଫିଜିକ୍୍‌ ର ସଭ୍ୟ | ୧୯ ୭୩-୧ ୯୮୧ ମଧ୍ଯରେ ସେ “ ଇଣ୍ଡିଆନ୍‌ ନେସନାଲ୍‌ କମିଟି 
ଫର୍‌ 'ଆଷ୍ଟ୍ରୋନୋମୀ”ର ମଧ୍ଯ ସଦସ୍ୟ ପଦ ଅଳଙ୍କତ କରିଥଲେ । 


 ରୟାଲ୍‌ ସୁଇଡ଼ିଶ୍‌ ଏକାଡ଼େମୀ ଅଫ୍‌ ସାଇନ୍ତସ୍‌'ର ଏବଂ ¢ ୟୁ.ଏସ୍‌. ନେସନାଲ 
ସାଇନ୍‌ସ୍‌ ଏକାଡ଼େମୀ”ର ସେ ଥଲେ ଫରେନ୍‌ ଫେଲୋ। ସେ ମଧ୍ଯ 'ରୟାଲ୍‌ 
ଆଷ୍ଟରୋନୋମିକାଲ୍‌ ସୋସାଇଟି'ର ଆସୋସିଏଟ୍‌ ଏବଂ “ଇଣ୍ଡିଆନ୍‌ ଏକାଡ଼େମୀ ଅଫ୍‌ 
ସାଇନ୍୍‌େସ୍‌'ର ଫେଲୋ ଥଲେ। 


ରାଧାକ୍ୃଷ୍ଣନ୍‌ ଥିଲେ ଅତି ମାତ୍ରାରେ ବିନୟୀ ଏବଂ ଖୁବ୍‌ ନମ୍ର। ନିଜ କୃତିତ୍ଵ 
ବଖାଣିବାରେ ଅତି କୃପଣ ଥଲେ ସେ । ବଡ଼ ବାକ୍‌ସଂଯମୀ ହୋଇ ମଧ୍ଯ ଅନ୍ୟମାନଙ୍କ 
ଉତ୍କୁଷ୍ଟମାନର ଗବେଷଣାକୁ ପ୍ରଶଂସା କରିବାରେ ସେ ବେଶ୍‌ ମୁଖର ଥିଲେ । କେବଳ ନିଜ 
ଅନୁଷ୍ଠାନର ଗବେଷକ ନୁହନ୍ତି, ଉତ୍ସର୍ଗୀକୃତ ପ୍ରତ୍ୟେକ ଗବେଷକଙ୍କ ପାଇଁ ସେ ରହିଆସିଥୂଲେ 
ପ୍ରେରଣାର ଉତ୍ସ। ଆଜୀବନ ସେ ଥୁଲେ ମାନବୀୟ ମୂଲ୍ୟବୋଧର ରକ୍ଷକ | 


୨୦ ୧ ୧ ମସିହା ମାର୍ଚ ୩ ତାରିଖରେ ପ୍ରଫେସର ଭେଙ୍କଟରାମନ୍‌ ରାଧାକୃଷ୍ଣନ୍‌ଙ୍କର 
ତିରୋଧାନ ଭାରତ ପାଇଁ ଏବଂ ଜ୍ୟୋତିର୍ବିଜ୍ଞାନ ପାଇଁ ଏକ ଅପୂରଣୀୟ କ୍ଷତି | 


ପ୍ରଫେସର ଭେଙ୍କଟରାମନ୍‌ ରାଧାକ୍ସଷ୍ଣନଙ୍କ ବିଷୟରେ ପ୍ରଖ୍ୟାତ ବୈଜ୍ଞାନିକ 
ଜେ.ବି.ଏସ୍‌. ହାଲ୍ଡ଼େନଙ୍କ ମନ୍ତବ୍ୟ ଉଲ୍ଲେଖଯୋଗ୍ୟ ।| ସେ କହିଥିଲେ “ ଅନୁକୂଳ ପରିବେଶ 
ମିଳିଗଲେ ଯେକେହି ବ୍ୟକ୍ତି ଉଚ୍ଚମାନର ଗବେଷଣା କରିପାରିବ । କିନୁଧୁ ଯେଉଁ ବ୍ୟକ୍ତି ନିଜ 
ଉଦ୍ୟମରେ ଅନୁକୂଳ ପରିବେଶ ସୃଷ୍ଟି କରି ଉଚ୍ଚମାନର ଆବିଷ୍କାର କରିପାରେ, ସେ ହିଁ 
ଯଥାର୍ଥ ବୈଜ୍ଞାନିକ ପଦବାଚ୍ୟ। ଏହି ପରିପ୍ରେକ୍ଷୀରେ ପ୍ରଫେସର୍‌ ରାଧାକୃଷ୍ଣନ ଜଣେ 
ଉତ୍କୃଷ୍ଟ ବୈଜ୍ଞାନିକ ରୂପେ ପରିଗଣିତ ହେବାର ଯୋଗ୍ୟ। ” 

A! 
ଶିବରାମକୂଷ୍ଣ ଚନ୍ଦ୍ରଶେଖର 


ପ୍ରଫେସର ଡାକ୍ତର ବାସୁଦେବ କର 


ଯେଉଁ କେତେଜଣ ଯଶସ୍ବୀ ଭାରତୀୟ ବୈଜ୍ଞାନିକ ସେମାନଙ୍କର ସମସ୍ତ ମୌଳିକ 
ଗବେଷଣା ନିଜ ଦେଶର ଗବେଷଣାଗାରମାନଙ୍କରେ ଚଳାଇ ଅସାମାନ୍ୟ କୃତିତ୍ଵ ପ୍ରଦର୍ଶନ 
କରିପାରିଛନ୍ତି ଏବଂ ସେଥୁପାଇଁ ଆନ୍ତର୍ଜାତିକ ସ୍ତରରେ ସମ୍ମାନ ଲାଭ କରିଛନ୍ତି, ସେମାନଙ୍କ 
ମଧ୍ଯରେ ସ୍ଵର୍ଗତ ଶିବରାମକୃଷ୍ଣ ଚନ୍ଦ୍ରଶେଖର ଅନ୍ୟତମ। ମୂଳତଃ ସେ ଥୁଲେ ଜଣେ 
ବସ୍ତୁଗୁଣଧର୍ମ-ଅନ୍ତେଷୀ ତାତ୍ତରିକ ପଦାର୍ଥ ବିଜ୍ଞାନୀ ବା Material Physicist! କିନ୍ତୁ 
କ୍ୟାମ୍ତ୍ବିଜ୍‌ର  କେଭେଣ୍ଡିସ୍‌ ଲେବରେଟରି” ଏବଂ ଲଣ୍ଡନର “ୟୁନିଭର୍ସିଟି କଲେଜ!’ ଓ 
ରୟାଲ ଇନ୍‌ଷ୍ଟିଚ୍ୟୁସନ୍‌ରେ କିଛିବର୍ଷ ଧରି ଉଚ୍ଚତର ପ୍ରଶିକ୍ଷଣ ସାରି ସ୍ଵଦେଶକୁ ଫେରିଆସିଲା 
ପରେ ସେ ଦ୍ରବସ୍ତଟିକୀୟ ପଦାର୍ଥ (Lୟଧାଏ rsal)ର ବିଭିନ୍ନ ତାର୍୍‌ଵିକ ଏବଂ ପ୍ରାୟୋଗିକ 
ଦିଗ ଉପରେ ତିରିଶ ବର୍ଷାବଧୂ ଗବେଷଣା ଚଳାଇଥଲେ । ଫଳତଃ “ ଡିସ୍କଟିକ୍‌ ଦୁବସ୍ତଟିଜ' 
ନାମକ ଏକ ଭିନ୍ନ ବର୍ଗୀୟ ତରଳସ୍ତଟିକର ସ୍ପିତି ବିଷୟରେ ପ୍ରଥମ ସୂଚନା ଦେଇପାରିଥଲେ 
ସେ ୧୯୭୭ ମସିହାରେ, ଯାହା ସେତେବେଳେ ସାରାପୂଥବୀର ବିଜ୍ଞାନ ଜଗତରେ 
ଚହଳ ସୃଷ୍ଟି କରିଥଲା। ସମୟକ୍ରମେ ଏ ନୂଆ ପ୍ରକାର ତରଳସ୍ତଟିକୀୟ ବସ୍ତୁମାନଙ୍କର 
ପ୍ରାୟୋଗିକି ଉପଯୋଗ ବିଷୟରେ ଅନେକ କଥା ଜଣାଗଲା : ଫଳତଃ ବହୁବିଧ 
ପ୍ରୌଦ୍ୟୋଗିକୀ ବିପଣନ କ୍ଷେତ୍ରରେ ଏହାର ଚାହିଦା ଦିନକୂଦିନ ବଢ଼ିବାରେ ଲାଗିଲା। 
ହାତବନ୍ଧା ଘଡ଼ି, କାଲ୍‌କୁଲେଟର୍‌, ଟିଭିସ୍ତ୍ରିନ ଲାଇଟ ପ୍ୟାନେଲ୍‌, ଏଲ୍‌.ସି.ଡ଼ି. ଠାରୁ 
ଆରମ୍ଭ କରି ହାଇବ୍ରିଡ୍‌ କମ୍ପ୍ୟୁଟର୍‌ ଚିପ୍‌ସ୍‌ ଯାଏଁ ଅସଂଖ୍ଯ ବସ୍ତୁ ପ୍ରସ୍ତୁତିରେ ବ୍ଯବହୃତ 
ହେଉଛି ଏବେ ଦ୍ରବସ୍ତଟିକୀୟ ପଦାର୍ଥ। ଏକ ସଦ୍ଯ ଆକଳନରୁ ଜଣାଯାଏ ଯେ 
ପୂଥବୀବ୍ୟାପୀ ପ୍ରାୟ ୩୦୦୦ ରୁ ଅଧକ ଗବେଷଣାଗାରରେ ନୂଆ ନୂଆ ଡିସ୍‌କଟିକ 
ଦ୍ରବ ସ୍ତଟିକୀୟ ଅଣୁ ଏବେ କୃତ୍ରିମ ଉପାୟରେ ସଂଶ୍ଲେଷିତ ହେବାରେ ଲାଗିଛି। ଜଣେ 
ଭାରତୀୟ ବୈଜ୍ଞାନିକଙ୍କର ଏହି ଅନବଦ୍ୟ ଅବଦାନ ବାସ୍ତବତଃ ଆମ ଦେଶପାଇଁ ଏକ 
ଅବିସ୍ମରଣୀୟ ଗୌରବ। 

ଭାରତର ବିଖ୍ୟାତ ବୈଜ୍ଞାନିକ (ପଞ୍ଚମ ଭାଗ୍‌) @ ୧୦୦ 


ଚନ୍ଦ୍ରଶେଖର ଭୂମିଷ୍ଠ ହୋଇଥିଲେ ୧୯୩୦ ମସିହା ଅଗଷ୍ଟ ୬ ତାରିଖରେ କଲିକତା 
ସହରରେ ପିତା ଆର୍‌. ଭି.ଏସ୍‌. ଶିବରାମକୃଷ୍ଣନ୍‌ ବୃତଭିରେ ଥଲେ ଜଣେ ମହାଲେଖାକାର 
(Accountant General) ଓ ମା” ସୀତାଲକ୍ଷ୍ମୀ ନୋବେଲ୍‌ ବିଜେତା ସାର୍‌ ସି.ଭି. 
ରାମନଙ୍କ କନିଷ୍ଠା ଭଗିନୀ ଥଲେ। ଚନ୍ଦ୍ରଶେଖରଙ୍କୁ ମିଶାଇ ୫ ପୁଅର ଜନନୀ ଥଲେ 
ସୀତାଲକ୍ଷ୍ମୀ। ସେମାନଙ୍କ ମଧ୍ଯରୁ ତିନିଜଣ ଏସ୍‌. ପଞ୍ଚରତ୍ସମ୍‌୍‌ ଏସ୍‌. ରାମଶେଷାନ୍‌ ଏବଂ 
ଏସ୍‌. ଚନ୍ଦ୍ରଶେଖର ହୋଇଥିଲେ ପ୍ରଖ୍ୟାତ ପଦାର୍ଥବିଜ୍ଞାନୀ | ପୁଣି ଏମାନଙ୍କ ଦୁଇ ମାମୁପୁଅ 
ଭାଇ ଥଲେ - ୧୯୮୩ ମସିହାର ପଦାର୍ଥବିଜ୍ଞାନ ନୋବେଲ୍‌ ବିଜେତା ସୁବ୍ରମନିୟାନ୍‌ 
ଚନ୍ଦ୍ରଶେଖର (ସାର୍‌ ସି.ଭି. ରାମନ୍‌ଙ୍କ ବଡ଼ଭାଇଙ୍କ ପୁଅ) ଏବଂ ପ୍ରଖ୍ୟାତ ଜ୍ୟୋତିଃ 
ପଦାଥ୍ଥବିଜ୍ଞାନୀ ଭି. ରାଧାକୃଷ୍ଣନ୍‌ ( ସାର୍‌ ସି.ଭି. ରାମନଙ୍କ ପୁଅ) | କହିବାକୁ ଗଲେ ସି.ଭି. 
ରାମନ୍‌ଙ୍କ ସଂପ୍ରସାରିତ ପରିବାରଟି ସତେ ଯେପରି ଭାରତୀୟ ପଦାଥବିଜ୍ଞାନର ବର୍ଣ୍ଠାଢ଼୍ୟ 
ଗଟ୍ଗୋତ୍ରୀ ଥଲା | ଆମ ଶାସ୍ତ୍ରୋକ୍ତ ବାଣୀ - “ ପୟସି କୁଳଯଶସି ବିଶୁଦ୍ଧାନାଂ ବିଶୁଦ୍ଧତା” 
ଯଥାର୍ଥତଃ ଏ କ୍ଷେତ୍ରରେ ପ୍ରତିପାଦିତ ହୋଇଥବା ମନେହୁଏ । 


ଏକୋଇଶ ବର୍ଷ ବୟସରେ ନାଗପୁର ବିଶ୍ବବିଦ୍ୟାଳୟରୁ ପଦାର୍ଥବିଜ୍ଞାନରେ 
ଚନ୍ଦ୍ରଶେଖର ଏମ୍‌.ଏସ୍‌ସି.. ପ୍ରଥମ ଶ୍ରେଣୀରେ ପ୍ରଥମ ହୋଇ ପାସ୍‌ କରିଥିଲେ । ତା'ପରେ 
୧୯୫୧ ରୁ ସାଢ଼େ ତିନିବର୍ଷ ଯାଏଁ ବାଙ୍ଗାଲୋରସ୍ପ  ରାମନ୍‌ ରିସର୍ଚ ଇନ୍‌ଷ୍ଟିଚ୍ୟୁଟ'ରେ 
ମାମୁଁ ସି.ଭି. ରାମନଙ୍କ ପ୍ରତ୍ୟକ୍ଷ ତତ୍ତ୍ାବଧାନରେ ଗବେଷଣା ଚଳାଇ ସେଇ ନାଗପୁର 
ବିଶ୍ଵବିଦ୍ୟାଳୟରୁ ଡି. ଏସ୍‌ସି. ଡିଗ୍ରୀ ଲାଭ କରିଥିଲେ ସେ ୧୯ ୫ ୪ ମସିହାରେ | ଡକ୍ଟରେଟ୍‌ 
ଡିଗ୍ରୀ ପାଇଁ ତାଙ୍କ ଶୋଧପ୍ରବନ୍ଧର ବିଷୟବସ୍ତୁ ଥଲା - ଭିନୁ ଭିନ୍‌ ସ୍ତଟିକପଦାର୍ଥ ଉପରେ 
ରଞ୍ଜନରଶ୍ଣି ବିଛୁରଣଜନିତ ପ୍ରଭାବର ଅନୁଧ୍ୟାନ । ଡକ୍ଟରେଟ୍‌ ପାଇବାର ଅଳ୍ପଦିନ ପରେ 
ବିଲାତର ପ୍ରଖ୍ୟାତ ' କେଭେଣ୍ଡିସ୍‌ ଲେବରେଟରି'ରେ ଉଚ୍ଚତର ଗବେଷଣା କରିବା ପାଇଁ 
ଜଣେ “ ଏକ୍ଜିବିସନ୍‌ ସ୍ଲାର୍‌ ' (E×hibition Scholar) ଭାବେ ସେ ବୃଭିପ୍ରାପ୍ତ ହେଲେ। 
ଫଳତଃ ଛଅ ବର୍ଷଧରି ଉନ୍ନତମାନର ବିଦେଶୀୟ ଗବେଷଣାଗାରମାନଙ୍କରେ କାର୍ଯ୍ୟ 
କରିବାର ସୁଯୋଗ ମିଳିଗଲା ତାଙ୍କୁ । ୧୯ ୫ ୪ ରୁ ୧୯୬୧ ମସିହା ଯାଏଁ ସେ ପର୍ଯ୍ୟାୟକ୍ରମେ 
କ୍ୟାକ୍ତ୍ରିର କେଭେଣ୍ଡିସ୍‌ ଲେବରେଟରି, ଲଣ୍ଡନସ୍ଥ ୟୁନିଭର୍ସିଟି କଲେଜ ଓ ରୟାଲ 
ଇନଷ୍ଟିଚ୍ୟୁସନ୍‌ର ଡାଭି-ଫାରାଡ଼େ ଗବେଷଣାଗାରରେ କାର୍ଯ୍ୟ କରିଥିଲେ। ୟୁନିଭରସିଟି 
କଲେଜରେ ପ୍ରଖ୍ୟାତ ଗବେଷିକା “ କେଥ୍ଲିନ୍‌ ଲନ୍‌ସଡ଼େଲ୍‌' ଏବଂ ରୟାଲ୍‌ ଇନ୍‌ଷଚିଚ୍ୟୁଟ୍‌ରେ 
ସାର୍‌ ଲରେନସ ବ୍ରାଗ୍‌ ( ୧୯ ୧ ୫ ମସିହା ପଦାର୍ଥବିଜ୍ଞାନ ନୋବେଲ୍‌ ବିଜେତା)ଙ୍କ ସହଯୋଗୀ 
ଗବେଷକ ଭାବେ କାର୍ଯ୍ୟ କରିବାର ସୁଯୋଗ ମିଳିଥୁଲା ତାଙ୍କୁ । ଉକ୍ତ ତିନି ଗବେଷଣାଗାରରେ 
ସ୍ତଟିକବିଜ୍ଞାନ (ଅ୮stallography) ସମ୍ବନ୍ଧୀୟ ବିଭିନ୍ନ ବିଭାବରେ ଉଚ୍ଚତର ଗବେଷଣା 

ଭାରତର ବିଖ୍ୟାତ ବୈଜ୍ଞାନିକ (ପଞ୍ଚମ ଭାଗ) ® ୧୦୧ 


କାର୍ଯ୍ୟ କରିଥିଲେ ସେ | ଗବେଷଣାଲବ୍ତ ଫଳାଫଳ ସମ୍ବନ୍ଧିତ ଏକ ଶୋଧପ୍ରବନ୍ଧ କ୍ୟାନ୍ତ୍ରିଜ୍‌ 
ବିଶ୍ବବିଦ୍ୟାଳୟରେ ଦାଖଲ କରି ସେଠାରୁ ପିଏଚ୍‌ଡ଼ି. (ଅh.D. Cantab) ଡିଗ୍ରୀ ମଧ୍ଯ 
ହାସଲ କରିଥିଲେ ଚନ୍ଦ୍ରଶେଖର | ତା'ପରେ ୧୯ ୬୧ ମସିହାରେ ସ୍ବଦେଶ ପ୍ରତ୍ୟାବର୍ଭନ 
କରି ମହୀଶୂର ବିଶ୍ଵବିଦ୍ୟାଳୟର ପଦାର୍ଥବିଜ୍ଞାନ ବିଭାଗରେ ପ୍ରଫେସର ତଥା ବିଭାଗୀୟ 
ମୁଖ୍ୟଭାବେ ସେ ଯୋଗ ଦେଇଥିଲେ | ବାସ୍ତବତଃ ଦ୍ରବ ସ୍ତଟିକୀୟ ପଦାର୍ଥ (Liquid 
Crystal) ଉପରେ ତାଙ୍କର କ୍ରାନ୍ତିକାରୀ ଗବେଷଣାର ଉିପୋଦଘାତ ଘଟିଥିଲା ଏହି 
ବିଶ୍ଵବିଦ୍ୟାଳୟରୁ । ଦ୍ରବସ୍ତଟିକ ସମ୍ବନ୍ଧୀୟ ଗବେଷଣା ଆରମ୍ଭ କଲାବେଳେ ଚନ୍ଦ୍ରଶେଖର 
ତାଙ୍କର ଦୀକ୍ଷାଗୁରୁ ତଥା ସ୍ତଟିକ ବିଜ୍ଞାନର ପିତାମହ ବିବେଚିତ ହେଉଥିବା ସାର୍‌ ଲରେନସ୍‌ 
ବ୍ରାଗ୍‌କୁ ପତ୍ର ଲେଖ ନିଜର ଏ ଅଭିନବ ଉଦ୍ୟମ ଉପରେ ତାଙ୍କଠରୁ ମତାମତ ଲୋଡ଼ିଥଲେ। 
ଚନ୍ଦ୍ରଶେଖର ଭାବୁଥିଲେ - ମୁଳତଃ କଠିନ ସ୍ତଟିକ ପଦାର୍ଥ ବିଜ୍ଞାନୀ “ ବ୍ରାଗ୍‌' ହୁଏତ ତାଙ୍କ 
ଶିଷ୍ୟର ଏ ଅଣପାରମ୍ପରିକ ଉଦ୍ୟମ ପାଇଁ ପ୍ରୋତ୍ସାହନ ଦେବେନାହିଁ। କିନ୍ତୁ 3 ଦୂରଦ୍ରଷ୍ଟା ବ୍ରାଗ୍‌ 
ଚନ୍ଦ୍ରଶେଖରଙ୍କର ଏ ଅଭିନବ ଅନୁସନ୍ଧିତ୍ଥାକୁ ଭୂରିଭୂରି ପ୍ରଶଂସା କରି ନିଜ ଛସ୍ତିତ ଲକ୍ଷ୍ୟରେ 
ଆଗେଇଯିବା ପାଇଁ ତାଙ୍କୁ ଅନୁପ୍ରାଣିତ କରିଥିଲେ, ଯାହା ପରବର୍ରୀ କାଳରେ ଚନ୍ଦ୍ରଶେଖର 
ମୁକ୍ତକଣ୍ଡରେ ସ୍ଵୀକାର କରିଛନ୍ତି। ଦ୍ରବସ୍ତଟିକ ବସ୍ତୁମାନଙ୍କ ସ୍ପିତି ବିଷୟରେ ଯଦିଓ ୧୮୮୮ 
ମସିହାରେ ଅଛକେତେଜଣ ବିଜ୍ଞାନୀ ପ୍ରଥମେ ଜଣାଇଥିଲେ, ପରବର୍ରୀ ସମୟରେ ଅଧୁକାଂଶ 
ବୈଜ୍ଞାନିକ ସେ ଦିଗରେ ସମଧ୍ବକ ଦୃଷ୍ଟିପାତ କରିନଥଲେ। ଘଟଣାକ୍ରମେ ୧୯୫୮ 
ମସିହାରେ ଆମେରିକୀୟ ବୈଜ୍ଞାନିକ  ଗ୍େନ୍‌ ବ୍ରାଉନ୍‌” ଏକ ବିଜ୍ଞାନପ୍ରବନ୍ଧ ମାଧ୍ଯମରେ 
ଦ୍ରବସ୍ତଟିକ ପଦାର୍ଥର ବିଶେଷ ଗୁଣଧର୍ମ ଓ ସେ ସବୁର ସମ୍ଭାବ୍ୟ ପ୍ରାୟୋଗିକ ଉପଯୋଗିତା 
ବିଷୟରେ ନିଜସ୍ଵ ମତ ପ୍ରକାଶ କରିଥଲେ । ଏହା ଚନ୍ଦ୍ରଶେଖରଙ୍କ ଦୃଷ୍ଟି ଆକର୍ଷଣ କରିଥିଲା! 
ତେଣୁ ତାଙ୍କର କେତେଜଣ ଉପାଧ୍ୟୁତ୍ତର ଛାତ୍ର ଓ ସହକର୍ମୀଙ୍କ ସହ ମିଶି ସେ ମହୀଶୂର 
ବିଶ୍ବବିଦ୍ୟାଳୟ ପଦାର୍ଥବିଜ୍ଞାନ ବିଭାଗରେ ପ୍ରଥମକରି ଦ୍ରବସ୍ପଟିକୀୟ ଗବେଷଣା ଆରମ୍ଭ 
କରିଥଲେ। 

କୋଲେଷଵ୍ିରଲ୍‌ ଓ ତଜାତୀୟ ଅନ୍ୟ କେତୋଟି “ ଷ୍ଟିରଲ୍‌ ' ବର୍ଗୀୟ ଦ୍ରବ ସ୍ତଟିକାଣୁକୁ 
ନେଇ ସେ ତାଙ୍କର ପରୀକ୍ଷାନିରୀକ୍ଷା ଆରମ୍ଭ କରିଥିଲେ। ଏ ସବୁର ଆଲୋକ ପ୍ରତିଫଳନ 
ଓ ବିଛୁରଣ ପ୍ରସୂତ ଆକାରଆକୃତି ଅନୁଧ୍ୟାନରୁ ସେ ଜାଣିପାରିଲେ ଯେ ଏ ଅଣୁଗୁଡ଼ିକ 
ପ୍ରାୟତଃ କୂଣ୍ଡଳାକାର। ପ୍ରତ୍ୟେକ କୁଣ୍ଡଳାନ୍ତରାଳ ବାଁ 'ନାଃମ'ର ପରିମାପ ମଧ୍ଯ ସେ 
ନିର୍ଣୟ କଲେ। ସମୟକ୍ରମେ ଅନ୍ୟ ଦ୍ରବସ୍ତଟିକମାନଙ୍କର ଆଣବିକ ଗଠନ ସଜା, ବିଭିନ୍ନ 
ସ୍ତଟି କାଣୁ ରେ ଆଲେୋକ-ବି କ୍ଷେପଣର ପରିମାପ (Optical dispersion 
measurements), ସେମାନଙ୍କ ବିଦ୍ୟୁତ୍‌ ଚୁମ୍ବକୀୟ (Electromagnetic) ତଥା 

ତାପ-ଗତିକୀୟ (Thermodynamic) ଗୁଣଧର୍ମ, ଅଣୁମାନଙ୍କ ସଂକୁଳନଶୈଳୀ 
(Packing Pattern) ଓ ଆବର୍ରୀକ୍ରମ (Periodic order) ଆଦି ମଧ୍ୟ ସେ ଅନୁଶୀଳନ 
କରିବାକୁ ଲାଗିଲେ। ମହୀଶୂର ବିଶ୍ଵବିଦ୍ୟାଳୟରେ ତାଙ୍କର ନିରବଛ୍ଥିନ୍ନ ଦଶବର୍ଷାବଧ୍ବ 
ଗବେଷଣା, ଅଧ୍ୟାପନା, ପ୍ରାଶାସନିକ ଦାୟିତ୍ଵ ତାଙ୍କୁ ସାରାଦେଶରେ ଜଣେ ଅଗ୍ରଗାମୀ 
ସ୍ତଟିକ ଭୌତିକୀ ବିଜ୍ଞାନୀ ରୂପେ ପ୍ରତିଷ୍ଠିତ ଓ ପ୍ରଶଂସାରହଁ କରାଇଥଲା। ନିଜ ଗବେଷଣାକୁ 
ଆନ୍ତର୍ଜାତିକ ସ୍ତରରେ ପରିଜ୍ଞାତ କରାଇବାର ଏକ ଅପୂର୍ବ ସୁଯୋଗ ଚନ୍ଦ୍ରଶେଖରଙ୍କୁ ମିଳିଥିଲା 
୧୯୭୧ ମସିହାରେ। ସେଇବର୍ଷ ଭାରତ ସରକାରଙ୍କ ବିଜ୍ଞାନ ଓ କାରିଗରି ବିଭାଗ 
ଆନୁକୂଲ୍ୟ ଓ ଆର୍ଥକ ଅନୁଦାନରେ ବାଙ୍ଗାଲୋରସ୍ଥ “ ରାମନ୍‌ ରିସର୍ଚ ଇନ୍ଷଚିଚ୍ୟୁଟ'ରେ ଏକ 
' ଦ୍ରବସ୍ଟଟିକ ଗବେଷଣାଗାର” ଖୋଲାଗଲା ଏବଂ ତା'ର ମୁଖ୍ୟ ଭାବେ ଚନ୍ଦ୍ରଶେଖରଙ୍କୁ 
ଅବସ୍କାପିତ କରାଗଲା। ଏଠାରେ ସେ ୧୯.୯୦ ମସିହାରେ ସରକାରୀ ଚାକିରିରୁ 
ସେବାନିବୃତ୍ତ ହେବାଯାଏ କାର୍ଯ୍ୟ କରିଥିଲେ। ଏଇ କୋଡ଼ିଏ ବର୍ଷ ତାଙ୍କର ଜାତୀୟ ତଥା 
ଆନ୍ତର୍ଜାତିକ ଖ୍ୟାତି ଓ ବିଜ୍ଞାନକୃତି ପାଇଁ ଏକ ଗୌରବାବହ ଅବଧ୍ୂ ରୂପେ ବିବେଚିତ 
ହୋଇଥାଏ। ଏଠାରେ ଗବେଷଣା କରୁଥିବା ବେଳେ ° ଡିସ୍କଟିକ କ୍ରିଷ୍ଟାଲ୍‌' ( ଚକ୍ରିକା ବା 
ଚକ୍ତିରୂପୀ ସ୍ତଟିକ) ନାମକ ଏକ ନୂଆଧରଣର ଦ୍ରବସ୍ତଟିକ ସେ ୧୯୭୭ ମସିହାରେ 
ଆବିଷ୍କାର କରିପାରିଥିଲେ, ଯାହା ଆନ୍ତର୍ଜାତିକସ୍ତରରେ ଚହଳ ସୃଷ୍ଟି କରିଥଲା। ଗାଠନିକ 
ତଥା ଗୁଣଧର୍ମ ଦୃଷ୍ଟିରୁ ଏହା ପୂର୍ବରୁ ଜଣାଯାଇଥବା ଅନ୍ୟ ଦ୍ରବସ୍ତଟିକ (ଯଥା - nematic 
ବା ଦଣ୍ଡସୂତ୍ରୀୟ ଏବଂ mei ବା ସ୍ତରୀଭୂତ ଫେନିଳ) ଠାରୁ ସ୍ଵତନ୍ତ୍ର ଥଲା। ଏ 
ଧରଣର ଦ୍ରବସ୍ତଟିକାଣୁ ଆକାର ଆକ୍ତିରେ ' ଚକତି ” ବା “ ଡିସ' ପରି ଦେଖାଯାଇଥାଏ 
ଏବଂ ଏକାଧୂକ ଏ ଜାତୀୟ ଅଣୁ ସଂଘନିତ ହୋଇ ସ୍ତମ୍ଭାକାର (ଠୋଧmନଥ2୮) ବିନ୍ଯାସ 
ସ୍ପଷ୍ଟି କରିଥାନ୍ତି। ଏ ନୂଆ ସ୍ତଟିକାଣୁ ଆବିଷ୍କାର ଓ ତା'ର ବିଭିନ୍ନ ଗୁଣଧର୍ମ ଅନୁଧ୍ଯାନ 
କାର୍ଯ୍ୟରେ ଚନ୍ଦ୍ରଶେଖରଙ୍କୁ ତାଙ୍କର ଦୁଇଜଣ ଅତିପ୍ରିୟ ଛାତ୍ର ବି.କେ. ସଦାଶିବ ଓ କେ.ଏ. 
ସୁରେଶ ଯଥେଷ୍ଟ ସାହାଯ୍ୟ କରିଥିଲେ | ଏ ଅଣୁଗୁଡ଼ିକର ‘ ଷଟପଦୀୟ ' (hexagonal) 
ବାହ୍ୟରୂପର ଗୁମର ରାସାୟନିକ ବିଶ୍ଲେଷଣ ମାଧ୍ଯମରେ ଉନ୍ଦୋଚିତ କରାଯାଇଥିଲା 
ଯେତେବେଳେ ଜଣାଗଲା ଯେ ଏଗୁଡ଼ିକ ମୁଖ୍ୟତଃ ” ହେକଜାହାଇଡ୍ରକ୍ତି ବେଞ୍ଜିନ୍‌'ର “ ଆଲ୍କିଲ୍‌ 
ଇଷ୍ଟର୍‌' (Alkyl esters of hexahydroxy benzene) ଦ୍ଵାରା ଗଠିତ | ବିଶେଷ 
ପରୀକ୍ଷଣ ମାଧ୍ୟମରେ ଏହା ମଧ୍ଯ ଜଣାଗଲା ଯେ ଏ ଦ୍ରବସ୍ତଟିକାଣୁରେ ଖୁବ୍‌ବେଶୀ 
ବିଷମ ଦୈଶିକ ପରିବାହିତା ଗୁଣ” (highly anisotropic canducting property) 
ନିହିତ ରହିଛି। ସୁତରାଂ ଏହାକୁ ଅନେକ ପ୍ରକାର ପ୍ରାୟୋଗିକ ସାଧନ ତଥା ପ୍ରୈଦ୍ୟୋଗିକୀ 
କୌଶଳର ରୂପାୟନ ପାଇଁ ବ୍ୟବହାର କରାଯିବା ସମ୍ଭବ ଛୁ ହାଇପାରିବ। ଏ ସଂକ୍ରାନ୍ତୀୟ 

ଅନେକ ତଥ୍ୟ ସଂବଳିତ ଏକ ବୈଜ୍ଞାନିକ ପ୍ରବନ୍ଧ “ ପ୍ରମାଣ” ନାମକ ବହୁଚର୍ଚ୍ଚିତ ଏକ 
ଭାରତୀୟ ପଦାର୍ଥବିଜ୍ଞାନ ପତ୍ରିକାରେ ଚନ୍ଦ୍ରଶେଖର ୧୯୭୭ ମସିହାରେ ପ୍ରକାଶ କଲେ। 
ଫଳତଃ ସାରା ବିଶ୍ବରେ ସଦ୍ଯ ଆବଷ୍ମତ ଡିସ୍‌କଟିକ୍‌ ଦ୍ରବସ୍ଟିକର ଚର୍ଚ୍ଚା ଓ ପରିଚର୍ଯ୍ୟା 
ଅଧୁକରୁ ଅଧକ ହେବାରେ ଲାଗିଲା । ଏବର ଏକ ଆକଳନରୁ ଜଣାଯାଏ ଯେ ସାରାପୂଥବୀର 
ବିଭିନ୍ନ ଗବେଷଣାଗାରମାନଙ୍କରେ ଅଦ୍ୟଯାବଧୂ ପ୍ରାୟ ଦେଢ଼ହଜାର ନୂଆ ନୂଆ “ ଡିସ୍କଟିକ୍‌ 
ଯୌଗିକ ବସ୍ତୁ'ର ସଂଶ୍ଳେଷଣ କରାଯାଇ ସାରିଲାଣି | ଗତ ୪୫ ବର୍ଷ ଭିତରେ ମଧ୍ଯ ବିଭିନ୍ନ 
ଜାତୀୟ ଓ ଆନ୍ତର୍ଜାତିକ ପତ୍ରିକାରେ ପ୍ରାୟ ୨୦୦୦ ସଂଖ୍ୟକ ଡିସ୍‌କଟିକ୍‌ କ୍ରିଷ୍ଟାଲ୍‌ ସମ୍ପର୍କିତ 
ଗବେଷଣାଧର୍ମୀ ଲେଖା ପ୍ରକାଶ୍ରିତ ହେଲାଣି । ତା” ଛଡ଼ା ୧୯୭୭ ମସିହାରେ ଚନ୍ଦ୍ରଶେଖରଙ୍କ 
ଦ୍ଵାରା ପ୍ରଣୀତ ଏବଂ କ୍ଯାନ୍ତ୍ରିଜ୍‌ ୟୁନିଭରସିଟି ପ୍ରେସ୍‌ ଦ୍ଵାରା ପ୍ରକାଶିତ ପୁସ୍ତକ “ ଲିକୁଇଡ୍‌ 
କ୍ରିଷ୍ଟାଲ୍‌ସ୍‌ ' (Lqପuାଏ ୯stals) ସାରା ବିଶ୍ଵରେ ଏକ ନିର୍ବିବାଦୀୟ ଉତ୍ସ ପୁସ୍ତକ 
(Reference Book) ରୂପେ ଗୃହୀତ ହୋଇଛି। ଏ ପୁସ୍ତକଟିର ଦ୍ଵିତୀୟ ପରିବର୍ଵିତ 
ସଂସ୍କରଣ ୧୯୯ ୨ ମସିହାରେ ମଧ୍ଯ ପ୍ରକାଶଲାଭ କରିଛି । ପୁଣି ଉଲ୍ଲେଖନୀୟ ବିଷୟ 
ହେଲା ଏ କ୍ଲାସିକ୍‌ ପୁସ୍ତକଟି ଜାପାନିଜ୍‌ ଓ ରଷିଆନ୍‌ ଭାଷାରେ ଅନୁଦିତ ହୋଇ ପୂଥବୀର 
ସବୁ ଦେଶର ବୈଜ୍ଞାନିକଙ୍କ ପାଖରେ ପହଞ୍ଚପାରିଛି। 

ରାମନ୍‌ ରିସର୍ଚ ଇନଷ୍ଟିଚୁଟ୍‌ରୁ ଅବସର ଗ୍ରହଣ କଲାପରେ ଚନ୍ଦ୍ରଶେଖର ୧୯ ୯୧ 
ମସିହାରେ ସେଇ ବାଙ୍ଗାଲୋରସ୍ମ “ ଦ୍ରବସ୍ତଟିକ ଟଠବଷଣା କେନ୍ଦ୍ରଂ (Centre for 
Liquid Crystal Research)ର ନିର୍ଦ୍ଦେଶକ ଭାବେ ଯୋଗ ଦେଇଥଲେ। ଏ 
ପ୍ରୌଦ୍ୟୋଗିକୀ ଅନୁଷ୍ଠାନଟି “ ଭାରତ ଇଲେକ୍ଟ୍ରୋନିକ ଲିମିଟେଡ୍‌ (BEL)” ଦ୍ଵାରା 
ସ୍ଥାପିତ ହୋଇଥଲା ଆମ ଆବଶ୍ୟକତାକୁ ନଜରରେ ରଖୁ କେତେକ ନିତ୍ୟ ବ୍ୟବହାର୍ଯ୍ୟ 
ଦ୍ରବସ୍ତଟିକୀୟ ବସ୍ତୁର ପ୍ରସ୍ତୁତି ଓ ସୁଲଭ ବିପଣନ ଉଦ୍ଦେଶ୍ୟରେ । ଏ ସଂସ୍କାର ନିର୍ଦେଶକ 
ଦାୟିତ୍ଵ ସହ ଚନ୍ଦ୍ରଶେଖର ମଧ୍ଯ ତତ୍ରତ୍ୟ “ ନେହେରୁ ସେଣ୍ଟର୍‌ ଫର୍‌ ଏଡ୍‌ଭାନ୍‌ସଡ୍‌ ସାଇଣ୍ଟିଫିକ୍‌ 
ରିସର୍ଚ୍ଚ ” (Nehru Centre for Advanced Scientific Research) ଅନୁଷ୍ଠାନରେ 
ଜଣେ ସମ୍ମାନାତ୍ପସଦ ପ୍ରଫେସର ଭାବେ କାର୍ଯ୍ୟକରୁଥିଲେ। ଉଭୟ ସଂସ୍ଥାରୁ ଶେଷରେ ସେ 
୧୯ ୯୮ ମସିହାରେ ସ୍ଵାସ୍ଥ୍ୟଗତ କାରଣରୁ ଅବ୍ୟାହତି ନେଇଥଲେ। 
ଜାତୀୟ ଓ ଅନ୍ତର୍ଜାତୀୟ ସମ୍ମାନ ସ୍ଵୀକୃତି 

ଆମ ଦେଶର ଜଣେ କ୍ରାନ୍ତିଦ୍ରଷ୍ଟା, ଅଗ୍ରଗାମୀ ବୈଜ୍ଞାନିକ ଭାବେ ବହୁ ଜାତୀୟ ଓ 
ଅନ୍ତର୍ଜାତୀୟ ସମ୍ମାନ-ସ୍ବୀକୃତି, ଉପାଧ-ଉପାୟନ ଓ ଉପଢ଼ୌକନ ଚନ୍ଦ୍ରଶେଖରଙ୍କୁ ମିଳିଛି । 
ତାଙ୍କ ରାଷ୍ଟ୍ରୀୟ ଓ ଅନ୍ତଃରାଷ୍ଟୀୟ ବୈଜ୍ଞାନିକ ଉକ୍କୂର୍ଷର ସ୍ଵୀକୃତି ସ୍ବରୂପ ଆମର ତିନୋଟିଯାକ 
ରାଷ୍ଟ୍ରୀୟ ବିଜ୍ଞାନ ଏକାଡେମି, ଯଥା - ‘ ଭାରତୀୟ ଜାତୀୟ ବିଜ୍ଞାନ ଏକାଡ଼େମି' (NSA), 
ଭାରତର ରାଷ୍ଟ୍ରୀୟ ବିଜ୍ଞାନ ଏକାଡ଼େମି (NଥS!) ଓ ଭାରତାୟ ବିଜ୍ଞାନ ଏକାଡ଼େମି 

(145)ର ନିର୍ବାଚିତ ଫେଲୋ ସେ ହୋଇଛନ୍ତି। ଆନ୍ତର୍ଜାତିକ ସ୍ତରରେ ସେ ଇଂଲାଣ୍ଡର 
* ରୟାଲ୍‌ ସୋସାଇଟିର ଫେଲୋ!” (FS), ଲଣ୍ଡନସ୍ଥ “ ଇନ୍‌ଷଚିଚ୍ୟୁଟ୍‌ ଅଫ୍‌ ଫିଜିକ୍୍‌'ର 
ଫେଲୋ, ତ୍ରିଏସ୍ତିସ୍ଥିତ ତୃତୀୟ ବିଶ୍ଵ ବିଜ୍ଞାନ ଏକାଡ଼େମି' (TWAS ବା Third World 
Academy of Sciences)ର ଫେଲୋ ଏବଂ ' ଆନ୍ତର୍ଜାତିକ ଦ୍ରବ ସ୍ତଟିକ ବିଜ୍ଞାନ 
ସଂସ୍ଥା'ର ପ୍ରତିଷ୍ଠାତାଂସଭାପତି ( ୧୯ ୯୦-୯ ୨) ଆଦି ପଦ-ପଦବୀ ଅଳଂକୃତ କରିଛନ୍ତି। 
ଆମ ପାଇଁ ସବୁଠାରୁ ଗୌରବର ବିଷୟ ହେଲା - ଡ. ଚନ୍ଦ୍ରଶେଖର ହେଉଛନ୍ତି ପ୍ରଥମ 
ଭାରତୀୟ ଯେକି ରୟାଲ ସୋସାଇଟି ପ୍ରଦାନ କରୁଥିବା ବିଶ୍ବବିଖ୍ୟାତ  ରୟାଲ୍‌ ମେଡ଼ାଲ୍‌' 
ବିଜେତା ହୋଇପାରିଛନ୍ତି ୧୯୯ ୪ ମସିହାରେ | ଅବଶ୍ୟ ୨୦ ୦୯ ମସିହାରେ ଭାରତୀୟ 
ବିଜ୍ଞାନୀ ଡ. ସି.ଏନ ଆର୍‌. ରାଓ ଦ୍ଵିତୀୟ ବ୍ଯକ୍ତିଭାବେ ଏ ମେଡ଼ାଲ୍‌ ମଣ୍ଡିତ ହେବାର 
ଗୌରବ ଅର୍ଜନ କରିଛନ୍ତି। ଉଲ୍ଲେଖଯୋଗ୍ୟ ବିଷୟ ହେଲା - ୧୮ ୨ ୫ ମସିହାରୁ ପ୍ରତିବର୍ଷ 
ଏହି ରୟାଲ୍‌ ମେଡ଼ାଲ୍‌ ପ୍ରଦାନ କରାଯାଉଥଲେ ବି ଏ ପ୍ରଲମ୍ବିତ କାଳଖଣ୍ଡ ମଧ୍ଯରେ 
କୌଣସି ଭାରତୀୟ ବୈଜ୍ଞାନିକ ଏଥିପାଇଁ ମନୋନୀତ ହୋଇନଥିଲେ । ୧୯ ୬ ୨ ମସିହାରେ 
ଭାରତରେ ଜନ୍ମିତ ଡ. ସୁବ୍ରମନିୟାନ୍‌ ଚନ୍ଦ୍ରଶେଖର (ଏସ୍‌. ଚନ୍ଦ୍ରଶେଖରଙ୍କ ମାମୁଁ ପୁଅ 
ଭାଇ)୍କୁ ପ୍ରଥମେ ଅବଶ୍ୟ ଏ ପଦକ ମିଳିଥିଲା କିନ୍ଧୁ ଭାରତୀୟ ବଂଶୋଭବ ହୋଇଥିଲେ 
ବି ସେତେବେଳକୁ ଆମେରିକୀୟ ନାଗରିକତ୍ଵ ସେ ଗ୍ରହଣ କରିସାରିଥିଲେ | ସୁତରାଂ 
ଶିବରାମକୃଷ୍ଣ ଚନ୍ଦ୍ରଶେଖରଙ୍କୁ ହିଁ ଯଥାର୍ଥତଃ ଏ ମେଡ଼ାଲ ବିଜେତା ପ୍ରଥମ ଭାରତୀୟ 
ବୈଜ୍ଞାନିକର ଶ୍ରେୟଃ ଦିଆଯାଉଛି। ସେ ପାଇଥବା ଅନ୍ଯ ଜାତୀୟ ଓ ଅନ୍ତର୍ଜାତୀୟ 
ସମ୍ମାନ-ସ୍ବୀକୃତିଗୁଡ଼ିକ ହେଲା - 

୧। ଶାନ୍ତିସ୍ଵବରୂପ ଭଙ୍ଗନଗର ପୁରସ୍କାର - ୧୯୭୨ 

୨। କର୍ଣାଟକ ରାଜ୍ୟଯୋତ୍ସବ ସମ୍ମାନ - ୧୯୮୬ 

୩ ।N$2 ପ୍ରଦତ୍ତ ' ହୋମିଭାଭା ମେଡ଼ାଲ୍‌' - ୧୯୮୭ 


୪। ଭାରତୀୟ ବିଜ୍ଞାନ କଂଗ୍ରେସ (15) ପ୍ରଦତ୍ତ “ ସାର୍‌ ସି.ଭି. ରାମନ୍‌ ଜନ୍ମଶତବାର୍ଷିକୀ 
ମେଡ଼ାଲ୍‌ ” - ୧୯୮୮ 


୫। ।N$A ପ୍ରଦତ୍ତ ମେଘନାଦ ସାହା ମେଡ଼ାଲ୍‌' - ୧୯୯୨ 

୬। ରୟାଲ୍‌ ସୋସାଇଟି ପ୍ରଦତ୍ତ “ରୟାଲ୍‌ ମେଡ଼ାଲ' - ୧୯୯୪ 

୭। ୟୁନେସ୍କୋ ପ୍ରଦତ୍ତ ନିଲ୍‌ସ୍‌ ବୋହ୍‌ର୍‌ ଅନ୍ତର୍ଜାତୀୟ ସ୍ଵର୍ଣପଦକ - ୧୯୯୮ 
୮। ଏ“ ପଦ୍ଧଭୂଷଣ” (ଭାରତ ସରକାର) - ୧୯୯୮ 

୯। ଫ୍ରାନ୍‌ସ୍‌ ସରକାର ପ୍ରଦତ୍ତ “ ସେଭାଲିଅର୍‌ ଦାନ୍‌ସ୍‌ ଏଲ୍‌ ଅର୍ଡ଼ର ଦେଶ୍‌ ପାମ୍‌ସ୍‌ 
ଏକାଡ଼େମିକ୍‌ (Chevalier dans 1’ order des Palmes Academique) 
- ୧୯୯୯ 

ରଷଖିଆନ୍‌ ଏକାଡେମି ଅଫ୍‌ ସାଇନ୍‌ସ୍‌ ପ୍ରଦତ୍ତ ଫ୍ରିଡ଼େରିଜ୍‌ ମେଡ଼ାଲ୍‌' 
(Freedericksz Medal - 9000 

ଏଭଳି ବିଖ୍ୟାତ ବୈଜ୍ଞାନିକ ହୋଇ ମଧ୍ଯ ବ୍ୟକ୍ତିଗତ ସ୍ତରରେ ଚନ୍ଦ୍ରଶେଖର ଥଲେ 
ଜଣେ ନମ୍ର, ବିନୟୀ ମଣିଷ ତାଙ୍କ ପ୍ରତିଭା ଥଲା ବହୁ ପରିସରୀୟ | ସତୀର୍ଥ, ସହକର୍ମୀ 
ଓ ଶିଷ୍ୟଙ୍କ ଗହଣରେ ସେ ଥଲେ ବାକ୍‌ସଂଯମୀ ତଥା ମିତବକ୍ତା; କିନ୍ତୁ ଅନ୍ୟମାନଙ୍କ 
ବିଚାରବିମର୍ଶ ଶୁଣିବା କ୍ଷେତ୍ରରେ ସେ ଥଲେ ଜଣେ ସମୁଦାର ଶ୍ରୋତା। ବିଜ୍ଞାନକୁ ଛାଡ଼ି 
ଅନ୍ୟାନ୍ୟ ସାମାଜିକ ଓ ସାଂସ୍କୃତିକ କ୍ଷେତ୍ରରେ ମଧ୍ଯ ତାଙ୍କର ଯଥେଷ୍ଟ ରୁଚି ଓ ଶ୍ରଦ୍ଧା. 
ରହିଥଲା। ଭାରତୀୟ ଶାସ୍ତ୍ରୀୟ ସଙ୍ଗୀତ ପ୍ରତି ଆକର୍ଷଣ ଥବା ସଙ୍ଗେ ସଙ୍ଗେ ନିଜେ ବି ସେ 
ଜଣେ ଦକ୍ଷ ଶାସ୍ତ୍ରୀୟ ସଙ୍ଗୀତ ଗାୟକ ଥଲେ | ଚିତ୍ରକଳା, ମୁର୍ରଭିକଳା, ନାଟକ, ରଙ୍ଗମଞ୍ଚ 
ପ୍ରତି ମଧ୍ଯ ତାଙ୍କର ଯଥେଷ୍ଟ ଆଗ୍ରହ ରହିଥଲା। ୨୦୦୪ ମସିହା ୮ ତାରିଖରେ ଏହି 
ବହୁପରିସରୀୟ ବ୍ୟାକ୍ତିତ୍ଵସଞ୍ଚନ୍ଧ ମହାନ୍‌ ବୈଜ୍ଞାନିକଙ୍କର ୭୪ ବର୍ଷ ବୟସରେ 
ପରଲୋକ ଘଟିଛି। ଫଳରେ ଆମ ବିଜ୍ଞାନ ଆକାଶରୁ ଏକ ଉନ୍ମଳ ଜ୍ୟୋତିଷ୍ଠ ଚିରଦିନ 
ପାଇଁ ଅଦୃଶ୍ୟ ହୋଇଯାଇଛି। 


୧୦ 

ସୁଭାଷ ମୁଖାର୍କୀ 
ଡାକ୍ତର ସର୍ବେଶ୍ବର ସ୍ବାଇଁ 


ବିଶ୍ଵରେ ଜଣେ ପ୍ରତିଷ୍ଠାବାନ୍‌ ବ୍ଯକ୍ରତିତ୍ଵ ତା'ର ଜୀବନକାଳ ମଧ୍ଯରେ ସମ୍ାନିତ 
ନହୋଇ, ଦେହାନ୍ତ ପରେ ଯେ ସ୍ମରଣୀୟ ହୋଇଥାଏ, ଏହାର ଭୂରିଭୂରି ନଜିର ଦେଖୁବାକୁ 
ମିଳେ। ମହାପୁରୁଷ ଯିଶୁ ଖ୍ରୀଷ୍ଟ ତାଙ୍କର ଜୀବନକାଳ ମଧ୍ଯରେ ଶତ ନିର୍ଯାତିତ ହୋଇ 
ଶେଷରେ କ୍ୃଶବିଦ୍ଧ ହୋଇଥଲେ। ଏବେ ସେ ଇଶ୍ଵରଙ୍କ ସନ୍ତାନ ଭାବରେ ବିଶ୍ଵରେ 
ପୂଜିତ | ସେହିପରି ସ୍ପଷ୍ଟବାଦୀ ମହାବିଜ୍ଞାନୀ ଗାଲିଲିଓ କାରାବରଣ କରିଥିଲେ। ନୋବେଲ 
ବିଜେତା ଡଃ ରବର୍ଟ.ଜି. ଏଡ଼ୱାର୍ଡ଼ସ୍‌୍ଙ୍କ ପରେ ଦ୍ଵିତୀୟ ପିଢ଼ିର ଟେଷ୍ଟଟ୍ୟୁବ୍‌ ବେବି ସ୍ରଷ୍ଟା 
ଭାରତୀୟ ବିଜ୍ଞାନୀ ଡଃ ସୁଭାଷ ମୁଖାର୍ଜୀ ପ୍ରଶାସକ ଓ ତଥାକଥୂତ ବିଜ୍ଞାନୀଗଣଙ୍କ କୋପ 
ଦୃଷ୍ଟିର ଶିକାର ହୋଇ ମାତ୍ର ୫୦ ବର୍ଷ ବୟସରେ ଆତ୍ସହତ୍ଯା କରିଥଲେ। 


୧୯୩୧ ମସିହା ଡିସେମ୍ବର ୧୬ ତାରିଖରେ ଡଃ ମୁଖାର୍ଜୀଙ୍କର ଜନ୍ମ ସେ 
କୋଲକତା ଜାତୀୟ ଭେଷଜ ମହାବିଦ୍ୟାଳୟରୁ ଏମ୍‌.ବି.ବିଏସ୍‌. (M.ଛ.ଛ.5.) କୃତିତ୍‌ଵର 
ସହିତ ଉତ୍ତୀର୍ଣ୍ଣ ହୋଇ କୋଲକତା ବିଶ୍ଵବିଦ୍ୟାଳୟରେ ପ୍ରଜନନ ଶାରୀରବିଜ୍ଞାନ 
(Reproductive Physiology)ରେ ପିଏଚଡ଼ି. ଡିଗ୍ରୀ ହାସଲ କରିଥଲେ ତା'ପରେ 
ବିଲାତରେ ଅନ୍ତଃସ୍ରାବୀ ତନ୍ତ୍ର (Edଠ୯୮nology) ସମ୍ବନ୍ଧରେ ଗବେଷଣା ଆରମ୍ଭ କରି 
ପୁରୋଭାଗ ପୋଷକ ଗ୍ରନ୍ତି (Anterior Pituitary) ନିଃସୃତ ଜୀବରସ (Hormone) 
ମାନବ ଡିମ୍ବକୋଷରୁ (Ovary) ଜାତ ଡିମ୍ବାଣୁଗୁଡ଼ିକୁ ବୟଃପ୍ରାପ୍ତ (Mature) କରିବାର 
ନୂତନ ଦିଗ ସମ୍ବନ୍ଧରେ ଗବେଷଣା କରିଥଲେ । ସେଥୁପାଇଁ ଏଡ଼ିନ୍‌ବରା ବିଶ୍ଵବିଦ୍ୟାଳୟରୁ 
ପ୍ରଜନନ ସମ୍ବନ୍ଧୀୟ ଅନ୍ତଃସ୍ରାବୀତତ୍ତ (Reproduchve Endocrinology)ରେ ପିଏଚ୍‌ଡ଼ି. 
ପଦବୀରେ ଭୂଷିତ ହୋଇଥିଲେ | ବିଶେଷତଃ ତାଙ୍କର ଗବେଷଣା ମୂଷାଙ୍କର ଜନନଗ୍ରନ୍ତିର 
କାର୍ଯ୍ୟକାରିଣୀ ସମ୍ବନ୍ଧରେ ନିହିତ ଥୁଲା। ବିଶେଷ ଦ୍ରଷ୍ଟବ୍ୟ ଯେ ଉକ୍ତ ବିଶ୍ଵବିଦ୍ୟାଳୟରୁ 

ଭାରତର ବିଖ୍ୟାତ ବୈଜ୍ଞାନିକ (ପଞ୍ଚମ ଭାଗ) @ ୧୦୭ 


୨୦ ୧୦ ମସିହାରେ ଟେଷ୍ଟଟ୍ୟୁବ୍‌ ବେବିର ପ୍ରଥମ ସ୍ରଷ୍ଟା ନୋବେଲ ବିଜେତା ଡଃ ରବର୍ଟ 
ଜି.ଏଡ଼ୱାର୍ଡ଼ସ ଡକ୍ଟରେଟ୍‌ ଉପାଧ ହାସଲ କରିଥଲେ । 


ବିଦେଶରେ ବିଭିନ୍ନ ଗବେଷଣା କାର୍ଯ୍ୟକ୍ରମ ସମାପ୍ତି ପରେ ଡଃ ମୁଖାର୍ଜୀଙ୍କର ଘର 
ବାହୁଡ଼ା ଆରମ୍ଭ ହୁଏ | ସେ ପ୍ରଥମେ କୋଲକତାର ଏମ୍‌. ଆର୍‌.ସି. (M..୯.) କଲେଜରେ 
ଜୀବତତ୍ତ୍ ବିଜ୍ଞାନରେ ପ୍ରାଧାପକ ଓ ପରେ ଅଧ୍ୟାପକ ଭାବରେ ଶିକ୍ଷା ପ୍ରଦାନ କରିବା ସଙ୍ଗେ 
ସଙ୍ଗେ ମାନବ ଭଣ ଓ ସଦ୍ଯଜାତ ଶିଶୁ ସମ୍ବନ୍ଧରେ ଗବେଷଣା ଆରମ୍ଭ କରିଥଲେ। 
ପ୍ରଥମେ ପ୍ରାଣୀ ଓ ପରେ ମାନବ ଶରୀରରେ ପରୀକ୍ଷାମୂଳକ ଡିମ୍ବୋଦୟ (Ovulation) 
ସମ୍ବନ୍ଧରେ ଗବେଷଣା କରି ସଫଳତା ଅର୍ଜନ କରିଥିଲେ। ଶେଷରେ ପରଖନଳୀ ବା 
ପ୍େଟ୍ରିଡ଼ିସ୍‌ରେ ଭୁଣ ସୃଷ୍ଟି କରିବାରେ କୃତକାର୍ଯ୍ୟ ହୋଇଥିଲେ । ଏହାର ଫଳଶ୍ରତି ସ୍ଵରୂପ, 
କେବଳ ଭାରତ କାହିଁକି, ସମଗ୍ର ଏସିଆ ମହାଦେଶରେ ଦ୍ଵିତୀୟ ପିଢ଼ିର ପରଖ୍ନଳୀ ଭୁଣ 
(Test tube baby), ‘ଦୁର୍ଗାଁ କୋଲକତାରେ ଜନ୍ମଲାଭ କରି ସବୁଆଡ଼େ ଚହଳ ପକାଇ 
ଦେଇଥୁଲା।| 


ଡଃ ମୁଖାର୍ଜୀ ଶରୀର ବାହାରେ ଗର୍ଭାଧାନ (i vitro fertilisation) ମାଧ୍ୟମରେ 
“ଦୁର୍ଗାଙ୍କୁ ଜନ୍ମ କରାଇ, କୃତିତ୍ଵ ହାସଲ କଲାପରେ ଜାତୀୟ ଓ ଅନ୍ତର୍ଜାତୀୟ 
ସମ୍ମିଳନୀମାନଙ୍କରେ ତାଙ୍କର ଗବେଷଣା ତନ୍ତ୍ର ପରିବେଷଣ କରିଥଲେ | ହାୱାର୍ଡ଼ ମେଡ଼ିକାଲ 
ବିଦ୍ୟାଳୟ ଓ କରନେଲ୍‌ ବିଶ୍ବବିଦ୍ୟାଳୟକୁ ତାଙ୍କର ଗବେଷଣା ତଥ୍ୟ ପ୍ରେରଣ କରିଥଲେ ।| 


ଗାଁ ଗହଳିରେ ଗୋଟିଏ ଲୋକକଥା ଶୁଣିବାକୁ ମିଳେ, “ଗୀ କନିଆ ସିଙ୍ଘାଣି 
ନାକି” । ସେହିପରି ଦୁଃଖ ଓ ଅବଶୋଷର ବିଷୟ ଯେ ନିଜ ଗାଁ ମାଟିରେ ନିଜର 
ନୋବେଲ ପୁରସ୍କାର ଯୋଗ୍ୟ ଗବେଷଣା-ଆକାଶରେ କଳା ବାଦଲ ଢାଙ୍କ ହୋଇ 
ଯାଇଥୂଲା। ଏ ଅଭୂତପୂର୍ବ ଗବେଷଣାର ତଥ୍ୟ ସରକାରୀ ଓ ତଥାକଥୂତ ବିଜ୍ଞାନୀମାନଙ୍କ 
ମହଲରେ ସ୍ବୀକୃତି ନପାଇ, ଗୋଟିଏ ଅଭାବନୀୟ ପରିସ୍ଥିତି ସୃଷ୍ଠି ହୋଇଥଲା | ପଶ୍ଚିମବଙ୍ଗ 
ସରକାର ଗୋଟିଏ ବିଜ୍ଞାନୀମାନଙ୍କ ସମିତି ଗଠନ କରି ଏ ତଥ୍ୟର ତନଖୁ କରିଥଲେ। 
ଉକ୍ତ ସମିତିରେ ପ୍ରଜନନ ବିଜ୍ଞାନରେ ପ୍ରତିଷ୍ଠିତ କେହି ବିଜ୍ଞାନୀ ନରହି, ଜଣେ ବେତାର 
ପଦାର୍ଥବିଜ୍ଞାନୀ (ଅଉାଠ Physics)ଙ୍କର ଅଧ୍ୂନାୟକତ୍ଵରେ ଜଣେ ଜୀବତତ୍ତ୍ଵବିତ୍‌, ଜଣେ 
ପ୍ରସୂତି ବିଜ୍ଞାନୀ ଓ ଜଣେ ସ୍ଵାୟୁ ବିଜ୍ଞାନୀ ତନଖୁ କରି, ବିଖ୍ୟାତ ଡଃ ମୁଖର୍ଜୀଙ୍କର ଗବେଷଣା 
ତତ୍ତ୍ଵ ମିଥ୍ଯା ଦୋଲି ପ୍ରମାଣିତ କରିଥଲେ। ସେଥପାଇଁ ମୁଖାର୍ଜୀଙ୍କୁ ଦଣ୍ଡ ଭୋଗିବାକୁ 
ପଢ଼ିଥଲା। ତାଙ୍କୁ ଜାପାନରେ ହୋଇଥବା ବିଜ୍ଞାନ ସମ୍ମିଳନୀରେ ଯୋଗଦେବାକୁ ବାରଣ 

ଭାରତର ବିଖ୍ୟାତ ବୈଜ୍ଞାନିକ (ପଞ୍ଚମ ଭାଗ୍‌) ® ୧୦୮ 


କରାଯାଇଥିଲା ଓ ଅପମାନସୂଚକ ଭାବରେ ଚକ୍ଷୁରୋଗ ବିଭାଗକୁ ବଦଳି କରିଦିଆଯାଇଥୁଲା। 
ଦୁଃଖ ଓ ଅବସାଦରେ ମ୍ରିୟମାଣ ଦ୍ଵିତୀୟ ପିଢ଼ିର ଟେଷ୍ଟ ଟ୍ୟୁବ୍‌ ବେବି ସ୍ରଷ୍ଟାଙ୍କର ଜୀବନର 
ଯବନୀକା ପତନ ହୋଇଥିଲା କିଂକର୍ରବ୍ୟବିମୂଢ଼ ବୈଜ୍ଞାନିକ ମାତ୍ର ୫୦ ବର୍ଷ ବୟସରେ 
ଆତ୍ସହତ୍ଯା କରିବାକୁ ଶ୍ରେୟସ୍କର ମଣିଥଲେ। 


ସତ୍ୟ କେବେ ଲୁଚି ରହେ ନାହିଁ। ଇତିମଧ୍ୟରେ ଦୀର୍ଘ ଦୁଇ ଦଶନ୍ଧି ବିତିଯାଇଛି। 
ସତ୍ୟତା ଉନ୍ମୋଚନ କରିବାକୁ ବାହାରି ଆସିଲେ ମୁମ୍ବାଇର ପ୍ରସୂତି ଗବେଷଣା କେନ୍ଦ୍ରର 
ଭୂତପୂର୍ବ ନିର୍ଦ୍ଦେଶକ ଡଃ ଟି.ସି. ଆନନ୍ଦ | ସୂର୍ଗୀୟ ମୁଖାର୍ଜୀଙ୍କର ଗବେଷଣା ପତ୍ରାବଳୀ ଓ 
ହସ୍ତଲିଖମତ ଦସ୍ତାବିଜ ସଂଗ୍ରହ କରି ଯତ୍ନର ସହିତ ପାଠ କଲେ | ଶେଷରେ ସେ ସିଦ୍ଧାନ୍ତରେ 
ଉପନୀତ ହେଲେ | !.V.F. ଆଧାରରେ ପ୍ରସୂତ ଉଚ୍ଚ ଶିକ୍ଷିତା “ ଦୁର୍ଗା” କକ ସହିତ ବାଉାଁଳାପ 
କରି ସବୁ ତଥ୍ୟର ସତ୍ୟତା ଉପଲବ୍ଧି କରିଥଲେ । କରେଣ୍ଟ ସାଇନ୍‌ (Current Science) 
ପତ୍ରିକାରେ ୧୯ ୯ ୭ ଏପ୍ରିଲ ୧୦ ତାରିଖରେ ପ୍ରକାଶିତ ଗୋଟିଏ ପ୍ରବନ୍ଧରେ ଡଃ ମୁଖାର୍ଜୀଙ୍କ 
|.ଏ.F. ସୃତୁରେ ଜଣେ ମହିଳାଙ୍କର ଗର୍ଭ ସଂଚାର ହୋଇଥଲା ବୋଲି ଉଲ୍ଲେଖ କରାଯାଇଛି 


ଏତଦ୍‌ବ୍ୟତୀତ ଡଃ ମୁଖାର୍ଜୀ ନିମ୍ନୋକ୍ତ କେତେଗୁଡ଼ିଏ ଗବେଷଣା କ୍ଷେତ୍ରରେ 
ସଫଳତା ଅର୍ଜ୍ଜନ କରିଥିଲେ। 


୧ ରୁ ବିରତି (Menopause) ହୋଇଥିବା ମହିଳାଙ୍କର ଗୋନାଡ଼ୋଟ୍ରପିନ୍‌ 
ହରମୋନ୍‌ ମାଧ୍ୟମରେ ଡିମ୍ବକୋଷର ଡିମ୍ବାଣୁ (ଠ୪ଧm)କୁ ଅଧକ ସକ୍ରିୟକରଣ।| 


୨। ପ୍ରଥମ କରି ଯୋନିଦ୍ଵାର ଦେଇ ଡିମ୍ବକୋଷରୁ ପରିପକ୍୍‌ ଡିମ୍ବାଣୁ ଆହରଣ । 


୩। କ୍ରାୟୋକ୍ଯାନ (Cry୦can)) ଅର୍ଥାତ୍‌ ତରଳ ଯବକ୍ଷାରଜାନ ପାତ୍ରରେ ପରିପକ୍ 
ଡିମ୍ବାଣୁ ସଂରକ୍ଷଣ ପଦ୍ଧତି । 


୪। ପ୍ରଥମ କରି ତରଳ ଯବକ୍ଷାରଜାନ ପାତ୍ର (- ୧୯ ୬°୦)ରେ ସଂରକ୍ଷିତ ମାନବ 
ଭୁଣକୁ, ମହିଳାର ଯୋନି ଦ୍ଵାର ଦେଇ ପ୍ଲାଷ୍ଟିକ ପିପେଟ୍‌ ସାହାଯ୍ୟରେ ଜରାୟୁ 
ମଧ୍ଯକୁ କ୍ଷେପଣ କରି ଗର୍ଭ ସଂଚାରଣ ପଦ୍ଧତି । 


ପୂର୍ବୋକ୍ତ ଜୈବ ପ୍ରଯୁକ୍ତି ବିଜ୍ଞାନ ମାଧ୍ୟମରେ ବିଶ୍ବରେ 1... ପଦ୍ଧତି ଅବଲନ୍ବନରେ 
ଛତୁ ଫୁଟିଲା ପରି ବୈଜ୍ଞାନିକବୃନ୍ଦ ପ୍ରଶଂସିତ ହେଉଥିବାବେଳେ ଡଃ ମୁଖାର୍ଜୀ ବିସୃତି 
ଗର୍ଭରେ ଲୁକ୍ଟାୟିତ | 

ଭାରତର ବିଖ୍ୟାତ ବୈଜ୍ଞାନିକ (ପଞ୍ଚମ ଭାଗ୍‌) @ ୧୦୯ 


ବିଳମ୍ବିତ ହେଲେ ହେଁ ୧୯୮୫ ମସିହାରେ ଯାଦବପୁର ବିଶ୍ବବିଦ୍ୟାଳୟ ସ୍ଵର୍ଗୀୟ 
ଡଃ ମୁଖାର୍ଜୀଙ୍କର ସ୍ୃତି ରକ୍ଷା କରିଛନ୍ତି । ସେଠାରେ “ ମୁଖାର୍ଜୀ ଜୀବ ପ୍ରଜନନ ବିଜ୍ଞାନ 
ଗବେଷଣା କେନ୍ଦ୍ର ସ୍ଥାପନ କରାଯାଇଅଛି | ଉକ୍ତ ଗବେଷଣା କେନ୍ଦ୍ର ଆନୁକୂଲ୍ୟରେ 
ଭାରତୀୟ ପ୍ରଥମ ଟେଷ୍ଟ ଟ୍ୟୁବ୍‌ ବେବି ସ୍ରଷ୍ଟାଙ୍କର ଜୀବନ ଚରିତ ପ୍ରକାଶିତ ହୋଇଅଛି। 
ପୁସ୍ତକଟିର ନାମ The Architect of India’s First Test Tube Baby. 


ଡଃ ମୁଖାର୍ଜୀଙ୍କର ଦେହାନ୍ତ ହେବାର ୨୧ ବର୍ଷ ପରେ ଭାରତର H.1.ଏ. ପରୀକ୍ଷଣ 
ଓ ଚିକିସସା (A...) କେନ୍ଦ୍ରମାନଙ୍କରେ ଡଃ ମୁଖାର୍ଜୀଙ୍କ ଉଦ୍ଭାବିତ 1... ପଦ୍ଧତି ସଙ୍ଗେ 
ଶୁକ୍ରାଣ୍ମର ସମ୍ପର୍କ ସମ୍ବନ୍ଧରେ National guide line for accreditation, Supervision 
and Recognition of A.R.T. Clinics of India, କଡ଼ାକଡ଼ି ଭାବେ ପାଳନ 
କରାଯାଉଅଛି | ତାହାଛଡ଼ା |.\/.F.ର ତ୍ରିଂଶ ସମ୍ବସରରେ ବ୍ରାଜିଲର ସାଓ ପଲୋ (SAO 
Paulo) ଭେଷଜ କେନ୍ଦ୍ରଠାରେ ଦିବଂଗତ ଡଃ ମୁଖାର୍ଜୀଙ୍କର ସ୍ଵୃତି ଚାରଣ କରାଯାଇଅଛି | 

ଚନ୍ଦ୍ର ବୋଷ 


ପ୍ରଫେସର ଡାକ୍ତର ନିମାଇଁ ଚରଣ ପରିଜା 


ଡାକ୍ତର ଚନ୍ଦ୍ର ବୋଷ ଜଣେ ଅତ୍ୟନ୍ତ ଲୋକପ୍ରିୟ ଡାକ୍ତର ଥଲେ ଓ ତାଙ୍କର ଜୀବନ 
ବେଶ ରଙ୍ଗମୟ ଥଲା! ସେ ଜାନୁ୍‌ୟୀରୀ ୧୩ ତାରିଖ ୧୯୩୨ ମସିହାରେ ଏକ 
ଜାତୀୟତାବାଦୀ ପରିବାରରେ ତାମିଲନାଡ଼ୁରେ ଜନ୍ମଗ୍ରହଣ କରିଥଲେ। ତାଙ୍କ ବାପା 
ଜଣେ ସ୍ଵାଧୀନତା ସଂଗ୍ରାମୀ ଥିଲେ ଓ ସେଥପାଇଁ ଡାକ୍ତର ଚନ୍ଦ୍ର ବୋଷ ୧୮ଟି ସ୍ଵାଧୀନତା 
ସଂଗ୍ରାମୀ ପରିବାର ସହିତ ସଂପୃକ୍ତ ରହି ସେମାନଙ୍କ ପରିଚାଳନାର ଭାର ଦୀର୍ଘ ୬ ବର୍ଷ 
ପାଇଁ ଗ୍ରହଣ କରିଥଲେ । 

ଡାକ୍ତର ବୋଷ ଡାକ୍ତରୀପାଠ (MBBS) ଶେଷ କରି ୧୯୬୧ ମସିହାରେ 
ରୋଗୀ ସେବାରେ ନିଜକୁ ନିୟୋଜିତ କରିଥଲେ । ସେ ୧୯ ୬୮ରେ ଏକ ୪୦ ଶଯ୍ୟା 
ବିଶିଷ୍ଟ ହସପିଟାଲ ପ୍ରତିଷ୍ଠା କରିଥଲେ ଓ ସ୍ଵାସ୍ଥ୍ୟସେବା ଯୋଗାଇଦେଇ ଲୋକପ୍ରିୟତା 
ହାସଲ କରିଥଲେ। ତା” ସଙ୍ଗେ ସଙ୍ଗେ ସେ ଅନେକ ରୋଗୀସେବା ପ୍ରତିଷ୍ଠାନ ଓ 
ଡାକ୍ତରଙ୍କଠାରୁ ମଧ୍ଯ ସୁପାରିସମାନ ପାଇଥଲେ। ଏଥପାଇଁ ସେ ପ୍ରଖ୍ୟାତ ଡାକ୍ତର ବିଧାନ 
ଚନ୍ଦ୍ର ରାୟ ମେମୋରିଆଲ ଆୱାର୍ଡ଼ ପାଇଥଲେ ଓ ପରେ ପରେ ରାଷ୍ଟ୍ରପତିଙ୍କ ଠାରୁ 
ପୁରସ୍କାର ଗ୍ରହଣ କରିଥିଲେ। ଜନସେବା ଦିଗରେ କାର୍ଯ୍ୟ କରିଥିବାରୁ ତାଙ୍କୁ ଇଣ୍ରିଆନ 
ମେଡ଼ିକାଲ ଆସୋସିଏସନ (1&4) ହେଡ଼କ୍ସାର୍ଟରରୁ ପୁରସ୍କାର ପତ୍ର ମିଳିଥଲା। ତାମିଲନାଡ଼ୁ 
ମେଡ଼ିକାଲ ବ୍ରାଞ୍ଚ ଆସୋସିଏସନ୍‌ ତାଙ୍କୁ ତାଙ୍କର ଜନସେବାପାଇଁ ୧୯ ୮୩ରେ ପୁରସ୍କୃତ 
କରିଥଲେ | ଡାକ୍ତର ବୋଷ ତାମିଲନାଡ଼ୁ ତୁତିକୋରିନ୍‌ ଆଇ.ଏମ୍‌.ଏ. ଶାଖାର ସଭ୍ୟଥଲେ 
ଓ ସେ ଏହି ଶାଖା ପ୍ରତିଷ୍ଠା କରିଥଲେ । କିଛିଦିନ ପରେ ସେ ଏହାର ସେକ୍ରେଟାରୀ ଭାବେ 
୧୯୭୧-୧୯୭୮ ପର୍ଯ୍ୟନ୍ତ ରହିଥିଲେ। ପରେ ପରେ ସେ ୧୯୮ ୦-୮ ୧ରେ ଏହାର 
ସଭାପତି ଭାବେ ନିର୍ବାଚିତ ହୋଇଥିଲେ । ନିଜର କାର୍ଯ୍ୟ ଦକ୍ଷତାଯୋଗୁ ୧୯୭୮ରୁ 
୧୯୮ ୧ ପର୍ଯ୍ୟନ୍ତ ତାମିଲନାଡ଼ୁ ରାଜ୍ୟ ଆଇ. ଏମ୍‌.ଏ.ର ସମ୍ପାଦକ ଓ ୧୯୮ ୪ ମସିହାରେ 
ଏହାର ସଭାପତି ପଦ ମଣ୍ଡନ କରିଥଲେ। ଏହି ସମୟରେ ସେ ସର୍ବଭାରତୀୟ ସ୍ତରରେ 
ଆଇ.ଏମ୍‌.ଏ. ପାଇଁ ଅନେକ ଆଖୁଦୃଶିଆ କାର୍ଯ୍ୟକରି ଥିବାରୁ ୧୯୯୧ ରୁ ୧୯୯୨ 
ପର୍ଯ୍ୟନ୍ତ ସର୍ବଭାରତୀୟ ସ୍ତରରେ ସଭାପତି ପଦ ଅଳଙ୍କତକରି ତାମିଲନାଡ଼ୁ ରାଜ୍ୟର 

ମର୍ଯ୍ୟାଦା ବୃଦି କରିଥିଲେ। ଡାକ୍ତର ବୋଷ ଦୀର୍ଘ ୧୦ ବର୍ଷ କାଳ ନିରବଚ୍ଛିନ୍ନ ଭାବେ 
ତାମିଲନାଡ଼ୁ ରାଜ୍ୟ ମେଡ଼ିକାଲ କାଉନ୍‌ସିଲର ସଭ୍ୟ ହୋଇ ପ୍ରଚିଷ୍ଠା ଅର୍ଜନ କରିଥଲେ। 
ସେ ଏହି ସଂସ୍ଥାର ୧୯୮ ୯-୯ ୦ ବର୍ଷ ପାଇଁ ଉପସଭାପତି ଥଲେ | ଡାକ୍ତର ବୋଷ ବହୁ 
ଅନ୍ତର୍ଜାତୀୟ ସଂଗଠନ ସହିତ ଜଡ଼ିତ ଥଲେ। ୧୯୯ ୨ରେ ସେ ସାଉଥ ଏସିଆ 
ଆସୋସିଏସନ୍‌ର ସଭାପତି ହୋଇଥିଲେ | ଏହି ସମୟରେ କାନାଡ଼ାର ଭାଙ୍କୋଭରଠାରେ 
ହୋଇଥବା ଓନ୍‌ଙ୍କା (/୦NCA) କାଉନ୍ସିଲ ସଭାରେ ପ୍ରତିନିଧ୍ତ୍ଵ କରିଥିଲେ | ସେ 
କିଛି ସମୟ ପାଇଁ ବିଶ୍ଵ ସ୍ଵାସ୍ଥ୍ୟ ସଂସ୍ଥା (//4୦)ର ବିଶେଷଜ୍ଞ କମିଟିରେ ସ୍ଥାନ ପାଇଥଲେ। 
୧୯୯ ୨ ମସିହାରେ ବ୍ୟାଙ୍କକ୍ଠାରେ ଅନୁଷ୍ଠିତ ଦକ୍ଷିଣ ଏସିଆ ସ୍ବାସ୍ଥ୍ୟ ସମ୍ମିଳନୀରେ ଭାରତର 
ପ୍ରତିନିଧ୍ୂତ୍ଵ କରିଥିଲେ । ସେ ୧୯ ୯ ୨ରେ ଜାତୀୟ ପ୍ରଫେସରର ମାନ୍ୟତା ହାସଲ କରିଥଲେ 
ଓ ଆଇ.ଏମ୍‌.ଏ. ମେଡ଼ିକାଲ ଏକାଡ଼େମୀର ବିଶେଷଜ୍ଞ କମିଟିର ସଭ୍ୟ ରହିଥଲେ। 


ଡାକ୍ତର ବୋଷ ଆଇ.ଏମ୍‌.ଏ.ର ଜଣେ ପ୍ରଖ୍ୟାତ ସଂଗଠକ ଥଲେ। ସେ 
ତାମିଲନାଡ଼ୁରେ ୩୧ ଓ ୩୮ ତମ ସର୍ବଭାରତୀୟ ଆଇ.ଏମ୍‌.ଏ. ସମ୍ମିଳନୀର ସଂଗଠନ 
ସମ୍ପାଦକ ଭାବେ କାର୍ଯ୍ୟ କରିଥିଲେ ଏହା ବ୍ୟତୀତ ସେ ଅନେକ ମେମୋରିଆଲ ଆଅଞୱର୍ଡ଼ 
ପ୍ରଚିଷ୍ଠା କରିଥିଲେ । ତନ୍ମମଧ୍ଯରୁ ଶ୍ରୀମତୀ ଡାକ୍ତର ନଭାମଣୀ ବୋଷ ଓରେସନ୍‌ ଅଜୱର୍ଡ଼ 
ଅନ୍ୟତମ । ଡାକ୍ତର ବୋଷ ଜଣେ ସକ୍ରିୟ ରାଜନୈତିକ ସଂଗଠକ ଥଲେ । ସେ ନିଜ 
ରାଜ୍ୟ ତାମିଲନାଡ଼ୁ ଓ ବାହାରେ ସରସଂଘ ଚାଳକ (Sar Sangha Chalak) ସଭାରେ 
ସଭାପତିତ୍‌ କରୁଥିଲେ | ଗିରିଦନଗର ଓ ତୁତିକୋରିନଠାରେ ଅନୁଷ୍ଠିତ ସଭାରେ ୧୯୮୨ 
ଓ ୧୯୮୩ରେ ସେ ସଭାପତିତ୍ଵ କରିଥିଲେ। ସେ ବିଖ୍ଯାତ ରାଷ୍ଟ୍ରନେତା ଲାଲକୃଷ୍ଣ 
ଆଡ଼ଭାନିଙ୍କ ସହିତ ଅନେକ ସ୍ଥାନ ପରିଭ୍ରମଣ କରିଛନ୍ତି ଓ ରାଜନୈତିକ ଚେତନା ଜାଗ୍ରତ 
କରିବାରେ ସହାୟକ ହୋଇଛନ୍ତି। 

ଜଣେ ବରିଷ୍ଠ ଡାକ୍ତର, ଜନ ସେବକ ଭାବେ ଅନେକ ଖ୍ୟାତି ଅର୍ଜନ କରିଥିବା 
ଡାକ୍ତର ବୋଷ ସବୁବେଳେ କର୍ମଠ ଥଲେ ଓ କୌଣସି କାମ କରିବାକୁ ଆଗୁଆ ହୋଇ 
ବାହାରି ପଡ଼ୁଥିଲେ। ଡାକ୍ତର ବୋଷଙ୍କର କର୍ମପ୍ରବଣତା ଓ ପ୍ରେରଣା ଜନସାଧାରଣଙ୍କ 
ପାଇଁ, ବିଶେଷକରି ତାମିଲନାଡ଼ୁର !Mକ୍ଷର ସଭ୍ୟମାନଙ୍କ ପାଇଁ ଓ ଦଳିତ ନିଷ୍ଠେଷିତ 
ରୋଗୀମାନଙ୍କ ପାଇଁ ଉନ୍ମଳ ବର୍ଭିକାଭାବେ ପ୍ରତିଭାତ ହୋଇ ରହିବ। ଡାକ୍ତର ବୋଷ 
୭୮ ବର୍ଷ ବୟସରେ ଏହି ନିକଟ ଅତୀତରେ ( ୨୦୧୦) ମୃତ୍ୟୁବରଣ କରିଛନ୍ତି। 
ତାଙ୍କର ବ୍ୟକ୍ତିତ୍ଵ ଡାକ୍ତରୀ ପେସାରେ ଦକ୍ଷତା ତଥା କର୍ମତପ୍ୂରତା ପାଇଁ ସେ ଚିରଦିନ 
ଅମ୍ଳାନ ହୋଇ ରହିବେ | ତାଙ୍କର ବହୁ ବନ୍ଧୁ ଓ ପ୍ରଶଂସକ ଭାରତ ଓ ଭାରତ ବାହାରେ ରହି 
ତାଙ୍କର ସ୍ଵୃତିଚାରଣ କରିଥାନ୍ତି । 

ଗୋବିନ୍ଦଜୀ 


ଯଶସ୍ବୀ ନାୟକ 


୧୯୩୩ ମସି ହା ଅକ୍ଟୋବର ୨୪- ତାରି ଖରେ ଉତ୍ତର ପ୍ରଦେଶର 
ଆଲାହାବାଦଠାରେ ଗୋବିନ୍ଦଜୀଙ୍କର ଜନ୍ମ | ତାଙ୍କ ପିତା ବିଶ୍ବେଶ୍ବର ପ୍ରସାଦ ଥଲେ ଜଣେ 
ଶିକ୍ଷାବିତ୍‌ । ବିଶ୍ବେଶ୍ବର ପ୍ରସାଦ ଜାତି ଓ ଧର୍ମକୁ ବିଶ୍ଵାସ କରୁନଥିଲେ । ଗୋବିନ୍ଦଜୀ ୧୧ 
ବର୍ଷ ବୟସର ହୋଇଥିବାବେଳେ ତାଙ୍କ ପିତା ମୂତ୍ୟୁବରଣ କରିଥିଲେ । ସେତେବେଳେ 
ତାଙ୍କ ମା'ଙ୍କର ସ୍ଵାସ୍ଥ୍ୟ ଭଲ ନଥଲା। ତେଣୁ ସେ ତାଙ୍କ ବଡ଼ଭାଇ କୃଷ୍ଣଜୀଙ୍କ ପାଖରେ ରହି 
ପଢ଼ାଶୁଣା କରୁଥିଲେ | ପିଲାଦିନରୁ ସେ ଥଲେ ଜିଜ୍ଞାସୁ। ତେଣୁ ପ୍ରତ୍ୟେକ ଜିନିଷ ଜାଣିବା 
ପାଇଁ ଅନ୍ୟମାନଙ୍କ ସହ ଘଣ୍ଟାଘଣ୍ଟା ଧରି ଆଲୋଚନା କରୁଥିଲେ ! ଯେଉଁମାନେ ତାଙ୍କ ସହ 
ଆଲୋଚନା କରିବାକୁ ଚାହୁଁନଥଲେ, ତାଙ୍କୁ ସେ ଭଲ ପାଉନଥଲେ। 


ସ୍କୁଲରେ ପାଠ ପଢ଼ିବା ଦିନରୁ ଗୋବିନ୍ଦଜୀ ଜୀବ ବିଜ୍ଞାନ ଓ ପଦାର୍ଥ ବିଜ୍ଞାନ ପ୍ରତି 
ଆକୃଷ୍ଟ ଥଲେ । ତାଙ୍କ ଶିକ୍ଷକ ମଧ୍ୟ ଏ ଦିଗରେ ତାଙ୍କୁ ଉତ୍ସାହିତ କରୁଥିଲେ । ସଲ 
ପରିସରର ଛୋଟ ବଗିଚାରେ ଥବା ଉଭିଦମାନଙ୍କୁ ସେ ଘଣ୍ଟାଘଣ୍ଟା ଧରି ନିରୀକ୍ଷଣ 
କରୁଥିଲେ । ଜଣେ ଶିକ୍ଷକ ଜୀବ ବିଜ୍ଞାନ ବିଷୟରେ ତାଙ୍କୁ ସୁନ୍ଦରଭାବରେ ବୁଝାଉଥଲେ। 
ଗୋବିନ୍ଦଜୀ ବହିରୁ ପଢ଼ି ସବୁ ବୁଝି ପାରୁଥିଲେ; କିନ୍ତୁ ପରୀକ୍ଷା କରି ସେ ନିଶ୍ଚିନ୍ତ ହୋଇପାରୁ 
ନଥଲେ | ତେଣୁ ଉଭିଦ ବିଜ୍ଞାନ ପଢ଼ି ଉଚ୍ଚ ଶିକ୍ଷାଲାଭ କରିବା ପାଇଁ ଚାହିଁଥିଲେ ପିଲାଦିନରୁ | 
ପ୍ରାଣୀକୁ କାଟି ତା'ଭିତରେ ଥବା ଅଂଶକୁ ଜାଣିବା ଅପେକ୍ଷା ଉଭ୍ଭିଦକୁ : କାଟି ତା'ର 
ଅଙ୍ଗପ୍ରତ୍ୟଙ୍ଗକୁ ଜାଣିବା ତାଙ୍କପକ୍ଷେ ସହଜ ହେଉଥୁଲା। 

ସେ ପ୍ରଥମସ୍ତାନ ଅଧୂକାର କରି ସ୍ବାତକ ଓ ସ୍ଵବାତକୋତ୍ତର ଡିଗ୍ରୀ ପାଇଥଲେ 
ଆଲାହାବାଦ ୟୁନିଭରସିଟିରୁ। ତା'ପରେ ୧୯ ୫ ୬ ମସିହାରେ ସେ ଆମେରିକା ଯାଇଥଲେ 
ଓ ସେଠାରେ ଉଚ୍ଚମାନର ଗବେଷଣା କରିଥିଲେ ଉଦ୍ଭିଦର ଆଲୋକ ସଂଶ୍େଷଣ ପ୍ରକ୍ରିୟା 
ଉପରେ । ଗବେଷଣା କରିବା ପୂର୍ବରୁ ଆଲୋକ ସଂଶ୍ଳେଷଣ ବିଷୟରେ ସେ ଅନେକ 

ଭାରତର ବିଖ୍ୟାତ ବୈଜ୍ଞାନିକ (ପଞ୍ଚମ ଭାଗ) ୫ ୧୧୩ 


ବିଷୟ ଜାଣି ତାକୁ ସଫଳତାର ସହ ଉପସ୍ଥାପନ କରିପାରୁଥିଲେ । ୧୯ ୫ ୨ ମସିହାରେ 
ଥରେ ଆଲାହାବାଦରେ ନକଲି ସେମିନାର ହେଉଥାଏ ଏହି ବିଷୟ ଉପରେ। ଏହି 
ସେମିନାରକୁ ପରିଚାଳନା କରୁଥାଆନ୍ତି ଗୋବିନ୍ଦଜୀ | ଛଅ ଜଣ ବାଳକ ବିଭିନ୍ନ ବିଲାତି 
ପୋଷାକ, ମଇଳା ଗାଉନ୍‌, ପୁରୁଣା ଟୋପି, ପୁରୁଣା କୁଁ ପିନ୍ଧି ସାହେବ ଭଳି ଦିଶିବା - 
ପାଇଁ ମୁହଁରେ ପାଉଡ଼ର ବୋଳି, ମୋଟା ନିଶରଖୁ ଆଲୋକ ସଂଶ୍ଳେଷଣ ଉପରେ ଗବେଷଣା 
କରିଥବା ବୈଜ୍ଞାନିକଙ୍କ ଭଳି ଅଭିନୟ କରୁଥିଲେ ସେ ସେମିନାରରେ | ଆଲୋକ ସଂଶ୍ଳେଷଣ 
ପ୍ରକ୍କିୟା କେବଳ ଆଲୋକର ଉପସ୍ଥିତିରେ ଘଟିଥାଏ ବୋଲି ପରୀକ୍ଷା କରି ଦର୍ଶାଇଥବା 
୧୮ ଶହ ଶତାବ୍ଦୀର ବୈଜ୍ଞାନିକ Ja ngenhouzଙ୍କ ଭୂମିକାରେ ଅଭିନୟ କରିଥିଲେ 
ଗୋବିନ୍ଦଜୀ | ସେ Ja ngenhouzଙ୍କ ଭଳି ଯୁକ୍ତି ଉପସ୍ଥାପନ କରିଥୁଲେ ଯେ ଆଲୋକ 
ସଂଶ୍ଳେଷଣ ପାଇଁ ହିଁ ପୂଥୁବୀରେ ଜୀବ ତିଷ୍ଠି ପାରୁଛି। ଏହି ପ୍ରକ୍ରିୟା ପାଇଁ ଆମେ ଖାଦ୍ୟ 
ପାଉଛୁ ଏବଂ ଶ୍ଵାସକ୍ରିୟା ସଂପାଦନ କରିପାରୁଛୁ। ତାଙ୍କ କହିବାର ଶୈଳୀରେ 
ଲୋକମାନେ ମୁଗ୍ଧ ହୋଇ କରତାଳି ଦେଇ ତାଙ୍କୁ ଉତ୍ସାହିତ କରିଥିଲେ। ସେଦିନ କେହି 
ଭାବିନଥଲେ ଯେ ଗୋବିନ୍ଦଜୀ ଦିନେ ଉଭିଦର ଆଲୋକ ସଂଶ୍ଲେଷଣ ଉପରେ ମୂଲ୍ୟବାନ 
ତଥ୍ୟ ଦେଇ ପାରିବେ । 


ସବୁଜ ଉଭିଦ ବାୟୁମଣ୍ଡଳରୁ ଅଙ୍ଗାରକାମ୍ ଗ୍ୟାସ ଓ ମାଟିରୁ ଜଳ ଗ୍ରହଣ କରି 
ସୂର୍ଯ୍ୟକିରଣର ଉପସ୍ମିତିରେ ପତ୍ରରେ ଥବା କ୍ଲୋରୋଫିଲ ସାହାଯ୍ୟରେ ଏକ ଜଟିଳ ପଦ୍ଧତିରେ 
ଆଲୋକ ସଂଶ୍ଳେଷଣ ପ୍ରକ୍ରିୟା ସାଧୂତ କରେ। ଏହାଦ୍ଵାରା ଉଦ୍ଭିଦ ଦେଇଥାଏ ପ୍ରଚୁର 
ଅମୁଜାନ ଗ୍ୟାସ୍‌ ଓ ଶର୍କରା ଜାତୀୟ ଖାଦ୍ୟ | ଏହି ପ୍ରକ୍ରିୟା କିପରି ସାଧୂତ ହେଉଛି ତାହା 
ଜଣା ନଥଲା। ଗୋବିନ୍ଦଜୀ ତାଙ୍କ ଗବେଷଣା ଛାତ୍ରମାନଙ୍କ ସହିତ ମିଳିତ ଭାବରେ 
ଗବେଷଣା କରି ଏହି ପ୍ରକ୍ରିୟାରେ କିପରି ଅମ୍ଳଜାନ ଗ୍ୟାସ୍‌ ନିର୍ଗତ ହେଉଛି ତାହା 
ଦର୍ଶାଇଥିଲେ । ତାଙ୍କର ଏହି ଗବେଷଣା ପାଇଁ ସେ ସାରା ପୂଥବୀରେ ଖ୍ୟାତି ଅର୍ଜନ 
କରିଛନ୍ତି | Los Alamos Laboratory, New Maxicoରେ ହୋଇଥିବା ସେମିନାରରେ 
କୁହାଯାଇଥିଲା - ‘ଆମେ ଉଭିଦର ଆଲୋକ ସଂଶ୍ଲେଷଣ ଉପରେ ' ନିର୍ଭର କରୁ ଏବଂ 
ଉଦ୍ଭିଦର ଆଲୋକ ସଂଶ୍ଳେଷଣ ଗୋବିନ୍ଦଜୀଙ୍କ ଉପରେ ନିର୍ଭର କରେ!” 


ବର୍ଭମାନ ଗୋବିନ୍ଦଜୀ ଆମେରିକାର ଇଲିନଏସ୍‌ ୟୁନିଭରସିଟିରେ ଜୀବ ପଦାର୍ଥ 
ବିଜ୍ଞାନ ଓ ଉଭିଦ ବିଜ୍ଞାନ ବିଭାଗରେ ପ୍ରଫେସର ଅଛନ୍ତି। ତାଙ୍କ କହିବା ଅନୁସାରେ ଆମେ 
ଉଭିଦର ଆଲୋକ ସଂଶ୍ଳେଷଣ ବିଷୟରେ ଠିକ୍ଭାବରେ ଜାଣିଗଲେ ସହଜରେ ବେଶୀ 
ଖାଦ୍ୟ ପ୍ରସ୍ତୁତ କରିପାରିବା ଓ ପୃଥିବୀରୁ ଖାଦ୍ୟ ଅନଟନକୁ ଦୂରେଇ ଦେଇ ପାରିବା 

ଶକୁନ୍ତଳା ଦେବୀ 


ହିମାଂଶୁ ଶେଖର ଫତେସିଂହ 


୧୯୮୦ ମସିହା ଜୁନ ମାସ ୧୮ ତାରିଖ। ଇମ୍ପେରିଆଲ କଲେଜର କମ୍ୟୁଟର 
ବିଭାଗ ଅନ୍ତର୍ଗତ ସଭାଗଧହଟି ବେଶ୍‌ ଲୋକାରଣ୍ୟ ହୋଇଥଲା ବିଭିନ୍ନ ସ୍ଥାନରୁ ନିମନ୍ତ୍ରିତ 
ହୋଇ ବହୁ ବିଦ୍ଵାନ୍‌ ଓ ମାନ୍ୟଗଣ୍ୟ ବ୍ଯକ୍ତି ସଭାଗ୍ଧହଟିରେ ଉପସ୍ଥିତ ରହିଥାନ୍ତି। ମଞ୍ଚ 
ଉପରେ ବସିଥାନ୍ତି ଜଣେ ମହିଳା। ମଞ୍ଚ ଉପରେ ଥିବା ପରଦାଟିରେ ଦୁଇଗୋଟି ସଂଖ୍ୟା 
ଲେଖୁ ଦିଆଗଲା। ସେହି ସଂଖ୍ୟା ଦୁଇଟି ଥଲା ୭,୬୮୬,୩୬୫,୭୭୪,୮୭୦ ଓ 
୨,୪୬୫,୦୯୯,୭୪୫,୭୭୯ | ତେର ଅଙ୍କ ବିଶିଷ୍ଟ ଏହି ଦୁଇ ବିରାଟ ସଂଖ୍ୟାକୁ 
ସେହି ମହିଳାଙ୍କୁ ଗୁଣିବାକୁ କୁହାଗଲା | ମହିଳା ଜଣଙ୍କ ଚଟାପଟ୍‌ ଗୁଣି ଉତ୍ତର ଲେଖଦେଲେ 
୧୮,୯ ୪୭,୬୮୮,୧୭୭,୯୯୫,୪୨୬,୪୬୨,୭୭୩,୭୩୦ | ଏଥୁପାଇଁ ତାଙ୍କୁ 
ଲାଗିଥିଲା ମାତ୍ର ୨୮ ସେକେଣ୍ଡ। ସେ ସମୟର ସବୁଠାରୁ ଦୃତ କମ୍ୟୁଟର ୟୁନିଭାକ୍‌ 
(UNIVAC)କୁ ଏହି ଦୂରୁହ କାର୍ଯ୍ୟ ପାଇଁ ୧୩, ୦ ୦ ଠଟି ନିର୍ଦ୍ଦେଶ ପୂର୍ବକ ୬ ୨ ସେକେଣ୍ଡ 
ସମୟ ଲାଗିଥଲା। ଏଥିପାଇଁ ସେହି ମହିଳା ଜଣଙ୍କ ନାମ ୧୯୯୫ ମସିହାରେ ଗିନିସ୍‌ 
ବୁକ୍‌ ଅଫ୍‌ ୱାର୍ଲଡ଼ ରେକର୍ଡ଼ସ୍‌ର ୨୬ ପୃଷ୍ଠାରେ ଅନ୍ତର୍ଭୁକ୍ତ କରାଯାଇଥିଲା। କେବଳ 
ସେତିକି ନୁହେଁ ଏହା ପୂର୍ବରୁ ୧୯୭୭ ମସିହା ଜାନୁୟାରୀ ମାସରେ ସେ ୨୦୧ ଅଙ୍କ 
ବିଶିଷ୍ଟ ଏକ ବିଶାଳ ସଂଖ୍ୟାର .୨୩ଶ ମୁଳ ମନେ ମନେ ଗଣନା କରି କହିଥଲେ। ଏହି 
ଉତ୍ତରଟି ଥଲା ୫ ୪୬,୩୭୨୨ ,୮ ୯ ୧। ଏହା ସେ ଆମେରିକାର ଟେକ୍ଟାସ ରାଜ୍ୟର 
ଡାଲ୍ଲାସସ୍ଥିତ ସଦର୍ନ ମେଥେଡ଼ିଷ୍ଟ ବିଶ୍ବବିଦ୍ୟାଳୟରେ କରିଥଲେ । ଅନ୍ୟ ଏକ ଘଟଣାରେ 
ସେ ୩୩୨,୮୧ ୨,୫୫୭ ସଂଖ୍ୟାଟିର ଘନମୂଳ ଏକ ମିନିଟ୍‌ରୁ କମ୍‌ ସମୟ ମଧ୍ଯରେ 
ନିରୂପଣ କରିପାରିଥଲେ। ଏହିପରି ଅନେକ ଦେଶରେ ସେ ବିଭିନ୍ନ କଷ୍ଟସାଧ୍ୟ ଅଙ୍କଗୁଡ଼ିକର 
ତତ୍କ୍ଷଣାତ୍‌ ସମାଧାନ କରିଦେଇ କମ୍ପ୍ୟୁଟର ପରି ଅତ୍ୟାଧୁନିକ, ବିଚକ୍ଷଣ ଯନ୍ତ୍ରକୁ ପଛରେ 

ପକାଇ ଦେଇଛନ୍ତି | ଏଥୂପାଇଁ ଏହି ମହିଳା ଜଣକ ସମଗ୍ର ପୁଥବୀରେ “ ମାନବ କମ୍ପ୍ୟୁଟର! 
ରୂପେ ସୁପରିଚିତ ହୋଇଛନ୍ତି। ଅବଶ୍ୟ ତାଙ୍କୁ “ ମାନବ କମ୍ପ୍ୟୁଟର” ସମ୍ବୋଧନ ଶୁଣିବାକୁ 
ଭଲ ଲାଗେ ନାହିଁ। ସେ କହନ୍ତି, “ କମ୍ପ୍ୟୁଟର ଏକ ଯନ୍ତ୍ର ତାହା କେବେ ହେଲେ 
ମନୁଷ୍ୟର ମସ୍ତିଷ୍ଠ ସହ ତୁଳନୀୟ ନୁହେଁ । ମନୁଷ୍ୟର ମସ୍ତିଷ୍ଠ କମ୍ପ୍ୟୁଟର ତୁଳନାରେ ଅନେକ 
ଗୁଣରେ ଉନ୍ନତ।” 


ବିଶ୍ଵବ୍ୟାପୀ ମାନବ କମ୍ୟୁଟର ରୂପେ ପରିଚିତ ଏହି ମହିଳା ଜଣଙ୍କ ହେଉଛନ୍ତି 
ଆମ ଦେଶର ଶକୁନ୍ତଳା ଦେବୀ! ସେ ୧୯୩୯ ମସିହା ନଭେମ୍ବର ୪ ତାରିଖ ଦିନ 
ଭାରତର ବେଙ୍ଗାଲୁରୁ ସହରରେ ଏକ ବ୍ରାହ୍ମଣ ପରିବାରରେ ଜନ୍ମଗ୍ରହଣ କରିଥଲେ | ତାଙ୍କ 
ବାପା ରାଜା ରାଓ ଜଣେ ମେଜିକ୍‌ ବାଲା ଥଲେ ଓ ମା” ଗୁହିଣୀ ଥଲେ। ବାପା ସାରାଦିନ 
ସହରର ଏକ ସ୍ଥାନରୁ ଅନ୍ୟ ସ୍ଥାନକୁ, ସୁଲ କଲେଜ ଘୂରିବୁଲି ମେଜିକ୍‌ ସୋ'ର ଆୟୋଜନ 
କରୁଥଲେ। ସେ ମଧ୍ଯ ଦଉଡ଼ିରେ ବିଭିନ୍ନ ପ୍ରକାରର ଖେଳ ଦେଖାଉଥୁଲେ | ଏଥୁରୁ ତାଙ୍କୁ 
ମାତ୍ର ତିନିରୁ ଚାରିଟଙ୍କା ମିଳୁଥଲା| ତାଙ୍କ ସହିତ କୂନି ଝିଅ ଶକୁନ୍ତଳା ବି ଯାଉଥଲେ। ସେ 
ବାପାଙ୍କଠାରୁ ଅନେକ ମେଜିକ ଶିଖୁଥଲେ। ସେ ମଧ୍ଯ ତାଙ୍କ ବାପାଙ୍କଠାରୁ ତାସ୍‌ ଖେଳର 
ଅନେକ କୌଶଳ ଶିଖୂଥିଲେ । ଦିନେ ଏହି ତାସ୍‌ ଖେଳରୁ ତାଙ୍କର ଅତ୍ୁତ ସ୍କରଣଶକ୍ତି 
ସମ୍ବନ୍ଧରେ ଧାରଣା ମିଳିଥଲା। ସେ ତାସ୍ଗୁଡ଼ିକୁ ମନେ ରଖୁ ବିପକ୍ଷଙ୍କୁ ସହଜରେ ହରାଇ 
ଦେଉଥିଲେ | ତାଙ୍କ ବାପା ଝିଅ ଠାରୁ ଏହି ଆଭାସ ପାଇଥିଲେ । ସେତେବେଳକୁ ତାଙ୍କୁ 
ମାତ୍ର ୩ ବର୍ଷ ଚାଲିଥାଏ। 


ଶକ୍ରନ୍ତଳା ଦେବୀ ପାଠ ପଢ଼ି ନଥଲେ। ସ୍କୁଲ କି କଲେଜ ବାରଣ୍ଡା ବି ମାଡ଼ି 
ନଥଲେ। ମାତ୍ର ତୁଳସୀ ଦୁଇ ପତ୍ରରୁ ବାସିବା ପରି ଅତି ପିଲାଟି ଦିନରୁ ତାଙ୍କ ଭିତରେ 
ଲୁଚି ରହିଥବା ଗାଣିତିକ ପ୍ରତିଭା ଜଣାପଡ଼ିଥଲା। ସେ ତାଙ୍କ ଅଜାଙ୍କଠାରୁ ଜ୍ୟୋତିଷ 
ବିଦ୍ୟାର ସମସ୍ତ ଗଣନା, ଗାଣିତିକ ଗଣନା ସବୁ ଶିଖୁଥୁଲେ | ତେଣୁ ସେ ପିଲାଟି ଦିନରୁ 
ମିଶାଣ, ଫେଡ଼ାଣ, ଗୁଣନ, ହରଣ, ବର୍ଗମୂଳ, ଘନମୁଳ, ଲଗାରିଦମ, ବୈଦିକ ଗଣିତ 
ଆଦି କରି ପାରୁଥିଲେ। ମାତ୍ର ୫ ବର୍ଷ ବୟସ ବେଳକୁ ସେ ବିଚକ୍ଷଣ ଗଣିତଜ୍ଞ ରୂପେ 
ପରିଚିତ ହୋଇପାରିଥୁଲେ | ମାତ୍ର ୬ ବର୍ଷ ବୟସରେ ସେ ମହୀଶୂର ବିଶ୍ଵବିଦ୍ୟାଳୟର 
ଗଣିତ ବିଭାଗରେ ବହୁ ପ୍ରଫେସର, ଛାତ୍ରଛାତ୍ରୀଙ୍କ ସମ୍ମୁଖରେ ନିଜର ଅସାଧାରଣ ଗାଣିତିକ 
ଦକ୍ଷତା ଓ ସତି ଶର୍ିର ପରିଚୟ ଦେଇଥୁଲେ | ସେହିପରି ତାଙ୍କୁ ୮ ବର୍ଷ ଚାଲିଥବାବେଳେ 
ଆନ୍ଵାମଲାଇ ବିଶ୍ଵବିଦ୍ୟାଳୟର ଅଧ୍ୟାପକ ଓ ଛାତ୍ରଛାତ୍ରୀ ତାଙ୍କର ଅଭୁତ ଗାଣିତିକ ପ୍ରତିଭାରେ 

ବିସ୍ଳୟାଭିଭୂତ ହୋଇଥିଲେ | ସେହି ବିଶ୍ବବିଦ୍ୟାଳୟର କୁଳପତି ତାଙ୍କୁ ଜୀବନ୍ତ ବିସ୍କୟ 
ବୋଲି ଉଲ୍ଲେଖ କରିଥଲେ। 


ଶକୂନ୍ତଳା ଜୀବନରେ ଅନେକ ଦୁଃଖ କଷ୍ଟ ଭୋଗିଛନ୍ତି। ସେ ଖୁବ୍‌ ଛୋଟ ହୋଇ 
ଥବାବେଳେ ଦିନେ ତାଙ୍କ ବାପା ମେଜିକ୍‌ ଦେଖାଉ ଦେଖାଉ ଅସୁସ୍ଥ ହୋଇପଡ଼ିଲେ। 
ସେଇଠି ସେ ନିଜେ ସବୁ ମେଜିକ୍‌ ଦେଖାଇବା ଆରମ୍ଭ କଲେ । ତାଙ୍କ କୁନି ଓଠର 
ଦରୋଟି ଭାଷାରେ ମେଜିକ୍‌ ସୋ”ଟି ବେଶ୍‌ ଚମକ୍ରାର ହେଲା। ଧୀରେ ଧୀରେ ତାଙ୍କର 
ଖ୍ୟାତି ବଢ଼ିଲା। ତାଙ୍କ ମେଜିକ୍‌ ସୋ” ଦେଖୁବା ପାଇଁ ବହୁତ ଭିଡ଼ ଜମିଲା। ସେ ଏ 
ସହରରୁ ସେ ସହରକୁ ଯାଇ ମେଜିକ ସୋ”ମାନ ଆୟୋଜନ କଲେ | ଭଲ ଦି” ପଇସା 
ମଧ୍ଯ ପାଇଲେ । ଏଣିକି ତାଙ୍କ ବାପା ଆଉ ମେଜିକ୍‌ ଦେଖାଇବାକୁ ଗଲେ ନାହିଁ । ସାରା 
ପରିବାରଟିର ବୋଝ ଶକୁନ୍ତଳା ନିଜ ମୁଣ୍ଡକୁ ନେଲେ । ସେତେବେଳକୁ ତାଙ୍କୁ ମାତ୍ର ଆଠ 
ବର୍ଷ ଚାଲିଥାଏ । 


ଦିନେ ସେ ତାଙ୍କର ରୋଗଣା ଭଉଣୀର ଚିକିତ୍ସା ପାଇଁ ମୁମ୍ମାଇ ଗଲେ | ସେଠାରେ 
ଥବା ସିନ୍ଧିଆ ଷ୍ଟିମ୍‌ ନାଭିଗେସନ କମ୍ପାନୀରେ ମେଜିକ ସୋ”ର ଆୟୋଜନ କରି ବହୁତ 
ଆଦର ପାଇଲେ । ସେହି କମ୍ପାନୀର ନିର୍ଦ୍ଦେଶକ ସୁମାଧ୍ୂ ମୋରାର୍ଜୀ ତାଙ୍କ ବିଦେଶ ଯାଇ 
ନମେଜିକ ଦେଖାଇବା ପାଇଁ ଉତ୍ସାହିତ କଲେ | ତାଙ୍କ ପାଇଁ ଆବଶ୍ୟକ ଟଙ୍କା ମଧ୍ୟ ଯୋଗାଡ଼ 
କରିଦେଲେ । ସେତେବେଳକୁ ତାଙ୍କୁ ଚାଲିଥାଏ ମାତ୍ର ୧୪ ବର୍ଷ। ତେବେ ନାବାଳିକା 
ଦୋଷ କଟି ନଥିବାରୁ ତାଙ୍କୁ ଏକାକୀ ବିଦେଶ ଯାତ୍ରା ପାଇଁ ଅନୁମତି ମିଳିଲା ନାହିଁ। ପ୍ରସିଦ୍ଧ 
ସାମ୍ବାଦିକ ଖୁସ୍‌ୱନ୍ତ ସିଂ ତାଙ୍କର ଅସୁବିଧା ବୁଝିଲେ। ସେ ସେତେବେଳର ପ୍ରଧାନମନ୍ତ୍ରୀ 
ମୋରାର୍‌ଜୀ ଦେଶାଇଙ୍କୁ ଲେଖୁ ତାଙ୍କ ବୟସ ଆଉ ୫ ବର୍ଷ ବଢ଼ାଇଦେଲେ। ଏବେ ସେ 
ବିଦେଶ ଯାତ୍ରା ପାଇଁ ଅନୁମତି ପାଇଲେ ଓ ବିଦେଶରେ ମେଜିକ ଦେଖାଇ ବେଶ୍‌ 
ଲୋକପ୍ରିୟ ହୋଇପାରିଲେ। ସେ ଜଣେ ଆଇ.ଏ.ଏସ୍‌. ଅଫିସରଙ୍କୁ ବିବାହ କରିଥିଲେ। 
ଝିଅଟିଏ ଜନ୍ମ ନେବାପରେ ତାଙ୍କ ସ୍ଵାମୀ ତାଙ୍କଠାରୁ ଦୂରେଇ ଗଲେ | ଏହି ସବୁ ଘଟଣାରେ 
ତାଙ୍କ ଆଖରେ ଲୁହ ଭରି ଯାଇଥିଲା। ମାତ୍ର ଛାତିରେ ପଥର ରଖୁ ସେ ସବୁ ଦୂଃଖ କଷ୍ଟ 
ସହିଯାଇ ଥଲେ। 


ଶିକୁନ୍ତନା ଦେବୀ ଦେଶ ବିଦେଶର ବହୁ ସଭା ସମିତିରେ ଅଂଶଗ୍ରହଣ କରି ନିଜର 
ଗାଣିତିକ ପ୍ରତିଭାର ପରିଚୟ ଦେଇଥଲେ | ୧୯୮୪ ମସିହା ଅଗଷ୍ଟ ମାସରେ ୧ ୫ ଦିନ 
ପାଇଁ ସେ ଓଡିଶା ଆସି ତାଙ୍କର ଗାଣିତିକ ଦକ୍ଷତାର ପ୍ରତିପାଦନ କରିଥଲେ। ଗତ କିଛି 

ବର୍ଷ ତଳେ ସେ କେନିୟାର ନାଇରୋବିଠାରେ ଆୟୋଜିତ ଏକ ସଭାରେ ୨୦୦ଟି 
ଜଟିଳ ଅଙ୍କର ଆଶୁ ସମାଧାନ କରି କମ୍ୟୁଟରକୁ ହରାଇଥିଲେ । ସଭାରେ ଉପସ୍ଥିତ ୨୪୦ 
ଜଣ ବିଶିଷ୍ଟ ବ୍ୟକ୍ତିଙ୍କୁ ତାଙ୍କର ଏହି ଗାଣିତିକ ପ୍ରତିଭା ଆଶ୍ଚର୍ଯ୍ୟ ଚକିତ କରିଦେଇଥିଲା। 
ଏହିପରି ଆଜିକାର ସୁପର କମ୍ୟୁଟର ଯୁଗରେ ମଧ୍ଯ ସେ କମ୍ପ୍ୟୁଟର ଠାରୁ ପଛରେ ପଡ଼ି 
ନଥଲେ। ସେ ଗତ ଶତାବ୍ଦୀରେ ଯେ କୌଣସି ତାରିଖ କେଉଁ ବାରରେ ପଡ଼ିଥାଏ ତାହା 
କହି ପାରୁଥିଲେ। 


ଶକୁନ୍ତଳା ଦେବୀ ଗଣିତରେ କେତେ ଖଣ୍ଡ ୍ମମଦେୟ ପୁସ୍ତକ ରଚନା କରିଛନ୍ତି। 


ତାଙ୍କ ରଚିତ ପୁସ୍ତକଗୁଡ଼ିକ ମଧ୍ୟରେ Puzzles t8 Fttzzle You, More Puzzles 
to Puzzlé You, The Book of Numbers, Figuring The Joy of 
Numbers, In the Wonderland of Numbers, Mathematical Ability, 


Awaken the Math Genius in Your Child, Perfect Murder ଏବଂ Master 
ଠf Games ଅନ୍ୟତମ | ଏହା ବ୍ୟତୀତ ଜ୍ୟୋତିଷ ଶାସ୍ତ୍ରରେ ତାଙ୍କର ଦକ୍ଷତା ଥିବା ହେତୁ 
ସେ Astrology for You ନାମରେ ଏକ ପୁସ୍ତକ ରଚନା କରିଛନ୍ତି । ଗଣିତର ସଂଖ୍ୟା 
ଓ ସମୀକରଣକୁ ସେ ଅନ୍ତଃରାଷ୍ଟ୍ରୀୟ ଶାନ୍ତି ଓ ସହଯୋଗରେ ଲଗାଇବା ପାଇଁ ଉଦ୍ୟମରତ। 
କୌଣସି ତତ୍ତ୍ଵର ବ୍ୟୁପ୍ପଭି ପାଇଁ ଆଗ୍ରହ ବୃଵି ଓ ପଠନ ସାମର୍ଥ୍ୟ ବୃଦ୍ଧି ପାଇଁ ସେ ମନ 
ଚଳଗତି ବିଜ୍ଞାନ (Mାଆଏ dynamics) ଉପରେ ଗୁରୁତୃ ଦିଅନ୍ତି । ତାଙ୍କର ସ୍ଵର୍ଗତ ଭଉଣୀର 
ସୃତି ରକ୍ଷା ପାଇଁ ସେ ବେଙ୍ଗାଲୁରୁ ବା ହାଇଦ୍ରାବାଦରେ ଗୋଟିଏ ଗଣିତ ପ୍ରତିଷ୍ଠାନ ପ୍ରତିଷ୍ଠା 
ପାଇଁ ଚେଷ୍ଟା କରୁଛନ୍ତି । ଏହି ପ୍ରତିଷ୍ଠାନଟିରେ କମ୍ୟୁଟର ପରି ଦ୍ତଗଣନା କୌଶଳ 
ସମ୍ପର୍କରେ ଶିକ୍ଷା ଦିଆଯିବ । 


ସେ ଭାରତ, ଇଂଲଣ୍ଡ, ଆମେରିକା, କାନାଡ଼ା, ଅଷ୍ଟ୍ରେଲିଆ, ଜାପାନର ବିଭିନ୍ନ 
ବିଶ୍ବବିଦ୍ୟାଳୟ ସମେତ ପୂଥବୀର ଅନେକ ବିଶ୍ବବିଦ୍ୟାଳୟରେ ନିଜର ପ୍ରତିଭା ପ୍ରଦର୍ଶନ 
କରିଛନ୍ତି। ସେ ଏଥିପାଇଁ ୧୯ ୬୯ ମସିହାରେ ଫିଲିପିନସ୍‌ ବିଶବଂଝିଦ୍ୟାଳୟରୁ ସର୍ବଶ୍ରେଷ୍ଠ 
ମହିଳା ପୁରସ୍କାର ଓ ସ୍ଵର୍ଣ ପଦକ ଲାଭ କରିଥୂଲେ। ୧୯୮୮ ମସିହାରେ ସେ ଆମେରିକାର 
ୱାଶିଂଟନରୁ ରାମାନୁଜନ ଗଣିତ ପ୍ରତିଭା ପୁରସ୍କାର ପାଇଥଲେ। ଏହା ବ୍ଯତୀତ ସେ 
ପାଇଛନ୍ତି ଆହୁରି ଅନେକ ପୁରସ୍କାର । ସେ ମଧ୍ଯ ମିଳିତ ଜାତିସଂଘ ମୁଖ୍ୟ କାର୍ଯ୍ୟାଳୟ ଓ 


ବିଶ୍ବବ୍ୟାଙ୍କ ଆଦିରେ ନିଜର ପ୍ରତିଭା ପ୍ରଦର୍ଶନ କରି ଉଚ୍ଚ ପ୍ରଶଂସିତ ହୋଇଥଲେ। 

ବି. ଡି. ବରୁଆ 

ଡକୂର ତିଥୂ ପରିଜା 

ଡାକ୍ତର ବଂଶୀଧର ବରୁଆ ଆସାମ ତଥା ଭାରତର ଉତ୍ତର ପୂର୍ବାଞ୍ଚଳ 
ରାଜ୍ୟମାନଙ୍କରେ ଜଣେ ଶ୍ରେଷ୍ଠ ଡାକ୍ତର ଭାବେ ପରିଚିତ ଥଲେ । ସେ ଆସାମର ଗୌହାଟିରେ 
ଜନ୍ମଗ୍ରହଣ କରିଥିଲେ। ସେ ଜଣେ ଅତ୍ୟନ୍ତ ମେଧାବୀ ଛାତ୍ର ଥଲେ ଓ ଅତ୍ୟନ୍ତ ଗବେଷଣା 
ପ୍ରିୟ ଡାକ୍ତର ଭାବେ ନାମ କରିଥଲେ। ସେ ୧୯ ୪୬ ମସିହାରେ କଲିକତା ମେଡ଼ିକାଲ 
କଲେଜରୁ ଏମ୍‌.ବି.ବି.ଏସ୍‌. ପାସ କରିଥଲେ | ଏହି ଡିଗ୍ରୀ ହାସଲ ବେଳେ ସେ ଆନାଟୋମି, 
ଫିଜିଓଲୋଜି ଓ ପାଥୋଲୋଜିରେ ଅନର୍ସ ଲାଭ କରି କୃତିତ୍ଵ ଅର୍ଜନ କରିଥିଲେ । ଡାକ୍ତର 
ବରୁଆ ପ୍ରଥମେ ପାଥୋଲୋଜି ବିଭାଗରେ ଡିମୋନ୍‌ଷ୍ଟେଟର ଭାବେ କାର୍ଯ୍ୟ ଆରମ୍ଭ 
କରିଥଲେ । ଆସାମ ସରକାରଙ୍କ ଠାରୁ ବୃତ୍ତି ପାଇ ସେ ପାଥୋଲୋଜିରେ ସ୍ବାତକୋତ୍ତର 
ଡିଗ୍ରୀ ପାଇଁ ପଢ଼ିବାକୁ ଇଂଲଣ୍ଡ ଯାଇଥିଲେ ଓ ସେଠାରେ ସେଫିଲ୍ (Sheffield) 
ୟୁନିଭର୍ସିଟିରୁ ଏମ୍‌.ଡ଼ି. ଡିଗ୍ରୀ ହାସଲ କରିଥଲେ। ପରେ ପରେ ୧୯୫୬ରେ ସେ 
ସେହିଠାରୁ ପିଏଚ୍‌ଡ଼ି. ଡିଗ୍ରୀ ପାଇଥଲେ। ତା” ପରେ ବ୍ରିଟିଶ ଏମ୍ପାୟାର କ୍ଯାମ୍ପେନ 
ତରଫରୁ ପୋଷ୍ଟ ଡକ୍ଟରାଲ ସ୍କଲାରସିପ୍‌ ପାଇ ଲିଡସ୍‌ ୟୁନିଭରସିଟିରେ କାର୍ଯ୍ୟ କରିଥିଲେ 
ଓ ସେହି ୟୁନିଭରସିଟିରେ ପାଥୋଲୋଜିରେ ଅଧ୍ୟାପକ ହୋଇଥଲେ । ସେ ମଧ୍ଯ ଚେଷ୍ଟର 
ବିୟୁଟି କ୍ୟାନସର ଇନ୍‌ଷ୍‌ଟିଚିୟୁଟ୍‌ରେ କାର୍ଯ୍ୟ କରିଥଲେ। ଏହା ବ୍ଯତୀତ ସେ ରୟାଲ 
କ୍ୟାନସର ହସପିଟାଲରେ କିଛିଦିନ କାର୍ଯ୍ୟରତ ଥଲେ। ଡାକ୍ତର ବରୁଆ ୧୯୬୪ରେ 
ରୟାଲ କଲେଜ ଅଫ୍‌ ପାଥୋଲୋଜି, ଲଣ୍ଡନ୍‌ରୁ ଏଫ୍‌.ଆର୍‌.ସି.ପାଥ୍‌. ଡିଗ୍ରୀ ହାସଲ 
କରିଥିଲେ | ସେ ମଧ୍ଯ ୧୯ ୬୪ରେ କଲେଜ୍‌ ଅଫ୍‌ ଚ୍ୟେ ଫିଜିସିଆନ (ୟୁ,ଏସ୍‌.)ରୁ 
ଏଫ.ସି.ସି.ପାଥ. ପାସ୍‌ କରି ଡିଗ୍ରୀ ପାଇଥଲେ। ଏହା ବ୍ୟତୀତ ୧୯୭୯ରେ ଜାତୀୟ 
ଏକାଡ଼େମୀ ମେଡ଼ିକାଲ ସାଇନ୍ଟ, ନୂଆ ଦିଲ୍ଲୀରୁ ଏଫ୍‌. ଏମ୍‌.ଏସ୍‌. ହାସଲ କରିଥଲେ। 

ଭାରତର ବିଖ୍ୟାତ ବୈଜ୍ଞାନିକ (ପଞ୍ଚମ ଭାଗ) ୧୧୯ 


୧୯ ୯ ୨ରେ ସେ ଇଣ୍ଡିଆନ କଲେଜ ଅଫ୍‌ ପାଥୋଲୋଜିଠାରୁ ଏଫ୍‌.ଆଇ.ସି.ପାଥ. ଡିଗ୍ରୀ 
ହାସଲ କରିଥଲେ। 


ଡାକ୍ତର ବରୁଆ କଲମ୍ବଭୋ ପ୍ଲାନ୍‌ରେ କାନାଡ଼ା ଯାଇ ପାଥୋଲୋଜିରେ ଉଚ୍ଚତର 
ଶିକ୍ଷା ପାଇଥଲେ | ଡାକ୍ତର ବି.ଡି. ବରୁଆ କାନାଡ଼ାର ସତଚେଖଞଖ୍ୟୋନ (Sasketchewan) 
ୟୁନିଭରସିଟିରେ ଗବେଷଣା କରିଥିଲେ ଓ ସେ ନିୟୁୟର୍କସ୍ପିତ ସ୍ଲୋଆନ କେଟେରିଙ୍ଗ୍‌ 
ଇନ୍ଷ୍ଚିଚିଉଟରେ (Sloan Kettering Institute) କ୍ୟାନସର ଉପରେ ଗବେଷଣା କରି 
ଫେରିଥିଲେ । ଉଚ୍ଚରର ଶିକ୍ଷା ଲାଭ କରି ଡାକ୍ତର ବରୁଆ ଆସାମ ମେଡ଼ିକାଲ କଲେଜର 
ପାଥୋଲୋଜି ଓ ମାଇକ୍ରୋବାଇଓଲୋଜି ବିଭାଗରେ ପ୍ରଫେସର ଭାବେ ଯୋଗଦାନ 
କରିଥିଲେ । ପରେ ପରେ ଅନୁଷ୍ଠାନର ମୁଖ୍ୟଭାବେ ଅବସ୍ଥାପିତ ହୋଇଥଲେ | ଡାକ୍ତର 
ବରୁଆ ଏହି ମେଡ଼ିକାଲ କଲେଜରେ ୨୮ ବର୍ଷ କାର୍ଯ୍ୟରତ ଥିଲେ ଓ ଏହାର ଭାଇସ୍‌ 
ପ୍ରିନ୍ଧିପାଲ ଓ ଅତିରିକ୍ତ ସୁପରିଟେଣ୍ଡେଣ୍ଟ ହୋଇଥିଲେ ୮ ଡାକ୍ତର ବରୁଆ ଜଣେ ଉଚ୍ଚ 
କୋଟିର ଶିକ୍ଷକ ଥଲେ । 


ଡାକ୍ତର ବରୁଆ ମେଡ଼ିକାଲ ଶିକ୍ଷା କ୍ଷେତ୍ରରେ ଯେତିକି ଧୁରନ୍ଧର ଥଳୈ, ଗବେଷଣା 
କ୍ଷେତ୍ରରେ ମଧ୍ଯ ସେତିକି ପାରଙ୍ଗମ ଥିଲେ। ଗବେଷଣା କ୍ଷେତ୍ରରେ ସୁନାମ ଅର୍ଜନ କରି 
ସେ ବ୍ରିଟିଶ ଏମ୍ପାୟାର କ୍ୟାନସର କ୍ଯାମ୍ପେନ, ଇଣ୍ଡିଆନ କାଉନସିଲ ଅଫ୍‌ ମେଡ଼ିକାଲ 
ରିସର୍ଚ୍ଚ ଓ ସି.ଏସ୍‌.ଆଇ.ଆର୍‌.ର ରିସର୍ଚ୍ଚ ଗ୍ରାଣ୍ଟମାନ ପାଇଥିଲେ ଓ ସମ୍ମାନିତ ହୋଇଥିଲେ । 
ଡାକ୍ତର ବରୁଆଙ୍କ ଗବେଷଣା ମୁଖ୍ୟତଃ କ୍ୟାନସର ରୋଗ ଅନୁଶୀଳନ ବିଜ୍ଞାନ ଉପରେ 
ପର୍ଯ୍ୟବସିତ ଥଲା। 


କ୍ୟାନସର ଗବେଷଣା ଓ ଏହାର ଅନୁଶୀଳନ ପାଇଁ ଡାକ୍ତର ବରୁଆ ୧୯ ୭୭ରେ 
ସାଣ୍ଡୋଜ ଓରେସନ ଆୱାର୍ଡ଼ ପାଇଥିଲେ | ସେ କ୍ୟାନସର ରେଜିଷ୍ଟର କ୍ଷେତ୍ରରେ ଉଲ୍ଲେଖନୀୟ 
ଅବଦାନ ଦେଇଯାଇଛନ୍ତି | ସେ ଆଇ.ସି.ଏମ୍‌.ଆର୍‌. ଆନୁକୂଲ୍ୟରେ ଆସାମର ହସପିଟାଲରେ 
ଟ୍ୟୁମର ରେଜିଷ୍ଟୀ କାମ ଆରମ୍ଭ କରିଥଲେ । ଏହାଦ୍ଵାରା କ୍ୟାନସର ଅନୁଶୀଳନ କାମ 
ତ୍ଵରାନିତ ହୋଇଥଲା ଓ ଏହାର କାରଣ ଖୋଜି ପାଇବାର ନୂତନ ତଥ୍ଯ ଆବିଷ୍କାର 
ହୋଇଥଲା ଡାକ୍ତର ବରୁଆଙ୍କ ଉଲ୍ଲେଖନୀୟ ଅବଦାନ ପାଇଁ ତାଙ୍କୁ ଉତ୍ତର-ପୂର୍ବାଞ୍ଚଳ 
ଆଞ୍ଚଳିକ କର୍କଟ ଗବେଷଣା ସେଣ୍ଟରର ପ୍ରତିଷ୍ଠାତା ନିର୍ଦ୍ଦେଶକ ଭାବେ ଅବସ୍ଥାପିତ 
କରାଯାଇଥିଲା ଡାକ୍ତର ବରୁଆ ନିଜର ମେଡ଼ିକାଲ ଶିକ୍ଷାଦାନ ଗବେଷଣା ଓ ପରିଚାଳନା 
କ୍ଷେତ୍ରରେ ଅବଦାନପାଇଁ ଅନେକ ପୁରସ୍କାର ଓ ସମ୍ମାନ ପାଇଥଲେ। ସେ ୧୯୯୩ରେ 

ମର୍ଯ୍ୟାଦାଜନକ ଡାକ୍ତର ବି.ସି. ରାୟ ଅୱାର୍ଡ଼ ଲାଭ କରିଥଲେ । ଡାକ୍ତର ବରୁଆ ଜାତୀୟ 
ଓ ଅନ୍ତର୍ଜାତୀୟ ମେଡ଼ିକାଲ ଜର୍ନାଲରେ ୫ ୦ରୁ ଉର୍ଶ୍ଚ ଗବେଷଣାମୂଳକ ପ୍ରବନ୍ଧ ପ୍ରକାଶ 
କରିଥିଲେ। ଏହା ବ୍ଯତୀତ ସେ ଆସାମ ଷ୍ଷେଟ ବ୍ରାଞ୍ଚର ଇଣ୍ଡିଆନ ମେଡ଼ିକାଲ 
ଆସୋସିଏସନର ସଭାପତି ଥଲେ ଓ ଆସାମ ବିଜ୍ଞାନ ସୋସାଇଟିର ସଭାପତି ନିର୍ବାଚିତ 
ହୋଇଥଲେ। ଅନେକ ୟୁନିଭରସିଟି ଓ ମେଡ଼ିକାଲ କଲେଜର ପରୀକ୍ଷକ ଭାବେ ନିମନ୍ତ୍ରଣ 
ପାଇଥଲେ । ବିଶେଷ କରି ଓଡ଼ିଶା, ପଶ୍ଚିମବଙ୍ଗ, ବିହାର ପ୍ରଭୃତି ମେଡ଼ିକାଲ କଲେଜରେ 
ମେଡ଼ିକାଲ ଛାତ୍ରମାନଙ୍କର ଉଭୟ ସ୍ଵାତକ ଓ ସ୍ବାତକୋତ୍ତର ପରୀକ୍ଷକ ଭାବରେ ଯୋଗଦାନ 
କରୁଥିଲେ। ସେ ଜଣେ ଉଚ୍ଚକୋଟିର ଡାକ୍ତର-ବୈଜ୍ଞାନିକଭାବେ ନିଜକୁ ପ୍ରତିଷ୍ଠିତ 
କରିପାରିଥିଲେ ଓ ଅଗଣିତ ଛାତ୍ରଛାତ୍ରୀଙ୍କ ଶିକ୍ଷାଦାନ କରି ବେଶ୍‌ ସୁନାମ ଅର୍ଜନ କରିଥିଲେ। 


ଗବେଷଣା ପାଇଁ ତଥା ପ୍ରଖ୍ୟାତ ମେଡ଼ିକାଲ ଶିକ୍ଷାବିତ ବୋଲି ଭାରତୀୟ ମେଡ଼ିକାଲ 
କାଉନସିଲ୍‌ ଦ୍ଵାରା ସମ୍ମାନିତ ହୋଇଥଲେ ସେ | ମେଡ଼ିକାଲ ଶିକ୍ଷା ଓ ଗବେଷଣା ବ୍ୟତୀତ 
ସେ ଲାୟନ୍ତ ଇଣ୍ଟର ନେସନାଲ ସଂସ୍ଥାର ଆସାମ, ମଣିପୁର, ନାଗାଲାଣ୍ଡ ଓ ପଶ୍ଚିମ 
ବଙ୍ଗଳାକୁ ନେଇ ଗଠିତ ଲାୟନ୍ତ ଜିଲ୍ଲାର ଡେପୁଟି ଗଭର୍ଣ୍ଣର ହୋଇ ବହୁ ଜନମଙ୍ଗଳ 
କାର୍ଯ୍ୟ କରିଯାଇଛନ୍ତି । ସେ ଆସାମ ରାଜ୍ୟ ବ୍ରାଞ୍ଚର ଭାରତୀୟ ମେଡ଼ିକାଲ ଆସୋସିଏସନ୍‌ର 
ଦୁଇ ଦୁଇଥର ସଭାପତି ଭାବରେ ନିର୍ବାଚିତ ହୋଇଥଲେ। ସର୍ବଭାରତୀୟ ପାଥୋଲୋଳଜି 
ଓ ମାଇକ୍ରୋବାୟୋଲୋଜି ଆସୋସିଏସନ୍‌ର ସଂଗଠନ ସମ୍ପାଦକ ଭାବେ ଦିବୃଗଡ଼ଠାରେ 
୧୯୭୮ ମସିହାରେ ଏହାର ବାର୍ଷିକ ସମ୍ମିଳନୀ ଡକାଇଥଲେ। ଏହି ସମ୍ମିଳନୀରୁ କିଛି 
ବଳକା ଅର୍ଥ ନେଇ ଏବଂ ଏଲ୍‌.କେ. କାକତି, ଆଇ.କେ.ଏସ୍‌.ଏମ୍‌. ବରୁଆ, ଡାକ୍ତର 
ବି.କେ. ଝା ଓ ଡାକ୍ତର ଖରଖାନ୍‌ ଗୋରଙ୍କୁ ନେଇ ଭାରତୀୟ ପାଥୋଲୋଜି- 
ମାଇକ୍ରୋବାୟୋଲୋଜି ଆସୋସିଏସନର ଉତ୍ତରପୂର୍ବ ଆଞ୍ଚଳିକ ସଂଗଠନ ଆରମ୍ଭ କରିଥଲେ 
ଓ ତାହା ଆଜି ବେଶ୍‌ ସକ୍ରିୟ ହୋଇ କାର୍ଯ୍ୟକରି ଆସୁଛି। ଏହାର ପ୍ରଥମ ସମ୍ମିଳନୀ 
ଇମ୍ମାଲରେ ଅନୁଷ୍ପିତ ହୋଇଥଲା 


ଜଣେ ପ୍ରଖ୍ୟାତ ଡାକ୍ତରର ଗବେଷକ, କ୍ୟାନସର ରୋଗ ବିଶାରଦ 
: ହିସାବରେ ଓ ଜଣେ ଉତ୍ତମ ଜନସେବକ ହିସାବରେ ଭାରତ ସରକାର ତାଙ୍କୁ ପଦ୍ଧଶ୍ରୀ 
ଉପାଧୂ ପ୍ରଦାନ କରିଥଲେ। 


C 

ଖଗେଶ୍ବର ପ୍ରଧାନ 


ଡାକ୍ତର ସର୍ବେଶ୍ବର ସ୍ବାଇଁ 


ଜାତୀୟ ଓ ଅନ୍ତର୍ଜାତୀୟ ଖ୍ୟାତିସମ୍ପନ୍ନ ପ୍ରଫେସର ଡଃ ଖଗେଶ୍ବର ପ୍ରଧାନ କଟକ 
ଜିଲ୍ଲାର ମଙ୍ଗଳପୁର ବୋଲି ଗୋଟିଏ ପଲ୍ଲୀ ଗ୍ରାମରେ ୧୯୩୬ ମସିହା ଏପ୍ରିଲ ୯ 
ତାରିଖରେ ଜନ୍ମଗ୍ରହଣ କରିଥଲେ | ତୁଳସୀ ଦୁଇପତ୍ରରୁ ବାସିଲାଭଳି, ଶିଶୁ ଖଗେଶ୍ବର ବଡ଼ 
ମେଧାବୀ ଥଲେ। ପିଲାଦିନୁ କୃଷି ଓ ଗୋପାଳନ ପ୍ରତି ତାଙ୍କର ବିଶେଷ ଆଗ୍ରହ ଥଲା। 


ଅସୁରେଶ୍ବର ଉଚ୍ଚ ଇଂରାଜୀ ବିଦ୍ୟାଳୟରୁ ମାଟ୍ରିକ ପାସ୍‌ କରି ୧୯ ୫ ୪ ମସିହାରେ 
ରେଭେନ୍‌ସା ମହାବିଦ୍ୟାଳୟରେ ଆଇ.ଏସ୍‌ସି. (1.5.) କୃତିତ୍ଵର ସହିତ ଉତ୍ତୀର୍ଵ ହେଲାପରେ 
ଭୁବନେଶ୍ବରସ୍ଥିତ ପଶୁପାଳନ ଓ ଚିକିତ୍ସା ମହାବିଦ୍ୟାଳୟରୁ ୧୯୬୦ ମସିହାରେ ୫B.. 
$c. & A.H. ଡିଗ୍ରୀ ହାସଲ କରିଥିଲେ। ୧୯୬୦-୧୯୬୪ ମସିହା ପର୍ଯ୍ୟନ୍ତ ପ୍ରାଣୀ 
ଚିକିତ୍ସକ ହିସାବରେ ସରକାରୀ ଚାକିରି କରି, ପଶୁପକ୍ଷୀ ସେବାରେ ନିୟୋଜିତ ହୋଇଥଲେ। 


ଜଣେ ଦକ୍ଷ ଚିକିତ୍ସକ ହିସାବରେ ଯୁବ ଖଗେଶ୍ଵରଙ୍କର କର୍ମମୟ ଜୀବନର 
ଅୟମାରମ୍ଭ ହୋଇଥିଲେ ହେଁ, ବିଦେଶ ଯାଇ ଉଚ୍ଚଶିକ୍ଷା ଲାଭ କରିବା ପାଇଁ ସେ ସଦା ସ୍ଵପ୍ନ 
ଦେଖୁଥିଲେ। ରାଜ୍ୟ ଓ ରାଜ୍ୟବାହାରୁ ବହୁ ପଶୁ ଚିକିତ୍ସକ ଯୁକ୍ତରାଷ୍ଟ୍ର ଓ ବ୍ରିଟେନ୍‌ 
ଯାଇ ଡଟ ଶିକ୍ଷା ଲାଭ କରୁଥିଲେ । ରାଜ୍ୟ ପଶୁପାଳନ ଓ ଚିକିତ୍ସା ମହାବିଦ୍ୟାଳୟର ଅଧ୍ଯକ୍ଷ 
ଡଃ ଗଣେଶ୍ଵବର ବିଶ୍ଵାଳ ସେଥିପାଇଁ ପ୍ରେରଣା ଯୋଗାଉଥଲେ। 

ଯାହାହେଉ, ଯୁବ ଖଗେଶ୍ଵରଙ୍କର ସ୍ଵପ୍ନ ସଫଳ ହେଲା। ସେ ରାଜ୍ୟ-ମାତୃକାର 
ସେବାରୁ ବିଦାୟ ନେଇ ୧୯ ୬୫ରେ ଆମେରିକାର ମେରୀଲାଣ୍ଡ ବିଶ୍ଵବିଦ୍ୟାଳୟରେ 
ଡାଏରୀ ବିଜ୍ଞାନ (Dairy Science) ଓ ପ୍ରାଣୀ ପୁଷ୍ଠି ବିଜ୍ଞାନ (Animal Nutrition) 
ପାଠ୍ୟରେ ଯୋଗଦେଇ ପ୍ରଥମେ ].5. ଓ ୧୯୬୯ରେ ଡାଏରୀ ବିଜ୍ଞାନ, ପ୍ରାଣୀ ପୁଷ୍ଟି 
ଓ ଜୈବ ରସାୟନ (ଛiଠ-Chemistry) ବିଜ୍ଞାନରେ Ph.D. ଡିଗ୍ରୀ ହାସଲ କରିଥଲେ 

ତାଙ୍କର ମୌଳିକ ଗବେଷଣା (Basic Research)ର ମୁଖ୍ୟ ବିଷୟଗୁଡ଼ିକ 


ଡାଏରୀ ପଶୁ ( ଗୋ-ମହିଷ)ଙ୍କର ଖାଦ୍ୟ ସମ୍ବନ୍ଧୀୟ ଗବେଷଣା। ସେଗୁଡ଼ିକୁ 
ବିଭିନ୍ନ ପ୍ରକାର ଦାନା ଓ ତନ୍ତୁ ଜାତୀୟ ଖାଦ୍ଯ ଯୋଗାଇବା ସଙ୍ଗେ ସଙ୍ଗେ ତା'ର 
ବିଜ୍ଞାନସମ୍ମତ ମାନ (quality aspect) ନିର୍ଧାରଣ | ପଶୁଙ୍କୁ ପର୍ଯ୍ୟାପ୍ତ ପରିମାଣର 
ଉଚ୍ଚମାନର ତନ୍ତୁ ଜାତୀୟ ଖାଦ୍ଯ (୮6s) ଯୋଗାଇ ତା'ର ପୁଷ୍ଟି ବିଶ୍ଲେଷଣ 
କରିବା ସହିତ ଜୈବ-ରସାୟନ ଓ ଜୀବ-ତରବିଜ୍ଞାନ (Physiology) କ୍ଷେତରେ 
ପଶୁମାନଙ୍କର ଧାରାବାହିକ ଗବେଷଣା। 


ତନ୍ତୁ ଜାତୀୟ ଗୋ-ଖାଦ୍ୟର ସଫଳ ବିନିଯୋଗ ପରେ ତା”ର ମାନ ନିର୍ବାରଣ 
କରିବା ସଙ୍ଗେ ସଙ୍ଗେ, ପଶୁର ଚରା ରହୁଥିବା ପ୍ରଥମ ପାକସ୍ଥଳୀ (Rumen)ର 
ଜୀବାଣୁ (Rumen Bacteria) ଓ ତା'ର ପରିବେଶ ସନ୍ଚନ୍ଧରେ (Ruminal 
Eco-system) ମୌଳିକ ତଥ୍ୟ (Basic data) ଉନ୍ମୋଚନ | 


ଏ ମୌଳିକ ତଥ୍ୟର ସୁଯୋଗ ନେଇ ବହୁ ପ୍ରାଣୀ ବିଜ୍ଞାନୀ ଓ ଜୈବ ରସାୟନବିତ୍‌ 
ଗୁହପାଳିତ ରୋମନ୍ତସକ ପଶୁଙ୍କର ଦୁଗ୍ଧ ଉତ୍ପାଦିକା ଶକ୍ତି ବୃଦି କରିବାରେ ସଫଳତା 
ଅର୍ଜନ କରିପାରିଲେ। 

ଉପରୋକ୍ତ ତଥ୍ୟ ରୋମନ୍ତୁକ ପ୍ରାଣୀଙ୍କର ତନ୍ତୁ ଜାତୀୟ ଖାଦ୍ୟାହାର, ଯବକ୍ଷାରଜାନ 
ବିନିଯୋଗ ପ୍ରକ୍ରିୟା ସଙ୍ଗେ ସଙ୍ଗେ ରୁମେନ୍‌ (ଅRumen)ର ଅଣୁଜୀବ ଓ ଅନ୍ତଃରସ 
(Enzyme) ସମ୍ବନ୍ଧରେ ମୌଳିକ ତଥ୍ୟ ଉନ୍ମୋଚନ କରି, ଅନ୍ତର୍ଜାତୀୟ ସ୍ବୀକୃତିଲାଭ 
କରିଥିବାରୁ ପ୍ରଫେସର ପ୍ରଧାନ ଜାତୀୟ ପୁରସ୍କାରରେ ମଣ୍ଡିତ ହୋଇଥଲେ। 


ରୋମନ୍ସକ ପ୍ରାଣୀଙ୍କର “ ରୁମେନ୍‌' ରେ ସ୍ଥାନିତ ଅଣୁଜୀବଙ୍କ ସମ୍ବନ୍ଧରେ ନିରବଚ୍ଛିନ୍ନ 
ଗବେଷଣାରେ ସଫଳତା ଅର୍ଜନ କରିବା ପାଇଁ ଅନ୍ତର୍ଜାତୀୟ ପ୍ରକଳଗୁଡ଼ିକର 
ପ୍ରୋତ୍ସାହନ ମିଳିଥଲା। 


ଡଃ ପ୍ରଧାନ ତାଙ୍କର ଗବେଷଣୀ ମୂଳକ ତଥ୍ୟ ଆମ ରାଜ୍ୟରେ / ଦେଶରେ ବିଭିନ୍ନ 
ସହଜଲଭ୍ୟ ଗୋଖାଦ୍ୟ ( ଦାନା ଓ ତନୁ ଜାତୀୟ)ର ମାନ ନିର୍ବାରଣ କରି ଜାତୀୟ 
ପୁରସ୍କାର ପାଇଛନ୍ତି। 

ବିଭିନ୍ନ କୃଷି ଶିଛରୁ ମିଳୁଥିବା ବର୍ଜ୍ଯ ପ୍ରଦାର୍ଥର ପ୍ରକ୍ରିୟାକରଣ ମାଧ୍ଯମରେ 
ଗୋ-ମେଷ-ମହିଷ, କୂକୃଡ଼ା ଖାଦ୍ୟ ପ୍ରସ୍ତୁତ କରିଛନ୍ତି। 

୮। ଦୁଧ୍ୟଆଳୀ ଗାଇଠାରେ “ ପଟାସିୟମ୍‌” ମାତ୍ରା ନିର୍ବାରଣ କରି ଡଃ ପ୍ରଧାନ ଜାତୀୟ 
ଗବେଷଣା ସଂସ୍ଥା (National Research Council)ର ସ୍ଵୀକୃତି ପାଇଲା 
ପରେ ସେ ତଥ୍ୟ ‘Cattle :Nutrition Requirement Standard’ ରୂପେ 
ଗୃହୀତ ହୋଇଅଛି। 


୯। ରାଜ୍ୟରେ / ଦେଶରେ ମିଳୁଥବା ପଶୁ ଖାଦ୍ୟର ମାନ ନିର୍ଧାରଣ କରି ଜାତୀୟ 
ପୁରସ୍କାର (National Award) ପାଇଛନ୍ତି | 


ପୂର୍ବରୁ ସୂଚିତ ଯେ ପ୍ରଫେସର ପ୍ରଧାନ ରାଜ୍ୟ ପଶୁପାଳନ ଓ ପଶୁ ଚିକିସ୍ା 
ବିଭାଗରେ ୧୯୬୪ ପର୍ଯ୍ୟନ୍ତ କାର୍ଯ୍ୟରତ ଥିଲେ। ତା'ପରେ ବିଦେଶ ଯାତ୍ରା ଆରମ୍ଭ 
ହେଲା। ୧୯୬୫-୧୯୭୦ ମେରିଲାଣ୍ଡ ବିଶ୍ବବିଦ୍ୟାଳୟରେ ବିଭିନ୍ନ ପୂଢପଦବୀରେ 
ସୁଚାରୁ ରୂପେ କାର୍ଯ୍ୟ ସଂପାଦନ କରି, ଦେଶକୁ ବାହୁଡ଼ି ଆସିଲେ | ୧୯୭୦-୧୯୯୪ 
ପର୍ଯ୍ୟନ୍ତ ହରିଆନା ବିଶ୍ବବିଦ୍ୟାଳୟରେ ପ୍ରଫେସର ଏବଂ ଯୁଗ୍ଧ ନିର୍ଦ୍ଦେଶକ ଭାବରେ 
ପ୍ରଶଂସାମୂଳକ କାର୍ଯ୍ୟ କରିବା ପରେ ତାଙ୍କର ଘର ବାହୁଡ଼ା ଆରମ୍ଭ ହୋଇଥଲା। ଜଣେ 
ବିଶ୍ଵସ୍ତରୀୟ ପ୍ରାଶୀ ପୁଷ୍ଟି ବିଜ୍ଞାନୀ ରାଜ୍ଯର ସେବା ପାଇଁ ନିମନ୍ତିତ ନହୁଅନ୍ତେ କିପରି ? 
୧୯୯ ୪- ୧୯୯୭ ରେ ଓଡ଼ିଶା କୃଷି ଓ ପ୍ରଯୁକ୍ତି ବିଜ୍ଞାନ ବିଶ୍ଵବିଦ୍ୟାଳୟ (୦.୪.2.7.)ର 
ସମ୍ମାନାସଦ କୁଳପତି ଆସନ ମଣ୍ଡନ କରି ବହୁବିଧ କାର୍ଯ୍ୟଧାରାର ସୂତ୍ରପାତ କରିଥଲେ । 


ଦେଶରେ ଚାରି ଦଶନ୍ଧି ଅବଧ୍ୂ ସେ ବିବିଧ ଗବେଷଣା ପ୍ରକହର ଯୋଜନା, 
ବିକାଶ ଓ ଅନୁଧ୍ୟାନ କରିଥଲେ | ତାହା ହେଲା, 1.୯.2.ର ସଭ୍ୟ, ପରେ ସଭାପତି, 
ଭାରତୀୟ କୃଷି ଗବେଷଣା କେନ୍ଦ୍ର ଦିଲ୍ଲୀ ଡାଏରୀ ଗବେଷଣା କେନ୍ଦ୍ର କରନାଲ୍‌, 
ଇଜତ ନଗରସ୍ପିତ ଭାରତୀୟ ପଶୁପାଳନ ଓ ପଶୁ ଚିକିତ୍ସା ଗବେଷଣା କେନ୍ଦ୍ର ଓ 
ବାଙ୍ଗାଲୋରସ୍ପିତ ପ୍ରାଣୀ ପୁଷ୍ଟି ଓ ଜୀବ ତତ୍ତ୍ବ ବିଜ୍ଞାନ ଗବେଷଣା କେନ୍ଦ୍ର ସହ ସଂପୃକ୍ତି 
ଇତ୍ୟାଦି ପ୍ରଧାନ। 


୨୦ ଜଣ ସ୍ଵାତକୋତ୍ତର ଓ ଡକ୍ଟେରେଟ ଛାତ୍ରଙ୍କୁ ସେ ପ୍ରାଣୀ ପୁଷ୍ଟି ଓ ଜୈବ 
ରସାୟନ ଓ ଶରୀର ତତ୍ତ୍ବ ବିଜ୍ଞାନ ସମ୍ବନ୍ଧରେ ପ୍ରଶିକ୍ଷଣ ଦେଇଥଲେ। ଡଃ ପ୍ରଧାନ ଜଣେ 
ଦକ୍ଷ ପ୍ରଶାସକ, ମିଷ୍ଟଭାଷୀ ଓ ପରୋପକାରୀ ବ୍ୟକ୍ତି ହିସାବରେ ତାଙ୍କ ଅଧସ୍ତନ ମହଲରେ 
ବେଶ୍‌ ପ୍ରଶଂସିତ। ବିଦେଶରୁ ଫେରି ଦୀର୍ଘ ୨୫ ବର୍ଷ ହରିଆନା ବିଶ୍ଵବିଦ୍ୟାଳୟରେ ପ୍ରାଣୀ 
ପୁଷ୍ଟି ବିଭାଗୀୟ ଅଧ୍ଯକ୍ଷ, ପ୍ରାଣୀ ବିଜ୍ଞାନ ମହାବିଦ୍ୟାଳୟ ( ହିସାର)ର ଅଧକ୍ଷ (Dean) 

ସ୍ଵାତକୋତ୍ତର ବିଭାଗର ବିଭିନ୍ନ କର୍ମକର୍ଭା ଭାବରେ କାର୍ଯ୍ୟ ସଂପାଦନ କରିଥଲେ | ତାହାଛଡ଼ା 
୦.U.A.T.ର କୁଳପତି, ଏକାଡ଼େମିକ୍‌ କାଉନସିଲର ସଭାପତି, ଓଡ଼ିଶା ରେଡ଼କ୍ରସ, କୃଷକ 
ସମାଜ ଓ ଉତ୍ତରଓଡ଼ିଶା ବିଶ୍ବବିଦ୍ୟାଳୟ କମିଟିର ସଭ୍ୟ | ତାହାଛଡ଼ା ଏବେ ବହୁ ସଂଖ୍ୟକ 
ଅନୁଷ୍ଠାନର କର୍ମକର୍ରା ଓ ସଭ୍ୟ ଭାବରେ କାର୍ଯ୍ୟ କରୁଛନ୍ତି। 


ବିଭିନ୍ନ ଜାତୀୟ ଓ ଅନ୍ତର୍ଜାତୀୟ ପତ୍ରପତ୍ରିକା, ବୁଲେଟିନ୍‌ମାନଙ୍କରେ ତାଙ୍କର 
୧୮୮ ଟି ପ୍ରବନ୍ଧ ପ୍ରକାଶିତ ହୋଇଅଛି | ସେ ଖଣ୍ଡିଏ ବିଜ୍ଞାନ ପୁସ୍ତକ ମଧ୍ଯ ରଚନା କରିଛନ୍ତି। 


ସେ କହନ୍ତି, “ ଜଣେ ବୈଜ୍ଞାନିକ / ଅଧ୍ୟାପକ କେବେ ବି ଅବସର ନିଏ ନାହିଁ। ” 
ସେ ୪୦ ବର୍ଷ କାଳ ରାଜ୍ୟ ଓ ରାଜ୍ୟ ବାହାରେ କର୍ମମୟ ଜୀବନ ଯାପନ କରିଛନ୍ତି। 
ଏବେ ୭୪ ବର୍ଷ ବୟସରେ ମଧ୍ଯ ସେ ବେଶ୍‌ ଚଳଚଞ୍ଚଳ ତଥା କର୍ମ ତପୂର।| 


= 

ଆନନ୍ଦ ମୋହନ ଚକ୍ରବର୍ଉୀ 


ପ୍ରଫେସର ଡାକ୍ତର ନିମାଇଁ ଚରଣ ପଣ୍ଡା 


ଜିଜ୍ଞାସା ଜ୍ଞାନପ୍ରାପ୍ତିର ମୂଳମନ୍ତ୍ର । ପ୍ରଥମେ “ ମୁଁ କିଏ ବିଷୟରେ ଜାଣିବାକୁ ଚେଷ୍ଟା 
କଲା ମଣିଷ। ତା”ପରେ ଚିହ୍ନିବାକୁ ଇଛା କଲା ନିଜର ପାରିପାର୍ଣ୍ଡିକ ନ୍ଧକ୍ଷଲତା ଓ 
ପ୍ରାଣିଜଗତକୁ । ଏହାର ବିଭିନ୍ନତାକୁ ଦୃଷ୍ଟିରେ ରଖୁ ୧୮୫୯ରେ ଚାର୍ଲସ୍‌ ଡାର୍‌ଉଇନ୍‌ 
ବିବର୍ଭନବାଦର ମୂଳଦୁଆ ପକାଇଲେ। ପରବର୍ଭୀ ସମୟରେ ଗ୍ରିଗର୍‌ ଜୋହାନ୍‌ ମେଣ୍ଡେଲ୍‌ 
୧୮୮ ୪ ମସିହା ମଧ୍ଯରେ ବିବର୍ଭନବାଦରେ ବଂଶାନୂଗତିକ ପ୍ରକ୍ରିୟା ବିଷୟରେ ରେଖାପାତ 
କରିଥଲେ। ପ୍ରାୟ ଏହି ସମୟରେ ହ୍ୟୁଗୋ ଡେଭ୍ରିସ୍‌ ନାମକ ଜଣେ ଡଚ ପ୍ରାଣିବିଜ୍ଞାନବିତ୍‌ 
ପ୍ରଥମକରି ନବୋଭବନ (mutation) ତଥ୍ୟ ଆବିଷ୍କାର କଲେ | ପରବର୍ଭୀ ସମୟରେ 
ଜୀବ ମଧ୍ଯରେ ଥବା କ୍ରୋମୋଜୋମ୍‌, ଜିନ୍‌ ଓ ଡି.ଏନ୍‌.ଏ. ସବୁର ଆବିଷ୍କାର ହେଲା ଓ 
ତତ୍‌ ସହିତ ପୁଷ୍ଟିସାର ଅଣୁର ସମ୍ପର୍କ ପ୍ରତିପାଦିତ ହେଲା। ପୁଷ୍ଟିସାର ଅଣୁର ଗଠନ ଓ 
ଜୈବିକ ପ୍ରକ୍ରିୟାରେ ତାହାର ନିର୍ଦ୍ଦିଷ୍ଟ କାର୍ଯ୍ୟକାରିତା ବିଷୟ ଲୋକଲୋଚନକୁ ଆସିଲା। 
ସର୍ବୋପରି ପୁଷ୍ଟିସାର ଅଣୁର ଗଠନରେ ଡି.ଏନ୍‌.ଏ. ଓ ଆର.ଏନ୍‌.ଏ.ର ପ୍ରଭାବ ଉନ୍ମୋଚିତ 
ହେଲା। ତେଣୁ ସ୍ଵତଃ ଜୀବ ବିବର୍ଭନରେ ଏହି ଜୈବିକ ଅଣୁମାନଙ୍କର କାର୍ଯ୍ୟକାରିତା ଓ 
ସେଥିନିମନ୍ତେ ସେମାନଙ୍କର ଯେ ବିବର୍ଭନ ଘଟିଥବ ଏଥରେ ସନ୍ଦେହ ନାହିଁ। ତେଣୁ 
ପୁଷ୍ଟିସାର ଅଣୁ ଓ 'ନ୍ୟୁକ୍ତିକ୍‌ ଏସିଡ୍‌ ଅଣୁମାନେ ଯେ ଜୈବିକ ବିବର୍ଭନରେ ମୌଳିକ 
ସ୍ତରରେ ଜାଗ୍ରତ ପ୍ରହରୀ ରୂପେ କାର୍ଯ୍ୟ କରିଥିବେ, ଏହା ନିଃସନ୍ଦେହ| 

ସବୁବେଳେ ଜୈବରାସାୟନିକ ପ୍ରକ୍ରିୟାର ଅନୁସନ୍ଧାନ ପାଇଁ ଜାବାଣୁମାନଙ୍କୁ 
ନିଆଯାଏ। କାରଣ ଏଥରେ ଜିନ୍‌ର କାର୍ଯ୍ୟକାରିତା ପ୍ରକ୍ରିୟାକୁ ନିର୍ଦ୍ଦିଷ୍ଟ ଭାବରେ 
ଅନୁସନ୍ଧାନ କରିହେବ। 

ସମୁଦ୍ର ବକ୍ଷରେ ବଡ଼ ବଡ଼ ଜାହାଜ ସାହାଯ୍ୟରେ ତେଲ ନିଆଯାଏ | ଏହାକୁ ତୈଳ 
ବାହାକ (ଠOା| ୟankers) କୁହାଯାଏ | ଅନେକ ସମୟରେ ତେଲ ବହନ ସମୟରେ କିମ୍ବା 
ଦୁର୍ଘଟଣା ଘଟି ସେଥିରୁ ତେଲ ସମୁଦ୍ର ମଧ୍ଯକୁ ନିର୍ଗତ ହୋଇଥାଏ। ଏହି ତେଲ ସାମୁଦ୍ରିକ 

ଭାରତର ବିଖ୍ୟାତ ବୈଜ୍ଞାନିକ (ପଞ୍ଚମ ଭାଗ୍‌) @ ୧୨୬ 


ଶୈବାଳ ଓ ପ୍ରାଣୀମାନଙ୍କ ନିମନ୍ତେ କ୍ଷତିକାରକ ଓ ଧ୍ଵଂସକାରୀ ମଧ୍ଯ । ଏହାର କୌଣସି 
କାର୍ଯ୍ୟକାରୀ ସୂତ୍ର ଜଣା ନଥଲା। ଡକ୍ଟର ଆନନ୍ଦମୋହନ ଚକ୍ରବର୍ଭୀଙ୍କ ଗବେଷଣା ଏହାର 
ସୂତ୍ର ପ୍ରଦାନ କରିଥଲା 

ସ୍ୟୁଡ଼ୋମୋନାସ୍‌ ଜୀବାଣୁ କେବଳ ଗୋଟିଏ ପ୍ରକାରର ହାଇଡ୍ରୋକାର୍ବନ ଉପରେ 
କାର୍ଯ୍ୟକରି ତାକୁ ନଷ୍ଟ କରି ଦିଅନ୍ତି । କିନ୍ତୁ ସମୁଦ୍ର ବକ୍ଷକୁ ତେଲ ଟ୍ୟାଙ୍କର୍‌ରୁ ଅନେକ 
ପ୍ରକାରର ହାଇଡ଼ରୋକାର୍ବନ୍‌ ନିର୍ଗତ ହୁଏ। ତେଣୁ ଗୋଟିଏ ନିର୍ଦ୍ଦିଷ୍ଟ କାର୍ଯ୍ୟ କରିପାରୁଥିବା 
ସ୍ୟୁଡ଼ୋମୋନାସ୍‌ ଜୀବାଣୁ ସମସ୍ତ ପ୍ରକାରର ହାଇଡ଼ୋକାର୍ବନ୍‌କୁ ନଷ୍ଟ କରିପାରିବେ ନାହିଁ 
ଡକ୍ଟର ଚକ୍ରବର୍ରୀ ଏହି ସମସ୍ୟାର ସମାଧାନ କରିଥଲେ “ଚBଧଠୱ"ର ଆବିଷ୍କାର କରି। 


ଡକ୍ଟର ଚକ୍ରବର୍ଭୀ ୧୯୩୮ ମସିହା ଏପ୍ରିଲ ମାସ ୪ ତାରିଖରେ କୋଲକତା ଠାରୁ 
୧୯୦ କି.ମି. ଦୂର ସାଇନ୍ତିଆ ଠାରେ ଜନ୍ମଗ୍ରହଣ କରିଥଲେ । ସେ ତାଙ୍କର ବାଲ୍ୟଶିକ୍ଷା 
ବେଳୁର ମଠସ୍ଥିତ ରାମକୃଷ୍ଣ ମିଶନ୍‌ ବିଦ୍ୟାପୀଠ ଠାରେ ସମ୍ପୂର୍ଣ୍ଣ କରିଥିଲେ। ସେଣ୍ଟ୍‌ଜେଭିୟର୍‌ 
କଲେଜ ତଥା କୋଲକତା ବିଶ୍ଵବିଦ୍ୟାଳୟରୁ ବି.ଏସ୍‌ସି., ଏମ୍‌. ଏସ୍‌ସି. ଏବଂ ପିଏଚ୍‌, ଡ଼ି. 
ପ୍ରାପ୍ତ ହେଲା ପରେ ତାଙ୍କର ଶିକ୍ଷକ ପ୍ରଫେସର ଏସ୍‌.ସି. ରାୟଙ୍କ ପରାମର୍ଶ ଅନୁସାରେ 
ଉଚ୍ଚଶିକ୍ଷା ଓ ଗବେଷଣା ପାଇଁ ଯାଇଥଲେ ଆମେରିକା | ସେଠାରେ ସେ ଆଣବିକ ଅନୂବଂଶ 
ବିଜ୍ଞାନ କ୍ଷେତ୍ରରେ ଇଲିନଏ ବିଶ୍ବବିଦ୍ୟାଳୟରେ ଆରମ୍ଭ କଲେ ଗବେଷଣା। ତାଙ୍କର 
ମାର୍ଗଦର୍ଶକ ଥଲେ ପ୍ରଫେସର ଆଇ:ସି. ଗୁନାସୁସ୍‌ । ପରେ ଜେନେରାଲ୍‌ ଇଲେକତ୍ରିକ୍‌ 
ରିସର୍ଚ୍ଚ ଆଣ୍ଡ୍‌ ଡେଭେଲପ୍‌ମେଣ୍ଟ୍‌ ସେଣ୍ଟର୍‌ରେ କାର୍ଯ୍ୟରତ ହେଲେ। ସେ ଗବେଷଣାରେ 
ଉପନୀତ ହେଲେ ଯେ ନିର୍ଦ୍ଦିଷ୍ଟ ସମୟ, ତାପ ଓ ଖାଦ୍ୟ ମାଧ୍ୟମରେ ହାଇଡ଼ରୋକାର୍ବନଗୁଡ଼ିକୁ 
ଖାଦ୍ୟ ରୂପେ ବ୍ଯବହାର କରୁଥିବା ଚାରି ପ୍ରକାରର ଜୀବାଣୁଙ୍କୁ ଗୋଟିଏ ପ୍ରକାରରେ 
ପରିବର୍ଭନ କରି ହେବ । ସେ ମଧ୍ଯ ଆବିଷ୍କାର କରିଥିଲେ ଯେ ଏହି ଅତି ଉନ୍ନତ ଜୀବାଣୁ 
ନିଜେ ସ୍ଵତଃ ବିଭାଜିତ ହୋଇପାରି ବଂଶବୃଦ୍ଧି କରିପାରିବ। ଏହି ତୈଳଜୀବୀ ନୂତନ 
ଜୀବାଣୁକୁ ଉଦଭାବନକରି ସେ ନିଜ ନାରେ ପ୍ୟାଟେଣ୍ଟ କରିଥିଲେ। ଏହି ଜାବାଣୁକୁ 
“ ସୁପର୍ବଗ୍‌ ' (Uperbug) ବୋଲି କୁହାଯାଉଛି | ଏହା ସମୁଦ୍ରରେ ଭାସୁଥିବା ତୈଳସ୍ତରକୁ 
ବହୁତ ଶୀଘ୍ର ନଷ୍ଟକରି ଦିଏ | ଅନ୍ୟ ପକ୍ଷରେ ଏହାକୁ ଗୋଟିଏ ଅଣକ୍ଷତିକାରୀ ପୁଷ୍ଚିସାରଯୁକ୍ତ 
ଉପାଦାନରେ ପରିଣତ କରେ । ଫଳରେ ତାହାକୁ ସାମୁଦ୍ରିକ ପ୍ରାଣୀମାନେ ନିରାପଦରେ 
ଖାଦ୍ୟ ରୂପେ ବ୍ୟବହାର କରିପାରନ୍ତି। 


ଭାସମାନ କ୍ଷତିକାରୀ ଖଣିଜ ତୈଳଭଳି ବିଷାକ୍ତ ଉପାଦାନକୁ ' ଅମୂତରେ” ପରିଣତ 
କରିଦେଇପାରିବା ନିଶ୍ଦିତ ଭାବରେ ଏକ ଅସାଧାରଣ ବୈଜ୍ଞାନିକ ସଫଳତା । 

ଇଂ ଧୀରେନ୍ଦ୍ର କୁମାର ବିଶ୍ଵାଳ 


ଡକ୍ଟର ଚନ୍ଦ୍ରକୁମାର ନାରଣଭାଇ ପଟେଲ ଲେଜର୍‌ ଉପରେ ଗବେଷଣା କରି 
ଭାରତ ତଥା ବିଦେଶରେ ଖ୍ୟାତି ଅର୍ଜନ କରିଛନ୍ତି। ପୁନା ନିକଟସ୍ଥ ବରମତୀଠାରେ 
୧୯୩୮ ମସିହା ଜୁଲାଇ ୨ ତାରିଖରେ ସେ ଜନ୍ମ ହୋଇଥଲେ। ପିଲାଦିନରୁ ପ୍ରତ୍ୟେକ 
ଜିନିଷ କିପରି କାର୍ଯ୍ୟ କରୁଛି ତାହା ଜାଣିଦା ପାଇଁ ସେ ଆଗ୍ରହୀ ଥଲେ। ଘରେ କୌଣସି 
ଯନ୍ତ୍ରପାତି ଖରାପ ହେଲେ ତାହାକୁ ସେ ଖୋଲା ଖୋଲି କରି ସଜାଡ଼ି ଦେଉଥିଲେ | ତାଙ୍କ 
ପିତାଙ୍କ କହିବା ଅନୁସାରେ ସେ ପ୍ରତ୍ୟେକ କାର୍ଯ୍ୟକୁ ଉତ୍ତମ ରୂପେ ସଂପାଦିତ କରୁଥଲେ। 


ସୁୁଲରେ ସେ ଜଣେ ମେଧାବୀ ଛାତ୍ର ଥଲେ। ସେ ଇଞ୍ଜିନିୟରିଂ ପଢ଼ିଥିଲେ 
ପୁନାରେ। ୧୯ ୫୮ ମସିହାରେ ସେ ଟେଲିକମ୍ୟୁନିକେସନରେ ସର୍ବୋଜ୍ଚ ନମ୍ବର ରଖୁ 
ଇଞ୍ଜିନିୟରିଂ ପାସ୍‌ କଲେ। ଏଥପାଇଁ ସେ ପୁନା ୟୁନିଭରସିଟିରୁ ପି.ଆର. ବସ୍ତିକର 
ପୁରସ୍କାର ପାଇଥଲେ। ତପ୍ୂରେ ଉଚ୍ଚଶିକ୍ଷା ପାଇଁ ସେ ଆମେରିକା ଯାଇଥୁଲେ। ଷ୍ଟାନ୍‌ଫୋର୍ଡ଼ 
ୟୁନିଭରସିଟିରେ ଗବେଷଣା କରି ୨୩ ବର୍ଷ ବୟସରେ ପିଏଚ୍‌ଡ଼ି. ଡିଗ୍ରୀ ପାଇଥିଲେ 
ସେ । ଏହାପରେ ସେ ବେଲ୍‌ ଲାବୋରେଟୋରୀରେ ଯୋଗଦେଇ ଗବେଷଣାରେ ଲିପ୍ତ 
ଥିଲେ| 

ପଟେଲଙ୍କର ଗବେଷଣା ଲେଜର୍‌ ଉପରେ ପର୍ଯ୍ୟବସିତ ଥିଲା! ଲେଜର୍‌ ଶବ୍ଦର 
(Laser) ପ୍ରତ୍ୟେକ ଅକ୍ଷର ଗୋଟିଏ ଗୋଟିଏ ଶବ୍ଦ ପାଇଁ ଉଦ୍ଦିଷ୍ଟ । ଇଂରାଜୀରେ 
ଅକ୍ଷରଟି ।¡ପମ ବା ଆଲୋକ ପାଇଁ 'ଉ' ଅକ୍ଷରଟି amplification ବା ବର୍ବନ ପାଇଁ, '5' 
ଅକ୍ଷରଟି $tmulated ବା ଉଦ୍ଦୀପନା ପାଇଁ, '6' ଅକ୍ଷରଟି mission ବା ବିଛୁରଣ 
ପାଇଁ ଏବଂ "୮ ଅକ୍ଷରଟି ୮ଥ୍ାଥiଠନ ବା ବିକିରଣ ପାଇଁ ଉଦ୍ଦିଷ୍ଟ । ଲେଜର ଦ୍ଵାରା ତୀବ୍ର 
ଆଲୋକ ରଖଶ୍ମିର ବିକିରଣ ହୁଏ । ଲେଜର ରଶ୍ମି ସାଧାରଣ ରଶ୍ମି ଭଳି ମନେ ହେଉଥିଲେ 
ମଧ୍ଯ ଏହା ସମ୍ପୂର୍ଣ ଭିନ୍ନ ରଶ୍ି। ଇଲେକ୍ତିକ୍‌ ବଲ୍‌ବରେ ଥିବା ଅଣୁ ବୈଦ୍ୟୁତିକ ଶକ୍ତ ଗ୍ରହଣ 
କରେ ଏବଂ ଏହି ଶକ୍ତିକୁ ଆଲୋକ ରୂପରେ ନିର୍ଗତ କରେ। ଏହି କ୍ଷେତ୍ରରେ ଅଣୁଗୁଡ଼ିକ 

ଭାରତର ବିଖ୍ୟାତ ବୈଜ୍ଞାନିକ (ପଞ୍ଚମ ଭାଗ୍‌) ® ୧୨୮ 


ବିକ୍ଷିପ୍ତ ଭାବରେ ରହିଥାନ୍ତି। ସେମାନଙ୍କର କୌଣସି ଶ୍ୂଙ୍ଖଳିତ ସଜା ପରିଲକ୍ଷିତ ହୁଏ 
ନାହିଁ। କିଚୁ ଲେଜର୍‌ ରଶ୍ମି କ୍ଷେତ୍ରରେ ଏହା ସମ୍ପୂର୍ଣ ଭିନ୍ନ। ଏଠାରେ ଅଣୁଗୁଡ଼ିକ ଉଦ୍ଦୀପିତ 
ହୋଇଥାଆନ୍ତି ଏବଂ ନିର୍ଦ୍ଦିଷ୍ଟ ଭାବରେ ସଜିତ ହୋଇ ରହି ଥାଆନ୍ତି । ତେଣୁ ଲେଜର୍‌ ରଶ୍ମି 
ହେଉଛି ଶୃଙ୍ଖଳିତ ଆଲୋକ ରଶ୍ମି। ଏହା ମଧ୍ଯ ତୀବ୍ର ଶକ୍ତିର ସମଷ୍ଟି । କିନ୍ତୁ ସାଧାରଣ 
ଆଲୋକ ରଶ୍ମିରେ ଏହା ଦେଖାଯାଏ ନାହିଁ। ଅଣୁର ଉତ୍ସ ଅନୁସାରେ ଲେଜର୍‌ କଠିନ, 
ତରଳ ବା ଗ୍ୟାସୀୟ ହୋଇଥାଏ। ଲେଜର୍‌ ରଶ୍ମି ନିର୍ଗତ କରିବା ପାଇଁ ଗ୍ୟାସ୍‌ ଲେଜର୍‌ରେ 
ଗ୍ୟାସ୍‌ର ଅଣୁ କିମ୍ବା ପରମାଣୁଗୁଡ଼ିକ ତୀବ୍ତଭାବରେ ଉଦ୍ଦୀପିତ ହୋଇଥାଆନ୍ତି। ଏ ପ୍ରକାର 
ଲେଜର୍‌ ୧ ୯ ୬୦ ମସିହାରେ ଉଭଭାବନ କରାଯାଇଥଲା। ଏହି ଲେଜର୍‌ ଅବିମିଶ୍ରିତ ଏବଂ 
ତୀକ୍ଷ୍ଷ ଆଲୋକ ରଶ୍ମି ସୃଷ୍ଟି କରେ। ଏ ପ୍ରକାର ଆଲୋକ ରଶି ଦୈନନ୍ଦିନ ଜୀବନରେ 
ବ୍ୟବହାର କରାଯାଇପାରେ ନାହିଁ। ଶକ୍ତିଶାଳୀ ଅଙ୍ଗାରକାମ୍ବ ଲେଜର୍‌ ଉଭଭାବନ ହେବା 
ପରେ ବିଭିନ୍ନ ବୈଜ୍ଞାନିକ କ୍ଷେତ୍ରରେ ଏହା ବ୍ୟବହୃତ ହେଉଛି । ବର୍ଭମାନ ଲେଜର୍‌ ରଶ୍ମି 
ଦ୍ଵାରା ପ୍ରାୟ ୧ ସେକେଣ୍ଡରେ ଶକ୍ତ ଷ୍ଢିଲ୍‌କୁ କଟାଯାଇ ପାରୁଛି । 

ଚନ୍ଦ୍ରକୁମାର ନାରଣଭାଇ ପଟେଲ ଅଙ୍ଗାରକାମ୍ନ ଲେଜର ରଶ୍ମି ଉଭାବନ କରିଥଲେ । 
ପଟେଲଙ୍କ ଏହି ଉଦ୍ଭାବନ ବିଭିନ୍ନ କ୍ଷେତ୍ରରେ ପ୍ରୟୋଗ କରାଯାଉଛି। ତାଙ୍କ ଦ୍ଵାରା 
ଉଦଭଭାବିତ ହୋଇଥବା ଲେଜର୍‌ ରଶ୍ମି ଖୁବ୍‌ ଶକ୍ତଶାଳୀ | ସେହି ରଶ୍ମିଗୁଡ଼ିକ ମଧ୍ଯରୁ ଅଧ୍ବକାଂଶ 
ଅଦୃଶ୍ୟ ଅବଲୋହିତ (୩୪ାible infrared) ପରିସରଭୁକ୍ତ । ବାୟୁମଣ୍ଡଳ ସାଧାରଣ 
ଆଲୋକ ରଶ୍ମି ତୁଳନାରେ ଖୁବ୍‌ କମ୍‌ ଅଦୃଶ୍ୟ ଅବଲୋହିତ ରଶ୍ମି ଶୋଷଣ କରେ। ତେଣୁ 
ଏହି ଲେଜର୍‌ ରଶ୍ମି ସାହାଯ୍ୟରେ ସାରା ପୂଥବୀ ଓ ମହାକାଶକୁ ସମ୍ବାଦ ପ୍ରେରଣ କରାଯାଇ 
ପାରୁଛି। ବାୟୁମଣ୍ଡଳର ପ୍ରଦୂଷଣକୁ ଜାଣିବା ପାଇଁ ଏହି ଲେଜର୍‌ ରଶ୍ମି ମଧ୍ଯ ବ୍ଯବହାର 
କରାଯାଏ | ଗ୍ୟାସୀୟ, ତରଳ ଓ କଠିନ ପଦାର୍ଥକୁ ଅନୁଧ୍ୟାନ କରିବା ପାଇଁ ଲେଜର୍‌ ରଶ୍ମି 
ହେଉଛି ଏକ ଶକ୍ତିଶାଳୀ ମାଧ୍ଯମ 

ବରଁ ମାନ ଚନ୍ଦ୍ରକୂମାର ନାରଣଭାଇ ପଟେଲ ଆମେରିକାର ବେଲ୍‌ 
ଲାବୋରେଟୋରୀର Physical Research Laboratoryରେ କାର୍ଯ୍ୟନିର୍ବାହୀ ନିର୍ଦ୍ଦେଶକ 
ଅଛନ୍ତି । ୧୯୭୪ ମସିହାରେ ସେ US National Academy of Sciencesକୁ 
ନିର୍ବାଚିତ ହୋଇ ଖ୍ୟାତିଲାଭ କରିଥଲେ ଏତଦ୍ବ୍ୟତୀତ ସେ Ballantine Medal, 
The Zworykin Award ଏବଂ The Lamme Medal ପ୍ରାପ୍ତ ହୋଇଥିଲେ । ଜଣେ 
ଭାରତୀୟ ବୈଜ୍ଞାନିକ ଭାବରେ ସେ ସାରା ବିଶ୍ଵରେ ଅଙ୍ଗାରକାମ୍ପ ଲେଳର୍‌ ରଶ୍ମି ଉଦ୍ଭାବନ 
ପାଇଁ ସୁଖ୍ୟାତି ଲାଭ କରିଛନ୍ତି। 

ଏସ୍‌.ଜେ. ନାଗୋଲୋଟିମାଥ 


ପ୍ରଫେସର ଡାକ୍ତର ନିମାଇଁ ଚରଣ ପରିଜା 


ଡାକ୍ତର ନାଗୋଲୋଟିମାଥ ଜଣେ ବିଶିଷ୍ଟ ବୈଜ୍ଞାନିକ, ଲେଖକ ଓ ସ୍ଵନାମଧନ୍ୟ 
ଡାକ୍ତର ଭାବେ ସାରା କର୍ଣ୍ଣାଟକ ପ୍ରଦେଶରେ ପରିଚିତ ଥିଲେ । ନାଗୋଲୋଟିମାଥ ଜୁଲାଇ 
୨୦ ତାରିଖ ୧୯ ୪୦ ମସିହାରେ କର୍ଣ୍ଣାଟକର ପଡ଼ାଗଠାରେ ଜନ୍ମଗ୍ରହଣ କରିଥଲେ। 
ତାଙ୍କର ପୂରା ନାମଥଲା ସଦ୍ଶିବାୟା ଜାମ୍ଭୟା ନାଗୋଲୋଟିମାଥ। ସେ ଏକ ଦରିଦ୍ର 
ପରିବାରରେ ଜନ୍ମଗ୍ରହଣ କରିଥଲେ। ଜନ୍ମ ହୋଇଥବା ସ୍ଥାନର ନାମ ଥଲା ବନହାଟି, 
ଯାହାକି କର୍ଣ୍ଠାଟକର ବଗଲକୋଟ ଜିଲ୍ଲାରେ ଅବସ୍ପିତ। ଦରିଦ୍ର ପରିବାରରେ ଜନ୍ମହୋଇ 
ମଧ୍ୟ ସେ ନିଜକୁ ଜଣେ ପ୍ରଖ୍ୟାତ ପାଥୋଲୋଜି ଡାକ୍ତର ଓ ସ୍ଵନାମଧନ୍ୟ ଲେଖକ ହିସାବରେ 
ପ୍ରତିଷ୍ଠିତ କରାଇ ପାରିଥଲେ। 

ନାଗୋଲୋଟିମାଥ ଡାକ୍ତରୀ ପାଠ ପଢ଼ିଲା ବେଳେ ଏମ୍‌.ବି.ବି.ଏସ୍‌.ରେ ସ୍ବର୍ଣ୍ଣପଦକ 
ହାସଲ କରିଥିଲେ | ସେ ୧୯ ୭୦ରେ କର୍ଣ୍ଣାଟକ ୟୁନିଭରସିଟିରୁ ସ୍ବାତକୋର୍ତର ଡିଗ୍ରୀ 
ହାସଲ କରି ବେଲଗାଓରେ ଜେ.ଏନ୍‌. ମେଡ଼ିକାଲ କଲେଜରେ ଟାକିରିରେ ଯୋଗଦାନ 
କରିଥଲେ | ତାଙ୍କ ଦ୍ଵାରା ଆବିଷ୍ତ, କେତେକ ନୂତନ ତଥ୍ୟ ମଧୁମେହ ରୋଗ ଉପରେ 
ପର୍ଯ୍ୟବସିତ ଥଲା। ମଧୁମେହ ରୋଗର ଆନୁଷଙ୍ଗିକ କାରଣ ବିଷୟରେ ତାଙ୍କ ଦ୍ଵାରା 
ପ୍ରସାରିତ ସବିଶେଷ ତଥ୍ୟ ବହୁ ଅନ୍ତର୍ଜାତୀୟ ମେଡ଼ିକାଲ ମାଗାଜିନ୍‌ରେ ପ୍ରକାଶ ପାଇ ଉଚ୍ଚ 
ପ୍ରଶସିଂତ ହୋଇଥଲା। ସେ ବେଲଗାଓ, ବିଜାପୁର, ମହୀଶୂର, ହୁବୁଲି ଓ ବଗଲକୋଟ 
ମେଡ଼ିକାଲ କଲେଜରେ ଅଧ୍ଯକ୍ଷ ଥଲେ, ଗବେଷଣା କରିଥିଲେ ଓ ହଜାର ହଜାର ଛାତ୍ରଛାତ୍ରୀଙ୍କୁ 
ଶିକ୍ଷାଦାନ କରିଥିଲେ। ତାଙ୍କର ଶିକ୍ଷାଦାନ ପ୍ରଣାଳୀ ବେଶ୍‌ ଉଚ୍ଚକୋଟିର ଥଲା। 

ତାଙ୍କଦ୍ଵାରା ପରିଚାଳିତ ନିରନ୍ତର ମେଡ଼ିକାଲ ଶିକ୍ଷା ତାଲିମ (€ME) ସର୍ବଭାରତୀୟ 
ସ୍ତରରେ ପ୍ରସିଵି ଲାଭ କରିଥଲା। ଏହି ସଂକ୍ରାନ୍ତରେ ସେ ପୁସ୍ତକ ଓ ନିବନ୍ଧମାନ 
ଲେଖୁଯାଇଛନ୍ତି। ଏଥପାଇଁ ସେ ଅନ୍ତର୍ଜାତୀୟସ୍ତରରେ ବେଶ୍‌ ନାମ କରି ଯାଇଛନ୍ତି। 

ଭାରତର ବିଖ୍ୟାତ ଓ ବିଜ୍ଞାନିକ (ପଞ୍ଚମ ଭାଗ) #୫ ୧୩୦ 


ଡାକ୍ତର ନାଗୋଲୋଟିମାଥ ଚାରି ଦଶନ୍ଧି ଧରି ପାଥୋଲୋଜି ଓ 
ମାଇକ୍ରୋବାୟୋଲୋଜି ସର୍ବଭାରତୀୟ ସମ୍ମିଳନୀରେ ଏକ ଅଦ୍ଵିତୀୟ ବ୍ୟକ୍ତିତ୍ଵ ଥଲେ। 
ନିରନ୍ତର ମେଡ଼ିକାଲ ଶିକ୍ଷା ତାଲିମ ବ୍ୟବସ୍ଥା ପରିଚାଳନା କରିବାରେ ସେ ବେଶ୍‌ ସିଦ୍ଧହସ୍ତ 
ଥଲେ। ଏପରି ସମ୍ମିଳନୀ ଆୟୋଜନ କରିବାରେ ଧୁରନ୍ଧର ଥଲେ ଓ ପ୍ରଥମେ ସେ 
୧୯ ୯ ୬ରେ ମହୀଶୂର ଠାରେ ଏହା ଆରମ୍ଭ କରିଥୁଲେ। ଏହି ସମ୍ମିଳନୀ ପ୍ରସ୍ତୁତି ତାଙ୍କର 
ଏକ ଧାରାବାହିକ କୃତିତ୍ଵ ବୋଲି କୁହାଯାଏ। ତା'ପରେ ପରେ ସେ ଏପରି ସମ୍ମିଳନୀ 
ହୁବୁଲି, ଲକ୍ଷ୍ଲୌ, ଦିଲ୍ୀ, ଚଣ୍ଜିଗଡ଼, ହାଇଦରାବାଦ୍‌, ଚେନ୍ନାଇ, ଲୁଧଆନା ଓ ତ୍ରିଭେନ୍ଦ୍ରମରେ 
ଆରମ୍ଭ କରି ଶହ ଶହ ମେଡ଼ିକାଲ ଛାତ୍ରଛାତ୍ରୀଙ୍କୁ ତାଲିମ ପାଇବାର ଉପଯୁକ୍ତ ସୁଯୋଗ 
ପ୍ରଦାନ କରିଥଲେ। ଏହି ପ୍ରକାର ସସ୍ଜିଳନୀରେ ଯୁକ୍ତରାଷ୍ଟୀ ଆମେରିକା ଓ ଅନ୍ଯାନ୍ଯ 
ବାହାର ରାଜ୍ୟରୁ ପ୍ରଶିକ୍ଷଣ ନେବା ପାଇଁ ଛାତ୍ରମାନେ ପହଞ୍ଚୁଥଲେ। 


ଏହି କାର୍ଯ୍ୟକ୍ରମର ସୁଫଳ ସମ୍ବାଦ ବ୍ରିଟେନର ରୟାଲ ସୋସାଇଟି ଅଫ୍‌ ପାଥୋଲୋଜି 
ଅନୁଷ୍ଠାନ ପାଖରେ ପହଞ୍ଚଥଲା। ଫଳରେ ସେମାନେ ଡାକ୍ତର ନାଗୋଲୋଟିମାଥଙ୍କୁ ଲଣ୍ଡନ 
ନିମନ୍ତ୍ରଣ କରିଥଲେ । ସେଠାରେ ଏହି ପ୍ରକାର ପ୍ରଶିକ୍ଷଣ ଆରମ୍ଭ କରି ସେ ବହୁ ଡାକ୍ତରଙ୍କର 
ପ୍ରଶଂସା ଅର୍ଜନ କରିଥିଲେ। ପରେ ପରେ ଭାରତ - ଇଂଲଣ୍ଡ ମିଳିତ ଆନୁକୂଲ୍ୟରେ 
ଭେଲୋର ଓ ଦିଲ୍ଲୀଠାରେ ପ୍ରତିବର୍ଷ ପ୍ରଶିକ୍ଷିଣ ଶିବିର ଆୟୋଜନ କରାଯାଇଥିଲା | ଏହି 
କ୍ଷେତ୍ରରେ ତାଙ୍କର ସଫଳ ଅବଦାନ ପାଇଁ ଯୁକ୍ତରାଷ୍ଟ୍ର ଆମେରିକାର ହାର୍ଟଫୋର୍ଡ଼ (Hat 
Ford) ସଂସ୍ଥା ଦ୍ଵାରା ସେ ସମ୍ମାନିତ ହୋଇଥିଲେ । ଏହା ବ୍ୟତୀତ ଅନ୍ତର୍ଜାତୀୟ ଉତ୍ତର 
ଆମେରିକାର ପାଥୋଲୋଜି ସଂସ୍ଥା ଦ୍ଵାରା ମଧ୍ଯ ପୁରସ୍କୃତ ହୋଇଥୂଲେ ସେ । 


ଡାକ୍ତର ନାଗୋଲୋଟିମାଥ ବେଲଗାଁଓ ଠାରେ ଥବା ଜବାହାରଲାଲ ନେହେରୁ 
ମେଡ଼ିକାଲ କଲେଜରେ ଏକ ପାଥୋଲୋଜି ସଂଗ୍ରହାଳୟ ପ୍ରତିଷ୍ଠା କରିଥିଲେ। ଏହି 
ସଂଗ୍ରହାଳୟ ସମଗ୍ର ଏସିଆ ମହାଦେଶରେ ପ୍ରଥମ ବୋଲି କୁହାଯାଏ । ଏହା ବ୍ୟତୀତ ସେ 
ବି.ଏଲ୍‌.ଡ଼ିଇ. ମେଡ଼ିକାଲ କଲେଜ, ବିଜାପୁରଠାରେ ଏକ ପଥର ସଂଗ୍ରହାଳୟ ( ଶରୀରରୁ 
ବାହାରିଥିବା ପଥର) ଆରମ୍ଭ କରିଥିଲେ ଓ ଏହା ପୂଥବୀରେ ସର୍ବଶ୍ରେଷ୍ଠ ବୋଲି କୁହାଯାଏ | 
ସେ ମଧ୍ଯ ବେଲଗାଓଠାରେ ଏକ ବିଜ୍ଞାନକେନ୍ଦ୍ର ପ୍ରତିଷ୍ଠା କରିଥିଲେ ଏବଂ ଏହା ଶିକ୍ଷା 
ପାଇବାର ଏକ ଉନ୍ନତ କେନ୍ଦ୍ର ଥଲା ବୋଲି ବିବେଚନା କରାଯାଉଥିଲା | 


ଡାକ୍ତର ନାଗୋଲୋଟିମାଥ ବିଭିନ୍ନ ମେଡ଼ିକାଲ କଲେଜର ପ୍ରଫେସର ହେବା 
ସଙ୍ଗେ ସଙ୍ଗେ କର୍ଣ୍ଣାଟକର ଇନଷ୍ଷିଚ୍ୟୁଟ ଅଫ୍‌ ମେଡ଼ିକାଲ ସାଇନ୍ଵ୍‌ର ନିର୍ଦ୍ଦେଶକ ଥଲେ | 

ଭାରତର ବିଖ୍ୟାତ ବୈଜ୍ଞାନିକ ( ପଞ୍ଚମ ଭାଗ୍‌) @ ୧୩୧ 


ନିକଟ ଅତୀତରେ କର୍ଣ୍ଣାଟକ ରାଜ୍ୟ ବିଜ୍ଞାନ ପରିଷଦର ସେ ତୃତୀୟଥର ପାଇଁ ସଭାପତି 
ନିର୍ବାଚିତ ହୋଇଥିଲେ । ସ୍ଵର୍ଗତ ଡାକ୍ତର ଏଚ୍‌.ନରସିଂହମଙଙ୍କ ନିର୍ଦ୍ଦେଶରେ ଅନୁପ୍ରାଣିତ 
ହୋଇ ପ୍ରତି ଜିଲ୍ଲା ହେଡ୍‌ କ୍ଵାର୍ଟରରେ ବିଜ୍ଞାନ କେନ୍ଦ୍ର ପ୍ରତିଷ୍ଠା କରିବା ପାଇଁ ଉଦଯୋଗ 
ଆରମ୍ଭ କରିଥଲେ। 

ଡାକ୍ତର ନାଗୋଲୋଟିମାଥ ଡାକ୍ତରୀ ସମ୍ବନ୍ଧୀୟ ଅନେକ ପୁସ୍ତକ ଓ ନିବନ୍ଧ ଲେଖୁବା 
ପରେ ସାଧାରଣ ଜନତାଙ୍କ ପାଇଁ ଅନେକ ପୁସ୍ତକ ପ୍ରଣୟନ କରିଯାଇଛନ୍ତି। ତାଙ୍କର 
ବିଜ୍ଞାନଭିଭିକ ଲେଖା ବେଶ୍‌ ଉଚ୍ଚ କୋଟିର ଥଲା। ଏଥୁ ପାଇଁ ସେ ବହୁ ପୁରସ୍କାର ଓ 
ସମ୍ମାନ ପାଇଥଲେ। ୨ ୨ଟି ରାଜ୍ୟ ସମ୍ମାନ ଓ ୧ ୨ଟି ଜାତୀୟ ସମ୍ମାନ ପାଇ ସାରିଲା 
ପରେ ଡାକ୍ତର ନାଗୋଲୋଟିମାଥ ପାଇଥଲେ ପ୍ରଖ୍ୟାତ ଡାକ୍ତର ବି.ସି. ରାୟ ସମ୍ମାନ | 


କଟକ ଠାରେ ସର୍ବଭାରତୀୟ ପାଥୋଲୋଜି ଓ ମାଇକ୍ରୋବାୟୋଲୋଜି ହେଡକ୍ଵାର୍ଟର 
ପ୍ରତିଷ୍ଠା କରିବାରେ ତାଙ୍କର ସମର୍ଥନ ଓ ସାହାଯ୍ୟ ଆମମାନଙ୍କ ବେଶ ଉତ୍ସାହିତ କରିଥୁଲା। 
ସେ ସର୍ବଭାରତୀୟ ପାଥୋଲୋଜି ଓ ମାଇକ୍ରୋବାୟୋଲୋୌଙି ଆସୋସିଏସନର ସମ୍ମାନଜନକ 
ସଭାପତି ଆସନ ଅଳଙ୍କୃତ କରିଥଲେ। ସେ ମଧୁମେହରେ ପୀଡ଼ିତ ଥଲେ । ସେଥିପାଇଁ 
ଅନେକ ନିବନ୍ଧ ଲେଖୁଥିଲେ ଓ କାର୍ଯ୍ୟ କରିଥିଲେ । ହେଲେ ସମ୍ମିଳନ୍‌ରେ ମିଠାଖାଇବାକୁ 
ଓ ଅନ୍ୟମାନଙ୍କୁ ସାଙ୍ଗରେ ଧରି ମିଠା ଖୁଆଇବାକୁ ଭଲ ପାଉଥଲେ। 9 ଓ ୦୫ ମସିହାରେ 
ଇନ୍ଦୋରଠାରେ ସର୍ବଭାରତୀୟ ସମ୍ମିଳନୀରେ ଯୋଗଦେଇ ବ୍ୟକ୍ତିଗତ ଭାବେ ଏହି ଲେଖକଙ୍କୁ 
ଓ ପ୍ରଫେସର ବିଜୟ କୁମାର ନନ୍ଦଙ୍କୁ ଡାକି ମିଠା ଖୁଆଇଥଲେ। ଏହି ମେଧାବୀ ଛାତ୍ର, 
ଉଚ୍ଚକୋଟୀର ଶିକ୍ଷକ, ସଂଗ୍ରାହକ, ଲେଖକ, ସଂଗଠକ, ଉର୍ମ ପ୍ରଶାସକ ଓ ଖ୍ୟାତିସମ୍ପନ୍ତୁ 
ଡାକ୍ତର-ବୈଜ୍ଞାନିକ, ଡାକ୍ତରଂପାଥୋଲୋକଜିଷ୍ଟ ୬୬ ବର୍ଷ ବୟସରେ ମୃତ୍ୟୁବରଣ 
କରିଥଲେ। ତାଙ୍କ ପରି ଜଣେ ନିରଳସ ବ୍ୟକ୍ତ ଓ ଡାକ୍ତର-ବୈଜ୍ଞାନିକ କ୍ୃଚିତ୍‌ ଜନ୍ମ ' 
ନେଇଥାନ୍ତି। ତାଙ୍କ ମୃତ୍ୟୁରେ କର୍ଣ୍ଣାଟକ ରାଜ୍ୟ ଡେପୁଟି ଚିଫ୍‌ ମିନିଷ୍ଟର, ଗୃହମନ୍ତ୍ରୀ, 
ଏମ୍‌.ପି. ଓ ଅନେକ ବିଦ୍ାନ୍‌ ଶ୍ରଦ୍ଧାଞ୍ଜଳି ଜଣାଇ ତାଙ୍କୁ ଜଣେ ବିଖ୍ୟାତ ଡାକ୍ତର-ବୈଜ୍ଞାନିକ 
ବୋଲି ଅଭିହିତ କରିଥଲେ | ବିଖ୍ୟାତ ସାମ୍ବାଦିକ ଜି.ଟି. ନାରାୟଣ ରାଓ ତାଙ୍କୁ ମହୀଶୁରର 
ଶ୍ରେଷ୍ଠ ତାରକା ବୋଲି ଅଭିହିତ କରିଥଲେ। ସେ ସର୍ବଭାରତୀୟ ପାଥୋଲୋଜି ଓ 
ମାଇକ୍ରୋବାୟୋଲୋଜି ଆସୋସିଏସନ୍‌ର ଅନ୍ୟ ଏକ ବିଭାଗ ଆଇ:.ସି.ପି. (Indian 
ଠଠା€ge of Pathology)ର Dean ଭାବେ ମୁତ୍ୟୁ ପର୍ଯ୍ୟନ୍ତ ରହିଥିଲେ। 

କୈଳାସ ଚନ୍ଦ୍ର ଦାଶ 


ପ୍ରଫେସର୍‌ ଡକୃର ରମେଶ ଚନ୍ଦ୍ର ପରିଡ଼ା 


ଆତ୍ସସଚେତନ କର୍ମଯୋଗୀମାନେ ସାଧାରଣତଃ ବିଜ୍ଞାପନ ବିମୁଖ ହୋଇଥାନ୍ତି। 
ସାଧନା ଓ ସିବି ମଧ୍ଯରେ ଲୁକ୍ଟାୟିତ ବିଲୋଳ ଆନନ୍ଦ ତାଙ୍କୁ ଉର୍ବ୍ବ ଚେତା କରିଥାଏ । ତେଣୁ 
ସେମାନେ ସ୍ଵୀକୃତି-କାଙ୍ଗାଳ ହୋଇ ନଥାନ୍ତି | ଏହି ସତ୍ୟ ସବୁ ଉପଲବ୍ଧି କରିହୁଏ ପ୍ରଫେସର 
କୈଳାସ ଚନ୍ଦ୍ର ଦାଶଙ୍କ ଜୀବନଧାରାକୁ ଅନୁଧ୍ୟାନ କଲେ। ଅତଏବ ଜଣେ କୃତବିଦ୍ଯ 
ଗବେଷକ ତଥା ଶିକ୍ଷାବିତ୍‌ ହିସାବରେ ବିରଳ ସଫଳତା ହାସଲ କରିଥବା ଏହି ବଣମଲ୍ୀଙ୍କ 
ସୁଗନ୍ଧ ସିନା ସୁଦୂର ଦେଶବିଦେଶକୁ ପ୍ରସାରିତ ହୋଇପାରିଛି, ତେବେ ସେ ନିଜେ 
ରହିଯାଇଛନ୍ତି ସାଧାରଣ ଦୃଷ୍ଟିର ଅନ୍ତରାଳରେ । 


ଅଜୈବ ବିଜ୍ଞାନ - ଜୈବ ବିଜ୍ଞାନ ମଧ୍ୟରେ ସମ୍ପର୍କର ସେତୁବନ୍ଧର ନିଷ୍ଠାପର 
ବିନ୍ଧାଣୀ ପ୍ରଫେସର ଦାଶ ୧୯ ୪୩ ଜାନୁୟାରୀ ୫ ତାରିଖ ଦିନ କଟକ ଜିଲ୍ଲାର ସାଲେପୁର 
ନିକଟସ୍ଥ ଶୁକ୍ଲେଶ୍ଵର ନୂଆଗାଁ ନିବାସୀ ହାଡ଼ିବନ୍ଧୁ ଦାଶ ଏବଂ ଧୀରାମଣିଙ୍କ ତୃତୀୟ ସନ୍ତାନ 
ରୂପେ ଜନ୍ମଗ୍ରହଣ କରିଥଲେ। ସ୍ଥାନୀୟ ବିଦ୍ୟାଳୟରେ ପ୍ରାଥମିକ ଓ ମାଧ୍ଯମିକ ଶିକ୍ଷାର 
ସମାପନ ପରେ ସେ ରେଭେନ୍‌ସା ମହାବିଦ୍ୟାଳୟରୁ ରସାୟନ ବିଜ୍ଞାନରେ ସମ୍ମାନର 
ସ୍ବାତକ ( ୧୯୬୧) ତଥା ସ୍ବାତକୋତ୍ତର ( ୧୯୬୩) ଏବଂ ଉତ୍କଳ ବିଶ୍ବବିଦ୍ୟାଳୟରୁ 
ଆଚାର୍ଯ୍ୟ ( ୧୯୬୭) ତଥା ଆଚାର୍ଯ୍ୟୋତ୍ତର ( ୧୯୮ ୨) ଉପାଧୂମାନ ହାସଲ କରିଥିଲେ 
ତାଙ୍କର କର୍ମମୟ ଜୀବନ ଆରମ୍ଭ ହୋଇଥଲା ରାଉରକେଲାସ୍କିତ ଆଞ୍ଚଳିକ ଯାନ୍ତିକ 
ମହାବିଦ୍ୟାଳୟର ରସାୟନ ବିଜ୍ଞାନ ଅଧ୍ୟାପକ ରୂପେ (୧୯୬୩ ରୁ ୧୯୬୮) 
ତପ୍ପରେ ସେ ଉଜକଳ ବିଶ୍ବବିଦ୍ୟାଳୟରେ ଯୋଗ ଦେଲେ ( ୧୯୬୮) ଏବଂ ସେଠାରେ 
ପ୍ରଫେସର ଓ ବିଭାଗୀୟ ମୁଖ୍ୟ ରୂତେ କାର୍ଯ୍ୟକଲା ପରେ ୨୦୦୩ ମସିହାରେ ଚାକିରିରୁ 
ଅବ୍ୟାହତି ନେଲେ । 

ଅଜୈବ ରସାୟନବିଜ୍ଞାନ କ୍ଷେତ୍ରରେ ସେ ଥଲେ ରାଜ୍ଯର ଜଣେ ଅଗ୍ରଗଣ୍ଯ 
ଗବେଷକ। ଏହାର ବିଭିନ୍ନ ଦିଗରେ ଗବେଷଣା କରି ସେ ବହୁ ସ୍ଵନାମଧନ୍ଯ ଜାତୀୟ 
ତଥା ଆନ୍ତର୍କାତିକ ଗବେଷଣା ପତ୍ରିକାରେ ପ୍ରକାଶ କରିଥିଲେ ୧ ୫୯ଟି ନିବନ୍ଧ ଏବଂ 
ଦୁଇଟି ସମୀକ୍ଷା ¦ ତାଙ୍କ ତନ୍ତାବଧାନରେ ଗବେଷଣା କରି ୧୭ ଜଣ ଛାତ୍ରଛାତ୍ରୀ ଆଚାର୍ଯ୍ୟ 
(Ph.D.) ଉପାଧୂବଲାଭ କରିଛନ୍ତି | ସେମାନେ ଆଜି ଦେଶ-ବିଦେଶର ବିବିଧ ବିଶ୍ଵବିଦ୍ୟାଳୟ 
ତଥା ଗବେଷଣାଗାରରେ ସୂପ୍ରତିଷ୍ଠିତ । ପ୍ରଫେସର ଦାଶଙ୍କ ପ୍ରଶସ୍ତ ଗବେଷଣାକ୍ଷେତ୍ରରେ 
ଅନ୍ତର୍ଭୁକ୍ତ ଥଲା ଇମିଡ଼ାଜୋଲ-ଭିଭିକ ଲିଗାଣ୍ଡମାନ ବ୍ଯବହାର କରି ନାନାପ୍ରକାର 
ଉପସହଯୋଜ୍ୟ ଯୌଗିକ, ଭିଟାମିନ-ବି ୧୨ର ପ୍ରତିରୂପ ରୂପେ କୋବାମାଇଡ୍‌ 
କୋଏନ୍‌ଜାଇମ୍‌ କମ୍ପେକ୍ଟ ଉଚ୍ଚତର ଉପସହଯୁଜ୍ୟ ରାଶି ବିଶିଷ୍ଟ ଜିର୍‌କୋନିଅମ ସମେତ 
ଅନ୍ୟ କେତେକ ଆକ୍ତିନାଇଡ଼ ଓ ଲାନ୍ସାନାଇଡ଼ କମ୍ପେେକ୍ ଇତ୍ୟାଦିର ପ୍ରସ୍ତୁତି ଏବଂ ଅଧ୍ୟୟନ | 
ସେ ମଧ୍ଯ ଜିରକୋନିୟମ, ୟୁରାନିୟମ ଓ ଥୋରିୟମର ନିଷ୍ବର୍ଷଣ ତଥା ପୃଥକୀକରଣ 
ଏବଂ ସୁନାର ଅର୍ଗାନୋଧାତ୍ବିକର ରସାୟନ ଅଧ୍ୟୟନ ଓ ଜୈବିକ ଗୁରୁତ୍ଵ ଥବା ଯୌଗିକ 
ପ୍ରସ୍ତୁତି, ମଲିବ୍ଡ଼େନମ ଓ ଭାନାଡ଼ିୟମ ଧାତୁର ରସାୟନ ଏବଂ ଇଲେକଟ୍ରୋନ ସ୍ଥାନାନ୍ତରଣ 
ପ୍ରକ୍ରିୟା ଅଧ୍ୟୟନ ଇତ୍ଯାଦି କ୍ଷେତ୍ରକୁ ଗୁରୁତ୍ବ ପୂର୍ଣ ଅବଦାନ ଦେଇଯାଇଛନ୍ତି। ଏଥୁପାଇଁ 
ତାଙ୍କୁ ମିଳିଛି ଜେନେଭାସ୍ିତ ଇଣ୍ଟର୍‌ନ୍ୟାସନାଲ୍‌ ୟୁନିୟନ ଅଫ୍‌ ପିଓର ଆଣ୍ଡ ଆପ୍ଲାଏଡ଼ 
କେମେସଷ୍ଟି, ଲଣ୍ଡନସ୍ଥିତ ରୟାଲ ସୋସାଇଟ ଅଫ୍‌ କେମେଷ୍ଟି, ଆଲାହାବାଦସ୍ଥିତ ଇଣ୍ଡିଆନ 
ନ୍ୟାସନାଲ ଏକାଡ଼େମୀ ଅଫ ସାଇନସେସ ଆଦି ସମ୍ମାନଜନକ ପ୍ରତିଷ୍ଠାନର ସଦସ୍ୟତା। 
ଏହା ବ୍ୟତୀତ ସେ କାଉନସିଲ ଅଫ ଦି ଇଣ୍ଡିଆନ କେମିକାଲ ସୋସାଇଟି, କମିଶନ ଅଫ 
ଦି ଇଣ୍ଟରନ୍ୟାସନାଲ ୟୁନିୟନ ଅଫ୍‌ ପିଓର ଆଣ୍ଡ୍‌ ଆପ୍ଲାଏଡ଼ କେମେଷ୍ଟି, ଆଡ଼ଭାଇଜରି 
କମିଟି ଅଫ୍‌ ଇଣ୍ଟରନ୍ୟାସନାଲ କନଫରେନ୍ବ୍‌ ଅନ ରେଡ଼ିଏସନ ଆଣ୍ଡ ରେଡ଼ିଓ-କେମେସଷ୍ଟି 
ଇତ୍ୟାଦିର ସଦସ୍ୟ ଭାବେ କାର୍ଯ୍ୟ କରିବା ସଙ୍ଗେ ସଙ୍ଗେ କେନ୍ପବରିଜ (ଇଂଲଣ୍ଡ), ମ୍ୟୁନିକ 
(ଜର୍ମାନୀ) , ଇଣ୍ଡିଆନା ( ଆମେରିକା) ଆଦି ବିଶ୍ଵବିଦ୍ୟାଳୟରେ ଭିଜିଟିଂ ପ୍ରଫେସର ରୂପେ 
ବହୁ ବିଶ୍ଵପ୍ରସିଦ୍ଧ ରସାୟନବିତ୍‌ଙ୍କ ସହିତ ଗବେଷଣା କରିଛନ୍ତି। ସେହିପରି ସେ ମଧ୍ଯ 
ଜର୍୍ଠାଲ ଅଫ ଇଣ୍ଡିଆନ କେମିକାଲ ସୋସାଇଟି, ସିଏସ୍‌ଆଇଆର ର୍ଣ୍ତାଲ, ଜର୍ଣ୍ଣାଲ ଅଫ 
କେମେନଷ୍ଟି ପରି ଗୁରୁତ୍ଵପୂର୍ଣ ଗବେଷଣା ପତ୍ରିକାର ସମ୍ପାଦନା ମଣ୍ଡଳୀର ସଦସ୍ଯ ତଥା 
ଅବୈତନିକ ସମ୍ପାଦକ ରୂପେ କୃତିତ୍ଵର ସହ କାର୍ଯ୍ୟନିର୍ବାହ କରିଚନ୍ତି। ପୁନଶ୍ଚ ଆଚାର୍ଯ୍ୟୋତ୍ତର 
ଗବେଷଣା ପାଇଁ ତାଙ୍କୁ ଆଲବର୍ଟ ବିଶ୍ଵବିଦ୍ୟାଳୟ (କାନାଡ଼ା), ୟର୍କ ବିଶ୍ବବିଦ୍ୟାଳୟ 
(କାନାଡ଼ା) , ଉର୍ଡ଼ବର୍ଗ ବିଶୃବିଦ୍ୟାଳୟ ( ଜର୍ମାନୀ) , ସସେକସ୍‌ ବିଶ୍ଵବିଦ୍ୟାଳୟ ( ଇଂଲଣ୍ଡ), 

ମ୍ୟୁନିକ୍‌ ବୈଷୟିକ ବିଶ୍ଵବିଦ୍ୟାଳୟ ( ଜର୍ମାନୀ) ଆଦି ସ୍ଵନାମଧନ୍ୟ ବିଶ୍ଵବବିଦ୍ୟାଳୟମାନଙ୍କରୁ 
ଫେଲୋସିପ ମିଳିଛି। ରସାୟନବିଜ୍ଞାନ କ୍ଷେତ୍ରକୁ ତାଙ୍କର ଗୁରୁତ୍ଵ ପୂର୍ବ ଅବଦାନ ଲାଗି 
ତାଙ୍କୁ ମିଳିଥିବା ଅନ୍ୟାନ୍ୟ ପୁରସ୍କାର ଓ ସମ୍ମାନ ମଧ୍ଯରେ ରହିଛି ବିଶ୍ଵବିଦ୍ୟାଳୟ ଆୟୋଗର 
ସଦସ୍ୟତା (୧୯୮୫ ରୁ ୧୯୮୭), ପ୍ରଫେସର ପ୍ରିୟରଞ୍ଜନ ରାୟ ସୃତିପଦକ ଓ 
ପୁରସ୍କାର ( ୧୯୯ ୦), ଆଚାର୍ଯ୍ୟ ପ୍ରଫୁଲ୍ଲ ଚନ୍ଦ୍ରରାୟ ସୃତିପଦକ ଓ ପୁରସ୍କାର ( ୧୯୯୩) 
ଏବଂ ସାମନ୍ତ ଚନ୍ଦ୍ରଶେଖର ପୁରସ୍କାର ( ୧୯୯୩) ଓ ପଦକ ( ୧୯୯୬) | 


ପ୍ରଫେସର ଦାଶ ଯେ କେବଳ ଜଣେ ଉଚ୍ଚକୋଟିର ଗବେଷକ ଥିଲେ ତା” ନୁହେଁ 
ସେ ମଧ୍ଯ ଥଲେ ଛାତ୍ରବସ୍ଳ ପ୍ରବୀଣ ଶିକ୍ଷକ ଏବଂ ମାନବବାଦୀ ମଣିଷ | ତାଙ୍କର ୪୦ 
ବର୍ଷର ଅଧ୍ୟାପନା ମଧ୍ୟରେ ସେ ଆମ ରାଜ୍ୟରେ ଅଜୈବ ରସାୟନ ବିଜ୍ଞାନ ଶାଖାରେ ଶିକ୍ଷା 
ଓ ଗବେଷଣାକୁ ସୁପ୍ରତିଷ୍ପିତ କରିଯାଇଛନ୍ତି । ବିଗତ ଏପ୍ରିଲ ୧୦, ୨୦ ୧୦ ଦିନ ଇହଧାମ 
ତ୍ୟାଗ କରିଥିବା ଏହି ମହାନ୍‌ ବୈଜ୍ଞାନିକ ଓ ଶିକ୍ଷାବିତଙ୍କର ନିଷ୍ଠା ଓ ଆଦର୍ଶ ତାଙ୍କର ଶହ 
ଶହ ଛାତ୍ରୀଛାତ୍ରଙ୍କ ଅନୁପ୍ରାଣିତ କରୁ, ଏହା ହିଁ ରାଜ୍ୟର ସମସ୍ତ ଶିକ୍ଷାପ୍ରେମୀଙ୍କର କାମନା 

ଏସ୍‌. ସଂଧ୍ଯାମଣି 
ଡାକ୍ତର ଅଞ୍ଜଳି ମହାପାତ୍ର 


ଏସ୍‌. ସଂଧ୍ୟାମଣି ଥଲେ ପ୍ରଖ୍ୟାତ ନିଦାନ ତତ୍ତ୍ବ ବିଶେଷଜ୍ଞ ଡାକ୍ତର ଶାମବେଦମ୍‌ 
ଶ୍ରୀରାମାଚାରୀଙ୍କ କନ୍ୟା । ଭାରତୀୟ ଆୟୁର୍ବିଜ୍ଞାନ ଗବେଷଣା ପରିଷଦ ବା ଇଣ୍ତିଆନ୍‌ 
କାଉନ୍‌ସିଲ୍‌ ଅଫ୍‌ ମେଡ଼ିକାଲ୍‌ ରିସର୍ଚ୍ଚ (୦M) ଏବଂ “ ଇନ୍‌ଷ୍ଚିଚିଉଟ୍‌ ଅଫ୍‌ ପାଥୋଲୋଜି'ର 
ନିର୍ଦେଶକ ଥଲେ ଡାକ୍ତର ଶ୍ରୀରାମାଚାରୀ। ତାଙ୍କ ପରିବାରର ପ୍ରଥମ ମହିଳା ଡାକ୍ତର 
ହେଉଛନ୍ତି ସଂଧ୍ୟାମଣି। ସଂଧ୍ଯାମଣି ପ୍ରାଥମିକ ଶିକ୍ଷା ମାଷ୍ଟର ଏନ୍‌. ଶ୍ରୀସୀତାରାମାୟାଙ୍କଠାରୁ 
ଲାଭ କରିଥଲେ। ସେହି ସୀତାରାମାୟା ମଧ୍ୟ ଥଲେ ସାର ଚନ୍ଦ୍ରଶେଖର 
ଭେଙ୍କଟରାମନଙ୍କ ଶିକ୍ଷକ । 


ସଂଧ୍ୟାମଣିଙ୍କ ପିତା ଗବେଷଣା କରୁଥିଲେ କୁନୁରସ୍ପିତ ମୁଷି ଗବେଷଣା ପ୍ରଚିଷ୍ଠାଟ 
ବା ନ୍ଧୟୁଟ୍ରିସନ୍‌ ରିସର୍ଚ୍ଚ ଲାବୋରେଟୋରୀରେ। ପିତାଙ୍କ ସହ ବହୁ ସମୟରେ ସଂଧ୍ଯାମଣି 
ଉକ୍ତ ଗବେଷଣାଗାରକୁ ଯାଉଥଲେ। ସେହି ପିଲା ବୟସରୁ ହିଁ ଲାବୋରେଟୋରାରେ 
ଫର୍ମାଲିନ୍‌ ଆଲ୍‌କହଲ୍‌, ଜାଇଲିନ୍‌, ଅଣୁବୀକ୍ଷଣ ଯନ୍ତ୍ର ଏବଂ ଗବେଷଣା ପାଇଁ ବ୍ୟବଦୃତ 
ହେଉଥିବା ବିଭିନ୍ନ ପ୍ରାଣୀଙ୍କ ସହ ପରିଚିତ ହେବାର ସୁଯୋଗ ଲାଭ କରିଥଲେ ସେ। 
ସେହିଠାରେ ହିଁ ଆଣୁବୀକ୍ଷକୀୟ ପରୀକ୍ଷା ଏବଂ ଗବେଷଣା ପ୍ରତି ରୁଚିର ବାଳ ଗ୍ରୋତ୍ଧୂତ 
ହୋଇଥୁଲା ତାଙ୍କଠାରେ | ଶ୍ରୀରାମାଚାରୀ ପ୍ରଥମେ ପୈଷ୍ିକ ଯକ୍ୃତ୍‌ରୋଗ ଉପରେ ଗଚେଷଷଣା 
ଆରମ୍ଭ କରି ପରେ ସ୍ଵାୟୁ-ନିଦାନତର୍ଵ ଶାଖାରେ ଉଚ୍ଚତର ଗବେଷଣାରେ ବ୍ରତୀ ଥୁଲେ। 
ପଦାର୍ଥ ବିଜ୍ଞାନ ଓ ରସାୟନବିଜ୍ଞାନ ବିଷୟରେ ମଧ୍ଯ ତାଙ୍କର ଗଭୀର ଜ୍ଞାନ ଥିଲା। 


ସଂଧ୍ୟାମଣି ନୂଆଦିଲ୍ଲୀସ୍ଥିତ ମୈୌଲାନା ଆଜାଦ ମେଡ଼ିକାଲ୍‌ କଲେଜରୁ ଏମ୍‌.ବି.ବି.ଏସ୍‌. 
ପାସ୍‌ କରି ନିଦାନତତ୍ତ୍ର ଶାଖାରେ ସ୍ବାତକୋତ୍ତର ଶିକ୍ଷା ଗ୍ରହଣ କରିବା ନିମନ୍ତେ ସ୍ମିର 
କଲେ | ତତଣୁ ସେ ଏହି ଶାଖାର ଜଣେ ସ୍ଵାତକୋତ୍ତର ଛାତ୍ରୀ ରୂପେ କପୋତ ତର 

ଭାରତର ବିଖ୍ୟାତ ବୈଜ୍ଞାନିକ (ପଞ୍ଚମ ଭାଗ୍‌) ® ୧୩୬ 


ନୂଆଦିଲ୍ଲୀରେ ଅବସ୍ଥିତ ସର୍ବଭାରତୀୟ ଭେଷଜ ପ୍ରତିଷ୍ଠାନ ବା ଅଲ୍ଇଶ୍ରିଆ ଇନ୍‌ଷ୍ଟିଚିଉଟ୍‌ 
ଅଫ୍‌ ମେଡ଼ିକାଲ୍‌ ସାଇନ୍ତେସ୍‌ ପ୍ରତିଷ୍ଠାନ (ଥ!|]/$)ରେ। ସେଠାରେ ଶ୍ରେଣୀକକ୍ଷଭିଭିକ 
ଶିକ୍ଷାପ୍ରଦାନ ଉପରେ ଗୁରୁତ୍ଵ ଦିଆ ନଯାଇ ପ୍ରତ୍ଯକ୍ଷ କାର୍ଯ୍ୟ ମାଧମରେ ଶିକ୍ଷା ପ୍ରଦାନ 
କରାଯାଉଥଲା। ଏହା ସହିତ ଅଙ୍ଗାଙ୍ଗୀଭାବେ ଜଡିତ ହୋଇଥଲା ଗବେଷଣା। ନିଜ 
ପିତାଙ୍କଠାରୁ ସଂଧ୍ଯାମଣି ସ୍ଵେହସାରୀୟ ଉପାଦାନକୁ ରଙ୍ଗେଇବା (fଉ-staining) ପଦ୍ଧତି 
ସହ ସଂଗ୍ରହାଳୟରେ ସଂରକ୍ଷିତ ହୋଇ ରହିଥିବା ମାନବ ଶରୀରର ବିଭିନ୍ନ ଅଂଶର ପୁନଃ 
ରଞ୍ଜନ (୮€୦ଠ0ଧU୮isation) କରିବା ପଦ୍ଧତି ମଧ୍ଯ ଶିଖଥୁଲେ ଓ ଏହାର ଉନ୍ନତି ବିଧାନ 
କରିପାରିଥଲେ | ତାଙ୍କର ଏହି ସଂକ୍ରାନ୍ତୀୟ ନିବନ୍ଧ ପ୍ରକାଶ ପାଇଥିଲା ˆ ଭିର୍କୋସ୍‌ ଆର୍କିଭ୍‌' 
(Virchows Archive) ନାମକ ସର୍ବପୁରାତନ ନିଦାନତର୍ତ୍ ପତ୍ରିକାରେ | 


ସଂଧ୍ୟାମଣି ତାଙ୍କ ସ୍ଵାତକୋତ୍ତର ଶିକ୍ଷା ଆରମ୍ଭ କରିବାର ମାତ୍ର ଛଅ ମାସ ଭିତରେ 
ତାଙ୍କ ମାଆଙ୍କର ଆକସ୍ମିକ ବିୟୋଗ ଘଟିଲା । ଫଳରେ ପରିବାରର ଦାୟିତ୍ଵ ଆସି ପଡ଼ିଲା 
ତାଙ୍କ ମୁଣ୍ଡ ଉପରେ । ପରିବାରର ଦାୟିତ୍ବ, ପାଠ ପଢ଼ାର ଚାପ ଓ ନିଜ କର୍ଭବ୍ୟ ସମ୍ପର୍କରେ 
ସଚେତନତାରେ ସେ ଏକରକମ ପେଷି ହୋଇଗଲେ। କିନ୍ତୁ ତାଙ୍କ ପିତା ଗବେଷଣା 
କାର୍ଯ୍ୟତତେ ଅତି ନିଷ୍ଠାର ସହ ବ୍ରତୀ ରହିବା ନିମନ୍ତେ ଉତ୍ସାହିତ କରି ଆସୁଥଲେ ତାଙ୍କୁ | 
ପିତାଙ୍କର ଯୁକ୍ତି ଥଲା ଯେ ଗବେଷଣାକାର୍ଯ୍ୟରେ ଡୁବି ରହିଲେ କନ୍ୟାଠାରେ ମାନସିକ 
ଚାପର ତୀବ୍ରତା ଯଥେଷ୍ଟ ହ୍ରାସ ପାଇଯିବ । 


ସ୍ଵାତକୋତ୍ତର ଶିକ୍ଷା ସମାପ୍ରି ପରେ ସେ କଷା! ର ପାଥୋଲୋଜି ବିଭାଗରେ 
ସିନିୟର ରେସିଡ଼େଣ୍ଟ ଏବଂ ଗବେଷଣା ସହକାରୀ ରୂପେ ନିଯୁକ୍ତି ପାଇଲେ। ବିବାହ 
କରିବା ପାଇଁ ଆଦୌ ଚାହୁଁ ନଥଲେ ସେ | କିନ୍ତୁ ପିତାଙ୍କ ଚାପକୁ ଏଡ଼େଇବା ସମ୍ଭବ ହେଲା 
ନାହିଁ। ଫଳରେ ଆଲ୍‌ୱାନ୍‌ ନାମକ ଜଣେ ଯୁବକଙ୍କ ସହ ତାଙ୍କର ବିବାହ ହୋଇଗଲା। 
ଆଲ୍‌ୱାନ୍‌ ଥୁଲେ କେରଳସ୍ଥିତ ବିକ୍ରମ ସରାଭାଇ ମହାକାଶ କେନ୍ଦ୍ରରେ କେମିକାଲ୍‌ ଇଞ୍ଜିନିୟର୍‌ | 
କେରଳର ରାଜଧାନୀ ତିରୁବନନ୍ତପୁରମ୍‌ଠାରେ ଅବସ୍ଥିତ “ଶ୍ରୀ ଚିତ୍ରା ତିରୁନାଲ୍‌ ଇନ୍‌ଷଚିଚିଉଟ୍‌ 
ଫର୍‌ ମେଡ଼ିକାଲ୍‌ ସାଇନ୍ତେସ୍‌ ଆଣ୍ଡ ଟେକ୍‌ନୋଲୋଜି? (SCTIMST) ପ୍ରତିଷ୍ଠାନର 
ପାଥୋଲୋଜି ବିଭାଗରେ ଜଣେ ଅଧ୍ୟାପିକା ଭାବରେ ଯୋଗ ଦେଲେ ସଂଧ୍ୟାମଣି। ସେଠାରେ 
ତାଙ୍କୁ ବିଭିନ୍ନ ରୋଗରେ ମୃତ୍ଯୁବରଣ କରୁଥିବା ଅନେକ ରୋଗୀଙ୍କ ଶବ ବ୍ଯବଛ୍ଛେଦ 
କରିବା ପାଇଁ ପଡୁଥିଲା 


ସେହି ଶବ ବ୍ୟବଚ୍ଛେଦ କରିବା ଅବସରରେ କେତେକ ଯୁବାବୟସର ବ୍ୟକ୍ତିଙ୍କ 
ରକ୍ତନଳୀଗୁଡ଼ିକରେ ସଂଧ୍ଯାମଣି ଲକ୍ଷ୍ୟଯକଲେ ଏକ ବିରଳ ଅସ୍ଵାଭାବିକତା। ଆକ୍ରାନ୍ତ 

ଭାରତର ବିଖ୍ୟାତ ବୈଜ୍ଞାନିକ (ପଞ୍ଚମ ଭାଗ୍‌) @ ୧୩୭ 


ରକ୍ତନଳୀଗୁଡ଼ିକ ସରୁ ହୋଇ ରବରନଳୀ ଭଳି ହୋଇଯାଇଥଲା। ରକ୍ତନଳୀର ରନ୍ଧ 
ଭିତରେ ରକ୍ତ ଜମାଟ ବାନ୍ଧିଯାଇ ତା'ର ରନ୍ଧୁକୁ ଅବରୋଧ କରିଦେଇଥଲା। ଜମାଟ 
ଖଣ୍ଡ ସାଙ୍ଗକୁ ଜମି ଯାଇଥଲା ଶ୍ଲେଷ୍ମାଭ ଆସ୍ତରଣ (mଧଠୋାଏ ନ!aques) | ରକ୍ତନଳୀ 
ଭିତରେ ସ୍ବେହସାର ତଥା କୋଲେଶଷ୍ଟିରଲ୍‌ ଜମି “ ଆଥେରୋସ୍‌କ୍ଲେରୋସିସ୍‌' 
(atherosclerosis) ବା ଧମନୀ ରୁଢ଼ତା ଜାତ ହେବା ତ ସାଧାରଣ କଥା| ହେଲେ 
ରକ୍ତନଳୀ ଭିତରେ ସ୍ବେହସାର ତଥା କୋଲେଷ୍ଟିରଲ୍‌ ନ ଜମି କଫ ସଦୃଶ ଶ୍ନେଷ୍କା ଜମିଯିବା 
ଘଟଣା ପୂର୍ବରୁ କେବେ ଜଣା ନଥୁଲା। ତେଣୁ ଏହା ଥଲା ପ୍ରଥମ ଆବିଷ୍ଠାର। ଏଭଳି 
ଅସ୍ବାଭାବିକତାକୁ ସଂଧ୍ଯାମଣି  ଶ୍େଷ୍କାଭ ରକ୍ତନଳୀବିକୃତି” (Mucoid Vasculopathy) 
ଭାବରେ ନାମକରଣ କରିଥଲେ। 


ଏଭଳି ବିକୃତିକୁ ପରୀକ୍ଷାମୂଳକ ଭାବରେ ଗବେଷଣା ପାଇଁ ବ୍ୟବହୃତ ହେଉଥିବା 
ପ୍ରାଣୀମାନଙ୍କଠାରେ ଜାତ କରାଯାଇପାରିବ କି ନା ଏ ସମ୍ପର୍କରେ ଗଭୀର ଭାବରେ ଚିନ୍ତା 
କରିବାକୁ ଲାଗିଲେ ସଂଧ୍ୟାମଣି। ସେ ଅନୁସନ୍ଧାନ କରି ଜାଣିପାରିଲେ, ଯେଉଁ 
ରୋଗୀମାନଙ୍କଠାରେ ସେହି ଧରଣର ବିକୃତି ପ୍ରକାଶ ପାଇଥିଲା ସେମାନେ ମୁଖ୍ୟତଃ ଅଳ୍ପ 
ପରିମାଣର ପୁଷ୍ଟିସାର ଏବଂ ଅଧକ ପରିମାଣର ଜଟିଳ ଶ୍ଵେତସାର (|ow-protein 
high-starch) ଜାତୀୟ ଖାଦ୍ୟ ଖାଇବାରେ ଅଭ୍ୟମ୍ଥ ଥଲେ | ତେଣୁ ସେ ମାଙ୍କଡ଼ମାନଙ୍କୁ 
ସେହିପ୍ରକାରର ଖାଦ୍ୟ ଖୁଆଇ ଚାଲିଲେ ଏବଂ ଗବେଷଣାର ଅନ୍ତର୍ଭୁକ୍ୁ ହୋଇଥୁବା ସେହି 
ମାଙ୍କଡ଼ମାନଙ୍କୁ ମାରି ସେମାନଙ୍କ ଶବ ପରୀକ୍ଷା କଲେ। ସେ ଲକ୍ଷ୍ଯ କଲେ ଯେ ଉକ୍ତ 
ମାଙ୍କଡ଼ମାନଙ୍କ ରକ୍ତନଳୀରେ ମଧ୍ଯ ପୂର୍ବୋକ୍ତ “ ଶ୍ନେଷ୍କାଭ ରକ୍ତନଳୀ ବିକୃତି ପରିଲକ୍ଷିତ 
ହେଉଛି | ତାହାଛଡ଼ା, ସେମାନଙ୍କଠାରେ ପରିଲକ୍ଷିତ ହେଉଛି ବିଭିନ୍ନ ଅଙ୍ଗରେ ଓ ରକ୍ତରେ 
ରହିଥିବା ବିଭିନ୍ନ ଉପାଦାନର ମାତ୍ରାରେ ଅସ୍ଵାଭାବିକତା | ଅବଶ୍ୟ ସ୍ଵନ୍ପ ପରିମାଣର ପୁଷ୍ଟିସାର 
ଖାଇବାକୁ ଦେଇ ମାଙ୍କ ଡ଼ମାନଙ୍କଠାରେ ବିଭିନ୍ନ ଅସ୍ଵାଭାବିକତା ଲକ୍ଷ୍ୟ କରିଥିଲେ ସଂଧ୍ଯାମଣିଙ୍କ 
ପିତା ଶୀରାମାଚାରୀ । 

ସଂଧ୍ୟାମଣି ମଧ୍ଯ ଆମବାତଜ ହୃଦ୍‌ରୋଗ ବା ° ରିଉମାଟିକ୍‌ ହାର୍ଟ ଡିସିଜ' 
(rheumatic heart disease) ଉପରେ ଗବେଷିଣା କରିବା ସଙ୍ଗେ ସଙ୍ଗେ ଖାଦ୍ୟରେ: 
ରହିଥୁବା ବିଷାକ୍ତ ଉପାଦାନ ଏବଂ ଜୀବନ ଶୈଳୀ ଦ୍ଵାରା ପ୍ରଭାବିତ ହେଉଥବା ରୋଗଗୁଡ଼ିକ 
ଉପରେ ଅନୁଧ୍ୟାନ ଚଳେଇଛନ୍ତି। 


ସଂଧ୍ୟାମଣିଙ୍କ ଗବେଷଣା ମୁଖ୍ୟତଃ ଚାରିଟି କ୍ଷେତ୍ରରେ କେନ୍ଦ୍ରିତ। ଏହି ଚାରିଟି 
କ୍ଷେତ୍ର ହେଲା ରକ୍ତନଳୀ ସଂମ୍ପକିତ ରୋଗ, ଅନ୍ତଃ-ହୃ ତ୍‌ପେଶୀୟ ତନ୍ତୁଳତା 

ଭାରତର ବିଖ୍ୟାତ ବୈଜ୍ଞାନିକ (ପଞ୍ଚମ ଭାଗ୍‌) # ୧୩୮ 


(endomyocardial fibrosis), ଆମବାତଜ ହୃଦ୍‌ରୋଗ ଏବଂ ବିଭିନ୍ନ ଧରଣର 
ମଧୁମେହ ବା ଡାଇବେଟିସ୍‌ ମେଲିଟସ୍‌ | 


ଲୁଇ ପାଶ୍ଚର୍‌ କହିଥିଲେ, “ ମନ ପୂର୍ବରୁ ପସ୍ତୁତ ହୋଇ ରହିଥଲେ ହିଁ ମନରେ 
ଆକସ୍ମିକ ଧାରଣା ଢୁକିଯାଏ (Chance favours the prepared mind)!” 
ସଂଧ୍ୟାମଣିଙ୍କ ସୌଭାଗ୍ୟ ଯେ ସେ ଡାକ୍ତର ଏଚ୍‌. ଡ଼ି. ଟଣ୍ଡନ୍‌ (A!|Sର ପୂର୍ବତନ ନିର୍ଦେଶକ 
ତଥା ପାଥୋଲୋଜି ବିଭାଗର ମୁଖ୍ୟ) ଙ୍କ ପ୍ରତ୍ୟକ୍ଷ ତତ୍ତ୍ାବଧାନରେ ପ୍ରଶିକ୍ଷଣ ଲାଭ କରିଥଲେ | 
ଡାକ୍ତର ଟଣ୍ଡନ୍‌ ଥିଲେ ଅନ୍ତର୍ଜାତୀୟ ଖ୍ଯାତିସଂପନ୍ଧ ନିଦାନତତ୍ତ୍ଵବିତ୍‌। ତାହାଛଡ଼ା, ଡକ୍ଟର 
ସୁମନ କିନାରେ, ଡକ୍ଟର ବି.ଏନ୍‌. ଦତ୍ତ ଡକ୍ଟର ପ୍ରେମ ଚୋପ୍ରା, ଡକ୍ଟର ଏମ୍‌. ବଳରାମନ୍‌ 
ନାୟାର୍‌, ଡକ୍ଟର ସି, ଡବଲିଉ. ଏମ୍‌. ଆଡ଼ାମ୍ସ୍‌ ଏବଂ ଡକ୍ଟର ମାଲ୍‌କୋମ୍‌ ଡି. ସିଲ୍ଭରଙ୍କ 
ଭଳି ଦେଶ ଭିତରର ଓ ଦେଶବାହାରର ବିଖ୍ଯାତ ନିଦାନତତ୍ତ୍ବ ବିଶେଷଜ୍ଞମାନଙ୍କଠାରୁ 
ଉତ୍ସାହ ଏବଂ ପ୍ରଶଂସା ପ୍ରାପ୍ତ ହୋଇଥିଲେ ସେ । 


୧୯୯ ୨ ମସିହାରେ ପ୍ୟାରିସ୍ଠାରେ ଅନୁଷ୍ଠିତ ହୋଇଥିଲା “ ୱର୍ଲଡ୍‌ କଂଗ୍ରେସ ଅଫ୍‌ 
ଦ ଇଣ୍ଟରନେସନାଲ୍‌ ୟୁନିୟନ୍‌ ଅଫ୍‌ ଆଞ୍ଜିଓଲୋଜି” (The World Congress of 
the International Union of Angiology) | ରକ୍ତନଳୀ ଆଧାରିତ ଏହି ଅନ୍ତର୍ଜାତୀୟ 
ସମ୍ମିଳନୀରେ ମୁମ୍ବାଇସ୍ଥିତ କେ.ଇ.ଏମ୍‌. ହସ୍ପିଟାଲ୍‌ର ହୁଦ୍ରକ୍ରନଳୀ ଏବଂ ବକ୍ଷରୋଗ 
ଶଲ୍ୟ ବିଶେଷଜ୍ଞ ଡାକ୍ତର ଜି.ବି. ପାରୁଲ୍‌୍କର୍‌ ସଂଧ୍ଯାମଣିଙ୍କୁ ସମବେତ ବିଶେଷଜ୍ଞମାନଙ୍କ 
ସହ ପରିଚିତ କରେଇ ଦେଇଥିଲେ ! ମାଙ୍କଡ଼ମାନଙ୍କଠାରେ ଶ୍ଲେଷ୍କାଭ ରକ୍ତନଳୀ ବିକୃତି 
ଏବଂ ସଂଶ୍ଲିଷ୍ଟ ଆମବାତଜ ହୃଦ୍‌ରୋଗ ଓ ଅନ୍ତଃସ୍ରାବୀଗ୍ରଚ୍ଛିରେ ପରିବର୍ଭନ ପ୍ରଦର୍ଶନ 
କରାଇବାରେ ସଫଳତା ପ୍ରାପ୍ତ ହୋଇଥିବାରୁ ସଂଧ୍ଯାମଣିଙ୍କ ସମ୍ମିଳନୀ ତରଫରୁ ପୁରସ୍ତୃତ 
କରାଯାଇଥୂଲା। ଏହା ପରେ ପରେ ସେ ଜାତୀୟସ୍ତରର ଅନେକ ପୁରସ୍କାର ଲାଭ କରିଥୂଲେ। 
ତାଙ୍କ ଦ୍ଵାରା ପ୍ରସ୍ତୁତ ଅନେକ ଗବେଷଣା ନିବନ୍ଧ ଅନ୍ତର୍ଜାତୀୟ ପ୍ରଖ୍ୟାତ ଶୋଧ 
ପତ୍ରିକାଗୁଡ଼ିକରେ ପ୍ରକାଶ ପାଇଲା 


ସଂଧ୍ୟାମଣି ଯେତେବେଳେ ଶ୍ବେଷ୍କାଭ ରକ୍ତନଳୀ ବିକୃତି ଏବଂ ଏଥସହ ସଂପୃକ୍ତ 
ଅନ୍ୟାନ୍ୟ ପରିବର୍ଭନଗୁଡ଼ିକୁ ଶବ ଶରୀରରେ ଆବିଷ୍କାର କଲେ, ସେତେବେଳେ ତାଙ୍କର 
କେତେକ ସହକର୍ମୀ ଏହାର ସତ୍ୟତା ପ୍ରତି ସନ୍ଦେହ ପୋଷଣ କରିଥଲେ। ଅନେକ 
ନିଦାନତତ୍ତ୍ଵବିତ୍‌ ତାଙ୍କଦ୍ଵାରା ଜାତ କରାଯାଇଥିବା ମାଙ୍କଡ଼ ମଡ଼େଲ୍‌ ପ୍ରତି ତାଚୁଲ୍ୟ ଭାବ 
ପ୍ରଦର୍ଶନ କରି ତାଙ୍କୁ ବିଦୂପ ଏବଂ ସମାଲୋଚନା କରିବାକୁ କୁଣ୍ଠାବୋଧ କରିନଥଲେ। 
ଜାତୀୟ ଓ ଅନ୍ତର୍ଜାତୀୟ ସ୍ତରରେ ତାଙ୍କର ଖ୍ୟାତି ଯେତେ ବଢ଼ି ବଢ଼ି ଗଲା, ସେହି 

ଭାରତର ବିଖ୍ୟାତ ବୈଜ୍ଞାନିକ ( ପଞ୍ଚମ ଭାଗ୍‌) @ ୧୩୯ 


ଅନୁପାତରେ ବଢ଼ି ବଢ଼ି ଗଲା ତାଙ୍କ ପ୍ରତି ଅନ୍ଯ କେତେକଙ୍କର ତୀବ୍ର 
ସମାଲୋଚନାମୂଳକ ପ୍ରତିକ୍ରିୟା 


କିନ୍ତୁ ତାଙ୍କ କାର୍ଯ୍ୟପ୍ରତି ଉଗାଣ୍ଡା ଓ ଦକ୍ଷିଣ ଆଫ୍ରିକାର ନିଦାନତର୍‌ 
ବିଶେଷଜ୍ଞମାନଙ୍କଠାରୁ ମିଳିଗଲା ପୂର୍ଣ ସମର୍ଥନ। ସଂଧ୍ଯାମଣି କେରଳରେ ଶବଗୁଡ଼ିକର 
ବ୍ୟବଚ୍ଛେଦ ବେଳେ ଯେଉଁଧରଣର ଅସ୍ବାଭାବିକତା ଲକ୍ଷ୍ୟ କରିଥିଲେ, ଦକ୍ଷିଣ ଆଫ୍ରିକାର 
ନିଦାନତରତ୍ତ୍ବବିତ୍‌ମାନେ ସମାନ ଧରଣର ଅସ୍ବାଭାବିକତା ଲକ୍ଷ୍ୟ କରିଥଲେ ଉଗାଣ୍ଡା ଓ 
ଦକ୍ଷିଣ ଆଫ୍ରିକାବାସୀଙ୍କ ଶବଗୁଡ଼ିକରେ। ଡକ୍ଟର ଜେ.ଏନ୍‌.ପି. ଡାଭିସ୍‌ ଉଗାଣ୍ଡାର 
ପିଲାମାନଙ୍କଠାରେ ଅତି ଗୁରୁତର ଧରଣର ଅପପୁଷ୍ଟିର ପ୍ରଭାବ ଅନୁଧ୍ୟାନ କରି ବିଗତ 
ଶତାବ୍ଦୀର ମଧ୍ୟଭାଗରେ ଅନ୍ତଃହୃତ୍‌ପେଶୀୟ ତନ୍ୁଳତା ଆବିଷ୍କାର କରିପାରିଥିଲେ। ତେଣୁ 
ସେ ସଂଧ୍ଯାମଣିଙ୍କ ଆବିଷ୍ଠାରପ୍ରତି ନିଜର ଅକୁଣ୍ଠ ସମର୍ଥନ ଜଣାଇବା ଫଳରେ ସଂଧ୍ଯାମଣିଙ୍କ 
ସିଦ୍ଧାନ୍ତ ସପକ୍ଷରେ ବିଶ୍ଵସନୀୟ ପ୍ରମାଣ ମିଳିଗଲା। I 


ଡକ୍ଟର କୁମ୍‌ କୁପର୍ଙ୍କ ଅନୁରୋଧ କ୍ରମେ ସଂଧ୍ୟାମଣି ଦକ୍ଷିଣ ଆଫ୍ରିକାରେ ପ୍ରଦାନ 
କରିଥଲେ ˆ ବୃନ୍ଧି ବେକର୍‌ ମେମୋରିଆଲ୍‌ ଲେକ୍ଚର୍‌' (Bunny Becker Memorial 
Lecture) | ଏହି ବକ୍ତତା ପ୍ରଦାନ କରିବାରେ ବର୍ଣ୍ଣବୈଷମ୍ୟ ଯୁଗ ଅବସାନର ୩୦ 
ବର୍ଷପରେ ସଂଧ୍ୟାମଣି ଥଲେ ପ୍ରଥମ ଏସୀୟ ଏବଂ ଏକମାତ୍ର ମହିଳା ବିଜ୍ଞାନୀ । 


ପିତା ଶ୍ରୀରାମାଚାରୀ ସର୍ବଦା ସଂଧ୍ଯାମଣିଙ୍କ ଆଦର୍ଶ ରହି ଆସିଛନ୍ତି । ଲଷୀଳୁ 
ସହକର୍ମୀମାନଙ୍କ ସମାଲୋଚନା ପ୍ରତି ଭୁକ୍ଷେପ ନକରି ଗବେଷଣା କାର୍ଯ୍ୟ ଅବ୍ୟାହତ 
ରଖୁବା ନିମନ୍ତେ ପ୍ରେରଣା ଦେଇଚାଲିଛନ୍ତି ତାଙ୍କୁ | 


ଏ ସମ୍ପର୍କରେ ସଂଧ୍ୟାମଣି କହନ୍ତି, “ ମୁଁ ମୋର ଉଗ୍ର ସମାଲୋଚକ ତଥା ମୋ” 
ଆବିଷ୍କାର ପ୍ରତି ସନ୍ଦେହୀ ସହକର୍ମୀମାନଙ୍କ ପ୍ରତି ଅତ୍ୟନ୍ତ କୃତଜ୍ଞ । କାରଣ ସେମାନଙ୍କର 
ପ୍ରତିକୂଳ ଆଚରଣ ଗବେଷଣାକାର୍ଯ୍ୟ ଚଳେଇ ରଖୁବା ପାଇଁ ମୋତେ ଯଥେଷ୍ଟ 
ଉଦ୍ଦୀପିତ କରିଥାଏ। ସେମାନଙ୍କ ଯୋଗୁ ହିଁ ବୈଜ୍ଞାନିକ ଗବେଷଣା ପ୍ରତି ମୋର କ୍ଷୁଧା 
ପ୍ରବଳତର ହୋଇଉଠୁଛି। ” 

ବିଜୟ କୁମାର ସାହୁ 


ପ୍ରଫେସର୍‌ ଡକୂର ରମେଶ ଚନ୍ଦ୍ର ପରିଡ଼ା 


ଗଭୀର ଆତୁବିଶ୍ଵାସ ଥଲା ତାଙ୍କ ଚରିତ୍ରର ପ୍ରଧାନ ସକାରାତ୍ସକ ଦିଗ। ତାହାକୁ 
ଆୟୁଧ କରି ଜୀବନବ୍ୟାପୀ ସମସ୍ତ ପ୍ରତିକୂଳ ପରିସ୍ଥିତି ସହିତ ଯୁଝିଯୁଝି ସେ ବିଜୟ ହାସଲ 
କରି ଆସିଥିଲେ ତାଙ୍କ ପିତୃ-ମାତୃଦତ୍ତ ନାମର ସାରତା ପ୍ରମାଣିତ କରି | ତାଙ୍କ ଜୟଯାତ୍ରାର 
ପଥ ଲମ୍ବି ଥଲା ମୟୂରଭଞ୍ଜର ଅଖ୍ୟାତପଲ୍ଲୀ ପାଣିଜିଆରୁ ଓଡ଼ିଶାର ରାଜଧାନୀ ଭୁବନେଶ୍ବର 
ପର୍ଯ୍ୟନ୍ତ ଏବଂ ସେଠାରୁ ତାହା ବ୍ୟାପିଥିଲା ଦେଶ ବିଦେଶର ବହୁ ପ୍ରମୁଖ ଗବେଷଣାଗାର 
ତଥା କୃଷି ବିଶ୍ବବିଦ୍ୟାଳୟକୁ । ଅତଏବ ତାହା ତାଙ୍କୁ ଆଣି ଦେଇଥିଲା ରାଜ୍ଯର ତଥା 
ଦେଶର ଅନ୍ୟତମ ସ୍ଵନାମଧନ୍ୟ ଜୀବପୁଷ୍ଠି ବିଜ୍ଞାନୀର ଗୌରବ। 


ବିଜୟବାବୁ ୧୯ ୪୯ ସେପ୍ଟେମ୍ବର ୨ ତାରିଖରେ ସ୍ଵର୍ଗତ ଯୁଗଳ କିଶୋର ସାହୁ 
ଏବଂ ଶ୍ରୀମତୀ ଯଶୋମତିଙ୍କ ପ୍ରଥମ ସନ୍ତାନ ରୂପେ ଜନ୍ମଲାଭ କରିଥଲେ। ସେ ସ୍ଥାନୀୟ 
ବିଦ୍ୟାଳୟରୁ ଶିକ୍ଷା ସମାପ୍ତି ପରେ, ବାରିପଦାସ୍ଥିତ ଏମ୍‌ପିସି କଲେଜରୁ ଉଚ୍ଚ ମାଧ୍ୟମିକ 
ଏବଂ ଓଡ଼ିଶା କୃଷି ଓ ବୈଷୟିକ ବିଶ୍ଵବିଦ୍ୟାଳୟରୁ ଜୀବ ବିଜ୍ଞାନରେ ସ୍ଵାତକ, ସ୍ଵାତକୋତ୍ତର 
( ୧୯୭ ୪) ଡିଗ୍ରୀ ଏବଂ ୧୯୯ ୧ ରେ ଆଚାର୍ଯ୍ୟ ( ପିଏଚଡ଼ି) ଉପାଧୂ ହାସଲ କରିଥିଲେ। 
ଇତିମଧ୍ୟରେ ( ୧୯ ୭ ୪)ରେ ତାଙ୍କୁ ସେହି ବିଶ୍ବବିଦ୍ୟାଳୟରେ ଅଧ୍ୟାପକ ରୂପେ ନିଯୁକ୍ତି 
ମିଳିଥିଲା ଏବଂ ସେହିଠାରେ ଜୀବପୁଷ୍ଠି ବିଜ୍ଞାନ ବିଭାଗର ପ୍ରଫେସର, ମସ୍ୟସମ୍ପଦ ବିଜ୍ଞାନ 
ମହାବିଦ୍ୟାଳୟ ତଥା ଜୀବସମ୍ପଦ ମହାବିଦ୍ୟାଳୟର ଅଧ୍ଯକ୍ଷ (ଡିନ୍‌) ରୂପେ କାର୍ଯ୍ୟକରି 
୨ ୦ ୦ ୯ରେ ଚାକିରିରୁ ସେ ଅବସର ଗ୍ରହଣ କରିଥଲେ | 


ତାଙ୍କର ପ୍ରାୟ ସାଢ଼େ ତିନିଦଶକ ବ୍ୟାପୀ ଦୀର୍ଘ ଶିକ୍ଷା ଓ ଗବେଷଣା ଜୀବନ 
ମଧ୍ଯରେ ୨ ୨ ଜଣ ଛାତ୍ରୀଛାତ୍ରଙ୍କୁ ଗବେଷଣା- ଦିଗ୍ଦର୍ଶନ ଦେଲା ବେଳେ ବିଭିନ୍ନ ଜାତୀୟ 
ଏବଂ ଆନ୍ତର୍ଜାତିକ ଗବେଷଣା ପତ୍ରିକାରେ ପ୍ରାୟ ୪ ୦ଟି ନିବନ୍ଧ ପ୍ରକାଶ କରିଥଲେ ତାଙ୍କ 

ଭାରତର ବିଖ୍ୟାତ ବୈଜ୍ଞାନିକ (ପଞ୍ଚମ ଭାଗ୍‌) # ୧୪୧ 


ଗବେଷଣାର ବିଷୟ ବସ୍ତୁଗୁଡ଼ିକ ଥଲା ଅତ୍ୟନ୍ତ ବିକାଶୋନ୍ସଖୀ ଏବଂ ବ୍ୟବହାର ଉପଯୋଗୀ | 
ଉଦାହରଣସ୍ବରୂପ, ଓଡ଼ିଶାରେ ମିଳୁଥିବା ଶାଳ, ପୋଲାଙ୍ଗ, ନାଇଜର୍‌, ତେନୁଳି ଆଦିର 
ମଞ୍ଜି ଓ ପିଡ଼ିଆ ଏବଂ ସିଶମ୍‌, ତେନୁଳି ଗଛର ପତ୍ରକୁ ଛେଳି, କୂକୁଡ଼ା ତଥା ଗୋରୁଗାଇଙ୍କ 
ପାଇଁ ପୁଷ୍ଟିକର ଖାଦ୍ୟ ରୂପେ ବ୍ୟବହାର କ୍ଷେତ୍ରକୁ ତାଙ୍କର ଅବଦାନ ଥିଲା ଗୁରୁତ୍ବପୂର୍ଣ୍ଣ 
ସେହିପରି, ମୁଖ୍ୟତଃ ନଡ଼ାକୁ ଖାଦ୍ୟ ରୂପେ ଗ୍ରହଣ କରୁଥିବା ଗୋରୁଙ୍କଠାରେ କାଲ୍‌ସିୟମର 
ଅଭାବ ଏବଂ ତାହାର ଦୂରୀକରଣ, ବାଜରା, ମକା, ମାଣ୍ଡିଆ ଆଦିରୁ ଉନ୍ନତ ଗୋ-ଖାଦ୍ୟ 
ପ୍ରସ୍ତୁତି, ଗୋରୁଙ୍କ ଦେହରେ କାଲ୍‌ସିୟମ ଓ ଫସଫରସ୍‌ ଉପରେ ଅକ୍ଜାଲିକ୍‌ ଅମୃର 
ପ୍ରଭାବ, କୁକୁଡ଼ାଙ୍କ ଉପରେ ୟୁରିଆର ବିଷାକ୍ତ ପ୍ରଭାବ ତଥା ସେମାନଙ୍କ ଶାରୀରିକ 
ଅଭିବୃଦ୍ଧି ଲାଗି ସାଇପ୍ରୋ ହେପ୍‌ଟାଡ଼ାଇନ୍‌ ପ୍ରୟୋଗ ଇତ୍ୟାଦି ଅଧ୍ୟୟନ ତାଙ୍କ ବହୁମୁଖୀ 
ଗବେଷଣାର ଗୋଟିଏ ଗୋଟିଏ ଦିଗ ଥଲା| ଏହା ବ୍ୟତୀତ ଓଡ଼ିଶାର ପ୍ରଖ୍ୟାତ ଜୀବ ପୁଷ୍ଟି 
ବିଜ୍ଞାନୀ ପ୍ରଫେସର ନୃସିଂହ ଚରଣ ପଣ୍ଡାଙ୍କ ସହିତ ସେ ବିବିଧ ଖାଦ୍ୟରେ ଥବା ଟ୍ୟାନିକ୍‌ 
ଅମ୍ଲର ଛେଳି, କୁକୁଡ଼ା ଓ ଗୋରୁଗାଇଙ୍କ ବୃକ୍‌କ, କଲିଜା, ଅନ୍ଧନଳୀ ଏବଂ ହୃତପିଣ୍ଡ 
ଉପରେ ପ୍ରଭାବ କଥା ବିଶେଷ ଭାବେ ଅଧ୍ୟୟନ କରିଥଲେ। ମନୁଷ୍ଯ ଉପରେ ମଧ୍ଯ 
ଏହାର ଅନୁରୂପ ପ୍ରଭାବ ଥାଇପାରେ ବୋଲି ସେମାନେ ମତ ପ୍ରକାଶ କରିଥୂଲେ। 


ଜୀବପୁଷ୍ଠି ବିଜ୍ଞାନକୁ ତାଙ୍କର ଗୁରୁତ୍ବପୂର୍ଣ ଅବଦାନ ଲାଗି ତାଙ୍କୁ ବହୁ ପୁରସ୍କାର ଓ 
ସମ୍ମାନ ମିଳିଛି । ତନ୍ମଧ୍ୟରେ ରହିଛି ଦେଶରେ ବୈଜ୍ଞାନିକ ଶିକ୍ଷା ଓ ଗବେଷଣା କ୍ଷେତ୍ରକୁ 
ସର୍ବଶ୍ରେଷ୍ଠ ଅବଦାନ ଲାଗି ପ୍ରଦତ୍ତ ମେଜର ମଲ୍ଲିକା ବେଦୀ ଆଇଏଏଭିଆର୍‌ ପୁରସ୍କାର 
( ୨ ୦୦ ୬), ଭାରତୀୟ ଆନ୍ତର୍ଜାତିକ ବନ୍ଧୁତ୍ବ ସମାଜ, ନୂଆଦିଲ୍ଲୀ ଦ୍ଵାରା ପ୍ରଦତ୍ତ ଶିକ୍ଷାରତ୍ସ 
ପୁରସ୍କାର ( ୨୦୦ ୭), ଜାତୀୟ ଜୀବ ସମ୍ପଦ ବିଜ୍ଞାନ ଏକାଡ଼େମୀ ଏବଂ ଜୀବ ସମ୍ପଦ 
ବିଜ୍ଞାନ ସମାଜର ସଦସ୍ୟତା (ଯଥାକ୍ରମେ ୨୦୦୭ ଏବଂ ୨୦୦୯) ଇତ୍ୟାଦି । 


ଏହାବ୍ୟତୀତ ପ୍ରଫେସର ସାହୁ ଭାରତୀୟ ଜୀବସମ୍ପଦ ବିଜ୍ଞାନ ପରିଷଦର ପରିଦର୍ଶକ 
ଦଳର ସଦସ୍ୟ ରୂପେ ୨୦୦୬ ଏବଂ ୨୦୦ ୭ରେ କାର୍ଯ୍ୟ କଲାବେଳେ ୨୦୧ ୦ରୁ 
୨୦ ୧ ୨ ପାଇଁ ଭାରତୀୟ କୃଷି ଗବେଷଣା ପରିଷଦର ଗବେଷଣା ଉପଦେଷ୍ଟା କମିଟିରେ 
ସଦସ୍ୟ ରୂପେ ନିଯୁକ୍ତି ପାଇଥିଲେ | ସେହିପରି ସେ ଦେଶର ଅନେକ କୃଷି ବିଶ୍ବବିଦ୍ୟାଳୟର 
ଉପଦେଷ୍ଟା ରୂପେ ଭିନ୍ନ ଭିନ୍ନ ସମୟରେ କାର୍ଯ୍ୟନିର୍ବାହ କଲାବେଳେ ଓଡ଼ିଶା, ଆନ୍ଧ୍ରପ୍ରଦେଶ, 
ତାମିଲନାଡ଼ୁ ଆଦି ରାଜ୍ଯର ତଥା କେନ୍ଦ୍ର ପବ୍ଛିକ ସର୍ଭିସ କମିଶନର ସଦସ୍ୟ ରୂପେ ମଧ୍ଯ 
କାର୍ଯ୍ୟନିର୍ବାହ କରିଥଲେ। 

ଭାରତର ବିଖ୍ୟାତ ବୈଜ୍ଞାନିକ (ପଞ୍ଚମ ଭାଗ) # ୧୪୨ 


ବିଜୟବାବୁ ୨୦୦୯ ମସିହାରେ ଚାକିରିରୁ ଅବସର ଗ୍ରହଣ କଲାପରେ ମଧ୍ଯ 
ସକ୍ରିୟ ଗବେଷଣାରୁ ଅବ୍ୟାହତି ନେଇ ନଥଲେ। ଆଶା କରାଯାଉଥଲା ଯେ, ଆହୁରି 
କିଛିବର୍ଷ ଧରି ତାଙ୍କ କ୍ଷେତ୍ରରେ ଗବେଷଣାରତ ଯୁବ ଗବେଷକମାନଙ୍କ ସେ ଦିଗ୍ଦର୍ଶନ 
ଦେବାକୁ ସମର୍ଥ ହେବେ | କିନ୍ତୁ ବିଧ୍ୂର ବିଧାନ ଥଲା ଅନ୍ୟ ପ୍ରକାର | ବନ୍ଧୁ ପରିବାରବର୍ଗ, 
ପ୍ରଶଂସକ ଏବଂ ବିଶେଷକରି ତାଙ୍କଠାରୁ ଉପଦେଶ ଲାଭ କରୁଥିବା ଗବେଷକମାନଙ୍କ 
ଦାରୁଣ ମାନସିକ ଧକ୍ଟା ଦେଇ ସେ ବିଗତ ୨୪ | ୧୨ | ୨୦୧୦ ଦିନ ହୃଦ୍‌ଘାତରେ 
ଅତି ଆକସ୍ମିକ ଭାବେ ଇହଧାମ ତ୍ୟାଗ କଲେ | ତେବେ ତାଙ୍କ ବ୍ୟକ୍ତିତ୍ଵ ତଥା କର୍ମଦକ୍ଷତା 
ତାଙ୍କର ଶହ ଶହ ଛାତ୍ରୀଛାତ୍ର ତଥା ଯୁବ ସହକର୍ମୀମାନଙ୍କ ଅନୁପ୍ରାଣିତ କରୁ ଏବଂ ତାଙ୍କ 
ଭଳି ସେମାନେ ଦେଶର ତଥା ରାଜ୍ୟର ଜୀବସମ୍ପଦ ବିକାଶରେ ନିଜକୁ ନିୟୋଜିତ 
କରନ୍ତୁ, ତାହାହିଁ ଆମର କାମନା | 

ଇଲାନ୍‌ କୁମାରନ୍‌ ସୁବାୟା 


ଡାକ୍ତର ସର୍ବେଶ୍ବର ସ୍ଵାଇଁ 


ଡଃ ଇଲାନ୍‌ କୁମାରନ୍‌ ସୁବାୟା ମାତ୍ର ୨୨ ବର୍ଷ ବୟସରେ ମାନ୍ଦ୍ରାଜ (ଏବର 
ଚେନାଇ) ପଶୁପାଳନ ଓ ପଶୁ ଚିକିତ୍ସା ମହାବିଦ୍ୟାଳୟରୁ ୧୯୮ ୪ ମସିହାରେ ପଶୁପାଳନ 
ଓ ପଶୁ ଚିକିତ୍ସା ବିଜ୍ଞାନ (B.ଏ.Sc.)ରେ କୃତିତ୍ଵର ସହିତ ସ୍ବାତକ ହୋଇଥିଲେ | ତା'ପରେ 
୧୯୮୪ ରୁ ୧୯୮୭ ପର୍ଯ୍ୟନ୍ତ ତାମିଲନାଡ଼ୁ ଦୁଗ୍ଧ ସମବାୟ ସମିତିର ସହଯୋଗୀ 
ମ୍ୟାନେଜର ହିସାବରେ ସମିତିର ଅନ୍ତର୍ଭୁକ୍ତ ଗୋ-ସମ୍ପଦର ଚିକିତ୍ସା ଦାୟିତ୍ଵ ତୁଲାଉଥଲେ। 
ସେ ସ୍ଵାତକ ଛାତ୍ର ହିସାବରେ କାର୍ଯ୍ୟରତ ଥିବା ସମୟରେ ୧୯୮୯ ମସିହାରେ 
ଭେଟେରୀନାରୀ ମାଇକ୍ରୋବାଇଓଲୋଜିରେ ସ୍ବାତକୋତ୍ତର (M.ଏ.5.) ପାଠ୍ୟ ସମ୍ପନ୍ନ 
କରିଥଲେ | ପରେ ୧୯୮୯-୧୯୯୯ ଦଶନ୍ଧି ତାମିଲନାଡୁ ବିଶ୍ବବିଦ୍ୟାଳୟର କେନ୍ଦ୍ରୀୟ 
ଗବେଷଣାଗାରରେ ଜଣେ ସହଯୋଗୀ ଅଧ୍ୟାପକ ରୂପେ କାର୍ଯ୍ୟ କରିଥୁଲେ । ସେ ୧୯୯୬ 
ମସିହାରେ ମାଇକ୍ରୋବାଇଓଲୋଜିରେ ପିଏଚ୍‌ଡ଼ି. କରିଥଲେ। 


ତୀକ୍ଷ୍ ବୁଵ୍ଧିସମ୍ପନ୍ନ ଯୁବକ କୁମାରନ ନିଜ ରାଜ୍ୟ ମଧ୍ଯରେ କୂପ ମଣ୍ଡୁକ ଭଳି ସୀମିତ 
ଦିଗବଳୟ ମଧ୍ଯରେ ରହନ୍ତେ କିପରି ? ସେ ୧୯୯୯ ମସିହାରେ ଅନ୍ତର୍ଜାତୀୟ କ୍ଷେତ୍ରରେ 
ଜୈବ ରସାୟନ ଓ ଭୂତାଣୁ ବିଜ୍ଞାନ ସମ୍ବନ୍ଧରେ ଅଧ୍ଵକ ଗବେଷଣା କରିବା ପାଇଁ ସିଦ୍ଧାନ୍ତ 
କରି ଆମେରିକା ଯାତ୍ରା କରିଥିଲେ। ସେଠାରେ ଭର୍ଜିନିଆ-ମେରାଲାଣ୍ଡ ବିଶ୍ଵବିଦ୍ୟାଳୟରେ 
୧.୯ ୯:୯- ୨୦ ୦୪ ପର୍ଯ୍ୟନ୍ତ ଜଣେ ସହ-ଗବେଷକ (Faculty Research 
Associate) ଭାବରେ ଗବେଷଣା ଆରମ୍ଭ କରନ୍ତି। ଉକ୍ତ ଗବେଷଣା କେନ୍ଦ୍ରରେ 
ଉତ୍ତରୋତ୍ତର ଉନ୍ନତି କରି ୨୦୦୪ ରୁ ୨୦୦୬ ମସିହା ପର୍ଯ୍ୟନ୍ତ ଜୈବ ରସାୟନ ଓ 
ନିଦାନ ବିଭାଗର ସହଯୋଗୀ ଅଧ୍ୟାପକ ରୂପେ କାର୍ଯ୍ୟ ସଂପାଦନ କରିଥିଲେ। ଏବେ ଡଃ 
ସୁବାୟା ପୂର୍ବୋକ୍ତ ଅନୁଷ୍ଠାନର ଜୈବ ଭେଷଜ ବିଜ୍ଞାନ ଓ ପ୍ରାଣୀ ସଂକ୍ରାମକ ରୋଗ 
ବିଭାଗର ସହଯୋଗୀ ଅଧ୍ୟାପକ ଭାବେ କାର୍ଯ୍ୟ ନିର୍ବାହ କରୁଛନ୍ତି । 

ଭାରତର ବିଖ୍ୟାତ ବୈଜ୍ଞାନିକ (ପଞ୍ଚମ ଭାଗ୍‌) ଞ# ୧୪୪ 


ଡଃ ସୁବାୟା ପୂର୍ବୋକ୍ତ ଗବେଷଣା କେନ୍ଦ୍ରରେ କୁକୁଡ଼ାଙ୍କର ଗୋଟିଏ ମାରାତ୍ସକ 
ଭୂତାଣୁ ଜନିତ ରୋଗ ନିଉକାସଲ ଡ଼ିଜିଜ୍‌ ବା ରାଣୀକ୍ଷେତ ଡିଜିଜ୍‌ (New Castle 
Disease ବା Ranikhet) ସମ୍ବନ୍ଧରେ ଗବେଷଣା କରୁଥିଲେ। ସେ ଗବେଷଣାରୁ 
ଜାଣିପାରିଲେ ଯେ ନିଉକାସଲ ଡିଜିଜ୍‌ ଭୂତାଣୁର ରୂପାନ୍ତରିତ ଅନୁବଂଶିକ ରୂପ (Modified 
D.N.A.) ମାଧ୍ଯମରେ ମାନବ ପୌରୁଷ ଗ୍ରନ୍ମି (ଠtate)ର କର୍କଟ ରୋଗର ଚିକିତ୍ସା 
କ୍ରାଯାଇପାରିବ। 


ଯୁକ୍ତରାଷ୍ଟ୍ର ଆମେରିକାର କର୍କଟ ରୋଗ ଗବେଷଣା କେନ୍ଦ୍ରର ଗୋଟିଏ ପରିସଂଖ୍ୟାନ 
ଅନୁସାରେ ସେଠାରେ ବିଭିନ୍ନ କର୍କଟରୋଗର ଅର୍ବଵବେକ ପୁରୁଷ ଗ୍ରନ୍ଧି କର୍କଟ ରୋଗ। 
ସେଠାରେ, ବିଶେଷତଃ ସୈନ୍ଯମାନଙ୍କ ଠାରେ ଏହି ପୈରୁଷଗ୍ରନ୍ଧି କର୍କଟ ରୋଗୀମାନଙ୍କର 
ସଂଖ୍ୟା ଯଥେଷ୍ଟ ବେଶୀ | 


ଆମେରିକୀୟ ପ୍ରଶାସନ ଏହାର ଗବେଷଣାଭାର ଉଦୀୟମାନ ଭୁତାଣୁ ବିଶେଷଜ୍ଞ 
ଡଃ ସୁବାୟାଙ୍କୁ ଦେଇ, ରାଜକୋଷରୁ ୧,୧୩ ୨୫୦ ଡଲାର ଗବେଷଣା ଅନୁଦାନ 
ମଂଜୁର କରିଥିଲେ। ଡଃ ସୁବାୟା ଓ ଡଃ ଶିବକୁମାର ସାମଲ ମିଳିତ ଭାବରେ ଏହି 
ଗବେଷଣାର ଦାୟିତ୍ଵ ନେଇଥଲେ। 


ସାଧାରଣତଃ ଦେଖାଯାଏ ଯେ ୫୦ ବର୍ଷ ବୟସରୁ ଉର୍ବ୍ବ ବ୍ୟକ୍ତିଙ୍କ ମଧ୍ଯରୁ ପ୍ରାୟ 
୨୦ ପ୍ରତିଶତ ବ୍ୟକ୍ତିଙ୍କର ପୌରୁଷଗ୍ରନ୍ଧି ବଢ଼ିବାର ଦେଖାଯାଏ। ସେଥପାଇଁ ଓଷଧ୍ୂୟ 
ଉପଚାର ଓ ଅସ୍ତ୍ରୋପଚାର କରାଯାଇଥାଏ। ପୂର୍ବୋକ୍ତ ବିଜ୍ଞାନୀଦ୍୍‌ୟ ବର୍ିତ ପୌରୁଷ 
ଗ୍ରନ୍ଧିର ଚିକିତ୍ସା ଆରମ୍ଭ କରିଛନ୍ତି । ଗବେଷଣାର ବିଜ୍ଞାନ ଭିତ୍ତିକ ପଦ୍ଧତି ହେଲା ଜିନିୟ 
ଇଂଜିନିୟରିଂ (genetic engineering) | ଏନ୍‌.ଡ଼ି.ଭି. (New Castle disease 
Virus)ର କ୍ଲୋନିଂ କରି ଗୋଟିଏ ରୂପାନ୍ତରିତ ଭୂତାଣୁ (Recombinant Virus), 
କ୍ଲୋନିତ ଡି.ଏନ୍‌.ଏ. ସୃଷ୍ଠି କରିଛନ୍ତି। ବିପରୀତ ଜିନିୟ ଧାରା (Reverse genetic 
System) ଅବଲମ୍ବନରେ ଉକ୍ତ ସି.ଡ଼ି.ଏନ୍‌.ଏ. (୦୦.N.A.) ନିର୍ଦ୍ଦିଷ୍ଟ ଧର୍ମ (Specific 
properties) ଗ୍ରହଣକରି ଗୋଟିଏ ଜୈବ ପ୍ରୟୋଗାତ୍ସକ ଅସ୍ତ (Bio-Technological 
10୦!) ରୂପେ କାର୍ଯ୍ୟକ୍ଷମ ହୋଇ କର୍କଟ ରୋଗର ଟିକା ପ୍ରସ୍ତୁତି ଓ ଚିକିତ୍ସା ପାଇଁ ବିନିଯୋଗ 
ହୋଇପାରିବ। ଅର୍ଥାତ୍‌ ଏନ୍‌. ଡ଼ି.ଭି.ର ଫ୍ୟୁଜନ ପ୍ରୋଟିନ ((୮usionN protein) କେବଳ 
ପୌରୁଷ ଗ୍ରନ୍ଧି-ଆଣ୍ଟିଜେନ୍‌ (Prostrate Specific Antigen) ଉପରେ କାର୍ଯ୍ୟକରି 
କର୍କଟ କୋଷଗୁଡ଼ିକୁ ଧ୍ଵଂସ କରିଦିଏ। ଏହାକୁ “ ଆପୋପ୍ଟୋସିସ୍‌” ଅଫ୍‌ ଧ.D.V. 

(Apoptosis of N.D.V.) କୁହାଯାଏ; ଅର୍ଥାତ୍‌ କର୍କଟ କୋଷଗୁଡ଼ିର ଆତୃହତ୍ୟା (Ce 
$uicide) ବୋଲି କୁହାଯାଏ। ଉକ୍ତ ଗବେଷଣା ପାଇଁ ଭାରତୀୟ ଆମେରିକୀୟ 
ଡଃ ସୁବାୟା ଓ ଡଃ ସାମଲ ଅନ୍ତର୍ଜାତୀୟ କ୍ଷେତ୍ରରେ ଉଚ୍ଚ ପ୍ରଶଂସିତ ହୋଇଛନ୍ତି। 


ଏହାଛଡ଼ା ଡଃ ସୁବାୟା ନିମ୍ପୋକ୍ତ କେତେଗୁଡ଼ିଏ ଗବେଷଣାରେ ସଫଳତା 
ଅର୍ଜନ କରିଛନ୍ତି। 
୧। ବିଯୁକ୍ତ ଷ୍ଟାଣ୍ଡ ଆର.ଏନ୍‌.ଏ. (Negative Strand R.N.A.) ସଂପୃକ୍ତ 
ଭୂତାଣୁମାନଙ୍କ ଦ୍ଵାରା ସୃଷ୍ଟି ହେଉଥ୍‌ବା ରୋଗଗୁଡ଼ିକର ନିଦାନ ନିରୂପଣ ଓ ତା'ର 
ନିୟନ୍ତ୍ରଣ। 


୨| ଆର.ଏନ୍‌.ଏ. (.N.A.) ଭୂତାଣୁ ସଂକୁମିତ ଅର୍ବୃଦର ଚିକିସା ପ୍ରଣାଳୀ | 
୩। ଭୁତାଣୁ ଜନିତ ରୋଗର ନିୟନ୍ତ୍ରଣ ଓ ପ୍ରତିଷେଧକ ବ୍ୟଯବସ୍ଥା। 
୪। ନୂଆ ସୃଷ୍ଟି ହେଉଥିବା ଭୂତାଣୁମାନଙ୍କ ସମ୍ବନ୍ଧରେ ଗବେଷଣା। 


୫। ସାଧାରଣ ସର୍ଦିଜ୍ୁର (ଧଣn2za) ଭୂତାଣୁର ଏବେ ବିଶ୍ଵସାରା ଆକ୍ରାନ୍ତ ଘୁଷୁରି 
ଇନ୍‌ଫ୍ୁ୍‌ଏଞ୍ଜା (Swine influenza) ସଗ ଅଣୁ ଜନିତ ସମ୍ପର୍କ (Molecular 
basis of interspecies transmission) ସମ୍ବନ୍ଧରେ ଗବେଷଣା | 


ବିଭିନ୍ନ ଅନ୍ତର୍ଜାତୀୟ ପତ୍ରପତ୍ରିକାରେ ଡଃ ସୁବାୟାଙ୍କର ଅନେକଗୁଡ଼ିଏ 
ଗବେଷଣାମୂଳକ ପ୍ରବନ୍ଧ ପ୍ରକାଶିତ ହୋଇଅଛି | 


ଜଣେ ଭାରତୀୟ-ଆମେରିକୀୟ ହିସାବରେ ଡଃ ସୁବାୟା ଅଭିନନ୍ଦିତ | ଅଣୁଜୀବଙ୍କ 
ସମ୍ବନ୍ଧରେ ତାଙ୍କର ନିରବଛିନ୍ନ ଗବେଷଣା ଅତୁଟ ରହୁ, ଏହାହିଁ କାମନା | 


0 

ଦେବେନ୍ଦ୍ର ଲାଲ 


ଡକୃ୍ର ବିଜୟ କୁମାର ପଙ୍ଗନାୟକ 


ମହାକାଶ ବିଜ୍ଞାନ ଗବେଷଣା କ୍ଷେତ୍ରରେ ଏକ ଅଦ୍ଵିତୀୟ ସ୍ଥାନ ଗ୍ରହଣ କରିଥିବା 
ବୈଜ୍ଞାନିକମାନଙ୍କ ମଧ୍ୟରେ ଦେବେନ୍ଦ୍ର ଲାଲ ଅନ୍ୟତମ | ୧୯ ୨୯ ମସିହା ଫେବୃଆରୀ 
ମାସ ୧୪ ତାରିଖରେ ବନାରସ ସହରରେ ସେ ଜନ୍ମଗ୍ରହଣ କରିଥଲେ। ପିଲାଟିଦିନୁ 
ସମସ୍ତ ଘାତ ପ୍ରତିଘାତ ସହି ନିଜ ଶିକ୍ଷାର ଖର୍ଚ୍ଚ ନିଜେ ବହନ କରି ସେ ଆଗେଇ 
ଚାଲିଥଲେ। ପ୍ରସାଧନ ସାମଗ୍ରୀ ଓ ନିଜ ଘରେ ପ୍ରସ୍ତୁତ କରୁଥିବା କାଳିକୁ ବିକ୍ରି କରି 
ରୋଜଗାର କରୁଥିବା ପଇସାରେ ନିଜର ପାଠପଢ଼ା ଖର୍ଚ୍ଚକୁ ତୁଲାଉଥିଲେ ସେ । 


ମାତ୍ର ୨୦ ବର୍ଷ ବୟସରେ ଉଚ୍ଚତର ଶିକ୍ଷା ସାରି ମୌଳିକ ଗବେଷଣା ପାଇଁ 
ବମ୍ବେରେ ପ୍ରତିଷ୍ଠିତ ଟାଟା ମୌଳିକ ଗବେଷଣା ପ୍ରତିଷ୍ଠାନ (Tata Institute of 
Fundamental Research) ରେ ସେ ଯୋଗ ଦେଇଥଲେ। ଲବ୍ତପ୍ରତିଷ୍ଠ ପଦାର୍ଥ 
ବିଜ୍ଞାନୀ ପ୍ରଫେସର ବର୍ଣ୍ଣାଡ଼ ପିଟରସ୍‌ଙ୍କ ପାଖରେ ଗବେଷଣା କରିବା ସମୟରେ ତାଙ୍କର 
ପ୍ରତିଭା ପରିସ୍ତୁଟ ହୋଇଥଲା। ଜଣେ ଭଲ ବୈଜ୍ଞାନିକ ହେବା ପାଇଁ ଜଣେ ଭଲ 
ପ୍ରଫେସରଙ୍କର ଆଶ୍ରିତ କେବଳ ଯେ ହେବ ତା' ନୁହେଁ, ତାଙ୍କ ପ୍ରଦର୍ଶିତ ରାସ୍ତାରେ ମଧ୍ଯ 
ସ୍ଵୀୟ ଅଧ୍ୟବସାୟ ଅଧକ ଆବଶ୍ୟକ ବୋଲି ସେ ସଦାବେଳେ କହୁଥଲେ | ତାଙ୍କ ପାଖରେ 
ଗବେଷଣା କରୁଥିବା ସମୟରେ ସେ ଗବେଷଣାର ସବୁ ରହସ୍ୟମୟ ଦିଗର ସହ ପରିଚିତ 
ହୋଇପାରିଥଲେ। 


ମହାକାଶ ଗବେଷଣା କ୍ଷେତ୍ରରେ ନିଜ ପ୍ରଫେସର୍‌ଙ୍କ ଦିଗଦର୍ଶନ ଫଳରେ ସେ 
ବହୁ ଅନାବିଷ୍ପତ ତଥ୍ୟକୁ ଲୋକ ଲୋଚନକୁ ଆଣିଥିଲେ। ୧୯୭୩ ମସିହା ନଭେମ୍ବର 
ମାସ ୨୨ ତାରିଖ ଗ୍ରିନୱଚ୍‌ ସମୟ ସନ୍ଧ୍ଯା ୬ଟାରେ ଆମେରିକାର ମହାକାଶଯାତ୍ରୀ 
ଏଡ଼ୱାର୍ଡ଼ ଗିବସନ୍‌ ମହାକାଶ ପୋତ, ସ୍କାଇଲାବ-୩ର ଏକ ପୂର୍ବ ନିର୍ବାରିତ ସ୍ଥାନରେ 
ଛୋଟିଆ ପ୍ୟାକେଟ୍‌ଟିଏ ରଖୁଥଲେ। ଠିକ୍‌ ସେହି ସମୟର ଦୁଇମାସ ପରେ ୧୯୭୪ 
ମସିହା ଫେବୃଆରୀ ମାସ ୩ ତାରିଖରେ ପୁନର୍ବାର ସେହି ମହାକାଶ ଯାନ ଭିତରକୁ ସେ 

ଗୁରୁଣ୍ଡି ଗୁରୁଣ୍ଡି ଯାଇ ପ୍ଯାକେଟ୍‌ଟିକୁ ଆଣିଥଲେ | ଏହି ବୈଜ୍ଞାନିକ ଅନୁଶୀଳନ ପ୍ରସ୍ତାବଟିକୁ 
ଦେବେନ୍ଦ୍ର ଲାଲ ଓ ତାଙ୍କର ସହଯୋଗୀ ଏସ୍‌. ବିଶ୍ଵାସ ଆମେରିକାର ନାସା (National 
Aeronautical and Space Administration) ଗବେଷଣା କେନ୍ଦ୍ରୟକୁ ଦେଇଥିଲେ । 
ଉପରୋକ୍ତ ପ୍ୟାକେଟ୍‌ଟି ଗୋଟିଏ ମହାଜାଗତିକ (୯୦m) ରଶ୍ମିର ତୀବ୍ରତା ପରିମାପକ 
ଯନ୍ତ୍ର ଥଲା। ମହାକାଶରେ ଏହି ରଶ୍ମିର ତୀବ୍ରତା ମାପିବା ଉଦ୍ଦେଶ୍ୟରେ ଯନ୍ତ୍ରଟିକୂ ପ୍ରେରଣ 
କରାଯାଇଥିଲା | 


ମହାକାଶରୁ ଆସୁଥବା ମହାଜାଗତିକ ରଶ୍ମି ଯେତେବେଳେ ଭୂପୃଷ୍ଠ ମହାସମୁଦ୍ରର 
ନିମ୍ନଭାଗ, ଚନ୍ଦ୍ରପୃଷ୍ଠ ଓ ଧୂମକେତୁ ଉପରେ ପଡ଼ିଥାଏ ସେତେବେଳେ ଶିଳାସ୍ତରର ଯେଉଁ 
ଯେଉଁ ଦିଗଦେଇ ସେ ଗତିକରେ ସେଠାରେ ଏକ ନାଭିକୀୟ ପରିବର୍ଭନ (Nuclear 
୯hange) ଘଟି ଏକ ସୃକ୍ଷ୍ମ ଚିହ୍ନ ଛାଡ଼ିଯାଏ | ଏହାକୁ  ରଶୁର ସ୍ଵାକ୍ଷର? ବୋଲି କୁହାଯାଇଥାଏ 
ବହୁ ଜଟିଳ ବୈଜ୍ଞାନିକ ପଦ୍ଧତିକୁ ପ୍ରୟୋଗ କରି ଏହାକୁ ଚିହ୍ନିତ କରାଯାଇଥାଏ। ସୌର 
ଜଗତ ସୃଷ୍ଟି ସମୟରୁ ମହାଜାଗତିକ ରଶ୍ମି ଥିବାରୁ ଏହି ସ୍ବଵାକ୍ଷରକୁ ଅନୁଶୀଳନ କରି କୋଟି 
କୋଟି ବର୍ଷତଳୁ ଚାଲି ଆସିଥିବା ପରିବର୍ଭନ ଉପରେ ଆଲୋକପାତ କରାଯାଇ ପାରିଥଲା। 


ଆପୋଲୋ ମହାକାଶଯାନ ଓ ଭିନ୍ନ ଭିନ୍ନ ସମୟରେ ଚନ୍ଦ୍ର ଅଭିଯାନ ଦ୍ଵାରା 
ଅଣାଯାଉଥୁବା ଶିଳାଖଣ୍ଡ ଏବଂ ଧୂମକେତୁ ଖଣ୍ଡକୁ ଦେବେନ୍ଦ୍ର ଲାଲ୍‌ ତନ୍ସତନ୍ନ କରି ଅନୁଶୀଳନ 
କରି ଏବଂ ସେଥିରେ ଥିବା ଉପରୋକ୍ତ ସ୍ଵାକ୍ଷରକୁ ଚିହ୍ନିତ କରିବା ପାଇଁ ନିଜସ୍ଵ ଉଦ୍ଭାବିତ 
ବୈଜ୍ଞାନିକ ପଦ୍ଧତିମାନ ପ୍ରୟୋଗ କରିଥଲେ। ତାଙ୍କର ସିଦ୍ଧାନ୍ତ ଥୁଲା ଯେ, ଲଷ ଲଃ 
କୋଟି ବର୍ଷତଳେ ମହାଜାଗତିକ ରଶ୍ମିର ତୀବ୍ରତା ଯାହା ଥଲା ଆଜି ମଧ୍ଯ ତାହାହିଁ ଅଛି ! 
ଏହା ଏକ ଯୁଗାନ୍ତକାରୀ ବୈଜ୍ଞାନିକ ତଥ୍ୟ ଥିଲା। 


ପୃଥବୀର ଏକ ସ୍ଵନାମଧନ୍ୟ ଭୂପଦାର୍ଥ ବିଜ୍ଞାନୀ ଭାବରେ ଖ୍ୟାତିଲାଭ କରିଥୁବା 
ଦେବେନ୍ଦ୍ର ଲାଲ୍‌ ଅହମ୍ମନଦାବାଦସ୍ଥିତ ଜାତୀୟ ପଦାଥବିଜ୍ଞାନ ପ୍ରତିଷ୍ଠାନ ସହ ଜଡ଼ିତଏବଂ 
ଆମେରିକାର କାଲିଫର୍ଣ୍ଣିଆ ସହରର ସଵ୍କଵସ୍ତ୍ର ସମୁଦ୍ର ବିଜ୍ଞାନ ପ୍ରତିଷ୍ଠାନର (Scripps 
Institution) ପରିଦର୍ଶକ ପ୍ରଫେସର ଭାବରେ କାର୍ଯ୍ୟ କରୁଛନ୍ତି। ତାଙ୍କର ନିରବଚ୍ଛିନ୍ନ 
ଗବେଷଣାତ୍ସକ ଅନୁସନ୍ଧାନ ଓ ଅବଦାନ ପାଇଁ ୧୯୬୭ ମସିହାରେ ତାଙ୍କୁ ପ୍ରଖ୍ୟାତ 
ଏସ୍‌. ଏସ୍‌. ଭଟ୍ଟନାଗର ପୁରସ୍କାର ଦ୍ଵାରା ସମ୍ମାନିତ କରାଯାଇଥିଲା ତା” ପୂର୍ବରୁ ୧୯୬୫ 
ମସିହାରେ ତାଙ୍କୁ କୃଷ୍ଣନ୍‌ ମେଡ଼ାଲ ଦ୍ଵାରା ଆଭୂଷିତ କରାଯାଇଥଲା। ଆମେରିକାର ଜାତୀୟ 
ବିଜ୍ଞାନ ଏକାଡ଼େମୀ (National Academy of Sciences)ର ସେ ବୈଦେଶିକ 
ସହଯୋଗୀ ବୈଜ୍ଞାନିକ, ଯାହାକି ଏକ ବିରଳ କୃତିତ୍ଵ ଭାବରେ ଗଣାଯାଏ। 

ଲେଖକଲେଖୁକାଙ୍କ ପରିଚୟ 


ଡାକ୍ତର ସଚ୍ଚିଦାନନ୍ଦ ଶତପଥୀ 

ଅବସରପ୍ରାପ୍ତ ସହକାରୀ ଜିଲ୍ଲା ମୁଖ୍ଯ ଚିକିତ୍ସାଧ୍ଵକାରୀ, 
“ନିମନ୍ତ୍ରଣ” , ୮ ୯, ଶକ୍ତିନଗର, ଲିଙ୍କରୋଡ଼, 
ଅରୁଣୋଦୟ ନଗର, କଟକ | 


ଡକ୍କର ପ୍ରହ୍ଲାଦ ଚନ୍ଦ୍ର ନାୟକ 
ଅବସରପ୍ରାପ୍ତ ଅଧ୍ଯକ୍ଷ, 
ଧରଣୀଧର ସ୍ବୟଂଶାସିତ ମହାବିଦ୍ୟାଳୟ, କେନ୍ଦୁଝର | 


ପ୍ରଫେସର୍‌ ଡାକ୍ତର ଅରୋ ବିଶ୍ବବନ୍ଦ୍ୟ 
ପ୍ରଫେସର୍‌,ରକ୍ରରୋଗ ବିଭାଗ, 
ଖ୍ରୀଷ୍ଟିଆନ୍‌ ମେଡ଼ିକାଲ୍‌ କଲେଜ, ଭେଲ୍ଲୋର। 


ହିମାଂଶୁ ଶେଖର ଫତେସିଂହ 
ଅଭ୍ୟର୍ଥନା” , ଇବ୍‌ ଥର୍ମାଲ୍‌ 
ଝାରସୁଗୁଡ଼ା । 


ଡକ୍ଟର ପ୍ରିୟତମା ଦେଓ 
ଅବସରପ୍ରାପ୍ତ ଅଧ୍ଯକ୍ଷା ରେଭେନ୍‌ସା କଲେଜ, କଟକ | 


ଡାକ୍ତର ନିତ୍ୟାନନ୍ଦ ସ୍ବାଇଁ 
‘ଅଭୀପ୍ସା' , ସେକ୍ଟର - ୬, ପୃଟ ନଂ - ୧୧୩୧, 
ଅଭିନବ ବିଡ଼ାନାସୀ, କଟକ | 

ପ୍ରଫେସର ଡାକ୍ତର ନିମାଇଁ ଚରଣ ପରିଜା 
ଅବସରପ୍ରାପ୍ତ ପ୍ରଫେସର, ନିଦାନ ବିଭାଗ 
ଆଚାର୍ଯ୍ୟ ହରିହର ଆଞ୍ଚଳିକ କର୍କଟରୋଗ ଚିକିତ୍ସା ଓ ଗବେଷଣା କେନ୍ଦ୍ର କଟକ। 


ଡାକ୍ତର ପ୍ରତିଭା ସେନ୍‌ 
' ଅଭୀପ୍ସା', ସେକ୍ଟର - ୬, ପୃଟ ନଂ - ୧୧୩୧, 
ଅଭିନବ ବିଡ଼ାନାସୀ, କଟକ | 


ଇଞ୍ଜିନିୟର୍‌ ଗୋବିନ୍ଦ ଚନ୍ଦ୍ର ସାହୁ 
୧୦୩୪, ମହାନଦୀ ବିହାର, କଟକ।| 


ଇଞ୍ଜିନିୟର୍‌ ମାୟାଧର ସ୍ଵାଇଁ 
ଡେପୁଟି ଜେନେରାଲ୍‌ ମ୍ୟାନେଜର 
ମେକନ୍‌, ରାଞ୍ଚି | 


ପ୍ରଫେସର କିଶୋର ଚନ୍ଦ୍ର ତ୍ରିପାଠୀ 
ଉପସଭାପତି, ଲୋକସେବକ ମଣ୍ଡଳ, 
ଗୋପବନ୍ଧୁ ଭବନ, କଟକ। 


ଡକ୍ଟର ସୁବାସିନୀ ଲେଙ୍କା 
ଅବସରପ୍ରାପ୍ତ ପ୍ରାଧ୍ୟାପିକା, ରସାୟନ ବିଜ୍ଞାନ ବିଭାଗ, 
ରେଭେନସା ମହାବିଦ୍ୟାଳୟ, କଟକ | 


ପ୍ରଫେସର ଡାକ୍ତର ବାସୁଦେବ କର 
ଅବସରପ୍ରାପ୍ତ ଅଧ୍ଯକ୍ଷ, 
ଶ୍ରୀରାମଚନ୍ଦଭଂଜ ଚିକିତ୍ସା ମହାବିଦ୍ୟାଳୟ, କଟକ। 


ଡାକ୍ତର ସର୍ବେଶ୍ବର ସ୍ଵାଇଁ 
ଅବସରପ୍ରାପ୍ତ ଉପନିର୍ଦ୍ଦେଶକ, 
ପଶୁପାଳନ ଓ ପଶୁ ଚିକିତ୍ସା ବିଭାଗ, ଓଡ଼ିଶା, ଭୁବନେଶ୍ବର | 

ଭାରତର ବିଖ୍ୟାତ ବୈଜ୍ଞାନିକ (ପଞ୍ଚମ ଭାଗ୍‌) ହଖ ୧୫୦ 


ଯଶସ୍ପୀ ନାୟକ 
ଅଧ୍ଯାପିକା, ପ୍ରାଣିବିଜ୍ଞାନ 
ତ୍ରିବେଣୀ ଏକାଡ଼େମୀ, ଭୁବନେଶ୍ବର। 


ଡକ୍ଟର ତିଥୁ ପରିଜା 
କବ୍‌ ଟାଉନ୍‌, ବୃକ୍‌ - ୪, ଘ. ନଂ. - ୨୦୫, 
ଭୁବନେଶ୍ବର | 


ପ୍ରଫେସର ଡାକ୍ତର ନିମାଇଁ ଚରଣ ପଣ୍ଡା 
ଅବସରପ୍ରାପ୍ତ ନିର୍ଦ୍ଦେଶକ, 
ସ୍ବାସ୍ଥ୍ୟ ଶିକ୍ଷା ଓ ପ୍ରଶିକ୍ଷଣ ବିଭାଗ, ଓଡ଼ିଶା | 


ଇଂଜିନିୟର ଧୀରେନ୍ଦ୍ର କୁମାର ବିଶ୍ଵାଳ 
ଅବସରପ୍ରାପ୍ତ ନିର୍ବାହୀ ଯନ୍ତ୍ରୀ, 

ଜନସ୍ଵାସ୍ଥ୍ୟ ବିଭାଗ, 

କଟକ ଡିଭିଜନ୍‌, କଟକ | 


ପ୍ରଫେସର ଡକ୍ଲର ରମେଶ ଚନ୍ଦ୍ର ପରିଡ଼ା 
୧୨୪ / ୨୪୪୫, ଖଣ୍ଡଗିରି ବିହାର, ଭୁବନେଶ୍ବର । 


ଡାକ୍ତର ଅଞ୍ଜଳି ମହାପାତ୍ର 
ସହକାରୀ ଅଧ୍ୟାପିକା, ବୃକକ ରୋଗ ବିଭାଗ 
ଖ୍ରୀଷ୍ଟିଆନ୍‌ ମେଡ଼ିକାଲ୍‌ କଲେଜ, ଭେଲ୍ଲୋର | 


ଡକ୍ଲର ବିଜୟ କୁମାର ପଟ୍ଟନାୟକ 
ପୂର୍ବତନ ଅଧ୍ଯକ୍ଷ ବି.ଜେ.ବି. କଲେଜ 
ଞ୍ବନେଶ୍ବର। 

ହେବ । 


-ପ୍ରକାଶକ 

